

إِنَّا أَنْزَلْنَاهُ قُرْءَانًا عَرَبِيًّا لَعَلَّكُمْ تَعْقِلُونَ

آسان عربی گرامر



بِسْمِ اللَّهِ الرَّحْمَنِ الرَّحِيمِ

www.QuranAcademy.com

إِنَّمَا أُنْزِلَتْ قُرْآنًا عَرَبِيًّا لَعَلَّكُمْ تَعْقِلُونَ

آسان عربی گرامر

انجمن خدام القرآن سندھ، کراچی کے زیر اہتمام شائع
ہونے والی کتاب ”آسان عربی گرامر“ کے ابتدائی دو حصے

انجمن خدام القرآن
سندھ، کراچی، رجسٹرڈ

نام کتاب	:	آسان عربی گرامر (ابتدائی دو حصے)
مولفین	:	اساتذہ قرآن اکیڈمی
ناشر	:	مدیر مطبوعات، انجمن خدام القرآن سندھ، کراچی
مرکزی دفتر	:	B-375 علامہ شبیر احمد عثمانی روڈ بلاک 6، گلشن اقبال، کراچی
فون	:	+92-21-34993436-7
مقام اشاعت	:	شعبہ مطبوعات، قرآن اکیڈمی یسین آباد، شارع قرآن اکیڈمی بلاک 9، فیڈرل بی ایریا، کراچی
فون	:	+92-21-36337361
ای میل	:	Publications@QuranAcademy.com
ویب سائٹ	:	www.QuranAcademy.com
طبع اول	:	جولائی 2017ء شوال المکرم 1438ھ
تعداد	:	550
قیمت	:	275/=

ملک بھر میں قرآن اکیڈمیز و مراکز

Karachi:

QuranAcademyDefence021-35340022-4
QuranAcademyYaseenabad021-36337361-36806561
QuranAcademyKorangi021-35074664
QuranInstituteGulistan-e-Johar021-34030119
Hyderabad:
QuranAcademyQasimabad022-2106187
QuranInstitutelatifabad022-3860489
Sukkur:
QuranMarkazSukkur071-5807281
Quetta:
QuranAcademyQuetta081-2842969
Jhang:
QuranAcademyJhang047-7630861-7630863
Faisalabad:
QuranAcademyFaisalabad041-2437618

Lahore:

QuranAcademyLahore042-35869501-3
Multan:
QuranAcademyMultan061-6510451-6520451
Islamabad:
QuranAcademyIslamabad051-2605725
Gujranwala:
QuranMarkazGujranwala055-3891695-0334-4600937
Peshawar:
QuranMarkazPeshawar091-2584824-2019541
Malakand:
QuranMarkazTemargara0945-601337
AzadKashmir:
QuranMarkazMuzaffarabad0982-2447221

ترتیب کتاب

1. پیش لفظ ۱
2. تعارف 1
3. اسم کی حالت (حصہ اول) 5
4. اسم کی حالت (حصہ دوم) 9
5. جنس 12
6. عدد 16
7. اسم بلیغ و سعت 22
8. مرکبات 25
9. مرکب توصیفی (حصہ اول) 30
10. مرکب توصیفی (حصہ دوم) 35
11. جملہ اسمیہ (حصہ اول) 38
12. جملہ اسمیہ (حصہ دوم) 43
13. جملہ اسمیہ (حصہ سوم) 46
14. جملہ اسمیہ (حصہ چہارم) 49
15. جملہ اسمیہ (ضمائر) 52
16. مرکب اضافی (حصہ اول) 57
17. مرکب اضافی (حصہ دوم) 61
18. مرکب اضافی (حصہ سوم) 64
19. مرکب اضافی (حصہ چہارم) 67
20. مرکب اضافی (حصہ پنجم) 70

75.....	21. حرفِ ندا
78.....	22. مرکب جاری
83.....	23. مرکب اشاری (حصہ اول)
87.....	24. مرکب اشاری (حصہ دوم)
90.....	25. مرکب اشاری (حصہ سوم)
94.....	26. اسماء استقہام (حصہ اول)
97.....	27. اسماء استقہام (حصہ دوم)
99.....	28. اسماء استقہام (حصہ سوم)
101.....	29. ماڈہ اور وزن
106.....	30. فعل ماضی معروف
111.....	31. فعل ماضی کے ساتھ فاعل کا استعمال
114.....	32. جملہ فعلیہ کے مزید قواعد
117.....	33. فعل لازم اور فعل متعدی
122.....	34. جملہ فعلیہ میں مرکبات کا استعمال
126.....	35. فعل ماضی مجہول
129.....	36. دو مفعول والے متعدی افعال کی مشق
132.....	37. فعل مضارع
135.....	38. مضارع میں صرف مستقبل یا نفی کے معنی پیدا کرنا اور مضارع مجہول بنانا
138.....	39. ابواب ثلاثی مجرد
145.....	40. ماضی کی اقسام (حصہ اول)
151.....	41. ماضی کی اقسام (حصہ دوم)
158.....	42. مضارع کے تغیرات

162	43. مضارع منصوب
168	44. مضارع مجزوم
173	45. فعل مضارع کا تاکیدی اسلوب
178	46. فعل امر حاضر
182	47. امر غائب و متکلم
187	48. فعل نہی
191	49. ابواب ثلاثی مزید فیہ
196	50. خاصیات ابواب
199	51. ماضی، مضارع کی گردائیں
203	52. فعل امر نہی
208	53. فعل مجہول



پیش لفظ

قرآن حکیم اللہ کا آخری کلام ہے جو قیامت تک آنے والے لوگوں کے لیے ہدایت کا ذریعہ ہے۔ اس کتاب کی جتنی خدمت کی گئی شاید ہی کسی کتاب کی کی گئی ہو۔ مسلمانوں کے ہاں علمی کام کی عظمت اور مقام کا اندازہ اس بات سے کیا جاسکتا ہے کہ انہوں نے اپنی مقدس کتاب قرآن حکیم کے لیے اس کے رسم الخط کی حفاظت ضروری سمجھی تو اس کے لیے باقاعدہ "علم رسم" کی بنیاد ڈالی، اس کی درست ادائیگی کے لیے باقاعدہ "علم تجوید" مدون کیا۔ اس کی مراد اور معنی میں صحت کو حاصل کرنے کے لیے "علم تفسیر" کا آغاز ہوا۔ قرآن حکیم کی زبان کو سمجھنے کے لیے عربیت کی ضرورت تھی تو "علم ادب عربی" کو منظم کیا۔ پھر علم ادب کے لیے لغت، قواعد زبان، بلاغت اور قوانین فصاحت کی ضرورت تھی تو علم لغت، صرف، نحو، انشاء، معانی، بیان، بدیع، ضرب الأمثال جیسے علوم وجود میں آئے۔ تفسیر کے لیے اقوال رسول ﷺ کی ضرورت تھی تو "علم الحدیث" کی بنیاد پڑی۔ پھر روایات کو پرکھنے کی ضرورت تھی تو "علم اصول حدیث" مدون ہوا۔ اسی مقصد کو حاصل کرنے کے لیے روایان حدیث کی جانچ پڑتال ضروری تھی، تو "علم آساء الرجال" مرتب ہوا۔ قرآن حکیم سے احکام شریعت کو سمجھنے کے لیے "علم الفقہ" اور "علم اصول الفقہ" کی بنیاد رکھی گئی۔ قرآنی احکامات پر فلسفیوں کے اعتراضات کے جواب کے لیے "علم الکلام" مدون ہوا۔

"علم النحو و الصرف" کی بنیاد ہمارے اسلاف نے قرآن فہمی کے لیے رکھی تھی۔ اسی مقصد کو حاصل کرنے کے لیے بر عظیم پاک و ہند میں بھی کئی کتابیں لکھی گئیں جن میں ایک کتاب "عربی کا معلم" کو کافی شہرت حاصل ہوئی۔ یہ کتاب مولانا عبد الستار خاں رحمۃ اللہ علیہ کی تصنیف کردہ تھی، بعد ازاں اسی کتاب کو بنیاد بناتے ہوئے کئی کتابیں تحریر کی گئیں۔ انہی کتابوں میں سے ایک کتاب لطف الرحمن صاحب کی تالیف کردہ "آسان عربی گرامر" بھی تھی، جو موصوف نے قرآن اکیڈمی میں اپنے استاذ حافظ احمد یار رحمۃ اللہ علیہ کی خواہش پر مرتب کی تھی۔ حافظ احمد یار رحمۃ اللہ علیہ عربی کی تدریس کے لیے "عربی کا معلم" سے استفادہ کرتے تھے۔ دوران تدریس اظہار فرماتے رہتے تھے کہ "عربی کا معلم" نامی کتاب میں کچھ ترتیب اگر تبدیل کر دی جائے تو اس کتاب کی افادیت اور بڑھ جائے گی۔ لطف الرحمن صاحب فرماتے ہیں کہ:

”میں اس انتظار میں تھا کہ حافظ صاحب خود اس کام کو سرانجام دیں لیکن ان کی مصروفیت اس کام میں رکاوٹ بنتی رہی اور جب میں نے انہیں اس سے بھی زیادہ اہم کام یعنی ”لغات و اعراب القرآن“ میں مصروف دیکھا تو خود ہی اس کام کا بیڑہ اٹھایا تاکہ ایک طرف تو قرآن اکیڈمی اور قرآن کالج کی ضرورت کسی درجے میں پوری ہو سکے اور دوسری طرف اس نہج پر بہتر اور معیاری کام کی راہ ہموار ہو سکے۔

اس کتاب میں اسباق کی ترتیب، اسباق کی چھوٹے چھوٹے حصوں میں تقسیم اور بات کو پہلے اردو اور انگریزی کے حوالے سے سمجھا کر پھر عربی قاعدے کی طرف آنا، محترم حافظ صاحب کا خصوصی طرزِ تعلیم ہے۔ اس کتاب کا یہی وہ پہلو ہے جس پر ابتداءً حافظ صاحب نے کچھ وقت نکال کر تنقیدی نظر ڈالی ہے اور میری کوتاہیوں پر گرفت کی اور تصحیح کی۔ ظاہر ہے کہ ان کے پاس اتنا وقت نہیں تھا کہ وہ مسودہ کا لفظ بلفظ مطالعہ کر کے اس کی تصحیح کرتے اور ہر مرحلے پر میری رہنمائی فرماتے، اس لیے اس کتاب میں جو بھی کوتاہی اور کمی موجود ہے اس کی ذمہ داری مجھ پر ہے۔

قرآن اکیڈمی کے فیو جناب حافظ خالد محمود خضر صاحب نے اپنی گونا گوں ذمہ داریوں اور مصروفیات سے وقت نکال کر مسودہ کا مطالعہ کیا اور اغلاط کی تصحیح میں میری بھرپور معاونت کی ہے۔ اس کے لیے میں اُن کا بھی بہت ممنون ہوں۔ اللہ تعالیٰ ان کو جزائے خیر سے نوازے (آمین)۔“

جیسا کہ لطف الرحمن صاحب کی باتوں سے یہ بات سامنے آئی کہ ان کا ایک مقصد اس کتاب کی تالیف سے یہ بھی تھا کہ اس نہج پر بہتر اور معیاری کام کی راہ ہموار ہو سکے۔ چنانچہ بعد میں اس کتاب کو مزید بہتر بنانے کے لیے انجمن خدام القرآن سندھ، کراچی کے اساتذہ نے درج ذیل امور انجام دیے:

1. اس کتاب کا مقصد کیونکہ قرآن فہمی تھا لہذا اس مقصد کو حاصل کرنے کے لیے اسباق کے آخر میں قرآنی مثالوں کا مزید اضافہ کیا گیا۔
2. قرآن اکیڈمی، کراچی کے استاذ الاساتذہ محترم حافظ انجینئر نوید احمد صاحب رحمۃ اللہ علیہ نے بھی اس کتاب میں ایک اہم سبق ”اسماء العداد اور مرکب عددی“ کا اضافہ فرمایا جو اس کتاب کے آخر میں موجود ہے۔
3. ابتداءً اس کتاب کے تین حصے تھے جو مرکزی انجمن خدام القرآن لاہور سے شائع ہوتے رہے۔ اضافوں کی وجہ سے اس کا چوتھا حصہ بھی مرتب ہو گیا جو انجمن خدام القرآن سندھ سے شائع ہوتا رہا ہے۔
4. انجمن خدام القرآن سندھ، کراچی کے اساتذہ نے تدریس کے دوران کچھ اغلاط کی طرف نشاندہی کی۔ چنانچہ

مدیر قرآن اکیڈمی یسین آباد محترم استاذ اویس پاشا قرنی صاحب نے ان اغلاط کو درست کرنے کے لیے جناب محمد نعمان صاحب، جناب فاروق احمد صاحب اور راقم پر مبنی ایک کمیٹی تشکیل دی۔ اس کمیٹی کے اراکین نے ان اغلاط کو درست کرنے کا کام انجام دیا جو ناگزیر اور فوری نوعیت کا تھا۔ اب الحمد للہ یہ کتاب مزید بہتری کے ساتھ ایک ہی جلد میں انجمن خدام القرآن سندھ، کراچی کے شعبہ مطبوعات کے تحت شائع کی جا رہی ہے۔

ان تمام مراحل سے گزارنے کے باوجود یقیناً اس کتاب میں اب بھی اغلاط کی موجودگی کا امکان ہے۔ کیونکہ اس دنیا میں Perfection کا حصول ممکن نہیں ہے۔ حضرات اہل علم سے گزارش ہے کہ ان کی نشاندہی فرمائیں۔ نیز اس کتاب کو مزید بہتر بنانے کے لیے اپنی قیمتی آراء سے نوازیں۔

آخر میں ہم دعا گو ہیں ان تمام افراد کے لیے جنہوں نے اس کتاب کی تیاری میں حصہ لیا۔ بالخصوص خدا ترس عالم دین حافظ احمد یار صاحب رحمۃ اللہ علیہ، جناب لطف الرحمن صاحب، استاذ محترم حافظ انجینئر نوید احمد صاحب رحمۃ اللہ علیہ کے لیے دعا کیجئے کہ اللہ سبحانہ و تعالیٰ ان اساتذہ کی جملہ مساعی کو اپنی بارگاہ میں قبول و منظور فرمائے اور اس کتاب کو ان حضرات کے حق میں صدقہ جاریہ بنائے۔ (آمین)

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
وَتُبَّ عَلَيْنَا إِنَّكَ أَنْتَ التَّوَّابُ الرَّحِيمُ

عاطف محمود

استاذ عربی زبان و ادب
قرآن اکیڈمی، یسین آباد، کراچی

یکم شوال المکرم ۱۴۳۷ھ
مطابق 7 جولائی 2016ء

تعارف

(Introduction)

1:1 دنیا کی کسی بھی زبان کو سیکھنے کے دو ہی طریقے ہیں۔ اول یہ کہ اس زبان کے بولنے والوں میں بچپن سے ہی یا بعد میں رہ کر وہ زبان سیکھی جائے۔ دوم یہ کہ کسی سیکھی ہوئی زبان کی مدد سے نئی زبان کے قواعد سمجھ کر اسے سیکھا جائے۔ درسی طریقے سے یعنی قواعد و گرامر کے ساتھ زبان سیکھنے کے لیے دو کام بہت ضروری ہیں۔ اول یہ کہ اس زبان کے زیادہ سے زیادہ الفاظ کا ذخیرہ ہم اپنے ذہن میں جمع کرنے کی کوشش کرتے رہیں۔ دوم یہ کہ اس ذخیرہ الفاظ کو درست طریقہ پر استعمال کرنا سیکھیں۔

1:2 ذخیرہ الفاظ میں اضافہ کی غرض سے اس کتاب کے ہر سبق میں کچھ الفاظ اور ان کے معانی دیئے جائیں گے تاکہ طلبہ انہیں یاد بھی کر لیں اور مشقوں میں استعمال بھی کریں۔ لیکن قواعد سمجھانے کی غرض سے دیئے گئے الفاظ و معانی ذخیرہ الفاظ میں اضافہ کے لیے کافی نہیں ہوتے۔ یہی وجہ ہے کہ اکثر اسکولوں اور کالجوں میں قواعد کے علاوہ کوئی کتاب بطور ریڈر پڑھائی جاتی ہے۔ طلبہ کو ہمارا مشوہ ہے کہ وہ روزانہ قرآن مجید کے کم از کم ایک یا دو رکوعوں کا ترجمہ سے مطالعہ کریں اور ان کے الفاظ و معانی کو یاد کرتے رہیں۔ اس طرح ان کے ذخیرہ الفاظ میں بھی بتدریج اضافہ ہوتا رہے گا۔

1:3 الفاظ کو "درست طریقہ سے استعمال کرنا" سکھانے کے لیے کسی زبان کی گرامر کے قواعد مرتب کیے جاتے ہیں۔ یہاں یہ بات دلچسپی سے خالی نہ ہو گی کہ زبان پہلے وجود میں آ جاتی ہے پھر بعد میں ضرورت پڑنے پر اس کے قواعد مرتب کیے جاتے ہیں۔ ایسا کبھی نہیں ہوا کہ پہلے قواعد مرتب کر کے کوئی نئی زبان وجود میں لائی گئی ہو۔ یہی وجہ ہے کہ آج دنیا میں ہزاروں زبانیں بولی جاتی ہیں لیکن قواعد معدودے چند کے ہی مرتب کیے گئے ہیں۔ بقیہ زبانوں کے لیے اس کی ضرورت محسوس نہیں کی گئی۔ اور یہی وجہ ہے کہ کسی زبان کے قواعد اس زبان کے تمام الفاظ پر حاوی نہیں ہوتے بلکہ کچھ نہ کچھ الفاظ ضرور مستثنیٰ ہوتے ہیں۔ یہ مسئلہ ہر زبان کے ساتھ ہے، فرق صرف کم اور زیادہ کا ہے۔ یہ بات اہم ہے، اسے نوٹ کر لیں اور گرامر کا کوئی قاعدہ پڑھیں تو اس کے استثناء کے لیے ذہن میں ایک کھڑکی ضرور کھلی رکھیں ورنہ آپ پریشان ہوں گے۔

ل اس قاعدہ کلیہ کا واحد استثناء ایک زبان ESPERANTO ہے جس کے قواعد مرتب کرنے کے بعد اسے رائج کرنے کی کوشش کی جا رہی ہے۔

1:4 کسی زبان کے قواعد مرتب کرنے کی ضرورت اس وقت محسوس ہوتی ہے جب دوسری زبانیں بولنے والے لوگ اس زبان کو تدریسی طریقے پر سیکھنا چاہیں۔ ایسی صورت حال بالعموم دو ہی وجہ سے پیش آتی ہے۔ اول یہ کہ کسی زبان کو بولنے والی قوم کو دوسری اقوام پر سیاسی غلبہ اور اقتدار حاصل ہو جائے اور اس کی زبان سرکاری زبان قرار پائے۔ اس طرح دوسری اقوام کے لوگ خود کو وہ زبان سیکھنے پر مجبور پائیں۔ دوم یہ کہ کوئی زبان کسی مذہبی کتاب کی یا کسی مذہب کے لٹریچر کی زبان ہو اور اس مذہب کے پیرو یا بعض دفعہ غیر پیرو بھی اس مذہب کے عقائد اور شریعت کے مصادر تک براہ راست رسائی حاصل کرنے کی غرض سے وہ زبان سیکھنے کے خواہش مند ہوں۔ عربی کو یہ دونوں خصوصیات حاصل ہیں۔ یہ صدیوں تک دنیا کے غالب متمدن علاقے کی سرکاری زبان رہی ہے اور آج بھی کئی ممالک میں اسی حیثیت سے رائج ہے۔ اسی طرح بلحاظ آبادی دنیا کے دوسرے بڑے الہامی نظریہ یعنی اسلام کی زبان بھی عربی ہے۔ قرآن حکیم اسی زبان میں نازل ہوا اور مجموعہ احادیث اولاً اسی زبان میں مدون ہوا۔ یہی وجہ ہے کہ عربی دنیا کی ان چند زبانوں میں سے ایک ہے جس کے قواعد مرتب کیے گئے ہیں اور اتنی لگن اور عرق ریزی سے مرتب کیے گئے ہیں کہ قواعد سے استثناء کی صورتیں اس زبان میں سب سے کم ہیں۔ یہی وجہ ہے کہ ماہرین لسانیات عربی کو بلحاظ گرامر دنیا کی سب سے زیادہ منظم و مرتب زبان ماننے پر مجبور ہیں اور عربی قواعد سمجھنے کے بعد اس زبان کا سیکھنا نسبتاً آسان ہے۔

1:5 دنیا کی ہر زبان کے قواعد مرتب کرنے کا بنیادی طریقہ کار قریباً ایک ہی ہے اور وہ یہ کہ اس زبان کے تمام با معنی الفاظ یعنی کلمات کو مختلف گروپس (Groups) میں اس انداز سے تقسیم کر لیتے ہیں کہ زبان کا کوئی لفظ اس درجہ بندی (Grouping) سے باہر نہ رہ جائے۔ کلمات کے ان گروپس کو اقسام کلمہ یا اجزائے کلام (Parts of Speech) کہتے ہیں۔ مختلف زبانوں کی گرامر لکھنے والے اس زبان کے الفاظ کی مختلف طریقوں پر تقسیم کرتے ہیں۔ مثلاً عربی، اردو اور فارسی میں یہ تقسیم سہ گانہ ہے۔ یعنی ہر کلمہ اسم، فعل یا حرف ہوتا ہے۔ انگریزی میں اجزائے کلام (Parts of Speech) آٹھ ہیں۔ بہر حال ایک بات قطعی ہے کہ "اسم" اور "فعل" ہر زبان میں سب سے بڑے اور مستقل اجزائے کلام ہیں۔ باقی اجزاء کو بعض انہی میں سے کسی کا حصہ قرار دیتے ہیں اور بعض الگ قسم شمار کرتے ہیں۔ مثلاً اردو، عربی اور فارسی میں ضمیر (Pronoun) اور صفت (Adjective) کو اسم ہی شمار کیا جاتا ہے مگر انگریزی میں "Pronoun" اور "Adjective" الگ الگ اجزائے کلام شمار ہوتے ہیں۔

1:6 درسی طریقے سے کسی زبان کو سیکھنے کے لیے اس کے الفاظ کو درست طریقے پر استعمال کرنا ہی اصل مسئلہ ہوتا ہے اور اس سلسلہ میں فعل اور اسم کے درست استعمال کو خاص اہمیت حاصل ہے، کیونکہ دنیا کی ہر زبان میں سب سے

زیادہ استعمال ہونے والے الفاظ یہی ہیں۔ اسی لیے ہر زبان میں فعل کے استعمال کو درست کرنے کے لیے فعل کی گردانیں، صیغے، مختلف "زمانوں" میں اس کی صورتیں، مصدر اور مضارع وغیرہ یاد کیے جاتے ہیں۔ مثلاً فارسی میں فعل کے درست استعمال کے لیے مصدر اور مضارع معلوم ہونے چاہئیں اور گردان بھی یاد ہونی چاہئے۔ انگریزی میں Verb کی تین شکلیں اور مختلف Tenses کے رٹنے اور یاد کرنے پر طلبہ کئی برس محنت کرتے ہیں۔ گرامر کا وہ حصہ جو اسم اور فعل کی درست بناوٹ سے بحث کرتا ہے، "علم الصرف" کہلاتا ہے جبکہ اسم، فعل اور حرف کا عبارت میں درست استعمال اور ان کا آپس میں تعلق بیان کرنا "علم النحو" کا ایک اہم جزو ہے۔

1:7 ہمارے دینی مدارس میں عربی تعلیم کی ابتداء بالعموم فعل کی بحث سے ہوتی ہے جس کے اپنے کچھ فوائد ہیں لیکن ہم اپنے اسباق کی ابتداء اسم کی بحث سے کریں گے۔ اس کے جواز میں یہ بھی کہا جاسکتا ہے کہ اللہ تعالیٰ نے بھی حضرت آدم علیہ السلام کو سب سے پہلے اشیاء کے اسماء کی تعلیم دی تھی۔ اس کے علاوہ ندوۃ العلماء میں اس مسئلہ پر کافی تحقیق اور تجربات کیے گئے ہیں اور یہ نتیجہ سامنے آیا ہے کہ اسم کی بحث سے تعلیم کا آغاز کرنے سے نسبتاً بہتر نتائج حاصل کیے جاسکتے ہیں۔ جبکہ فعل کی تعلیم سے آغاز کی مثال بقول مولانا مناظر احسن گیلانی رحمۃ اللہ علیہ ایسی ہے جیسے طالب علم کو کنویں سے ڈول کھینچنے کی مشق کرائی جائے خواہ پانی نکلے یا نہ نکلے۔ یعنی طالب علم فعل کی گردانیں رٹتا رہتا ہے لیکن اسے نہ تو اس مشقت کا کوئی مقصد نظر آتا ہے اور نہ یہ احساس ہوتا ہے کہ وہ ایک نئی زبان سیکھ رہا ہے۔ برخلاف اس کے اسم کی بحث سے تعلیم کا آغاز کرنے سے ابتداء ہی سے طالب علم کی دلچسپی قائم ہو جاتی ہے اور برقرار رہتی ہے۔ رفع، نصب، جر کی شناخت اور مشق، مرکبات کے قواعد اور جملہ اسمیہ سیکھتے ہوئے طالب علم کو اپنی محنت کا مقصد نظر آتی ہے۔ چند دنوں کے بعد ہی وہ چھوٹے چھوٹے اسمیہ جملے بنا سکتا ہے اور عربی زبان کی سب سے بڑی خصوصیت اعراب یعنی "الفاظ میں حرکات کی تبدیلی کا ان کے معانی پر اثر" سمجھنے لگتا ہے۔ ہر نئے سبق کی تکمیل پر اسے کچھ سیکھنے اور حاصل کرنے کا احساس ہوتا رہتا ہے۔ یہی کیفیت اس کی دلچسپی کو برقرار رکھنے کی باعث بنتی ہے۔

1:8 اسم کے استعمال کو درست کرنے کے لیے کسی زبان کے واحد جمع، مذکر مؤنث، معرفہ نکرہ اور اسم کی مختلف حالتوں کے قواعد جاننا ضروری ہیں۔ مثلاً غیر حقیقی مؤنث کا قاعدہ ہر زبان میں یکساں نہیں ہے۔ جہاز اور چاند کو اردو میں مذکر مگر انگریزی میں مؤنث بولا جاتا ہے۔ سورج اور چمکے کو عربی میں مؤنث مگر اردو میں مذکر بولتے ہیں۔ اس لیے ضروری ہے کہ فعل کے درست استعمال کے ساتھ اسم کو بھی ٹھیک طرح استعمال کیا جائے۔ اسم کے درست استعمال کے لیے ہر زبان میں عموماً اور عربی میں خصوصاً اسم کا چار پہلوؤں سے جائزہ لے کر اسے قواعد کے مطابق استعمال کرنا ضروری ہے۔ اس صورت

میں اسم کے استعمال میں غلطی نہیں ہوگی۔ وہ چار پہلو ہیں: (i) حالت (ii) جنس (iii) عدد (iv) وسعت۔ جنہیں ہم انگریزی میں علی الترتیب (i) Case (ii) Gender (iii) Number اور (iv) Kind کہتے ہیں۔ عبارت میں استعمال ہوتے وقت ازروئے قواعد زبان، ہر اسم کی ایک خاص حالت، جنس، عدد اور وسعت مطلوب ہوتی ہے۔ انہی چار پہلوؤں کے بارے میں بات کرتے ہوئے ہم اپنے اسباق کا آغاز اسم کی حالت کے بیان سے کرتے ہیں۔ لیکن اس سے قبل اسم، فعل اور حرف کی تعریف (Definition) کو دہراینا مفید ہوگا۔

اسم:

اسم اس لفظ یا کلمہ کو کہتے ہیں جس سے کسی چیز، جگہ یا آدمی کا نام یا اس کی صفت ظاہر ہو۔ مثلاً رَجُلٌ (مرد)، حَامِئٌ (خاص نام)، طَیِّبٌ (اچھا)۔ اس کے علاوہ ایسا لفظ یا کلمہ بھی اسم ہوتا ہے جس کے معنی میں کوئی کام کرنے کا مفہوم ہو لیکن اس میں تینوں زمانوں میں سے کوئی زمانہ نہ پایا جاتا ہو۔ اس لیے اردو الفاظ کی مدد سے اس کو اچھی طرح سمجھ کر ذہن نشین کر لیں۔

پہلے تین الفاظ پر غور کریں۔ مارا، مارتا ہے، مارے گا۔ ان تینوں الفاظ میں مارنے کے کام کا مفہوم ہے اور ان میں علی الترتیب ماضی، حال اور مستقبل کے زمانے کا مفہوم بھی پایا جاتا ہے۔ اس لیے یہ تینوں لفظ فعل ہیں۔ پھر ایک لفظ ہے مارنا (خَرَبَ)۔ اس میں کام کا مفہوم تو ہے لیکن کسی بھی زمانے کا مفہوم نہیں ہے۔ اس لیے یہ لفظ اسم ہے اور ایسے اسماء کو مصدر کہتے ہیں۔

فعل:

فعل وہ لفظ یا کلمہ ہے جس سے کسی کام کا کرنا یا ہونا ظاہر ہو اور اس میں تینوں زمانوں ماضی، حال، مستقبل میں سے کوئی زمانہ بھی پایا جائے۔ مثلاً خَرَبَ (اس نے مارا)، ذَهَبَ (وہ گیا)، یَشْرِبُ (وہ پیتا ہے یا پیے گا) وغیرہ۔

حرف:

حرف وہ لفظ یا کلمہ ہے جو اپنے معنی واضح کرنے کے لیے کسی دوسرے کلمہ کا محتاج ہو یعنی کسی اسم یا فعل سے ملے بغیر اس کے معنی واضح نہ ہوں۔ مثلاً مِنْ کے معنی ہیں "سے" لیکن اس سے کوئی بات واضح نہیں ہوتی۔ جب ہم کہتے ہیں مِنْ الْمَسْجِدِ یعنی مسجد سے، تو بات واضح ہوگئی۔ اِسی طرح عَلٰی (پر)۔ عَلٰی الْفَرَسِ (گھوڑے پر)۔ اِلٰی (تک)۔ اِلٰی السُّوقِ (بازار تک یا بازار کی طرف) وغیرہ۔

اسم کی حالت (حصہ اول)

(Case-1)

2:1 کسی بھی زبان میں کوئی اسم جب گفتگو یا تحریر میں استعمال ہوتا ہے تو وہ تین حالتوں میں سے کسی ایک میں ہی استعمال ہوتا ہے۔ چوتھی حالت کوئی نہیں ہو سکتی۔ یا تو وہ اس عبارت میں فاعل کے طور پر مذکور ہو گا۔ یعنی حالتِ فاعلی میں ہو گا۔ یا پھر حالتِ مفعولی میں ہو گا اور یا کسی دوسرے اسم وغیرہ کی اضافت اور تعلق سے مذکور ہو گا۔ اس حالت کو حالتِ اضافی کہتے ہیں۔ دورانِ استعمال اسم کی حالت کو انگریزی میں Case کہتے ہیں۔ انگریزی میں بھی Case تین ہی ہوتے ہیں جو *Nominative* یا *Objective* یا *Possessive* کہلاتے ہیں۔ عربی میں بھی اسم کے استعمال کی یہی تین حالتیں ہوتی ہیں۔ انہیں حالتِ رفع، حالتِ نصب اور حالتِ جر یا مختصر اُرفع، نصب اور جر کہتے ہیں۔ خیال رہے کہ جو اسم حالتِ رفع میں ہو اسے مرفوع، جو حالتِ نصب میں ہو اسے منصوب اور جو حالتِ جر میں ہو اسے مجرور کہتے ہیں۔ اس طرح اردو اور انگریزی گرامر کی مدد سے عربی گرامر میں اسم کی حالت کو آسانی سمجھا جاسکتا ہے صرف اصطلاحی ناموں کا فرق ہے۔ ضرورت ہے کہ ہم عربی کی اصطلاحات کو مندرجہ ذیل نقشہ سے سمجھ کر یاد کر لیں:

Possessive Case	Objective Case	Nominative Case	انگریزی
جَرُّ	نَصْبٌ	رَفْعٌ	عربی
حالتِ اضافی	حالتِ مفعولی	حالتِ فاعلی	اردو

2:2 مختلف حالتوں میں استعمال ہوتے وقت بعض زبانوں کے اسماء میں کچھ تبدیلی واقع ہوتی ہے جس کی مدد سے ہم پہچانتے ہیں کہ عبارت میں کوئی اسم کس حالت میں استعمال ہوا ہے۔ اس بات کو ہم اردو کے ایک جملہ کی مدد سے سمجھتے ہیں، مثلاً "حامد نے محمود کو مارا"۔ اب اگر ہم آپ سے پوچھیں کہ اس میں فاعل کون ہے اور مفعول کون ہے، تو آپ فوراً بتادیں گے کہ حامد فاعل اور محمود مفعول ہے۔ لیکن اس کی وجہ یہ ہے کہ آپ جملہ کا مفہوم سمجھتے ہیں۔ اس لیے یہ بات بتانے میں آپ کو مشکل پیش نہیں آئی۔

اب فرض کریں کہ ایک شخص کو اردو نہیں آتی اور وہ گرامر کی مدد سے اردو سیکھنا چاہتا ہے۔ اس کے لیے ضروری ہو گا کہ پہلے وہ عبارت میں اسم کی حالت کو پہچانے۔ اس کے بعد ہی ممکن ہو گا کہ وہ عبارت کا صحیح مفہوم سمجھ سکے۔ اس لیے پہلے ہمیں اس کو کوئی علامت یا نشانی بتانی ہو گی جس کی مدد سے وہ مذکورہ جملہ میں فاعل اور مفعول کو پہچان سکے۔ اس پہلو سے آپ مذکورہ جملہ

پر دوبارہ غور کر کے وہ علامت معلوم کرنے کی کوشش کریں جس کی مدد سے اس میں فاعل اور مفعول یعنی عبارت میں اسم کی حالت کو پہچانا جاسکے۔

جو طلبہ اس کوشش میں ناکام رہے ہیں ان کی مدد کے لیے اس جملہ میں تھوڑی سی تبدیلی کر دیتے ہیں۔ آپ اس پر دوبارہ غور کریں۔ ان شاء اللہ اب آپ علامت کو پہچان لیں گے۔ "حامد کو محمود نے مارا"۔ اب آپ آسانی سے بتا سکتے ہیں کہ اردو میں زیادہ تر فاعل کے ساتھ "نے" اور مفعول کے ساتھ "کو" لگا ہوا ہوتا ہے۔ اسی طرح اب یہ بھی سمجھ لیں کہ اردو میں حالت اضافی میں زیادہ تر دو اسماء کے درمیان "کا" یا "کی" لگا ہوتا ہے۔ جیسے لڑکے کا قلم، لڑکے کی کتاب وغیرہ۔

2:3 اب سوال یہ ہے کہ عربی کی عبارت میں استعمال ہونے والے اسماء کی حالت کو پہچاننے کی علامات کیا ہیں۔ اس ضمن میں پہلی بات یہ نوٹ کر لیں کہ یہ علامات ایک سے زیادہ ہیں۔ لیکن اس سبق میں ہم زیادہ استعمال ہونے والی ایک علامت کو سمجھ کر اس کی مشق کریں گے۔ تاکہ ذہن میں اسم کی حالت کو پہچاننے کا تصور واضح ہو جائے۔ اس کے بعد اگلے اسباق میں دوسری علامات جب زیر مطالعہ آئیں گی تو انہیں سمجھنا ان شاء اللہ مشکل نہیں رہے گا۔

2:4 اب نوٹ کر لیجئے کہ عربی زبان کی یہ عجیب خصوصیت ہے کہ اس کے اسی پچاس فیصد (80-85%) اسماء ایسے ہیں جو رفع، نصب اور جر تینوں حالتوں میں ایک مختلف شکل اختیار کر لیتے ہیں۔ اس سے آپ کے ذہن میں شاید یہ بات آئے کہ اس طرح تو عربی بڑی مشکل زبان ہوگی جس میں ہر اسم کے لیے ایک کے بجائے تین اسم یعنی تین لفظ یاد کرنا پڑیں گے مگر اس وہم کی بنا پر گھبرانے کی ضرورت نہیں ہے۔ حقیقت یہ ہے کہ ایک اسم کے لیے ایک ہی لفظ یاد کرنا ہوتا ہے۔ کیونکہ عربی زبان کے اسماء کو استعمال کرتے وقت حالت کے لحاظ سے جو تبدیلی آتی ہے وہ لفظ کے صرف "آخری حصے" میں واقع ہوتی ہے۔ مثلاً کوئی اسم اگر پانچ حرفوں کا ہے تو پہلے چار حرفوں میں کوئی تبدیلی نہیں ہوگی بلکہ صرف آخری یعنی پانچویں حرف کے پڑھنے کا طریقہ بدل جائے گا۔ اسی طرح کوئی اسم اگر تین حرفوں کا ہے تو پہلے دو حرفوں میں کوئی تبدیلی نہیں ہوگی۔ صرف آخری یعنی تیسرے حرف کے پڑھنے کا طریقہ بدلے گا۔ مثلاً حالت فاعلی، مفعولی اور اضافی میں لفظ لڑکا کی عربی علی الترتیب "وَلَدٌ، وَلَدًا اور وَلَدٍ" ہوگی۔

2:5 ابھی ہم نے پڑھا ہے کہ عربی کے تقریباً اسی پچاس فیصد اسماء کا آخری حصہ رفع، نصب اور جر تینوں حالتوں میں تبدیل ہو جاتا ہے۔ جو اسم تینوں حالتوں میں یہ تبدیلی قبول کرتا ہے اسے عربی قواعد میں "مُعْرَبٌ مُنْصَرِفٌ" یا صرف "منصرف" بھی کہا جاتا ہے۔ اس کی پہچان کا عام طریقہ یہ ہے کہ اس کے آخری حرف پر تنوین آتی ہے۔ یعنی حالت رفع میں دو پیش (ـُ) ، حالت نصب میں دو زبر (ـُ) اور حالت جر میں دو زیر (ـِ) ہوتی ہیں۔ اس معرب منصرف کے آخری

حرف کی تبدیلی کی چند مثالیں مندرجہ ذیل ہیں:

چند معرب منصرف اسماء کی گردان مع معانی

حالت رفع	معنی	حالت نصب	حالت جر
مُحَمَّدٌ	نام ہے	مُحَمَّدًا	مُحَمَّدٍ
شَيْءٌ	چیز	شَيْئًا	شَيْءٍ
جَنَّةٌ	باغ	جَنَّةً	جَنَّةٍ
بِنْتُ	لڑکی	بِنْتًا	بِنْتٍ
سَّمَاءٌ	آسمان	سَّمَاءً	سَّمَاءٍ
سُوءٌ	برائی	سُوْءًا	سُوْءٍ

2:6 امید ہے کہ مندرجہ بالا مثالوں میں آپ نے یہ بات نوٹ کر لی ہوگی کہ:

(i) جس اسم پر حالتِ نصب میں دوزبر (ـ) آتے ہیں، اس کے آخر میں ایک الف بڑھادیا جاتا ہے مثلاً مُحَمَّدٌ سے مُحَمَّدًا لکھنا غلط ہے بلکہ مُحَمَّدًا لکھا جائے گا۔ اسی طرح کِتَابٌ سے کِتَابًا، رَسُوْلٌ سے رَسُوْلًا وغیرہ۔

(ii) اس قاعدہ کے دو استثناء ہیں۔ اول یہ کہ جس لفظ کا آخری حرف گول ہے یعنی تائے مربوط ہو اس پر دوزبر لکھتے وقت الف کا اضافہ نہیں ہوگا مثلاً جَنَّتَا لکھنا غلط ہے، اسے جَنَّتَ لکھا جائے گا۔ اسی طرح اَيَّةٌ سے اَيَّةٌ وغیرہ۔ دیکھئے! بِنْتُ کا لفظ گول ہے پر نہیں بلکہ لمبی 'ت' (تائے مبسوط) پر ختم ہو رہا ہے۔ اس لیے اس پر استثناء کا اطلاق نہیں ہوا اور حالتِ نصب میں اس پر دوزبر لکھتے وقت الف کا اضافہ کیا گیا۔

(iii) دوسرا استثناء یہ ہے کہ جو لفظ الف کے ساتھ ہمزہ پر ختم ہو اس کے آخر میں بھی الف کا اضافہ نہیں ہوگا، مثلاً سَمَاءٌ سے سَمَاءً۔ دیکھئے شَيْءٌ کا لفظ بھی ہمزہ پر ختم ہو رہا ہے لیکن اس سے قبل الف نہیں بلکہ "ی" ہے اس لیے اس پر دوزبر لگاتے وقت الف کا اضافہ کیا گیا ہے یعنی شَيْءٌ سے شَيْئًا۔

مشق نمبر - 1

نیچے دیئے ہوئے الفاظ کو الگ کاغذ پر دوبارہ لکھیں۔ اس سلسلہ میں یہ احتیاط ضروری ہے کہ صرف عربی الفاظ لکھیں، اگر کوئی لفظ غلط لکھا ہوا ہے تو اسے درست کر کے لکھیں اور ہر لفظ کے آگے بریکٹ میں اس کی حالت لکھیں۔ مثلاً جَنَّةٌ (رفع)، کِتَابًا (نصب) وغیرہ۔ اگر کسی لفظ کے معنی معلوم ہیں، تب بھی آپ کو اس کی حالت پہچان لینا چاہئے۔

رَسُولًا	شَيْءٌ	أَيْتًا	جَنَّتًا	مَحْبُودٌ	شَيْئًا
بِئْتًا	عَذَابٍ	حَامِدًا	بِنْتٍ	شَهْوَةٌ	رِجْزٌ
سَمَاءًا	صِبْغَةً	خِزْمِيٌّ	سُوءٌ		

ضروری ہدایات:

کسی سبق میں جہاں کہیں بھی کسی عربی لفظ کے معنی دیئے ہوئے ہیں ان کو یاد کرنا اپنے اوپر لازم کر لیں۔ جب تک کسی سبق میں دیئے گئے تمام الفاظ کے معانی یاد نہ ہو جائیں، اس وقت تک اس سبق کی مشق نہ کریں۔ اس کی وجہ سمجھ لیں۔ چند اسباق کے بعد آپ کو مرکبات اور جملے بنانے ہیں اور ان کے ترجمے کرنے ہیں۔ گزشتہ اسباق میں دیئے گئے الفاظ کے معانی اگر آپ کو یاد نہیں ہوں گے تو یہ کام آپ کے لیے بہت مشکل ہو جائے گا۔ دوسری بات یہ ہے کہ اس کتاب میں اکثریت ایسے الفاظ کی ہے جو قرآن مجید میں استعمال ہوئے ہیں۔ ان کے معانی یاد ہونے سے آپ کو قرآن مجید کا ترجمہ سمجھنے میں آسانی ہوگی۔

اسم کی حالت (حصہ دوم)

(Case-2)

3:1 گزشتہ سبق میں ہم نے یہ پڑھا ہے کہ عربی کے تقریباً 85-80 فیصد اسماء کا آخری حصہ تینوں حالتوں میں تبدیل ہو جاتا ہے اور ایسے اسماء کو منصرف کہتے ہیں۔ اب سوال یہ پیدا ہوتا ہے کہ باقی 15-20 فیصد اسماء تبدیل ہوتے ہیں یا نہیں؟ اور عبارت میں ان کی حالت کو کیسے پہچانتے ہیں؟ اس سبق میں ہم نے یہی بات سمجھنی ہے۔

3:2 عربی کے باقی پندرہ بیس فیصد اسماء جو منصرف نہیں ہیں، ان میں سے زیادہ تر ایسے ہوتے ہیں جن کا آخری حرف تینوں حالتوں میں نہیں بدلتا بلکہ وہ صرف دو شکلیں اختیار کرتے ہیں یعنی حالت رفع میں ان کی شکل الگ ہوتی ہے لیکن نصب اور جر دونوں حالتوں میں ان کی شکل ایک جیسی رہتی ہے۔ ایسے اسماء کو عربی قواعد میں "معرب غیر منصرف" یا صرف "غیر منصرف" بھی کہا جاتا ہے۔ اسم غیر منصرف کے آخری حرف کی تبدیلی کی چند مثالیں مندرجہ ذیل ہیں:

چند معرب غیر منصرف اسماء کی گردان معانی

حالتِ رفع	معنی	حالتِ نصب	حالتِ جر
إِبْرَاهِيمُ	مرد کا نام	إِبْرَاهِيمَ	إِبْرَاهِيمَ
مَكَّةُ	شہر کا نام	مَكَّةَ	مَكَّةَ
مَرْيَمُ	عورت کا نام	مَرْيَمَ	مَرْيَمَ
إِسْرَائِيلُ	حضرت یعقوب کا لقب	إِسْرَائِيلَ	إِسْرَائِيلَ
أَخْبَرُ	سرخ	أَخْبَرَ	أَخْبَرَ
أَسْوَدُ	سیاہ	أَسْوَدَ	أَسْوَدَ

3:3 امید ہے کہ مندرجہ بالا مثالوں میں آپ نے یہ بات نوٹ کر لی ہو گی کہ:

(i) غیر منصرف اسماء کا نصب اور جر ایک ہی شکل میں آتے ہیں۔ مثلاً إِبْرَاهِيمُ حالت رفع سے حالت نصب میں إِبْرَاهِيمَ ہو گیا لیکن حالت جر میں إِبْرَاهِيمَ نہیں ہوا بلکہ إِبْرَاهِيمَ ہی رہا۔ اسی طرح باقی اسماء کی بھی نصب اور جر میں ایک ہی شکل ہے۔

(ii) غیر منصرف اسماء کے آخری حرف پر حالتِ رفع میں ایک پیش (ُ) اور نصب اور جر دونوں حالتوں میں صرف ایک زبر (َ) آتا ہے۔ لہذا ایک زبر (َ) لکھتے وقت الف کا اضافہ نہیں ہوتا۔ یہ قاعدہ صرف دو زبر (َ) کے لیے مخصوص ہے۔ یاد رکھئے کہ اسم غیر منصرف کے آخر پر تنوین کبھی نہیں آتی، جس کی وجہ سے منصرف اور غیر منصرف اسماء میں تمیز کرنے میں آسانی ہوتی ہے۔

3:4 آپ سوچ رہے ہوں گے ہمیں کیسے معلوم ہو گا کہ فلاں اسم معرب منصرف ہے یا غیر منصرف! تو اس کی حقیقت تو یہ ہے کہ غیر منصرف اسماء کو پہچاننے کے کچھ قواعد ہیں جو آخر میں پڑھائے جاتے ہیں۔ فی الحال ہمارا طریقہ کار یہ ہو گا کہ ذخیرہ الفاظ میں ہم غیر منصرف اسماء کی نشاندہی ان کے آگے لفظ (غ) بنا کر کر دیا کریں گے۔ گویا سر دست آپ کو جن اسماء کے متعلق بتا دیا جائے انہیں غیر منصرف سمجھئے، ان پر کبھی تنوین نہ ڈالئے اور ان کا رفع، نصب، جر (ُ)، (َ)، (ِ) کے ساتھ لکھئے۔ نیز یہ بھی نوٹ کر لیں کہ عربی میں عورتوں، شہروں اور ملکوں کے نام عام طور پر غیر منصرف ہوتے ہیں۔

3:5 عربی زبان کے کچھ گئے چنے اسماء ایسے بھی ہوتے ہیں جو رفع، نصب، جرتینوں حالتوں میں کوئی تبدیلی قبول نہیں کرتے اور تینوں حالتوں میں ایک جیسے رہتے ہیں۔ ایسے اسماء کو مَبْنِیٰ کہتے ہیں۔ ان کا کوئی قاعدہ نہیں ہے۔ اس سلسلہ میں بھی ہمارا طریقہ کار یہ ہو گا کہ ذخیرہ الفاظ میں ان کے آگے (م) بنا کر ہم نشاندہی کریں گے کہ یہ الفاظ مبنی ہیں۔ ان کی چند مثالیں مندرجہ ذیل ہیں:

چند مبنی اسماء کی گردان مع معانی

حالتِ رفع	معنی	حالتِ نصب	حالتِ جر
هَذَا	یہ (مذکر)	هَذَا	هَذَا
الَّذِي	جو کہ (مذکر)	الَّذِي	الَّذِي
تِلْكَ	وہ (مؤنث)	تِلْكَ	تِلْكَ

3:6 اب اسم کی حالت کے متعلق چند باتیں سمجھ کر یاد کر لیں۔ پہلی بات یہ ہے کہ کسی لفظ کے آخری حصہ میں ہونے والی تبدیلی کو عربی گرامر میں "اعراب" کہتے ہیں۔ یاد رہے کہ کسی اسم کی حالت سے مراد اس کی اعرابی حالت ہی ہوتی ہے، جو تین ہی ہوتی ہیں یعنی رفع، نصب یا جر، اور ہر اسم عبارت میں استعمال ہوتے وقت مرفوع، منصوب یا مجرور ہوتا ہے۔

3:7 دوسری بات یہ ہے کہ کسی لفظ کی اعرابی حالت چونکہ زیادہ تر حرکات یعنی زبر، زیر یا پیش کی تبدیلی سے ظاہر کی

جاتی ہے، اس لیے حرکات لگانے کو بھی غلطی سے اعراب کہہ دیتے ہیں، جبکہ ان دونوں میں فرق ہے۔ اعراب اور حرکات کے فرق کو ہم ایک لفظ کی مدد سے سمجھ لیتے ہیں۔ لفظ مُنَافِقُ کے آخری حرف "ق" پر جو دو پیش (۲) ہیں، یہ اس لفظ کا اعراب ہے۔ جبکہ "ق" سے پہلے کے حروف پر جہاں کہیں بھی زبر (۱)، زیر (۲) اور پیش (۳) لگے ہوئے ہیں، وہ سب اس لفظ کی حرکات ہیں۔ اسی طرح لفظ اَبْرَآہِیْمُ کے آخری حرف میم پر ایک پیش (۲) اس کا اعراب ہے، جبکہ اس سے پہلے کے حروف پر زبر (۱) اور زیر (۲) اس کی حرکات ہیں۔

مشق نمبر - 2

مندرجہ ذیل اسماء سے اسم کی گردان کریں۔ ان میں سے جو اسماء غیر منصرف ہیں ان کے آگے (غ) اور جو مبنی ہیں ان کے آگے (م) بنادیا گیا ہے تاکہ انہیں ذہن نشین کر لیں اور گردان اس کے مطابق کریں۔ ساتھ ہی الفاظ کے معانی بھی یاد کریں۔

الفاظ	معنی	الفاظ	معنی
ثَوَابٌ	اجر۔ ثواب	مَسَاجِدُ (غ)	مسجد کی جمع
نَفْسٌ	جان	رِجْزٌ	گندگی۔ آفت
عِمْرَانُ (غ)	ایک نام	هُؤُلَاءِ (م)	یہ لوگ
سَيِّئَةٌ	برائی	جِدَارٌ	دیوار
مُسْلِمٌ	مسلمان	يُوسُفُ (غ)	ایک نام
الَّتِي (م)	جو کہ (مؤنث)	شَمْسٌ	سورج
مَاءٌ	پانی	مَدِينَةٌ	شہر
بَابٌ	دروازہ	صِبْغَةٌ	رنگ
آيَةٌ	نشانی	شَرٌّ	پھل
شَهْوَةٌ	خواہش	خَزِيٌّ	رسوائی

جنس

(Gender)

4:1 کسی اسم کو عبارت میں درست طریقے پر استعمال کرنے کے لیے کسی اسم کو جن چار پہلوؤں سے دیکھا جانا ضروری ہے۔ ان میں سے پہلی چیز اسم کی حالت (یا اعرابی حالت) ہے، جس پر پچھلے سبق میں کچھ بات ہو چکی ہے۔ اسم کی بحث میں دوسرا اہم پہلو "جنس" کا ہے۔ جنس کے لحاظ سے عربی زبان میں (بلکہ عموماً ہر زبان میں) اسم کی دو ہی صورتیں ہو سکتی ہیں۔ وہ یا مذکر ہو گا، یعنی عبارت میں اس کا ذکر ایسے ہو گا جیسے کسی مذکر (Male) کا ذکر ہو رہا ہے، یا پھر مؤنث کے طور پر استعمال ہو گا۔ ہر زبان میں الفاظ کے مذکر و مؤنث کے استعمال کے قواعد یکساں نہیں ہیں۔ کسی زبان میں ایک لفظ مذکر بولا جاتا ہے تو دوسری میں وہ مؤنث ہو سکتا ہے۔ مثلاً انگریزی میں بحری جہاز (Ship) اور چاند (Moon) مؤنث استعمال ہوتے ہیں مگر اردو میں مذکر۔ لہذا کسی بھی زبان کو سیکھنے کے لیے اس زبان کے اسماء کی تذکیر و تانیث یعنی ان کو مذکر یا مؤنث کی طرح استعمال کرنے کا علم ہونا ضروری ہے۔

4:2 عربی اسماء پر غور کرنے سے علماء نحو نے یہ دیکھا کہ یہاں مذکر اسم کے لیے تو کوئی خاص علامت نہیں مگر مؤنث اسماء معلوم کرنے کی کچھ علامات ضرور ہیں جنہیں علاماتِ تانیث کہتے ہیں۔ لہذا عربی سیکھنے والوں کو چاہئے کہ وہ کسی اسم کے استعمال میں اس کی جنس کو متعین کرنے کے لیے علاماتِ تانیث کے لحاظ سے اس کو دیکھیں۔ اگر اس میں تانیث کی کوئی بات پائی جاتی ہے تو وہ اسم مؤنث شمار ہو گا ورنہ اسے مذکر ہی سمجھا جائے گا۔ کسی اسم میں تانیث کی شناخت کے حسبِ ذیل طریقے ہیں۔

4:3 پہلا طریقہ یہ ہے کہ لفظ کے معنی پر غور کریں۔ اگر وہ کسی حقیقی مؤنث کے لیے ہے یعنی اس کے مقابلہ پر مذکر بھی ہوتا ہے جیسے امْرَأَةٌ (عورت) کے مقابلہ پر رَجُلٌ (مرد)، اُمُّ (ماں) کے مقابلہ پر أَبٌ (باپ) وغیرہ، تو وہ لازماً مؤنث ہو گا۔ ایسے اسماء کو "مؤنثِ حقیقی" کہتے ہیں۔ دوسرا طریقہ یہ ہے کہ لفظ کو دیکھیں کہ اس میں تانیث کی کوئی علامت موجود ہے؟ یہ علامات تین ہیں اور ان میں سے ہر ایک اسم کے آخری حصہ میں آتی ہے۔ علامات یہ ہیں (i) "ة" (ii) "اء" (iii) "ی"۔ یعنی کوئی اسم اگر ان میں سے کسی ایک کے ساتھ ختم ہو تا نظر آئے تو اسے مؤنث سمجھا جائے گا۔ ایسے اسماء کو "مؤنثِ قیاسی" کہتے ہیں۔

4:4 یہ بات سمجھ لیجئے کہ جن الفاظ کے آخر میں گول ؕ آئی ہے، عربی میں انہیں مؤنث مانا جاتا ہے۔ مثلاً جَنَّةٌ (باغ) یا صَلَوةٌ (نماز) وغیرہ عربی میں مؤنث استعمال ہوتے ہیں۔ نیز اکثر الفاظ کو مؤنث بنانے کا طریقہ بھی یہی ہے کہ مذکر لفظ

کے آخری حرف پر زبر لگا کر اس کے آگے گول "ة" کا اضافہ کر دیتے ہیں جیسے کافرہ (کافر) سے کافرہ (کافرہ)، حسن (اچھا، خوبصورت) سے حسنة (اچھی، خوبصورت) وغیرہ۔ اس قاعدہ سے گنتی کے چند الفاظ مستثنیٰ ہیں مثلاً خلیفۃ (مسلمانوں کا حکمران)، علامۃ (بہت بڑا عالم)۔ حالانکہ ان کے آخر میں گول "ة" ہے لیکن یہ مذکر استعمال ہوتے ہیں۔ دوسری علامت تانیث "اُء" ہے جسے "الف ممدودہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے، مثلاً حمراء (سرخ)، خضراء (سبز) وغیرہ۔ خیال رہے کہ الف ممدودہ پر ختم ہونے والے اسماء غیر منصرف ہوتے ہیں۔ یہی وجہ ہے کہ اس کے ہمزہ پر تنوین کے بجائے ایک پیش آتا ہے۔ تیسری علامت تانیث "اِی" ہے جسے "الف مقصورہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے، مثلاً عظمیٰ (عظیم)، کُبْرٰی (بڑی) وغیرہ۔ اس قاعدہ سے بھی چند الفاظ مستثنیٰ ہیں جیسے موصی، عیسیٰ وغیرہ۔ خیال رہے کہ الف مقصورہ پر ختم ہونے والے اسماء رفع، نصب، جرتینوں حالتوں میں کوئی تبدیلی قبول نہیں کرتے، اس لیے مختلف اعرابی حالتوں میں ان کا استعمال بھی بنی اسماء کی طرح ہوگا۔

4:5 بہت سے اسم ایسے ہوتے ہیں جو درحقیقت نہ تو مذکر ہوتے ہیں نہ مؤنث اور نہ ہی ان پر مؤنث کی کوئی علامت ہوتی ہے۔ ایسے اسماء کی جنس کا تعین اس بنیاد پر ہوتا ہے کہ اہل زبان انہیں کس طرح بولتے ہیں۔ جن اسماء کو اہل زبان مؤنث بولتے ہیں انہیں "مؤنث سماعی" کہتے ہیں، اس لیے کہ ہم اہل زبان کو اسی طرح بولتے ہوئے سنتے ہیں۔ مثال کے طور پر سورج کو لے لیں۔ اب حقیقتاً سورج نہ تو مذکر ہے اور نہ ہی مؤنث۔ ہم نے اردو کے اہل زبان کو اسے مذکر بولتے ہوئے سنا ہے اس لیے اردو میں سورج مذکر ہے۔ جبکہ عربی کے اہل زبان شمس (سورج) کو مؤنث بولتے ہیں اس لیے عربی میں شمس مؤنث سماعی ہے۔ اس کی ایک دلچسپ مثال یہ ہے کہ لکھنؤ والے دہی کو کھٹا کہتے ہیں جبکہ دہلی والے اسے کھٹی کہتے ہیں۔ اس لیے دہلی والوں کے لیے دہی مؤنث سماعی ہے۔ اب ذیل میں چند الفاظ دیئے جا رہے ہیں جو عربی میں مؤنث بولے جاتے ہیں۔ آپ ان کے معنی یاد کر لیں اور یہ بھی یاد رکھیں کہ یہ مؤنث سماعی ہیں:

أَرْضُ	زمین	سَمَاءُ	آسمان	شَمْسُ	سورج
حَرْبٌ	لڑائی	رِيحٌ	ہوا	دَارٌ	گھر
نَارٌ	آگ	نَفْسٌ	جان	سَبِيلٌ	راستہ

ان کے علاوہ ملکوں کے نام (مثلاً مِصر، الشَّام)، جہنم کے تمام نام، شرابوں کے نام اور حروف تہجی بھی مؤنث سماعی میں شمار ہوتے ہیں۔ نیز انسانی بدن کے ایسے اعضاء جو جوڑے جوڑے ہوتے ہیں، وہ بھی اکثر و بیشتر مؤنث سماعی ہیں، مثلاً يَدٌ (ہاتھ)، رِجْلٌ (پاؤں)، أُذُنٌ (کان)، سَاقٌ (پنڈلی)۔

4:6 گزشتہ سبق میں ہم نے اسم کی گردان کی تھی تو حالت کے لحاظ سے ایک لفظ کی تین شکلیں بنی تھیں، لیکن اب مذکر کی تین شکلیں ہوں گی اور مؤنث کی بھی تین۔ اس طرح ایک لفظ کی اب چھ شکلیں ہوں گی۔ البتہ مؤنث سماعی کی تین ہی شکلیں ہوں گی کیوں کہ ان کا مذکر نہیں ہو گا۔ اس کی مثالیں مندرجہ ذیل ہیں:

حالتِ رفع	حالتِ نصب	حالتِ جر
مذکر	كَافِرٌ	كَافِرٍ
مؤنث	كَافِرَةٌ	كَافِرَةٍ
مذکر	حَسَنٌ	حَسَنِ
مؤنث	حَسَنَةٌ	حَسَنَةٍ
مؤنث (سماعی)	نَفْسٌ	نَفْسٍ

مشق نمبر - 3

مندرجہ ذیل الفاظ کے معنی یاد کریں اور اسم کی گردان کریں۔ مؤنث حقیقی میں مذکر و مؤنث دونوں الفاظ ساتھ دیئے گئے ہیں۔ جو اسماء مؤنث سماعی ہیں ان کے آگے (س) بنادیا گیا ہے۔ باقی الفاظ کے مؤنث آپ کو خود بنانے ہیں۔ الفاظ کو اوپر سے نیچے پڑھیں:

أُمٌّ	بھائی	هَذِهِ (م)	یہ (مؤنث)
أُخْتُ	بہن	حُلُوٌّ	میٹھا
فَاسِقٌ	بدکار	جَيِّدٌ	عمدہ
قَبِيحٌ	برا۔ بد صورت	جَهَنَّمُ (غ۔ س)	دوزخ
دَارٌ (س)	گھر	عَرِيْسٌ	دلہا
كَبِيرٌ	بڑا	عَرْوُسٌ	دلہن

صَغِيرٌ	چھوٹا	شَدِيدٌ	سخت
هَذَا (م)	یہ (مذکر)	سَوْفَى (س)	بازار
صَادِقٌ	سچا	قَصِيرٌ	چھوٹا، کوتاہ
كَاذِبٌ	جھوٹا	بَاكِسْتَانُ (غ-س)	پاکستان
مُطْمَئِنِّنٌ	اطمینان والا	عَيْنٌ (س)	آنکھ، چشمہ / کنواں
الَّذِينَ (م)	جو کہ (جمع مذکر)	نَجَّارٌ	بڑھتی
الَّتِي (م)	جو کہ (جمع مؤنث)	خَبَّارٌ	نانبائی
طَوِيلٌ	لمبا	خَيَّاطٌ	درزی

عدد

(Number)

5:1 دوسری زبانوں میں عدد یعنی تعداد کے لحاظ سے اسم کی دو ہی قسمیں ہوتی ہیں، ایک کے لیے واحد یا مفرد اور دو یا دو سے زیادہ کے لیے جمع۔ لیکن عربی میں جمع تین سے شروع ہوتی ہے۔ اور دو کے لیے الگ اسم اور فعل استعمال ہوتے ہیں۔ اس دو کے صیغہ کو "مثنیٰ" کہتے ہیں۔ اس طرح عربی میں عدد کے لحاظ سے اسم کی تین قسمیں ہیں، واحد، مثنیٰ اور جمع۔ کسی اسم کو واحد سے مثنیٰ یا جمع بنانے کے لیے کچھ قاعدے ہیں جن کا اس سبق میں ہم مطالعہ کریں گے۔

5:2 **واحد سے مثنیٰ بنانے کا قاعدہ:** اس سلسلے میں پہلی بات یہ نوٹ کر لیں کہ اسم خواہ مذکر ہو یا مؤنث، دونوں کے مثنیٰ بنانے کا ایک ہی قاعدہ ہے اور وہ قاعدہ یہ ہے کہ حالت رفع میں واحد اسم کے آخری حرف پر زبر (ـَ) لگا کر اس کے آگے الف اور نونِ مکسورہ یعنی (ـِ) (اِنْ) کا اضافہ کر دیتے ہیں۔ مثلاً مُسْلِمٌ سے مُسْلِمَانِ، مُسْلِمَةٌ سے مُسْلِمَتَانِ۔ جبکہ حالت نصب اور جر میں واحد اسم کے آخری حرف پر زبر (ـَ) لگا کر اس کے آگے یائے ساکن اور نونِ مکسورہ یعنی (ـِ) (يِنْ) کا اضافہ کرتے ہیں جیسے مُسْلِمٌ سے مُسْلِمَيْنِ، مُسْلِمَةٌ سے مُسْلِمَتَيْنِ۔ اس کی چند مثالیں مندرجہ ذیل ہیں:

واحد	مثنیٰ	واحد
رفع	نصب	جر
ـَ اِنْ	ـِ يِنْ	ـِ يِنْ
كِتَابَانِ	كِتَابَيْنِ	كِتَابَيْنِ
جَنَّتَانِ	جَنَّتَيْنِ	جَنَّتَيْنِ
مُسْلِمَانِ	مُسْلِمَيْنِ	مُسْلِمَيْنِ
مُسْلِمَتَانِ	مُسْلِمَتَيْنِ	مُسْلِمَتَيْنِ

5:3 **جمع کی اقسام:** عربی زبان میں جمع دو طرح کی ہوتی ہے، جمع سالم اور جمع مکسر۔ جمع سالم میں واحد لفظ جوں کا توں موجود رہتا ہے اور اس کے آخر پر کچھ حروف کا اضافہ کر کے جمع بنالیتے ہیں۔ جس طرح انگریزی میں واحد لفظ

کے آخر میں s یا es بڑھا کر جمع بناتے ہیں۔ مگر جس طرح انگریزی میں تمام اسماء کی جمع اس قاعدے کے مطابق نہیں بنتی بلکہ کچھ کی مختلف بھی ہوتی ہے، مثلاً *His* کی جمع *Their* ہے، اسی طرح عربی میں بھی تمام اسماء کی جمع سالم نہیں بنتی بلکہ کچھ اسماء کی جمع اس طرح آتی ہے کہ یا تو واحد لفظ کے حروف تترتیر ہو جاتے ہیں یا بالکل تبدیل ہو جاتے ہیں۔ مثلاً عَبْدٌ (غلام، بندہ) کی جمع عَبَادٌ اور امْرَأَةٌ کی جمع نِسَاءٌ ہے۔ ان کو جمع مکسر کہتے ہیں۔ مکسر کے معنی ہیں "توڑا ہوا" کیوں کہ اس میں واحد لفظ کے حروف کی ترتیب ٹوٹ جاتی ہے۔ اس لیے انہیں جمع مکسر کہتے ہیں۔ اب ہم جمع سالم بنانے کا قاعدہ سمجھتے ہیں لیکن پہلے یہ بات ذہن نشین کر لیں کہ واحد سے ٹٹی بنانے کا قاعدہ مذکر اور مؤنث دونوں کے لیے ایک ہی ہے لیکن واحد سے جمع سالم بنانے کا قاعدہ مذکر کے لیے الگ ہے اور مؤنث کے لیے الگ۔

5:4 جمع مذکر سالم بنانے کا قاعدہ: حالت رفع میں واحد اسم کے آخری حرف پر ایک پیش (ـِ) لگا کر اس کے آگے واو ساکن اور نون مفتوحہ یعنی (ـُؤْ) کا اضافہ کر دیتے ہیں۔ مثلاً مُسْلِمٌ سے مُسْلِمُونَ۔ جب کہ حالت نصب اور جر میں واحد اسم کے آخری حرف پر زیر (ـِ) لگا کر اس کے آگے یاء ساکن اور نون مفتوحہ یعنی (ـِیْنِ) کا اضافہ کرتے ہیں۔ جیسے مُسْلِمٌ سے مُسْلِمِیْنَ۔ اس کی چند مثالیں مندرجہ ذیل ہیں:

واحد	جمع مذکر سالم
رفع	نصب
ـُؤْ	ـِیْنِ
مُسْلِمُونَ	مُسْلِمِیْنَ
نَجَّارُونَ	نَجَّارِیْنَ
حَيَّاطُونَ	حَيَّاطِیْنَ
فَاسِقُونَ	فَاسِقِیْنَ

5:5 جمع مؤنث سالم بنانے کا قاعدہ: اس قاعدے کے تحت ایسے مؤنث اسماء کی جمع سالم بنتی ہے جن کے آخر میں تائے مربوطہ آتی ہے۔ قاعدہ یہ ہے کہ تائے مربوطہ گرا کر حالت رفع میں اسم کے آگے (اُئِ) کا اضافہ کرتے ہیں جبکہ حالت نصب اور جر میں (اِئِ) کا اضافہ کرتے ہیں۔ جیسے مُسْلِمَةٌ سے مُسْلِمَاتٌ اور مُسْلِمَاتٌ۔ اس کی چند مثالیں مندرجہ ذیل ہیں:

واحد	جمع مؤنث سالم		
	رفع	نصب	جر
	اُتْ	اِتْ	اِتْ
مُسَلِّمَاتُ	مُسَلِّمَاتُ	مُسَلِّمَاتِ	مُسَلِّمَاتِ
نَجَّارَاتُ	نَجَّارَاتُ	نَجَّارَاتِ	نَجَّارَاتِ
فَاسِقَاتُ	فَاسِقَاتُ	فَاسِقَاتِ	فَاسِقَاتِ

5:6 جمع مکسر: جمع مکسر بنانے کا کوئی قاعدہ نہیں ہے، البتہ اس کے 50 کے قریب اوزان ہیں۔ انہیں یاد کرنا ہوتا ہے۔ اس لیے اب ذخیرۃ الفاظ میں ہم واحد کے سامنے ان کی جمع مکسر لکھ دیا کریں گے تاکہ آپ انہیں یاد کر لیں۔ جمع مکسر زیادہ تر منصرف ہوتی ہیں لیکن کچھ غیر منصرف بھی ہوتی ہیں۔ ان کی سادہ سی پہچان یہ ہے کہ آخری حرف پیراگرو پیش (ـ) ہو تو انہیں منصرف سمجھیں اور اگر ایک پیش (ـ) ہو تو انہیں غیر منصرف سمجھیں۔

5:7 صورت اعراب: پیراگراف نمبر 2:3 (یعنی سبق نمبر 2 کے تیسرے پیراگراف) میں آپ کو بتایا تھا کہ عربی عبارت میں اسم کی حالت کو پہچاننے کی علامات یعنی صورت اعراب ایک سے زیادہ ہیں۔ اب آپ نوٹ کر لیں کہ آپ نے تمام صورت اعراب پڑھ لی ہیں جو کہ کل پانچ ہیں۔ انہیں ہم دوبارہ یکجا کر کے دے رہے ہیں تاکہ آپ انہیں ذہن نشین کر لیں۔

صورت اعراب		کس قسم کے اسماء اس صورت میں آتے ہیں	
رفع	نصب	جر	
ـُ	ـِ	ـِ	1 منصرف۔ واحد اور جمع مکسر (مذکر و مؤنث)
ـُ	ـِ	ـِ	2 غیر منصرف۔ واحد اور جمع مکسر (مذکر و مؤنث)
ـَانِ	ـَيْنِ	ـَيْنِ	3 صرف ثنی (مذکر و مؤنث)
ـُونِ	ـَيْنِ	ـَيْنِ	4 صرف جمع مذکر سالم
ـَاتِ	ـَاتِ	ـَاتِ	5 صرف جمع مؤنث سالم

مذکورہ بالا نقشہ میں پہلی دو صورت اعراب کو "اعراب بالحرکۃ" کہتے ہیں، اس لیے کہ یہ تبدیلی زبر، زیر، پیش یعنی

حرکات کی تبدیلی سے ہوتی ہے، جب کہ آخری تین صورتِ اعراب کو "اعراب بالحر و ف" کہتے ہیں۔

5:8 گزشتہ سبق میں ہم نے اسم کی گردان کی، تو ایک لفظ کی چھ شکلیں بنی تھیں، لیکن اب ہم نے واحد کا ثنی اور جمع بھی بنانا ہے اس لیے ایک لفظ کی اب اٹھارہ شکلیں ہوں گی، البتہ مذکر غیر حقیقی کا مؤنث نہیں آئے گا اور مؤنث غیر حقیقی کا مذکر نہیں آئے گا، اس لیے ان کی نو، نو شکلیں ہوں گی۔ مثال کے طور پر ہم ایک لفظ مُسْلِمٌ لیتے ہیں۔ اس کا مؤنث بھی بنانا ہے۔ اس لیے اس کی اٹھارہ شکلیں بنائیں گے۔ دوسرا لفظ کِتَابٌ لیتے ہیں۔ یہ مذکر غیر حقیقی ہے۔ اس کا مؤنث نہیں آئے گا، اس لیے اس کی نو شکلیں ہوں گی اور اس کی جمع مکسر کُتُبٌ آتی ہے۔ تیسرا لفظ جَنَّةٌ لیتے ہیں۔ یہ مؤنث غیر حقیقی ہے۔ اس کا مذکر نہیں آئے گا، اس لیے اس کی بھی نو شکلیں ہوں گی۔ تینوں الفاظ کے اسماء کی گردانیں مندرجہ ذیل ہیں:

	حالتِ رفع	حالتِ نصب	حالتِ جر
مذکر	وَاحِد	مُسْلِمًا	مُسْلِمٌ
	ثَنِي	مُسْلِمَيْنِ	مُسْلِمَيْنِ
	جَمْع	مُسْلِمِينَ	مُسْلِمِينَ
مؤنث	وَاحِد	مُسْلِمَةً	مُسْلِمَةً
	ثَنِي	مُسْلِمَتَيْنِ	مُسْلِمَتَيْنِ
	جَمْع	مُسْلِمَاتٍ	مُسْلِمَاتٍ
مذکر غیر حقیقی	وَاحِد	كِتَابًا	كِتَابٍ
	ثَنِي	كِتَابَيْنِ	كِتَابَيْنِ
	جَمْع	كُتُبًا	كُتُبٍ
مؤنث غیر حقیقی	وَاحِد	جَنَّةً	جَنَّةً
	ثَنِي	جَنَّتَيْنِ	جَنَّتَيْنِ
	جَمْع	جَنَّاتٍ	جَنَّاتٍ

مشق نمبر - 4 (الف)

مندرجہ ذیل الفاظ کے مؤنث بنائیں اور اسم کی گردان کریں۔

(i) مُؤْمِنٌ	(ii) مُشْكٌ
(iii) صَادِقٌ	(iv) كَاذِبٌ
(v) جَاهِلٌ (جُجْهَلَاءُ)	(vi) عَالِمٌ (جُعُلَمَاءُ)

مشق نمبر - 4 (ب)

مندرجہ ذیل الفاظ مذکر غیر حقیقی ہیں۔ ان کے معانی اور جمع مکسر یاد کر لیں پھر اسم کی گردان کریں۔

مَسْجِدٌ	(جُ مَسَاجِدُ)	مسجد	مَقْعَدٌ	(جُ مَقَاعِدُ)	بیچ
ذَنْبٌ	(جُ ذُنُوبٌ)	گناہ	رَأْسٌ	(جُ رُؤُوسٌ)	سر
نَهْرٌ	(جُ أَنْهَارٌ)	نہر	وَلِیٌّ	(جُ أَوْلِيَاءُ)	دوست
قَلْبٌ	(جُ قُلُوبٌ)	دل	دَرْسٌ	(جُ دُرُوسٌ)	سبق

مشق نمبر - 4 (ج)

مندرجہ ذیل الفاظ مؤنث غیر حقیقی ہیں۔ ان کے معانی یاد کریں۔ جن کے آگے جمع مکسر دی گئی ہے، ان کے علاوہ باقی الفاظ کی جمع سالم بنے گی۔ پھر تمام اسماء کی گردان کریں۔

أُذُنٌ	(جُ أُذَانٌ)	کان	رِجْلٌ	(جُ أَرْجُلٌ)	پاؤں
أَيَّةٌ		نشانی	بَيِّنَةٌ		واضح دلیل - کھلی نشانی
سَيِّئَةٌ		برائی	سَيَّارَةٌ		موٹر
سُوقٌ	(جُ أَسْوَاقٌ)	بازار	نَفْسٌ	(جُ أَنْفُسٌ)	جان

ضروری ہدایات:

اس سبق میں ایک لفظ کی آپ 18 شکلیں بنا رہے ہیں۔ اس کے بعد اگلے سبق میں ایک لفظ کی آپ ان شاء اللہ 36 شکلیں بنائیں گے۔ اس مرحلہ پر اکثر طلبہ اس کو بے مقصد مشقت سمجھ کر بد دلی کا شکار ہو جاتے ہیں اور ان مشقوں میں دلچسپی نہیں لیتے۔ اس لیے ضروری ہے کہ آپ اس کا مقصد سمجھ لیں۔

آگے چل کر مرکبات اور جملوں میں کوئی اسم استعمال کرتے وقت آپ کو اسے چاروں پہلوؤں سے قواعد کے مطابق بنانا ہوگا۔ فرض کریں لفظ مُسْلِمٌ کو حالت رفع میں، مؤنث، جمع اور معرفہ استعمال کرنا ہے۔ اب اگر آپ اس طرح کریں گے کہ پہلے مُسْلِمٌ کی مؤنث مُسْلِمَةٌ بنائیں، پھر اس کی جمع مُسْلِمَاتٌ بنائیں، پھر اس کا معرفہ اَلْمُسْلِمَاتُ بنائیں، تو اندازہ کریں کہ اس پر آپ کا کتنا وقت خرچ ہوگا۔

ان مشقوں کا مقصد آپ کے ذہن میں یہ صلاحیت پیدا کرنا ہے کہ لفظ مُسْلِمٌ کے مذکورہ چاروں پہلوؤں کے حوالے سے جب آپ سوچیں تو ذہن میں براہ راست اَلْمُسْلِمَاتُ کا لفظ آئے۔ اس مرحلہ پر جو طلبہ دلچسپی اور توجہ سے یہ مشقیں کر لیں گے ان میں ان شاء اللہ یہ صلاحیت پیدا ہو جائے گی اور آگے چل کر ان کی بہت سی محنت اور وقت بچ جائے گا۔

اسم بلحاظ وسعت (Kind)

6:1 وسعت کے لحاظ سے اسم دو طرح کا ہوتا ہے۔ (i) اسم نکرہ (Common noun) اور (ii) اسم معرفہ (Proper noun)۔ اسم نکرہ ایسے اسم کو کہتے ہیں جو کسی عام چیز پر بولا جائے۔ جیسے اردو میں ہم کہتے ہیں "ایک لڑکا آیا"۔ اب یہاں اسم "لڑکا" نکرہ ہے۔ اردو میں اسم نکرہ کی کچھ علامتیں ہیں، مثلاً "ایک"، "کوئی"، "کچھ"، "بعض"، "چند" وغیرہ۔ اس کے برعکس انگریزی میں لفظ "The" معرفہ کی علامت ہے۔ چنانچہ انگریزی میں "Boy" اسم نکرہ ہے اور اس کا مطلب ہے "کوئی لڑکا" جبکہ "The Boy" اسم معرفہ ہے اور اس کا مطلب ہے "لڑکا" یعنی ایسا مخصوص لڑکا جو بات کرنے والوں کے ذہن میں موجود ہے یا گفتگو کے دوران جس کا ذکر آچکا ہے۔

6:2 عربی میں اسم نکرہ کی علامت یہ ہے کہ اسم نکرہ کے آخری حرف پر بالعموم تنوین آتی ہے، مثلاً "Man" یا "کوئی مرد" کا عربی ترجمہ ہوگا "رَجُلٌ"، "رَجُلًا" یا "رَجُلِ" اور اسم معرفہ کی ایک عام علامت یہ ہے کہ اس کے شروع میں لام تعریف یعنی "أل" کا اضافہ کرتے ہیں اور آخری حرف سے تنوین ختم کر دیتے ہیں، مثلاً "The Man" یا "مرد" کا عربی ترجمہ ہوگا "الرَّجُلُ"، "الرَّجُلَ" یا "الرَّجُلِ"۔

6:3 اسم نکرہ کی کئی قسمیں ہیں لیکن فی الحال آپ کو تمام اقسام یاد کرنے کی ضرورت نہیں ہے۔ اس سلسلہ میں دو اصول یاد کر لیں۔ اول یہ کہ جو بھی اسم معرفہ نہیں ہوگا اسے نکرہ مانا جائے گا۔ دوم یہ کہ اسم نکرہ کے آخر میں عام طور پر تنوین آتی ہے۔ گنتی کے صرف چند الفاظ اس سے مستثنیٰ ہیں۔ کچھ نام ایسے ہیں جو کسی کے نام ہونے کی وجہ سے معرفہ ہوتے ہیں لیکن ان کے آخر میں تنوین بھی آجاتی ہے۔ جیسے مُحَمَّدٌ، زَيْنٌ وغیرہ اور ان کے درمیان تمیز کرنے میں کوئی دقت نہیں ہوتی۔ اس کے علاوہ اسم نکرہ کی صرف دو قسمیں جو زیادہ استعمال ہوتی ہیں انہیں ذہن نشین کر لیں۔ ایک قسم "اسم ذات" ہے جو کسی جاندار یا بے جان چیز کی جنس کا نام ہو جیسے إِنْسَانٌ (انسان)، فَرَسٌ (گھوڑا) یا حَبْرٌ (پتھر) وغیرہ۔ دوسری قسم "اسم صفت" ہے جو کسی چیز کی کوئی صفت ظاہر کرے۔ جیسے حَسَنٌ (اچھا، خوبصورت)، طَيِّبٌ (اچھا، پاک) یا سَهْلٌ (آسان) وغیرہ۔

6:4 فی الحال اسم معرفہ کی پانچ قسمیں ذہن نشین کر لیں:

(i) **اسم علم**: یعنی وہ الفاظ جو کسی اسم ذات کی پہچان کے لیے اس کے نام کے طور پر استعمال ہوتے ہیں، جیسے ایک انسان کی پہچان کے لیے حَامِدٌ، ایک شہر کی پہچان کے لیے بَغْدَادٌ وغیرہ۔

(ii) **اسم ضمیر:** یعنی وہ الفاظ جو کسی نام کی جگہ استعمال ہوتے ہیں جیسے اردو میں ہم اس طرح نہیں کہتے کہ "حامد کالج سے آیا اور حامد بہت خوش تھا"، بلکہ یوں کہتے ہیں کہ "حامد کالج سے آیا اور وہ بہت خوش تھا"۔ یہاں لفظ "وہ" اسم ضمیر ہے۔ یہ حامد کے لیے استعمال ہوا ہے اس لیے معرفہ ہے۔ یہی وجہ ہے کہ تمام ضمیریں معرفہ ہوتی ہیں۔ عربی میں اس کی مثالیں یہ ہیں۔ هُوَ (وہ)، اَنْتَ (تو)، اَنَا (میں) وغیرہ۔

(iii) **اسم اشارہ:** یعنی وہ الفاظ جو کسی چیز کی طرف اشارہ کرنے کے لیے استعمال ہوتے ہیں جیسے هٰذَا (یہ۔ مذکر)، ذٰلِكَ (وہ۔ مذکر)۔ ذہن میں یہ بات واضح کر لیں کہ جب کسی چیز کی طرف اشارہ کر دیا جاتا ہے تو وہ کوئی عام چیز نہیں رہتی بلکہ خاص ہو جاتی ہے۔ یہی وجہ ہے کہ تمام اسمائے اشارہ معرفہ ہیں۔

(iv) **اسم موصول:** وہ اسم جو اگلی بات کو پچھلی بات سے ملانے کے لیے استعمال ہوتے ہیں جیسے الَّذِي (جو کہ۔ مذکر)، اَلَّتِي (جو کہ۔ مؤنث)۔ اسمائے موصولہ بھی معرفہ ہوتے ہیں۔

(v) **معرف باللام:** یعنی لام سے معرفہ بنایا ہوا۔ جب کسی نکرہ اسم کو معرفہ کے طور پر استعمال کرنا ہوتا ہے تو عربی میں اس سے پہلے "الف لام (ال)" لگا دیتے ہیں، جسے لام تعریف کہتے ہیں جیسے فَرَسٌ کے معنی ہیں کوئی گھوڑا لیکن اَلْفَرَسُ کے معنی ہیں مخصوص گھوڑا، اَلرَّجُلُ (مخصوص مرد)۔

6:5 کسی نکرہ اسم کو معرفہ بنانے کے لیے جب اس پر لام تعریف داخل کرتے ہیں تو پھر اُس لفظ کے استعمال میں چند قواعد کا خیال کرنا ہوتا ہے۔ فی الحال ان میں سے دو قواعد آپ ذہن نشین کر لیں، باقی قواعد ان شاء اللہ آئندہ اسباق میں بتائے جائیں گے۔

پہلا قاعدہ: جب کسی اسم نکرہ پر لام تعریف داخل ہو گا تو وہ اس کی تنوین کو ساقط کر دے گا جیسے حالت نکرہ میں رَجُلٌ، فَرَسٌ وغیرہ کے آخری حرف پر تنوین ہے لیکن جب ان کو معرفہ بناتے ہیں تو یہ اَلرَّجُلُ، اَلْفَرَسُ ہو جاتے ہیں۔ اب ان کے آخری حرف پر تنوین ختم ہو گئی اور صرف ایک پیش رہ گیا۔ یہ بہت پکا قاعدہ ہے۔ اس لیے اس بات کو خوب اچھی طرح یاد کر لیں کہ معرف باللام پر تنوین کبھی نہیں آئے گی۔

دوسرا قاعدہ: آپ نے نوٹ کیا ہو گا کہ بعض الفاظ میں لام تعریف کے ہمزہ کو لام پر جزم دے کر پڑھتے ہیں جیسے اَلْقَمَرُ، جبکہ بعض الفاظ میں لام کو نظر انداز کر کے ہمزہ کو براہ راست اگلے حرف پر تشدید دے کر ملاتے ہیں، جیسے اَلشَّمْسُ۔ تو اب سمجھ لیجئے کچھ حروف ایسے ہیں جن سے شروع ہونے والے الفاظ پر جب لام تعریف داخل ہو گا تو اَلْقَمَرُ کے قاعدہ کا اطلاق ہو گا۔ اس لیے ایسے حروف کو حروف قمری کہتے ہیں جبکہ جن حروف سے شروع ہونے والے

الفاظ پر اَلشَّيْءُ کے قاعدہ کا اطلاق ہوتا ہے انہیں حروفِ شمس کہتے ہیں۔ آپ کو یاد کرنا ہو گا کہ کون سے حروفِ شمس اور کون سے قمری ہیں، اور اس کی ترکیب بہت آسان ہے۔ ایک کاغذ پر عربی کے حروفِ تہجی لکھ لیں۔ پھر ذ سے ط ظ تک تمام حروفِ Underline کر لیں۔ ان سے قبل کے دو حروف ت ث اور بعد کے دو حروف ل ن کو بھی انڈر لائن کر لیں۔ یہ سب حروفِ شمس ہیں۔ باقی تمام حروفِ قمری [☆] ہیں۔

یہ بات ذہن نشین کر لیں کہ مذکورہ بالا قاعدہ حقیقتاً عربی گرامر کا نہیں بلکہ عربی تجوید کا قاعدہ ہے لیکن عربی زبان کو درست طریقہ پر بولنے اور لکھنے کے لیے اس کا علم بھی ضروری ہے۔

6:6 پیرا گراف 3:3 میں ہم پڑھ آئے ہیں کہ غیر منصرف اسماء حالتِ جری میں زیر قبول نہیں کرتے۔ جیسے مَسَاجِدُ حالتِ نصبی میں مَسَاجِدُ ہو جائے گا لیکن حالتِ جری میں مَسَاجِدِ نہیں ہو گا بلکہ مَسَاجِدُ ہی رہے گا۔ اس اصول کے دو استثناء ہیں۔ اول یہ کہ غیر منصرف اسم جب معرف باللام ہوتا ہے تو حالتِ جری میں زیر قبول کر لیتا ہے جیسے اَلْمَسَاجِدُ سے حالتِ نصبی میں اَلْمَسَاجِدُ ہو گا اور حالتِ جری میں اَلْمَسَاجِدِ ہو جائے گا۔ دوسرا استثناء ان شاء اللہ ہم آئندہ اسباق میں پڑھیں گے۔

مشق نمبر - 5

مشق نمبر 4 (الف) میں جتنے الفاظ دیئے گئے ہیں ان کی اب 36 شکلیں بنائیں۔ یعنی 18 شکلیں نکرہ کی اور 18 شکلیں معرفہ کی۔ اس کے علاوہ مشق نمبر 4 (ب) اور (ج) میں دیئے گئے الفاظ کی معرفہ اور نکرہ کی جتنی شکلیں بن سکتی ہیں ان کے اسم کی گردان کریں۔

☆ "خوف حق اک عجب غم ہے"۔ اس جملہ میں آنے والے تمام حروفِ قمری ہیں۔ ان کے علاوہ دیگر حروفِ شمس ہیں۔

مرکبات

(Compounds)

7:1 پیراگراف 1:8 میں ہم نے پڑھا تھا کہ اسم کے درست استعمال کے لیے چار پہلوؤں سے اس کا جائزہ لے کر اسے قواعد کے مطابق استعمال کرنا ہوتا ہے۔ چنانچہ گذشتہ اسباق میں ہم نے سمجھ لیا کہ اسم کے مذکورہ چار پہلو کیا ہیں اور اس سلسلہ میں کچھ مشق بھی کر لی۔ اب تک ہماری تمام مشقیں مفرد الفاظ پر مشتمل تھیں۔ یہی مفرد الفاظ جب دو یا دو سے زیادہ تعداد میں باہم ملتے ہیں تو با معنی مرکبات اور جملے وجود میں آتے ہیں۔ ہمارے اگلے اسباق انہی کے متعلق ہوں گے۔ اس سبق میں ہم دو الفاظ کو ملا کر لکھنے کی کچھ مشق کریں گے۔

7:2 آگے بڑھنے سے پہلے مناسب ہے کہ ہم ایک ضروری بات ذہن نشین کر لیں۔ "مفرد" کی اصطلاح دو مفہوم میں استعمال ہوتی ہے۔ جب کسی اسم کے عدد کے پہلو پر بات ہو رہی ہو تو جمع اور ثنی کے مقابلہ میں واحد لفظ کو بھی مفرد کہتے ہیں لیکن اس کے لیے زیادہ تر واحد کی اصطلاح ہی مستعمل ہے۔ دوسری طرف کسی مرکب یا جملہ میں استعمال شدہ متعدد الفاظ میں سے کسی تنہا لفظ کی بات ہو تو اسے بھی "مفرد" کہتے ہیں اور یہاں پر ہم نے مفرد کا لفظ اسی مفہوم میں استعمال کیا ہے۔ اب دو مفرد الفاظ کو ملا کر لکھنے کی مشق کرنے سے پہلے مناسب ہو گا کہ ہم مرکبات اور ان کی اقسام کے متعلق کچھ باتیں سمجھ لیں۔

7:3 دو یا دو سے زیادہ مفرد الفاظ کے آپس کے تعلق کو ترکیب کہتے ہیں اور ان کے مجموعے کو مرکب۔ جیسے سمندر مفرد لفظ ہے اور گہرا بھی مفرد لفظ ہے۔ جب ان دونوں الفاظ کو ملایا جاتا ہے تو ایک با معنی فقرہ بن جاتا ہے "گہرا سمندر" اسے مرکب کہیں گے۔ چنانچہ دو یا دو سے زیادہ الفاظ پر مشتمل با معنی فقرہ کو مرکب کہا جاتا ہے اور یہ ابتداء دو قسموں میں تقسیم ہوتا ہے، مرکب ناقص اور جملہ۔

7:4 مرکب ناقص ایسا مرکب ہے جس کے سننے سے نہ کوئی خبر معلوم ہو نہ کوئی حکم سمجھا جائے اور نہ کسی خواہش کا اظہار ہو بلکہ بات ادھوری رہے، جیسے ایک سخت عذاب، اللہ کا رسول وغیرہ۔ مرکب ناقص کی کئی اقسام ہیں، جیسے مرکب عطفی، مرکب توصیفی، مرکب اضافی، مرکب جاری، مرکب اشاری، مرکب عددی وغیرہ۔ آئندہ اسباق میں ان شاء اللہ ہم ان کی تفصیلات اور قواعد کا مطالعہ کریں گے۔

7:5 جب دو یا دو سے زائد الفاظ کے مرکب سے کوئی خبر معلوم ہو یا کوئی حکم سامنے آئے یا کسی خواہش کا اظہار ہو تو

ایسے مرکب کو جملہ کہتے ہیں۔ جیسے "مسجد کشادہ ہے"۔ اس میں مسجد سے متعلق خبر معلوم ہوئی کہ وہ کشادہ ہے۔ یا "کتاب پڑھو" اس میں کتاب پڑھنے کا حکم سامنے آیا۔ اسی طرح "اے ہمارے رب ہماری مغفرت فرمادے" اس میں خواہش کا اظہار ہے۔ یہ تمام جملے ہیں۔ جملے دو قسم کے ہوتے ہیں، جملہ اسمیہ اور جملہ فعلیہ۔ عربی میں ان کی شناخت بہت آسان ہے۔ جس جملہ کی ابتداء کسی اسم سے ہو رہی ہو اسے جملہ اسمیہ کہتے ہیں اور جس جملہ کی ابتدا کسی فعل سے ہو رہی ہو اسے جملہ فعلیہ کہتے ہیں۔ گرامر کی اصطلاح میں جملہ کو مرکبِ تام بھی کہتے ہیں۔

7:6 مرکبِ عطفی: یہ ایسا مرکب ہے جس میں دو مفرد اسماء کے درمیان حرفِ عطف آتا ہے۔ اس سبق میں ہم دو حروفِ عطف پڑھیں گے یعنی وَ (اور) اور اَوْ (یا)۔ شَسْشُ وَ قَبْرُ (ایک سورج اور ایک چاند) اور دَارُ اَوْ مَسْجِدُ (ایک گھر یا ایک مسجد) مرکبِ عطفی کی مثالیں ہیں۔

7:7 یرملون کا قاعدہ: یہ قاعدہ اصلاً تو تجوید کا ہے لیکن مرکبات کو صحیح طریقہ سے لکھنے اور پڑھنے کے لیے گرامر کے طلبہ کے لیے بھی اس کا علم ضروری ہے۔ پہلے آپ ان دو مرکبات پر غور کریں۔ (i) اِبْرَاهِیْمُ وَ اِسْمَاعِیْلُ (ابراہیم اور اسماعیل) (ii) شَاکِرٌ وَ عَادِلٌ (ایک شکر کرنے والا اور ایک عدل کرنے والا)۔ دیکھئے پہلے مرکب میں اِبْرَاهِیْمُ کی 'م' کو 'و' کے ساتھ مدغم نہیں کیا گیا لہذا دونوں لفظ الگ الگ پڑھے جارہے ہیں۔ دوسرے مرکب میں شَاکِرٌ کی 'ر' کو 'و' کے ساتھ مدغم کر دیا گیا ہے، اسی لیے 'و' پر تشدید ہے اور دونوں لفظ ملا کر پڑھے جائیں گے۔ اب سوال پیدا ہوتا ہے کہ وہ کیا قاعدہ ہے جس کے تحت کچھ الفاظ ماقبل سے ملا کر پڑھے جاتے ہیں اور کچھ الگ الگ۔ یاد کر لیجئے کہ جو الفاظ ر، ل، ہ، ن، و یا ی سے شروع ہوتے ہیں انہیں ماقبل سے ملا کر پڑھا جاتا ہے بشرطیکہ ماقبل نون ساکن یا نون تنوین ہو۔ ان حروفِ تہجی کو یاد رکھنے کے لیے ان کی ترتیب بدل کر ایک لفظ "یرملون" بنا لیا گیا ہے اور مذکورہ بالا قاعدہ کو یرملون کا قاعدہ کہا جاتا ہے۔ یہ تجوید میں ادغام کا ایک قاعدہ ہے۔ مرکبِ عطفی کی مشق کرتے وقت اس قاعدہ کا بھی لحاظ رکھیں۔

7:8 ہمزۃ الوصل کا قاعدہ: ہمزۃ الوصل کے قاعدے کو سمجھنے کے لیے پہلے ان دو مرکبات پر غور کریں۔ صَادِقٌ وَ حَسَنٌ (ایک سچا اور ایک خوبصورت)، اَلصَّادِقُ وَ اَلْحَسَنُ (سچا اور خوبصورت) پہلے مرکب میں وَ الگ پڑھا جا رہا ہے اور حَسَنٌ الگ لیکن دوسرے مرکب میں وَ کو آگے اَلْحَسَنُ سے ملا کر پڑھا گیا ہے۔ اس کی وجہ یہ ہے کہ جس لفظ پر لام تعریف لگا ہو وہ اپنے سے پہلے لفظ سے ملا کر پڑھا جاتا ہے۔ اور اس صورت میں لام تعریف کا ہمزہ

(جسے عام طور پر ہم الف کہتے ہیں) لکھنے میں تو موجود رہتا ہے لیکن تلفظ میں گر جاتا ہے۔ یہی وجہ ہے کہ اس پر سے زبر کی حرکت ہٹا دی جاتی ہے۔ چنانچہ وَالْحَسَنُ لکھنا اور پڑھنا غلط ہو گا بلکہ یہ وَالْحَسَنُ لکھا اور پڑھا جائے گا۔ اب یہ بھی یاد کر لیں کہ جو ہمزہ پہلے لفظ سے ملانے کی وجہ سے تلفظ میں گر جاتا ہے اسے "ہمزۃ الوصل" کہتے ہیں۔ چنانچہ لام تعریف کے ہمزہ کے علاوہ اِبْنُ (بیٹا)، اِمْرَأَتُ (عورت) اور اِسْمُ (نام) کے ہمزے بھی ہمزۃ الوصل ہیں۔

7:9 ساکن حرف کو آگے ملانے کا قاعدہ: اسی سلسلے میں ایک اور اصول سمجھنے کے لیے دو اور مرکبات پر غور کریں۔ صَادِقٌ اَوْ كَاذِبٌ (ایک سچا یا ایک جھوٹا)، اَلصَّادِقُ اَوْ الْكَاذِبُ (سچا یا جھوٹا)۔ پہلے مرکب میں اَوْ (یا) کو آگے ملانا ضروری نہیں تھا اس لیے وہ اپنی اصلی حالت پر ہے اور واؤ پر سکون برقرار ہے۔ لیکن دوسرے مرکب میں اسے آگے ملانا ضروری تھا، کیوں کہ اگلے لفظ اَلْكَاذِبُ پر لام تعریف لگا ہوا ہے، اس لیے اَوْ کے واؤ کے سکون کی جگہ زیر آگئی۔ اس کا قاعدہ یہ ہے کہ ہمزۃ الوصل سے پہلے لفظ کا آخری حرف اگر ساکن ہو تو اسے عموماً زیر دے کر آگے ملاتے ہیں۔ لفظ مِنْ (سے) اس کا قاعدے سے مستثنیٰ ہے۔ اس کے نون کو زبر دے کر آگے ملاتے ہیں، جیسے مِنْ اَلْمَسْجِدِ (مسجد سے)۔

مشق نمبر - 6

ذیل میں دیئے گئے الفاظ کے معانی یاد کریں اور ان کے نیچے دی ہوئی عبارت کا عربی سے اردو اور اردو سے عربی ترجمہ کریں:

خُبْرٌ	روٹی	لَبَنٌ	دودھ
جَمَلٌ	اونٹ	فَرَسٌ	گھوڑا
نُسْكٌ	قربانی	طِيبٌ	خوشبو
قَمَرٌ	چاند	سَهْلٌ	آسان
صَعْبٌ	دشوار	صَائِمٌ	روزہ رکھنے والا
مُتَصَدِّقٌ	صدقہ کرنے والا	قَائِمٌ	فرمانبرداری کرنے والا

اردو میں ترجمہ کریں

- | | | |
|------------------------------|-------------------------------|-------------------------------|
| 1. حُبْرُو مَاءٍ | 2. الْخُبْرُو الْمَاءُ | 3. لَبَنٌ أَوْ مَاءٌ |
| 4. الْحَسَنُ أَوْ الْقَبِيحُ | 5. جَاهِلٌ وَعَالِمٌ | 6. الْجَاهِلُ أَوِ الْعَالِمُ |
| 7. الْجَاهِلُ وَالظَّالِمُ | 8. الْعَادِلُ أَوِ الظَّالِمُ | 9. كِتَابٌ أَوْ دَرُسٌ |
| 10. الْمَاءُ وَالطَّيْبُ | | |

عربی میں ترجمہ کریں

- | | | |
|----------------------------|----------------------------|------------------|
| 1. ایک گھر اور ایک بازار | 2. گھر اور بازار | 3. گھریا بازار |
| 4. جنت یا دوزخ | 5. آگ یا پانی | 6. آگ اور پانی |
| 7. چاند اور سورج | 8. کچھ آسان اور کچھ دشوار | 9. دشواریا آسان |
| 10. کوئی بڑھی یا کوئی درزی | 11. ایک اونٹ اور ایک گھوڑا | 12. کتاب اور سبق |

قرآنی مثالیں

1. الْمُسْلِمِينَ وَالْمُؤْمِنِينَ وَالْمُؤْمِنَاتِ وَالْقَنَاتِ وَالصَّادِقِينَ وَالصَّادِقَاتِ وَ

الضَّيِّيرِينَ وَالضَّيِّرَاتِ وَالْخُشَعِينَ وَالْخُشَعَاتِ وَالْمُتَصَدِّقِينَ وَالْمُتَصَدِّقَاتِ وَالصَّابِرِينَ وَالصَّابِرَاتِ

(الاحزاب: ۳۵)

2. الْأَوَّلُ وَالْآخِرُ وَالظَّاهِرُ وَالْبَاطِنُ (الحديد: ۳) 3. ذَكْرٌ أَوْ أُنْثَى (آل عمران: ۱۹۵)

4. صَغِيرًا أَوْ كَبِيرًا (البقرة: ۲۸۲) 5. صِيَامٌ أَوْ صَدَقَةٌ أَوْ نُسْكٌ (البقرة: ۱۹۶)

6. هُوْدًا أَوْ نَصْرًا (البقرة: ۱۱۱) 7. أَلَدْلَةُ وَالْمَسْكَنَةُ (البقرة: ۶۱)

8. لَعِبٌ وَكُهُوٌّ وَزِينَةٌ (الحديد: ۲۰) 9. النَّاسُ وَالْحِجَارَةُ (البقرة: ۲۴)

10. غَنِيًّا أَوْ فَقِيرًا (النساء: ۱۳۵)

ضروری ہدایات:

آپ کے لیے ضروری ہے کہ عربی کے الفاظ یاد کرتے وقت ان کی حرکات و سکنات اور اعراب کو اچھی طرح ذہن نشین کر کے یاد کریں۔ خاص طور سے سہ حرفی الفاظ کے درمیانی حرف پر زیادہ توجہ دیں۔ اس کی وجہ یہ ہے کہ حُبْرٌ کو حُبْرًا اور لَبَنٌ کو لَبْنٌ کہنا غلط ہو گا۔ یہی وجہ ہے کہ امتحان اور مشقوں میں جن عربی الفاظ کی حرکات و سکنات اور اعراب واضح نہیں ہوتے، ان کے نمبر کاٹ لیے جاتے ہیں۔

مرکب توصیفی (حصہ اول)

(Adjectival Compound-1)

8:1 گزشتہ سبق میں ہم نے مرکبات سمجھ لیے تھے اور یہ بھی دیکھ لیا تھا کہ ان کی ایک قسم "مرکب ناقص" کی پھر متعدد اقسام ہیں۔ اب اس سبق میں ہم نے مرکب ناقص کی ایک قسم مرکب توصیفی کا مطالعہ کرنا ہے اور اس کے چند قواعد سمجھ کر ان کی مشق کرنی ہے۔

8:2 مرکب توصیفی دو اسماء کا ایک ایسا مرکب ہے جس میں ایک اسم دوسرے اسم کی صفت بیان کرتا ہے مثلاً ہم کہتے ہیں "نیک مرد"۔ اس میں اسم "نیک" نے اسم "مرد" کی صفت بیان کی ہے۔ جس اسم کی صفت بیان کی جاتی ہے اسے موصوف کہتے ہیں۔ مذکورہ مثال میں "مرد" کی صفت بیان کی گئی ہے اس لیے وہ موصوف ہے۔ دوسرا اسم جو صفت بیان کرتا ہے اسے صفت کہتے ہیں۔ چنانچہ مذکورہ مثال میں "نیک" صفت ہے۔

8:3 انگریزی اور اردو میں مرکب توصیفی کا قاعدہ یہ ہے کہ ان میں صفت پہلے اور موصوف بعد میں آتا ہے۔ مثلاً ہم کہتے ہیں: "Good boy" (اچھا لڑکا) اس میں "Good" (اچھا) پہلے آیا ہے جو صفت ہے اور "Boy" (لڑکا) بعد میں آیا ہے جو کہ موصوف ہے۔ لیکن عربی کے مرکب توصیفی میں معاملہ اس کے برعکس ہوتا ہے یعنی موصوف پہلے آتا ہے اور صفت بعد میں۔ اس لیے ترجمہ کرتے وقت اس کا لحاظ رکھنا پڑتا ہے۔ چنانچہ جب ہم "اچھا لڑکا" کا عربی میں ترجمہ کریں گے تو چونکہ عربی میں موصوف پہلے آتا ہے اس لیے پہلے "لڑکا" کا ترجمہ ہو گا جو کہ "الْوَلَدُ" ہو گا اور صفت "اچھا" کا بعد میں ترجمہ ہو گا جو "الْحَسَنُ" ہو گا۔ ان دونوں الفاظ کو جب ملا کر لکھا جائے گا تو یہ "الْوَلَدُ الْحَسَنُ" ہو گا۔ آپ نے نوٹ کر لیا ہو گا کہ ملا کر لکھنے سے "الْحَسَنُ" کے ہمزہ سے زبر ہٹ گئی۔ اس کی وجہ ہم گزشتہ سبق کے پیرا گراف 7:8 میں بیان کر چکے ہیں۔

8:4 عربی میں مرکب توصیفی کا ایک اہم قاعدہ یہ ہے کہ اسم کے چاروں پہلوؤں کے لحاظ سے صفت ہمیشہ موصوف کے مطابق ہوگی یعنی (۱) موصوف اگر حالت رفع میں ہے تو صفت بھی حالت رفع میں ہوگی۔ (۲) موصوف اگر مذکر ہے تو صفت بھی مذکر ہوگی۔ (۳) موصوف اگر واحد ہے تو صفت بھی واحد ہوگی اور (۴) موصوف اگر معرف ہے تو صفت بھی معرف ہوگی۔ اس بات کو مزید سمجھنے کے لیے گزشتہ پیرا گراف میں دی گئی مثال پر ایک بار پھر غور کریں۔ وہاں ہم نے "اچھا لڑکا" کا ترجمہ "الْوَلَدُ الْحَسَنُ" کیا تھا۔ اس میں موصوف "لڑکا" کے ساتھ "ایک" یا "کوئی" کی اضافت نہیں ہے

اس لیے یہ معرفہ ہے۔ یہی وجہ ہے کہ اس کا ترجمہ وَلَدٌ کے بجائے اَلْوَلَدُ ہو گا۔ اب دیکھئے موصوف "اَلْوَلَدُ" حالت رفع میں ہے، مذکر ہے، واحد ہے اور معرفہ ہے، اس لیے اس کی صفت بھی چاروں پہلوؤں سے اس کے مطابق رکھی گئی ہے، یعنی حالت رفع میں واحد، مذکر اور معرفہ رکھی گئی ہے۔

8:5 ہم نے یرملون کا قاعدہ پیرا گراف 7:7 میں پڑھا تھا۔ اس کا اطلاق مرکب توصیفی میں بھی ہوتا ہے جب موصوف اور صفت نکرہ ہوتے ہیں۔ اگر صفت کا پہلا حرف یرملون میں سے ہو تو پھر موصوف اور صفت کے درمیان ادغام ہوتا ہے، جیسے رَجُلٌ رَّحِيمٌ (ایک رحمدل مرد) اور مَسْجِدٌ وَّاسِعٌ (ایک کشادہ مسجد)۔

مشق نمبر - 7 (الف)

لفظ خَادِمٌ (خادم) کی 36 شکلوں میں ہر ایک کے ساتھ صفت صَالِحٌ (نیک) لگا کر 36 مرکب توصیفی بنائیں اور ہر ایک کا ترجمہ بھی لکھیں۔

مشق نمبر - 7 (ب)

ذیل میں دیئے گئے الفاظ کے معانی یاد کریں اور ان کے نیچے دیئے ہوئے مرکبات کا عربی سے اردو اور اردو سے عربی ترجمہ کریں۔

مَلِكٌ (ج مَلُوكٌ)	بادشاہ	عَادِلٌ	انصاف کرنے والا
فَوْزٌ	کامیابی	كَبِيمٌ	بزرگ۔ سخی
لَحْمٌ	گوشت	عَظِيمٌ	شاندار۔ بزرگی والا
مَلَكٌ (ج مَلَائِكَةٌ)	فرشتہ	طَرِيٌّ	تازہ
إِثْمٌ	گناہ	مُبِينٌ	واضح
أَجْرٌ	اجرت۔ بدلہ	قَلَمٌ (ج أَقْلَامٌ)	قلم
وَاسِعٌ	کشادہ	مُرٌّ	تلخ۔ کڑوا
قَلِيلٌ	کم	شَفَاعَةٌ	شفاعت۔ سفارش

ثَمَنٌ	قیمت	كَثِيرٌ	زیادہ
خَفِيفٌ	ہلکا	حَمْلٌ	بوجھ
حَيَوَةٌ	زندگی	ثَقِيلٌ	بھاری
تَبَرٌ	کھجور	طَيِّبٌ	اچھا۔ پاک
رُمَّانٌ	انار	تُفَّاحٌ	سیب
بَابٌ (جِ ابْوَابٍ)	دروازہ	مَالِحٌ يَامِدْحٌ	نمکین
صَعِيدٌ	مٹی	نَاصِيَةٌ	پیشانی

اردو میں ترجمہ کریں

- | | |
|-----------------------------------|-----------------------------|
| 1. اللَّهُ الْعَظِيمُ | 2. الرَّسُولُ الْكَرِيمُ |
| 3. الصِّرَاطُ الْمُسْتَقِيمُ | 4. صِرَاطٌ مُسْتَقِيمٌ |
| 5. قَوْلٌ مَعْرُوفٌ | 6. لَحْمٌ طَرِيٌّ |
| 7. الْكِتَابُ الْبَيِّنُ | 8. الْفَوْزُ الْكَبِيرُ |
| 9. الشَّنُّ الْقَلِيلُ | 10. عَذَابٌ شَدِيدٌ |
| 11. النَّفْسُ الْبَطِيئَةُ | 12. شَفَاعَةُ سَيِّئَةٍ |
| 13. جَنَّتَانِ وَسَيِّعَتَانِ | 14. الصُّلْحُ الْجَبِيلُ |
| 15. دَرَسَانِ طَيِّلَانِ | 16. الدَّارُ الْآخِرَةُ |
| 17. الْمَوْمِنُونَ الْبُفْلِحُونَ | 18. الْآيَاتُ الْبَيِّنَاتُ |

عربی میں ترجمہ کریں

- | | | | | |
|-------|--|-------|------------------|-------|
| _____ | 1. ایک بزرگ رسول | _____ | 2. تازہ گوشت | _____ |
| _____ | 3. شاندار کامیابی | _____ | 4. ایک ہلکا بوجھ | _____ |
| _____ | 5. ایک شاندار بدلہ | _____ | 6. زیادہ قیمت | _____ |
| _____ | 7. ایک مطمئن دل | _____ | 8. ایک واضح گناہ | _____ |
| _____ | 9. کوئی دو کھلے راستے | _____ | 10. بڑا بدلہ | _____ |
| _____ | 11. مقدس زمین | _____ | 12. پاک زندگی | _____ |
| _____ | 13. نیک عمل | _____ | | _____ |
| _____ | 14. کچھ اچھی سفارشیں اور کچھ بری سفارشیں | _____ | | _____ |

قرآنی مثالیں

- | | | | | |
|-------|--|-------|-------------------------------------|-------|
| _____ | 1. شَجَرَةً مُّبَارَكَةً (النور: ۳۵) | _____ | 2. عَيْنٌ جَارِيَةٌ (الغاشية: ۱۲) | _____ |
| _____ | 3. فَاحِشَةٌ مُّبِينَةٌ (النساء: ۱۹) | _____ | 4. فَسَادٌ كَبِيرٌ (الأنفال: ۳) | _____ |
| _____ | 5. أَعْمَلُ الصَّالِحِ (فاطر: ۱۰) | _____ | 6. فَتَحَ قَرِيبٌ (الصف: ۱۳) | _____ |
| _____ | 7. رِجَالٌ مُّؤْمِنُونَ وَنِسَاءٌ مُّؤْمِنَاتٌ (الفتح: ۲۵) | _____ | 8. الْحَجِّ الْأَكْبَرِ (التوبة: ۲) | _____ |

10. إِشْمَاعُ عَظِيمًا (النساء: ۳۸)

9. صَعِيدًا أَطْيَبًا (النساء: ۳۳)

12. مُلْكًا كَبِيرًا (الذمر: ۲۰)

11. ضَلَلًا بَعِيدًا (النساء: ۲۰)

14. أَلْقُرَانِ الْمَجِيدِ (ق: ۱)

13. لَيْلًا طَوِيلًا (الذمر: ۲۶)

16. جَنَّةٍ عَالِيَةٍ (الغاشية: ۱۰)

15. شَهْرَيْنِ مُتَتَابِعَيْنِ (النساء: ۹۲)

18. النَّجْمِ الثَّاقِبِ (الطارق: ۳)

17. عِشَّةٍ رَاضِيَةٍ (القارعة: ۷)

20. أَلَدَيْنِ الْخَالِصِ (الزمر: ۳)

19. نَاصِيَةٍ كَاذِبَةٍ (العلق: ۱۶)

مرکب توصیفی (حصہ دوم)

(Adjectival Compound-2)

9:1 گزشتہ سبق میں ہم نے مرکب توصیفی کے چند قواعد سمجھے تھے اور ان کی مشق کی تھی۔ اب ہم نے مرکب توصیفی کے ایک مزید قاعدے کے ساتھ لام تعریف کا ایک قاعدہ سمجھنا ہے۔ پھر ان کا اطلاق کرتے ہوئے ہم مرکب توصیفی کی کچھ مزید مشق کریں گے۔

9:2 مرکب توصیفی کا ایک قاعدہ یہ ہے کہ موصوف اگر "غیر عاقل" کی جمع ہو تو اس کی صفت عام طور پر واحد مونث آتی ہے۔ یہاں یہ بات سمجھ لیں کہ انسان، جن اور فرشتے صرف تین مخلوقات "عاقل" ہیں۔ ان کے علاوہ باقی تمام مخلوقات غیر عاقل ہیں۔ چنانچہ قَلَمٌ غیر عاقل مخلوق ہے۔ اس کی جمع أَقْلَامٌ آتی ہے، اس لیے اس کی صفت واحد مؤنث آئے گی، مثلاً "کچھ خوبصورت قلم" کا ترجمہ ہو گا أَقْلَامٌ جَبِيلَةٌ۔

9:3 لام تعریف کا ایک قاعدہ یہ ہے کہ معرف باللام سے پہلے والے لفظ کے آخری حرف پر اگر تنوین ہو تو نون تنوین کو ظاہر کر کے آگے ملاتے ہیں۔ جیسے اصل میں مرکب توصیفی تھا زَيْدٌ الْعَالِمُ (عالم زید)۔ جب زَيْدٌ کے نون تنوین کو ظاہر کریں گے تو یہ زَيْدُنِ الْعَالِمُ ہو جائے گا۔ اب اسے آگے ملانے کے لیے نون کا سکون ہٹا کر اسے زیر دے کر ملائیں۔ (دیکھیں پیرا گراف 7:9) تو یہ ہو جائے گا زَيْدُنِ الْعَالِمُ۔ یاد رکھیں کہ نون تنوین باریک قلم سے لکھا جاتا ہے۔

مشق نمبر - 8 (الف)

- (i) معرف باللام کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔
(ii) مرکب توصیفی کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔

مشق نمبر - 8 (ب)

ذیل میں دیئے گئے الفاظ کے معانی یاد کریں اور ان کے نیچے دیئے ہوئے مرکبات کا عربی سے اردو اور اردو سے عربی ترجمہ کریں۔

یَوْمٌ (ج ایکام)	دن	مَسْكُنٌ (ج مَسَاكِينُ)	گھر، ٹھکانہ
حِمَارٌ (ج حُمُرُ)	گدھا	مُسْتَتَفٍ	بھاگنے والا
نُبْرُقٌ (ج نَبَارِقُ)	چھوٹا تکیہ	مَصْفُوفَةٌ	صف بستہ، لائن سے

پہلے ہوئے، پر آگندہ	مَبْنُوتَةٌ	عمدہ گدا، غالیچہ	زَمَائِيَّةٌ (ج زَمَائِعُ)
---------------------	-------------	------------------	----------------------------

اردو میں ترجمہ کریں

1. مُحَمَّدٌ الرَّسُولُ
2. تَقَامَ حُلُوٌّ وَرُمَانٌ مُرٌّ
3. قَصْرٌ عَظِيمٌ أَوْ بَيْتٌ صَغِيرٌ
4. الرَّجُلُ الصَّالِحُ أَوِ الْهَلِكُ الْعَادِلُ
5. الْأَقْلَامُ الطَّيِّبَةُ وَالْقَصِيرَةُ
6. شَفَاعَةُ حَسَنَةٍ أَوْ سَيِّئَةٍ
7. ثَمَرُ حُلُوٍّ وَثَمَرُ مُرٍّ
8. النَّفْسُ الْبُطِّيئَةُ وَالرَّاضِيَةُ
9. أَبْوَابٌ وَاسِعَةٌ أَوْ مُتَفَرِّقَةٌ
10. أَكْثَنُ الْقَلِيلِ أَوْ الْكَثِيرِ

عربی میں ترجمہ کریں

1. عالم محمود
2. ایک سچا بڑھئی اور ایک جھوٹا درزی
3. خوبصورت دلہا یا بد صورت دلہا
4. ایک نیک یا خوبصورت دلہن
5. اچھی باتیں اور غظیم باتیں
6. کچھ نیک اور بدکار عورتیں
7. شاندار اور بڑی کامیابی
8. ایک واضح کتاب اور ایک واضح نشانی

10. ایک طویل نماز یا کچھ پاک نمازیں

9. چھوٹا بچہ یا دو بڑی بچیاں

قرآنی مثالیں

2. الْأَيَّامِ الْخَالِيَةِ (الحاقة: ۲۴)

1. صُحُفًا مَّطَهَّرَةً (البينة: ۲)

4. سُرُرًا مَّرْفُوعَةً (الغاشية: ۱۳)

3. كُتُبٍ قَيِّمَةٍ (البينة: ۳)

6. نَبَارِقٍ مَصْفُوفَةٍ (الغاشية: ۱۵)

5. أَلْوَابٍ مَّوْضُوعَةٍ (الغاشية: ۱۳)

8. حُجُرٍ مُّسْتَنْفِرَةٍ (المدثر: ۵۰)

7. زُرَابٍ مَبْثُوثَةٍ (الغاشية: ۱۶)

10. مَسْكِنٍ طَيِّبَةٍ (الصف: ۱۲)

9. مَغَانِمَ كَثِيرَةً (الفتح: ۱۹)

جملہ اسمیہ (حصہ اول) (Nominal Sentence-1)

10:1 پیرا گراف 7:5 میں ہم پڑھ آئے ہیں کہ دو یا دو سے زائد الفاظ کے ایسے مرکب کو جملہ کہتے ہیں جس سے کوئی خبر، حکم یا خواہش سامنے آئے اور بات پوری ہو جائے۔ جس جملہ کی ابتدا اسم سے ہو اسے جملہ اسمیہ کہتے ہیں۔ اب یہ بات بھی سمجھ لیں کہ ایک جملہ کے کچھ اجزاء ہوتے ہیں۔ اس وقت ہم جملہ اسمیہ کے دو بڑے اجزاء کو پہلے غیر اصطلاحی انداز میں سمجھیں گے اور بعد میں متعلقہ اصطلاحات کا ذکر کریں گے۔

10:2 ہم نے ایک جملہ کی مثال دی تھی کہ "مسجد کشادہ ہے"۔ اب اگر آپ اس جملہ پر غور کریں گے تو آپ کو اندازہ ہو جائے گا کہ اس کے دو جز ہیں۔ ایک جز ہے "مسجد" جس کے متعلق بات کہی جا رہی ہے اور دوسرا جز ہے "کشادہ ہے" یعنی وہ بات جو کہی جا رہی ہے۔ انگریزی میں جس کے متعلق کوئی بات کہی جائے اسے Subject کہتے ہیں اور جو بات کہی جا رہی ہو اسے Predicate کہتے ہیں۔

10:3 عربی میں بھی جملہ کے بڑے اجزاء دو ہی ہوتے ہیں۔ جس کے متعلق بات کہی جا رہی ہو یعنی Subject، اس کو عربی قواعد میں "مبتدا" کہتے ہیں اور جو بات کہی جا رہی ہو یعنی Predicate، اس کو "خبر" کہتے ہیں۔

10:4 اردو اور عربی دونوں کے جملہ اسمیہ میں عام طور پر مبتدا پہلے آتا ہے اور خبر بعد میں آتی ہے۔ چنانچہ ترجمہ کرتے وقت اس ترتیب کو ذہن میں رکھنا ضروری ہے۔ مثلاً "مسجد کشادہ ہے" کا جب ہم عربی میں ترجمہ کریں گے تو مبتدا یعنی "مسجد" کا ترجمہ پہلے اور خبر یعنی "کشادہ ہے" کا ترجمہ بعد میں کریں گے۔

10:5 جملہ اسمیہ کے سلسلے میں ایک اہم بات یہ ذہن نشین کر لیں کہ اردو میں جملہ مکمل کرنے کے لیے "ہے، ہیں" اور فارسی میں "است، اند" وغیرہ الفاظ استعمال ہوتے ہیں۔ جیسے اوپر کی مثال میں مسجد کی کشادگی کی خبر دی گئی تو جملہ کے آخر میں لفظ "ہے" کا اضافہ کر کے بات کو مکمل کیا گیا۔ اسی طرح انگریزی میں "is, am, are" وغیرہ سے بات کو مکمل کرتے ہیں، جیسے ہم کہیں گے، Masjid is spacious۔ عربی زبان کی ایک خصوصیت یہ بھی ہے کہ اس میں ہے، ہیں یا است، اند یا is, are وغیرہ کی قسم کے الفاظ موجود نہیں ہیں بلکہ عربی میں جملہ مکمل کرنے کا طریقہ یہ ہے کہ مبتدا کو عام طور پر معرفہ اور خبر کو عموماً مکرہ رکھا جاتا ہے۔ اس طرح جملہ میں "ہے" یا "ہیں" کا مفہوم از خود پیدا ہو جاتا ہے۔ چنانچہ "مسجد کشادہ ہے" کا ترجمہ کرتے وقت مبتدا یعنی مسجد کا ترجمہ "مَسْجِدٌ" نہیں بلکہ "الْمَسْجِدُ"

ہو گا اور خبر یعنی کشادہ کا ترجمہ "الْوَسِيْعُ" نہیں بلکہ "وَسِيْعٌ" ہو گا۔ اس طرح مبتدا معرفہ اور خبر نکرہ ہونے کی وجہ سے اس میں "ہے" کا مفہوم از خود پیدا ہو گیا۔ چنانچہ الْمَسْجِدُ وَسِيْعٌ کا مطلب ہے کہ مسجد کشادہ ہے۔

10:6 اب آگے بڑھنے سے پہلے ضروری ہے کہ جملہ اسمیہ اور مرکب تو صیغی کے فرق کو خوب اچھی طرح ذہن نشین کر لیا جائے۔ جملہ اسمیہ کا ایک قاعدہ ابھی ہم نے پڑھا کہ عموماً مبتدا معرفہ اور خبر نکرہ ہوتی ہے۔ مرکب تو صیغی کا ایک اہم قاعدہ یہ ہے کہ صفت چاروں پہلوؤں (یعنی حالتِ اعرابی، جنس، عدد اور وسعت) کے اعتبار سے موصوف کے تابع ہوتی ہے۔ اس بات کو ذہن میں رکھ کے اب الْمَسْجِدُ وَسِيْعٌ پر ایک مرتبہ پھر غور کریں۔ اس مرکب کا پہلا جز معرفہ اور دوسرا نکرہ ہے۔ اس لیے اس کو جملہ اسمیہ مانتے ہوئے اسی لحاظ سے اس کا ترجمہ کیا کہ مسجد کشادہ ہے۔ اگر ہم "وَسِيْعٌ" کو معرفہ کر کے الْمَسْجِدُ الْوَسِيْعُ کر دیں تو اب چونکہ وسیع چاروں پہلوؤں سے مسجد کے تابع ہو گا اس لیے اسے مرکب تو صیغی مانا جائے گا اور ترجمہ ہو گا "کشادہ مسجد"۔ اسی طرح اگر مسجد کو نکرہ کر کے مَسْجِدٌ وَسِيْعٌ کر دیں تب بھی وسیع چاروں پہلوؤں سے مسجد کے تابع ہے اس لیے اسے بھی مرکب تو صیغی مانیں گے اور اس کا ترجمہ ہو گا "ایک کشادہ مسجد"۔ چنانچہ جملہ اسمیہ کی ابتدائی پہچان یہی ہے کہ مبتدا معرفہ اور خبر نکرہ ہوگی، جبکہ مرکب تو صیغی میں صفت چاروں پہلوؤں سے موصوف کے تابع ہوگی۔

10:7 ہم پڑھ آئے ہیں کہ اسم کے صحیح استعمال کے لیے ہمیں اس کا چار پہلوؤں سے جائزہ لے کر اسے قواعد کے مطابق بنانا ہوتا ہے۔ اس میں سے ایک پہلو یعنی وسعت کے لحاظ سے ہم نے دیکھ لیا کہ جملہ اسمیہ میں مبتدا عام طور پر معرفہ اور خبر عموماً نکرہ ہوتی ہے۔ اب نوٹ کر لیں کہ حالتِ اعرابی کے لحاظ سے مبتدا اور خبر دونوں حالتِ رفع میں ہوتے ہیں۔

10:8 اب دو پہلو باقی رہ گئے یعنی عدد اور جنس۔ اس سلسلہ میں یہ بات ذہن نشین کر لیں کہ عدد اور جنس کے لحاظ سے خبر مبتدا کے تابع ہوگی۔ یعنی مبتدا اگر واحد ہے تو خبر بھی واحد ہوگی اور مبتدا اگر جمع ہے تو خبر بھی جمع ہوگی۔ اسی طرح مبتدا اگر مذکر ہے تو خبر بھی مذکر ہوگی اور مبتدا اگر مؤنث ہے تو خبر بھی مؤنث ہوگی۔ مثلاً الرَّجُلُ صَادِقٌ (مرد سچا ہے) الرَّجُلَانِ صَادِقَانِ (دونوں مرد سچے ہیں)۔ الْفُطْلَتَانِ جَبِيْلَتَانِ (دونوں بچیاں خوبصورت ہیں)۔ الْنِسَاءُ مُجْتَهِدَاتٌ (عورتیں محنتی ہیں)۔ ان مثالوں میں غور کریں کہ عدد اور جنس کے لحاظ سے خبر مبتدا کے مطابق ہے۔

10:9 پیرا گراف 9:2 میں ہم پڑھ آئے ہیں کہ موصوف اگر غیر عاقل کی جمع ہو تو صفت عام طور پر واحد مؤنث آتی ہے۔ اب یہ بھی نوٹ کر لیں کہ مبتدا اگر غیر عاقل کی جمع ہو تو خبر واحد مؤنث آسکتی ہے، جیسے الْمَسَاجِدُ

وَسِيعَةً (مسجدیں کشادہ ہیں)۔ واضح رہے کہ استثناء کے لیے ذہن میں ایک کھڑکی کھلی رہنی چاہیے۔

مشق نمبر - 9

مندرجہ ذیل الفاظ کے معانی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

فِتْنَةٌ	گروہ۔ جماعت	اَلَيْمٌ	دردناک
عَدُوٌّ	دشمن	عَلِيْمٌ	علم والا
مُطَهَّرٌ	پاکیزہ	حَاضِرٌ	حاضر
لَا مِعْرَافَةَ	چمکدار	مُنِيرٌ	روشن
مُجْتَهِدٌ	مختی	مُعَلِّمٌ	استاذ
قَاعِدٌ۔ جَالِسٌ	بیٹھا ہوا	قَائِمٌ	کھڑا
عَيْنٌ (جِ اعْيُنٍ)	آنکھ	اُمٌّ (جِ اُخُوَّةٍ)	بھائی

اردو میں ترجمہ کریں

1. اَلْعَذَابُ شَدِيدٌ 2. عَذَابُ اَلَيْمٌ

3. اَللّٰهُ عَلِيْمٌ 4. زَيْدٌ عَلِيْمٌ

5. فِتْنَةٌ قَلِيلَةٌ 6. اَلْفِتْنَةُ كَثِيرَةٌ

7. اَلنَّفْسُ الطُّمَاسِيَّةُ 8. اَلْاَعْيُنُ لَامِعَةٌ

9. أَلْعَيْنُ اللَّامِعَةُ

10. عَدُوٌّ مُبِينٌ

11. اَلْبُعَلِيُّونَ مُجْتَهِدُونَ

12. اَلْمُعَلِّمَتَانِ مُجْتَهِدَتَانِ

13. اَلْمُعَلِّمَتَانِ اَلْمُجْتَهِدَتَانِ

14. مُعَلِّمَتَانِ مُجْتَهِدَتَانِ

15. زَيْدٌ اَلْعَالِمُ

16. زَيْدٌ وَحَامِدٌ عَالِمَانِ

17. اَقْلَامٌ طَوِيلَةٌ

18. اَلْاَقْلَامُ طَوِيلَةٌ

19. قَلْبَانِ جَبِيلَانِ

20. اَلْقُلُوبُ مُطْبِئَةٌ

عربی میں ترجمہ کریں

1. عالم محمود

2. محمود عالم ہے۔

3. سچا بڑھئی

4. بڑھئی سچا ہے۔

5. اساتذہ حاضر ہیں۔

6. ایک کھلا دشمن

8. طویل سبق

7. سیب اور انار میٹھے ہیں۔

10. نشانیاں واضح ہیں۔

9. سبق طویل ہے۔

11. بوجھ ہلکا ہے اور اجر بڑا ہے۔

قرآنی مثالیں

2. اللَّهُ قَدِيرٌ (المتعنة: ۷)

1. اللَّهُ أَحَدٌ (الإخلاص: ۱)

4. الْبُؤْسُ مِنْكُمْ إِخْوَةٌ (الحجرات: ۱۰)

3. اللَّهُ بَصِيرٌ (البقرة: ۹۲)

6. الرِّجَالُ قَوَّامُونَ (النساء: ۳۴)

5. الصِّلَحُ خَيْرٌ (النساء: ۱۲۸)

جملہ اسمیہ (حصہ دوم)

(Nominal Sentence-2)

11:1 گزشتہ سبق میں ہم نے جملہ اسمیہ کے کچھ قواعد سمجھ لیے اور ان کی مشق کر لی۔ ہم نے جتنے جملوں کی مشق کی ہے وہ سب مثبت معنی دے رہے تھے۔ اب ہم دیکھیں گے کہ جملہ اسمیہ میں نفی کے معنی کس طرح پیدا ہوتے ہیں۔ مثلاً گزشتہ سبق میں ایک جملہ تھا "سبق طویل ہے"۔ اگر ہم کہنا چاہیں "سبق طویل نہیں ہے" تو عربی میں اس کا کیا طریقہ ہے؟ چنانچہ سمجھ لیں کہ کسی جملہ اسمیہ کے شروع میں لفظ "مَا" یا "لَيْسَ" کا اضافہ کرنے سے اس میں نفی کا مفہوم پیدا ہوتا ہے۔

11:2 اب ایک خاص بات یہ نوٹ کریں کہ کسی جملہ اسمیہ کے شروع میں جب "مَا" یا "لَيْسَ" داخل ہوتا ہے تو مذکورہ بالا معنوی تبدیلی کے ساتھ ساتھ یہ الفاظ اعرابی تبدیلی بھی لاتے ہیں یعنی وہ جملہ کی خبر کو حالتِ نصب میں لے آتے ہیں، مثلاً ہم کہیں گے لَيْسَ الدَّرُسُ طَوِيلًا (سبق طویل نہیں ہے)۔ اس میں خبر طَوِيلٌ حالتِ نصب میں طَوِيلًا آئی ہے۔ اسی طرح ہم کہیں گے مَا زَيْدٌ قَبِيحٌ (زید بد صورت نہیں ہے) اس میں خبر قَبِيحٌ حالتِ نصب میں قَبِيحًا آئی ہے۔

11:3 جملہ اسمیہ میں نفی کا مفہوم پیدا کرنے کا عربی میں ایک اور انداز یہ بھی ہے کہ خبر پر "ب" کا اضافہ کر کے اسے حالتِ جر میں لے آتے ہیں۔ مثلاً لَيْسَ الدَّرُسُ بِطَوِيلٍ (سبق طویل نہیں ہے)۔ مَا زَيْدٌ بِقَبِيحٍ (زید بد صورت نہیں ہے) وغیرہ۔ نوٹ کر لیں کہ یہاں پر "ب" کے کچھ معنی نہیں لیے جاتے اور اس کے اضافہ سے جملہ کے معنی میں کوئی تبدیلی نہیں آتی، صرف خبر حالتِ جر میں آ جاتی ہے۔

11:4 "لَيْسَ" کے استعمال کے سلسلے میں ایک احتیاط نوٹ کر لیں۔ اس کا استعمال صرف اس وقت کریں جب مبتدا مذکر ہو۔ جب مبتدا مؤنث ہو تو لَيْسَتْ کے بجائے لَيْسَتْ استعمال کریں۔ مبتدا اگر معرف باللام ہو تو اس سے ملانے کے لیے قاعدہ نمبر 7:9 کے مطابق لَيْسَتْ کی ساکن ت کو زیر دے کر ملائیں گے۔ جیسے لَيْسَتْ الْبِنْتُ كَاذِبَةٌ (لڑکی جھوٹی نہیں ہے)۔

مشق نمبر - 10

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں:

غَافِلٌ	غافل	كَلْبٌ (جِ كِلَابٍ)	کُتّی
مُحِيطٌ	گھیرنے والا	وَلَدٌ (جِ أَوْلَادٍ)	لڑکا

بہت سست	زَعْلَانٌ	بہت ناراض
---------	-----------	-----------

اردو میں ترجمہ کریں

1. الْفِئَةُ كَثِيرَةٌ 2. مَا الْفِئَةُ قَلِيلَةٌ

3. مَا الْفِئَةُ بِكَثِيرَةٍ 4. اللَّهُ مُحِيطٌ

5. مَا اللَّهُ بِغَافِلٍ 6. الْمُعَلِّمَتَانِ كُسْلَانَتَانِ

7. مَا الْمُعَلِّمَتَانِ مُجْتَهِدَتَيْنِ 8. مَا الْمُعَلِّمَتَانِ بِمُجْتَهِدَتَيْنِ

9. لَيْسَ الْمُعَلِّمُ بِكُسْلَانٍ 10. لَيْسَ الْمُعَلِّمُ كُسْلَانًا

11. مَا الْمُعَلِّمُونَ كُسْلَانِينَ 12. مَا الْمُعَلِّمُونَ بِكُسْلَانِينَ

13. مَا الطَّالِبَاتُ حَاضِرَاتٍ 14. مَا الطَّالِبَاتُ بِحَاضِرَاتٍ

15. الْأَوْلَادُ قَائِمُونَ 16. مَا الْأَوْلَادُ قَائِمِينَ

عربی میں ترجمہ کریں

1. بڑھئی بیٹھا ہے۔ 2. بڑھئی کھڑا نہیں ہے۔

4. انار میٹھا نہیں ہے۔

3. کھجور میٹھی ہے۔

6. اجرت زیادہ نہیں ہے۔

5. بوجھ بھاری ہے۔

8. انار اور سیب نمکین نہیں ہیں۔

7. انار اور سیب میٹھے ہیں۔

10. اساتذہ حاضر نہیں ہیں۔

9. گوشت تازہ نہیں ہے۔

جملہ اسمیہ (حصہ سوم)

(Nominal Sentence-3)

12:1 اب تک ہم نے ایسے جملوں کے قواعد سمجھ لیے ہیں جو مثبت یا منفی معنی دیتے ہیں، مثلاً "سبق طویل ہے" اور "سبق طویل نہیں ہے"۔ اب ہم ان دونوں جملوں کا عربی میں ترجمہ کر سکتے ہیں۔ اب ہم دیکھیں گے کہ جملہ میں اگر تاکید کا مفہوم پیدا کرنا ہو، مثلاً اگر ہم کہنا چاہیں کہ "یقیناً سبق طویل ہے" تو اس کے لیے کیا قاعدہ ہے۔ اس ضمن میں یاد کر لیں کہ کسی جملہ میں تاکید کا مفہوم پیدا کرنے کے لیے عموماً جملہ کے شروع میں "إِنَّ" (بے شک۔ یقیناً) کا اضافہ کرتے ہیں۔

12:2 جب کسی جملہ پر اِنَّ داخل ہوتا ہے تو وہ معنوی تبدیلی کے ساتھ ساتھ اعرابی تبدیلی بھی لاتا ہے، اور وہ تبدیلی یہ ہے کہ کسی جملہ پر اِنَّ داخل ہونے کی وجہ سے اس کا مبتدأ حالتِ نصب میں آجاتا ہے جبکہ خبر اپنی اصلی حالت یعنی حالتِ رفع میں ہی رہتی ہے۔ مثلاً "یقیناً سبق طویل ہے" کا ترجمہ ہو گا إِنَّ الدَّرْسَ طَوِيلٌ۔ اسی طرح ہم کہیں گے إِنَّ زَيْدًا صَالِحٌ (بے شک زید نیک ہے)۔ جس جملہ پر اِنَّ داخل ہوتا ہے اس کے مبتدأ کو اِنَّ کا اسم کہتے ہیں اور خبر کو اِنَّ کی خبر کہتے ہیں۔

12:3 کسی جملہ کو اگر سوالیہ جملہ بنانا ہو تو اس کے شروع میں أ (کیا) یا هَلْ (کیا) کا اضافہ ہوتا ہے، انہیں حروفِ استفہام کہتے ہیں۔ جب کسی جملہ پر أ یا هَلْ داخل ہوتا ہے تو وہ صرف معنوی تبدیلی لاتا ہے۔ ان کی وجہ سے جملہ میں کوئی اعرابی تبدیلی نہیں آتی۔ مثلاً أَزَيْدٌ صَالِحٌ¹ (کیا زید نیک ہے؟) یا هَلِ الدَّرْسُ طَوِيلٌ² (کیا سبق طویل ہے؟) وغیرہ۔

مشق نمبر - 11

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں۔

¹ اِنَّ، کے ساتھ اَ کے بجائے هَلْ کا استعمال زیادہ مناسب رہتا ہے۔

² هَلْ کی لام پر ساکن کے بجائے زیر آنے کی وجہ کے لیے پیرا گراف 7:9 دیکھیں۔

غالب	عَزِيزٌ	ہاں۔ جی ہاں	نَعَمْ
بہت ناشکرا	كَفُوْرٌ	نہیں۔ جی نہیں	لَا
گھڑی	سَاعَةٌ	کیوں نہیں	بَلَى
قیامت	السَّاعَةُ	بلکہ	بَلْ
غیر حاضر	غَائِبٌ	فائدہ مند	نَافِعٌ
شفقت کرنے والا	مُشْفِقٌ	عبادت کرنے والا	عَابِدٌ

اردو میں ترجمہ کریں

2. إِنَّ زَيْدًا عَالِمٌ

1. أَزَيْدٌ عَالِمٌ؟

4. هَلِ الرَّجُلَانِ صَادِقَانِ؟

3. مَا زَيْدٌ بَعَالِمٌ

6. إِنَّ الرَّجُلَيْنِ صَادِقَانِ

5. مَا الرَّجُلَانِ صَادِقَيْنِ

8. نَعَمْ! إِنَّ الْبُعْلَيْنِ مُشْفِقُونَ

7. هَلِ الْبُعْلُونَ مُشْفِقُونَ؟

10. لَا! مَا الْبُعْلَيَاتُ غَائِبَاتٌ

9. هَلِ الْبُعْلَيَاتُ غَائِبَاتٌ؟

12. بَلَى! إِنَّ الْكِتَابَ نَافِعٌ

11. أَلَيْسَ الْكِتَابُ نَافِعًا؟

14. لَا! بَلِ الْكُتُبُ سَهْلَةٌ

13. هَلِ الْكُتُبُ صَعْبَةٌ

عربی میں ترجمہ کریں

2. جی ہاں! یقیناً محمود جھوٹا ہے۔

1. کیا محمود جھوٹا ہے؟

4. جی ہاں! حامد سچا نہیں ہے۔

3. کیا حامد سچا نہیں ہے؟

6. بے شک دونوں بچیاں عبادت گزار ہیں۔

5. کیا دونوں بچیاں عبادت گزار ہیں؟

8. نہیں، بلکہ استانیاں کھڑی ہیں۔

7. کیا استانیاں بیٹھی ہیں؟

قرآنی مثالیں

2. إِنَّ الْمُنَافِقِينَ كَذِبُونَ (النفاق: ۱)

1. أَلَيْسَ اللَّهُ بِكَافٍ (الزمر: ۳۶)

4. بَلَىٰ إِنَّ اللَّهَ عَلِيمٌ (النحل: ۲۸)

3. أَلَيْسَ الضُّبْحُ بِقَرِيبٍ (هود: ۸۱)

6. أَلَيْسَ اللَّهُ بِعَزِيزٍ (الزمر: ۳۷)

5. إِنَّ اللَّهَ عَزِيزٌ حَكِيمٌ (البقرة: ۲۲۰)

8. إِنَّ السَّاعَةَ آتِيَةٌ (طہ: ۱۵)

7. فَإِنَّ الْإِنْسَانَ كَفُورٌ (الشوری: ۲۸)

جملہ اسمیہ (حصہ چہارم)

(Nominal Sentence-4)

13:1 گزشتہ تین اسباق میں ہم نے جملہ اسمیہ کے مختلف قواعد سمجھ لیے اور ان کی مشق کر لی۔ اب تک ہم نے جتنے جملوں کی مشق کی ہے ان میں خاص بات یہ تھی کہ تمام جملوں میں مبتدا اور خبر دونوں مفرد تھے۔ لیکن ہمیشہ ایسا نہیں ہوتا بلکہ کبھی کبھی مبتدا اور خبر مفرد کے بجائے مرکب ناقص ہوتے ہیں۔

13:2 اس سلسلہ میں پہلی صورت یہ ممکن ہے کہ مبتدا مرکب ناقص ہو اور خبر مفرد ہو۔ مثلاً: الرَّجُلُ الطَّيِّبُ - حَاضِرٌ (اچھا مرد حاضر ہے) اس مثال پر غور کریں کہ الرَّجُلُ الطَّيِّبُ مرکب تو صیغی ہے اور مبتدا ہے، جب کہ خبر حَاضِرٌ مفرد ہے۔

13:3 دوسری صورت یہ ممکن ہے کہ مبتدا مفرد ہو اور خبر مرکب ناقص ہو۔ مثلاً: زَيْدٌ - رَجُلٌ طَيِّبٌ (زید ایک اچھا مرد ہے)۔ اس مثال میں زَيْدٌ مبتدا ہے اور مفرد ہے جبکہ خبر رَجُلٌ طَيِّبٌ مرکب تو صیغی ہے۔

13:4 تیسری صورت یہ بھی ممکن ہے کہ مبتدا اور خبر دونوں مرکب ناقص ہوں۔ مثلاً: زَيْدٌ الْعَالِمُ - رَجُلٌ طَيِّبٌ (عالم زید ایک اچھا مرد ہے)۔ اس مثال میں زَيْدٌ الْعَالِمُ مرکب تو صیغی ہے اور مبتدا ہے جبکہ خبر رَجُلٌ طَيِّبٌ بھی مرکب تو صیغی ہے۔

13:5 اب ایک بات اور بھی ذہن نشین کر لیں۔ کبھی ایسا بھی ہوتا ہے کہ مبتدا ایک سے زائد ہوتے ہیں اور ان کی جنس مختلف ہوتی ہے، مثلاً ہم کہتے ہیں "استاد اور استانی سچے ہیں"۔ اس جملے میں سچے ہونے کی جو خبر دی جا رہی ہے وہ استاد اور استانی دونوں کے متعلق ہے۔ چنانچہ دونوں مبتدا ہیں اور ان میں سے ایک مذکر ہے جبکہ دوسرا مؤنث ہے۔ ادھر پیراگراف 10:8 میں ہم پڑھ آئے ہیں کہ عدد اور جنس کے لحاظ سے خبر مبتدا کے تابع ہوتی ہے۔ اب سوال پیدا ہوتا ہے کہ اس جملہ کا عربی ترجمہ کرتے وقت خبر کا ترجمہ صیغہ مذکر میں کریں یا مؤنث میں؟ ایسی صورت میں قاعدہ یہ ہے کہ مبتدا اگر ایک سے زائد ہوں اور مختلف الجنس ہوں تو خبر مذکر آئے گی۔ چنانچہ مذکورہ بالا جملہ کا ترجمہ ہوگا اَلْمُعَلِّمُ وَالْمُعَلِّمَةُ صَادِقَانِ۔ اب نوٹ کر لیں کہ خبر صَادِقَانِ مذکر ہونے کے ساتھ شئی کے صیغے میں آئی ہے، اس لیے کہ مبتدا دو ہیں۔ مبتدا اگر دو سے زیادہ ہوتے تو پھر خبر جمع کے صیغے میں آتی۔

مشق نمبر - 12 (الف)

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں۔

گمراہی	ضَلَلٌ	دھتکارا ہوا	رَجِيمٌ
کسوٹی۔ آزمائش	فِتْنَةٌ	گرم جوش	حَسِيمٌ
صدقہ	صَدَقَةٌ	بندہ۔ غلام	عَبْدٌ (عِبَادٌ)
جھوٹ	كِذْبٌ / كَذِبٌ	مہینہ	شَهْرٌ (عِشْرَتُ شَهْرٍ)
سچائی	صِدْقٌ	کامیاب ہونے والا	مُفْلِحٌ
ہاتھی	فِيلٌ	بکری	شَاةٌ
نیا	جَدِيدٌ	پرانا	قَدِيمٌ
جانور	حَيَوَانٌ	چراغ	سِرَاجٌ

اردو میں ترجمہ کریں

1. اَلشَّيْطٰنُ عَدُوٌّ مُّبِيْنٌ 2. اِنَّ الشَّيْطٰنَ عَدُوٌّ مُّبِيْنٌ

3. لَيْسَ الشَّيْطٰنُ وَلِيًّا حَنِيفًا 4. اَلشِّرْكُ ضَلٰلٌ مُّبِيْنٌ

5. اِنَّ الشِّرْكَ ظُلْمٌ عَظِيْمٌ 6. هَلِ الْعَبْدُ الْيٰمَنُ مِنْ مُفْلِحٍ

7. نَعَمْ! اِنَّ الْعَبْدَ الْيٰمَنُ مِنْ مُفْلِحٍ 8. اَلْفِئَةُ الْكَثِيْرَةُ وَالْفِئَةُ الْقَلِيْلَةُ حَاضِرَتَانِ

9. الصَّبْرُ الْجَبِيلُ قَوْدٌ كَبِيرٌ

10. هَلِ الْمَعْلَبَاتُ الْمُجْتَهِدَاتُ قَاعِدَاتٌ

11. مَا الْمَعْلَبَاتُ الْمُجْتَهِدَاتُ قَاعِدَاتٌ

12. إِنَّ الْمَعْلَبَاتِ الْمُجْتَهِدَاتِ قَائِمَاتٌ

عربی میں ترجمہ کریں

1. صبر جمیل چھوٹی کامیابی نہیں ہے۔ 2. بیشک صبر جمیل ایک بڑی کامیابی ہے۔

3. کیا جھوٹ ایک چھوٹا گناہ ہے؟ 4. جھوٹ چھوٹا گناہ نہیں ہے۔

5. کیا محنتی درز نیں سچی ہیں؟ 6. یقیناً محنتی درز نیں سچی ہیں۔

7. سچی درز نیں محنتی نہیں ہیں۔ 8. کیا ہاتھی عظیم حیوان نہیں ہے؟

9. کیوں نہیں! یقیناً ہاتھی ایک عظیم حیوان ہے۔

مشق نمبر - 12 (ب)

اب تک جملہ اسمیہ کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔

جملہ اسمیہ (ضمائر)

(Nominal Sentence-Pronouns)

14:1 تقریباً ہر زبان میں بات کہنے کا بہتر انداز یہ ہے کہ بات کے دوران جب کسی چیز کے لیے اس کا اسم استعمال ہو جائے اور دوبارہ اس کا ذکر آئے تو پھر اسم کے بجائے اس کی ضمیر استعمال کرتے ہیں۔ مثلاً اگر دو جملے اس طرح ہوں:

"کیا مکہ ایک نیا شہر ہے؟ جی نہیں! بلکہ مکہ ایک قدیم شہر ہے۔" اسی بات کو کہنے کا بہتر انداز یہ ہو گا۔ "کیا مکہ ایک نیا شہر ہے؟ جی نہیں! بلکہ وہ ایک قدیم شہر ہے۔" آپ نے دیکھا کہ لفظ "مکہ" کی تکرار طبیعت پر گراں گزر رہی تھی۔ جب دوسرے جملے میں مکہ کی جگہ لفظ "وہ" آ گیا تو بات میں روانی پیدا ہو گئی۔ اسی طرح عربی میں بھی بات میں روانی کی غرض سے ضمائر کا استعمال ہوتا ہے۔ چنانچہ جملہ اسمیہ کے بہتر استعمال کے لیے ضروری ہے کہ ہم عربی میں استعمال ہونے والی ضمائر کو یاد کر لیں اور ان کے استعمال کی مشق کر لیں۔

14:2 اب اگر ایک بات اور سمجھ لیں تو ضمائر یاد کرنے میں بہت آسانی ہو جائے گی۔ جب کسی کے متعلق کوئی بات ہوتی ہے تو تین امکانات ہوتے ہیں۔ پہلا یہ کہ جس کے متعلق بات ہو رہی ہو وہ "غائب" ہو یعنی یا تو وہ غیر حاضر ہو یا اس کو غیر حاضر فرض کر کے "غائب" کے صیغے میں بات کی جائے۔ مذکورہ بالا پیرا گراف میں مکہ اس کی مثال ہے۔ اردو میں غائب کے صیغے کے لیے زیادہ تر "وہ" کی ضمیر آتی ہے۔ دوسرا امکان یہ ہے کہ جس کے متعلق بات ہو رہی ہو وہ آپ کا "مخاطب" ہو یعنی حاضر ہو۔ اردو میں اس کے لیے اکثر "آپ" یا "تم" کی ضمیر آتی ہے۔ تیسرا امکان یہ ہے کہ "متکلم" خود اپنے متعلق بات کر رہا ہو۔ اردو میں اس کے لیے "میں" یا "ہم" کی ضمیر آتی ہے۔

14:3 اس سلسلہ میں ایک اہم بات یہ ہے کہ عربی کی ضمائر میں نہ صرف غائب، مخاطب اور متکلم کا فرق واضح ہوتا ہے بلکہ جنس اور عدد کا فرق بھی نمایاں ہوتا ہے۔ اس کی وجہ سے عربی کے جملوں کے حقیقی مفہوم کا تعین کرنے میں آسانی ہوتی ہے۔

14:4 آئیے اب ہم مختلف صیغوں میں استعمال ہونے والی مختلف ضمائر کو یاد کر لیں تاکہ جملوں کے ترجمے میں غلطی نہ ہو۔

ضمائر مرفوعہ منفصلہ

واحد	ثنیٰ	جمع		
هُوَ (He)	هُمَا (They)	هُمْ (They)	مذکر	غائب
وہ ایک مذکر	وہ دو مذکر	وہ بہت سے مذکر		
هِيَ (She)	هُمَا (They)	هُنَّ (They)	مؤنث	غائب
وہ ایک مؤنث	وہ دو مؤنث	وہ بہت سی مؤنث		
أَنْتَ (You)	أَنْتُمَا (You)	أَنْتُمْ (You)	مذکر	مخاطب
تو ایک مذکر	تم دو مذکر	تم بہت سے مذکر		
أَنْتِ (You)	أَنْتُمَا (You)	أَنْتُنَّ (You)	مؤنث	مخاطب
تو ایک مؤنث	تم دو مؤنث	تم بہت سی مؤنث		
أَنَا (I)	نَحْنُ (We)	نَحْنُ (We)	مذکر و مؤنث	متکلم
میں	ہم دو	ہم بہت سے		

14:5 ان ضمیروں کے متعلق چند باتیں ذہن نشین کر لیں:

(i) اول یہ کہ ہم پیرا اگر الف 4:6 میں پڑھ آئے ہیں کہ ضمائر معرفہ ہوتی ہیں۔ اس لیے اکثر جملوں میں یہ مبتدا کے طور پر بھی آتی ہیں۔ مثلاً هُوَ رَجُلٌ صَالِحٌ (وہ ایک نیک مرد ہے)۔ هُنَّ نِسَاءٌ صَالِحَاتٌ (وہ نیک عورتیں ہیں)۔

(ii) دوم یہ کہ یہ ضمائر چونکہ اکثر مبتدا کے طور پر آتی ہیں اس لیے انہیں مرفوع یعنی حالت رفع میں فرض کر لیا گیا ہے۔ یہی وجہ ہے کہ ان کا نام ضمائر مرفوعہ ہے۔

(iii) سوم یہ کہ یہ ضمائر کسی لفظ کے ساتھ ملا کر یا متصل کر کے نہیں لکھی جاتیں بلکہ ان کی لکھائی اور تلفظ علیحدہ اور مستقل ہے۔ اس لیے ان کو ضمائر منفصلہ بھی کہتے ہیں۔

(iv) چہارم یہ کہ ضمیر "أَنَا" کو پڑھتے اور بولتے وقت الف کے بغیر یعنی اُن پڑھتے ہیں۔

14:6 پیرا گراف 10:5 میں ہم پڑھ آئے ہیں کہ خبر عموماً مکرہ ہوتی ہے۔ اب اس قاعدے کے دو استثناء سمجھ لیں کہ جب خبر معرفہ بھی آسکتی ہے۔ پہلا استثناء یہ ہے کہ خبر اگر کوئی ایسا لفظ ہو جو صفت نہ بن سکتا ہو تو وہ خبر معرفہ ہو سکتی ہے۔ مثلاً اَنَا يُوْسُفُ (میں یوسف ہوں)۔ دوسرا استثناء یہ ہے کہ خبر اگر اسم صفت ہو اور کسی ضرورت کے تحت اسے معرفہ لانا مقصود ہو تو مبتدا اور خبر کے درمیان متعلقہ ضمیر فاعل لے آتے ہیں۔ جیسے الرَّجُلُ هُوَ الصَّالِحُ۔ جملہ میں تاکید مفہوم (حصر کا اسلوب) پیدا کرنے کے لیے بھی یہ انداز اختیار کیا جاتا ہے چنانچہ مذکورہ جملہ کا ترجمہ ہے "مرد ہی نیک ہے" اسی طرح سے اَلْمُؤْمِنُونَ هُمُ الْبَاقُونَ کا ترجمہ ہے "مؤمن ہی کامیاب ہونے والے ہیں"۔

14:7 حصر کا اسلوب پیدا کرنے کے لیے کلمہ "اِنَّهَا"، جسے کلمہ حصر کہا جاتا ہے، کا بھی استعمال کیا جاتا ہے۔ یہ کلمہ صرف معنوی تبدیلی لاتا ہے یعنی جملہ میں حصر کا اسلوب پیدا ہوتا ہے لیکن کوئی اعرابی تبدیلی نہیں آتی یعنی مبتدا یا خبر کی اعرابی حالت پر کوئی اثر نہیں پڑتا۔ مثلاً اِنَّهَا زَيْدٌ عَالِمٌ (زید صرف عالم ہے)۔

مشق نمبر - 13

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں۔

مَيِّتٌ	مرنے والا	مَبْسُوطٌ	خوشدل
ضَخِيمٌ	بڑی جسامت والا	جِدًّا	بہت ہی
لَكِنْ	لیکن	مَوْعِظَةٌ	وعظ۔ نصیحت
قَدِيرٌ	قدرت رکھنے والا	مَعْرُوفٌ	بھلا۔ اچھا
مَسْحُورٌ	جادو زدہ	حَيَوَانٌ	زندگی

اردو میں ترجمہ کریں

1. اِنَّ السَّمَكَ ضَلَلٌ مُّبِينٌ وَهُوَ ظَلَمٌ عَظِيمٌ
2. اَأَنْتَ اِبْرَاهِيْمُ؟

4. هَلِ الْإِسْلَامُ دِينٌ حَقٌّ؟

3. مَا أَنَا إِبرَاهِيمَ بَلْ أَنَا مُحَمَّدٌ

6. الدَّرْسُ سَهْلٌ لَكِنْ هُوَ طَوِيلٌ

5. نَعَمْ! وَهُوَ صِرَاطٌ مُسْتَقِيمٌ

8. بَلَى! هُوَ حَيَوَانٌ ضَخِيمٌ جَدًّا

7. أَلَيْسَ الْفِيلُ حَيَوَانًا ضَخِيمًا؟

10. مَا نَحْنُ بِخَيَاطِينَ بَلْ نَحْنُ مُعَلِّمُونَ

9. أَأَنْتُمْ خَيَّاطُونَ؟

11. هَلْ زَيْنَبُ مُعَلِّمَةٌ كَسَلَانَةٌ؟

12. لَا، مَا هِيَ مُعَلِّمَةٌ كَسَلَانَةٌ بَلْ هِيَ مُعَلِّمَةٌ مُجْتَهِدَةٌ

13. الْخَادِمَانِ الْمَبْسُوطَانِ حَاضِرَانِ وَهُمَا مُجْتَهِدَانِ

14. إِنَّ الْأَرْضَ وَالسَّمَوَاتِ مَخْلُوقَاتٌ وَهِنَّ أَيْتٌ بَيِّنَتٌ

15. إِنَّ الْمَرْتَتَيْنِ الصَّالِحَتَيْنِ جَالِسَتَانِ

16. إِنَّ الْمُعَلِّمِينَ وَالْمُعَلِّمَاتِ مَبْسُوطُونَ لَكِنْ مَا هُمْ بِمُجْتَهِدِينَ

عربی میں ترجمہ کریں

1. کیا اللہ قدرت والا ہے؟

2. جی ہاں! اللہ قدرت والا ہے۔

3. کیا خوشدل استائیاں محنتی نہیں ہیں؟

4. کیوں نہیں! وہ خوشدل ہیں اور وہ محنتی ہیں۔

5. دونوں خوشدل استائیاں کھڑی ہیں یا بیٹھی ہیں؟

6. وہ کھڑی نہیں ہیں بلکہ بیٹھی ہیں۔

7. کیا زمین اور سورج دو واضح نشانیاں نہیں ہیں؟

8. اچھی نصیحت صدقہ ہے اور وہ بہت ہی مقبول ہے۔

قرآنی مثالیں

1. إِنَّ اللَّهَ لَغَنِيٌّ (العنکبوت: ۶)

2. وَاللَّهُ هُوَ السَّمِيعُ الْعَلِيمُ (السائدہ: ۷۶)

3. بَلْ نَحْنُ قَوْمٌ مَّسْحُورُونَ (الحجر: ۱۵)

4. وَ أَنَّ اللَّهَ هُوَ الْعَلِيُّ الْكَبِيرُ (الحج: ۶۲)

5. وَالْكَافِرُونَ هُمُ الظَّالِمُونَ (البقرة: ۲۵۳)

6. وَإِنَّ الدَّارَ الْآخِرَةَ لَهِيَ الْحَيَوَانُ (العنکبوت: ۶۳)

7. أَفَمَا نَحْنُ بِمَبْعُوثِينَ (الصافات: ۵۸)

8. وَمَا أَنْتُمْ بِمُعْجِزِينَ (الأنعام: ۱۳۲)

9. فَهَلْ أَنْتُمْ شَاكِرُونَ (الأنبياء: ۸۰)

10. بَلْ هُمْ قَوْمٌ طَاغُوتٌ (الذاریات: ۵۳)

11. وَمَا هُمْ بِمُؤْمِنِينَ (البقرة: ۸)

12. هُوَ شَفَاءٌ وَرَحْمَةٌ (بنی اسرائیل: ۸۲)

مرکب اضافی (حصہ اول)

(Relative Compound-1)

15:1 دو اسماء کا ایسا مرکب جس میں ایک اسم کو دوسرے اسم کی طرف نسبت دی گئی ہو مرکب اضافی کہلاتا ہے، جیسے اردو میں ہم کہتے ہیں "لڑکے کی کتاب" اس مرکب میں کتاب کو لڑکے کی طرف نسبت دی گئی ہے، جو یہاں ملکیت ظاہر کر رہی ہے، اس لیے یہ مرکب اضافی ہے۔

15:2 یہ بات ذہن میں واضح رہنی چاہئے کہ دو اسماء کے درمیان ملکیت کے علاوہ اور بھی نسبتیں ہوتی ہیں، لیکن فی الحال ہم ملکیت کی نسبت کے حوالے سے مرکب اضافی کے قواعد سمجھیں گے اور ان کی مشق کریں گے، پھر آگے چل کر جب دوسری نسبتیں سامنے آئیں گی تو ان کو قواعد کے مطابق استعمال کرنے میں ان شاء اللہ کوئی مشکل نہیں ہوگی۔

15:3 جس اسم کو کسی کی طرف نسبت دی جاتی ہے اسے "مُضَافٌ" کہتے ہیں۔ مذکورہ بالا مثال میں کتاب کو نسبت دی گئی ہے۔ اس لیے یہاں کتاب مضاف ہے۔ جس اسم کی طرف کوئی نسبت دی جاتی ہے اسے "مُضَافٌ إِلَيْهِ" کہتے ہیں۔ مذکورہ مثال میں لڑکے کی طرف نسبت دی گئی ہے۔ اس لیے یہاں لڑکا مضاف الیہ ہے۔

15:4 عربی میں مضاف پہلے آتا ہے اور مضاف الیہ بعد میں۔ اردو میں اس کے برعکس ہوتا ہے لہذا ترجمہ میں اس کا خیال کرنا پڑتا ہے۔ مذکورہ مثال پر غور کریں۔ "لڑکے کی کتاب"۔ اس میں لڑکا جو مضاف الیہ ہے پہلے آیا ہے اور کتاب جو مضاف ہے بعد میں آئی ہے۔ اب چونکہ عربی میں مضاف پہلے آتا ہے اس لیے ترجمہ کرتے وقت پہلے کتاب کا ترجمہ ہوگا جو مضاف ہے اور لڑکے کا ترجمہ بعد میں ہوگا جو مضاف الیہ ہے۔ چنانچہ ترجمہ ہوگا کِتَابُ الْوَلَدِ۔

15:5 گذشتہ اسباق میں ہم پڑھ آئے ہیں کہ اسم اگر نکرہ ہو تو اکثر اس پر تنوین آتی ہے جیسے کِتَابٌ۔ جب اس پر لام تعریف داخل ہوتا ہے تو تنوین ختم ہو جاتی ہے جیسے اَلْکِتَابُ۔ اب ذرا مذکورہ مثال میں لفظ "کِتَابُ" پر غور کریں، نہ تو اس پر لام تعریف ہے اور نہ ہی تنوین ہے۔ بس یہی خصوصیت مضاف کی ایک آسان سی پہچان ہے اور مرکب اضافی کا پہلا قاعدہ یہی ہے کہ مضاف پر نہ تو لام تعریف آتا ہے اور نہ ہی تنوین آتی ہے۔

15:6 مرکب اضافی کا دوسرا قاعدہ یہ ہے کہ مضاف الیہ ہمیشہ حالت جر میں ہوتا ہے۔ مذکورہ مثال کِتَابُ الْوَلَدِ میں دیکھیں اَلْوَلَدِ حالت جر میں ہے جس کا ترجمہ تھا "لڑکے کی کتاب"۔ یہی اگر کِتَابُ وَلَدٍ ہوتا تو ترجمہ ہوتا "کسی لڑکے کی کتاب"۔ مرکب اضافی کے کچھ اور بھی قواعد ہیں جن کا ہم مرحلہ وار مطالعہ کریں گے لیکن آگے بڑھنے سے پہلے مناسب ہے کہ پہلے ہم ان دو قواعد کی مشق کر لیں۔

مشق نمبر - 14

مندرجہ ذیل الفاظ کے معانی یاد کریں اور ان کے نیچے دیئے ہوئے مرکبات اور جملوں کا ترجمہ کریں:

نوٹ: آنے والی تمام مشقوں میں خط کشیدہ جملے قرآن حکیم سے لیے گئے ہیں اور جن جملوں کے آخر میں علامت (ح) درج ہے ان کا انتخاب احادیث سے کیا گیا ہے۔

نَوَى	گھٹلی	مَخَافَةٌ / خَوْفٌ	خوف
فَرِيضَةٌ	فرض	إِطَاعَةٌ	اطاعت
بَقَرٌ	گائے	عَالَمٌ	جہان
بَيْتٌ (ج بِيُوتٌ)	گھر	نَصْرٌ	مدد
عَامِلٌ	عمل کرنے والا	ذِكْرٌ	یاد
وَلِيٌّ	دوست	فَالِقٌ	پھاڑنے والا
حَرَبٌ	کھیتی	حَبٌّ	دانہ

اردو میں ترجمہ کریں

1. كَتَبُ اللّٰهِ 2. نِعْمَةُ اللّٰهِ 3. طَلَبُ الْعِلْمِ فَرِيضَةٌ (ح)

4. لَحْمُ شَاةٍ 5. لَبَنٌ بَقَرٍ 6. يَوْمُ الْجُمُعَةِ

7. لَبَنُ الْبَقَرِ وَلَحْمُ الشَّاةِ طَيِّبَانِ 8. عَالَمُ الْغَيْبِ وَالشَّهَادَةِ

9. رَبُّ الْمُسْرِقِينَ وَرَبُّ الْمَغْرِبِينَ
10. ذِكْرُ الرَّحْمَنِ

عربی میں ترجمہ کریں

1. اللہ کا خوف 2. اللہ کا عذاب 3. لوگوں کے مال

4. کسی ہاتھی کا سر 5. ایک کتاب کا سبق 6. اللہ کا رنگ

7. اللہ کی مدد 8. رسول ﷺ کی دعا 9. کسی عمل کرنے والے کا عمل

قرآنی مثالیں

1. بَيُوتَ النَّبِيِّ (الأحزاب: ۵۳) 2. فَصِيَّامُ شَهْرَيْنِ (النساء: ۹۲)

3. نَحْنُ أَنْصَارُ اللَّهِ (الصف: ۱۳) 4. مُحَمَّدًا رَسُولَ اللَّهِ (الفتح: ۲۹)

5. وَاللَّهُ وَلِيُّ الْمُتَّقِينَ (الباقية: ۱۹) 6. اللَّهُ نُورُ السَّمَوَاتِ وَالْأَرْضِ (النور: ۳۵)

7. حَرَّتِ الْآخِرَةُ (الشورى: ۲۰) 8. رَبُّ الْعَالَمِينَ (الأعراف: ۵۴)

10. دین اللہ (النصر: ۲)

9. ملک التائب (الناس: ۲)

12. إِنَّ اللَّهَ فَالِقُ الْحَبِّ وَالنَّوَى (الأنعام: ۹۵)

11. عِبَادُ الرَّحْمَنِ (الفرقان: ۶۳)

13. إِنَّ اللَّهَ جَامِعُ الْمُنَافِقِينَ وَالْمُنَافِقَاتِ (النساء: ۱۳۰)

مرکب اضافی (حصہ دوم) (Relative Compound-2)

16:1 اب تک ہم نے کچھ سادہ مرکب اضافی کی مشق کر لی ہے۔ لیکن تمام مرکب اضافی اتنے سادہ نہیں ہوتے ہیں بلکہ بعض میں ایک سے زیادہ مضاف اور مضاف الیہ آتے ہیں۔ مثلاً اس جملہ پر غور کریں "اللہ کے گھر کا دروازہ"۔ اس میں دروازہ مضاف ہے جس کا مضاف الیہ گھر ہے لیکن گھر خود بھی مضاف ہے جس کا مضاف الیہ اللہ ہے۔ اب اس کا ترجمہ کرتے وقت یہ بات ذہن میں رکھیں کہ مرکب توصیفی کی طرح مرکب اضافی کا بھی الٹا ترجمہ کرنا ہوتا ہے۔ اس لیے سب سے آخری لفظ "دروازہ" کا سب سے پہلے ترجمہ کرنا ہے اور یہ چونکہ مضاف ہے اس لیے اس پر نہ تولام تعریف آسکتا ہے اور نہ ہی تنوین۔ چنانچہ اس کا ترجمہ ہوگا "بَابُ" اس کے بعد درمیانی لفظ "گھر" کا ترجمہ کرنا ہے۔ یہ باب کا مضاف الیہ ہے اس لیے حالت جر میں ہوگا لیکن ساتھ ہی یہ اللہ کا مضاف بھی ہے اس لیے اس پر نہ تولام تعریف داخل ہو سکتا ہے اور نہ ہی تنوین آسکتی ہے۔ چنانچہ اس کا ترجمہ ہوگا "بَيْتُ"۔ اللہ مضاف الیہ ہے اور اس پر جر کا اعراب آئے گا۔ اس کا ترجمہ ہوگا "اللہ"۔ اب اس مرکب کا ترجمہ بنے گا "بَابُ بَيْتِ اللہ"۔

16:2 پیرا گراف 3:3 میں ہم پڑھ آئے ہیں کہ غیر منصرف اسماء حالت جر میں زیر قبول نہیں کرتے۔ اس قاعدے کا پہلا استثناء ہم نے پیرا گراف 6:6 میں پڑھا کہ غیر منصرف اسم جب معرف باللام ہو تو حالت جر میں زیر قبول کرتا ہے۔ اب دوسرا استثناء بھی سمجھ لیں۔ کوئی غیر منصرف اسم اگر مضاف ہو تو حالت جر میں زیر قبول کرتا ہے۔ جیسے "أَبُوَابُ مَسَاجِدِ اللہ" (اللہ کی مسجدوں کے دروازے)۔ اب دیکھیں مَسَاجِدُ غیر منصرف ہے۔ اس مثال میں وہ لفظ اللہ کا مضاف ہے اس لیے اس پر لام تعریف نہیں آسکتا اور ابواب کا مضاف الیہ ہونے کی وجہ سے حالت جر میں ہے، لہذا اس نے زیر قبول کر لی ہے۔

16:3 سبق نمبر 13 میں ہم نے پڑھا تھا کہ مبتدأ اور خبر کبھی مفرد لفظ کے بجائے مرکب ناقص بھی ہوتے ہیں۔ اس کی وضاحت کے لیے وہاں ہم نے تمام مثالیں مرکب توصیفی کی دی تھیں۔ کیونکہ اس وقت آپ نے صرف مرکب توصیفی پڑھا تھا۔ اب سمجھ لیں کہ مرکب اضافی بھی کبھی مبتدأ اور کبھی خبر بنتا ہے۔ جبکہ بعض اوقات کسی جملے میں مبتدأ اور خبر دونوں مرکب اضافی ہوتے ہیں۔ مثلاً مَحْضُوذٌ وَلَكَ الْبُعْلَمُ (محمود استاد کا لڑکا ہے)۔ اس میں مَحْضُوذٌ مفرد لفظ ہے اور مبتدأ ہے۔ وَلَكَ الْبُعْلَمُ مرکب اضافی ہے اور خبر ہے۔ طَلَبُ الْعِلْمِ فَرِيضَةٌ (علم کی طلب فرض ہے)۔ اس میں طَلَبُ الْعِلْمِ مرکب اضافی ہے اور مبتدأ ہے۔ فَرِيضَةٌ مفرد لفظ ہے اور خبر ہے۔ إِطَاعَةُ الرَّسُولِ إِطَاعَةُ اللہ

(رسول کی اطاعت اللہ کی اطاعت ہے)۔ اس میں مبتدا اور خبر دونوں مرکب اضافی ہیں۔

16:4 ہم پڑھ چکے ہیں کہ خبر عام طور پر نکرہ ہوتی ہے۔ اس قاعدے کے دو استثناء بھی پیرا گراف 14:6 میں سمجھ چکے ہیں۔ اب اس کا ایک اور استثناء نوٹ کر لیں۔ کوئی مرکب ناقص اگر خبر بن رہا ہو تو ایسی صورت میں خبر معرفہ ہو سکتی ہے۔ اسی طرح سے مبتدا عموماً معرفہ ہوتا ہے۔ لیکن کوئی مرکب ناقص اگر مبتدا بن رہا ہو تو وہ نکرہ بھی ہو سکتا ہے۔

مشق نمبر - 15

مندرجہ ذیل الفاظ کے معانی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

حِکْمَةٌ	داناتی	صَيْدٌ	شکار
بَرٌّ	خفگی	بَحْرٌ	سمندر
مِرَاةٌ	آئینہ	ظِلٌّ	سایہ
سَوَاطِ	کوڑا	جَزَاءٌ	جزا۔ بدلہ
ضَوْءٌ	روشنی	طَعَامٌ	کھانا
زَهْرٌ	کوئی پھول	وَرْدٌ	گلاب
مِلْكٌ	مالک	يَوْمُ الدِّينِ	بدلے کا دن
حُبٌّ	محبت	طَيِّبٌ	پاک

اردو میں ترجمہ کریں

1. بَابُ بَيْتِ غُلَامِ الْوَزِيرِ 2. طَالِبَاتُ مَدْرَسَةِ الْبَدِ

3. لَحْمُ صَيْدِ الْبَرِّ 4. حَبُّ بَيْتِ اللَّهِ

5. رَأْسُ الْحِكْمَةِ مَخَافَةُ اللَّهِ (ح)

6. مُعَلِّمَاتُ مَدْرَسَةِ الْبَدَنِ نِسَاءٌ مُسْلِمَاتٌ

7. الْمُسْلِمُ مِرَاثُ الْمُسْلِمِ (ح)

8. إِنَّ السُّلْطَانَ الْعَادِلَ ظِلُّ اللَّهِ (ح)

9. نَصْرُ اللَّهِ قَرِيبٌ

10. طَعَامُ فَقَرَاءِ الْمَسَاجِدِ طَيِّبٌ

عربی میں ترجمہ کریں

1. اللہ کے عذاب کا کوڑا

2. اللہ کے رسول ﷺ کی دُعا

3. اللہ کے رسول ﷺ کی بیٹی کی دُعا

4. ظالم بادشاہ اللہ کے عذاب کا کوڑا ہے۔

5. زمین اور آسمانوں کا نور

6. اللہ بدلے کے دن کا مالک ہے۔

7. اللہ کی مسجدوں کے علماء نیک ہیں۔

8. مومن کا دل اللہ کا گھر ہے۔

9. اچھی نصیحت آخرت کی کھیتی ہے۔

مرکب اضافی (حصہ سوم)

(Relative Compound-3)

17:1 یہ بات ہم پڑھ چکے ہیں کہ مضاف پر تنوین اور لام تعریف نہیں آسکتے۔ اس کی وجہ سے ایک مسئلہ یہ پیدا ہوتا ہے کہ کسی مضاف کے نکرہ یا معرفہ ہونے کی پہچان کس طرح ہو۔ اس کا قاعدہ یہ ہے کہ کوئی اسم جب کسی معرفہ کی طرف مضاف ہو تو اسے معرفہ مانتے ہیں۔ مثلاً غُلامُ الرَّجُلِ (مرد کا غلام)، یہاں غُلامُ مضاف ہے الرَّجُلِ کی طرف جو کہ معرفہ ہے۔ اس لیے اس مثال میں غُلامُ معرفہ مانا جائے گا۔ اب دوسری مثال دیکھئے۔ غُلامُ رَجُلٍ یہاں غُلامُ مضاف ہے رَجُلٍ کی طرف جو کہ نکرہ ہے۔ اس لیے اس مثال میں غُلامُ نکرہ مانا جائے گا۔

17:2 مرکب اضافی کا ایک قاعدہ یہ بھی ہے کہ مضاف اور مضاف الیہ کے درمیان بالعموم کوئی لفظ نہیں آتا۔ اس کی وجہ سے ایک مسئلہ اُس وقت پیدا ہوتا ہے جب مرکب اضافی میں مضاف کی صفت بھی آرہی ہو مثلاً "مرد کا نیک غلام"۔ اب اگر اس کا ترجمہ ہم اس طرح کریں کہ غُلامُ الصَّالِحِ الرَّجُلِ تو قاعدہ ٹوٹ جاتا ہے۔ اس لیے کہ مضاف غُلامُ اور مضاف الیہ الرَّجُلِ کے درمیان صفت آگئی اس لیے یہ ترجمہ غلط ہے۔ چنانچہ قاعدے کو قائم رکھنے کے لیے طریقہ یہ ہے کہ مضاف کی صفت مرکب اضافی کے بعد لائی جائے۔ اس لیے اس کا صحیح ترجمہ ہو گا۔ غُلامُ الرَّجُلِ الصَّالِحِ۔

17:3 ایسی مثالوں کے ترجمہ کا ایک آسان طریقہ یہ ہے کہ صفت یعنی "نیک" کو نظر انداز کر کے پہلے صرف مرکب اضافی یعنی "مرد کا غلام" کا ترجمہ کر لیں غُلامُ الرَّجُلِ۔ اب اس کے آگے صفت لگائیں جو چاروں پہلوؤں سے غُلامُ کے مطابق ہونی چاہیئے۔ اب نوٹ کریں کہ یہاں غُلامُ مضاف ہے الرَّجُلِ کی طرف جو معرفہ ہے اس لیے غلام کو معرفہ مانا جائے گا۔ چنانچہ اس کی صفت صَالِحٌ بلکہ الصَّالِحُ آئے گی۔

17:4 دوسرا امکان یہ ہے کہ صفت مضاف الیہ کی آرہی ہو جیسے "نیک مرد کا غلام"۔ اس صورت میں بھی صفت مضاف الیہ یعنی الرَّجُلِ کے بعد آئے گی اور چاروں پہلوؤں سے الرَّجُلِ کا اتباع کرے گی۔ چنانچہ اب ترجمہ ہو گا غُلامُ الرَّجُلِ الصَّالِحِ۔ دونوں مثالوں کے فرق کو خوب اچھی طرح ذہن نشین کر لیجئے۔ دیکھئے! پہلی مثال میں الصَّالِحُ کا رفع بتا رہا ہے کہ یہ غُلامُ کی صفت ہے اور دوسری مثال میں الصَّالِحِ کا جر بتا رہا ہے کہ یہ الرَّجُلِ کی صفت ہے۔

17:5 تیسرا امکان یہ ہے کہ مضاف اور مضاف الیہ دونوں کی صفت آرہی ہو جیسے "نیک مرد کا نیک غلام"۔ ایسی صورت میں دونوں صفات مضاف الیہ یعنی الرَّجُلِ کے بعد آئیں گی۔ پہلے مضاف الیہ کی صفت لائی جائے گی۔ چنانچہ اب ترجمہ ہو گا "غُلامُ الرَّجُلِ الصَّالِحِ الصَّالِحِ"۔ آئیے اب اس قاعدے کی کچھ مشق کر لیں۔

مشق نمبر - 16

مندرجہ ذیل الفاظ کے معانی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

جَيِّدٌ	عمدہ	نَظِيفٌ	صاف۔ ستھرا
أَحْمَرُ	سرخ	مُقَدَّدٌ	بھڑکائی ہوئی
حَارَّةٌ	محلہ	تَلْمِيزٌ (ج تَلَامِذٌ، تَلَامِيذٌ)	شاگرد
نَفِيسٌ	پاکیزہ	مَشْهُورٌ	مشہور
لَوْنٌ	رنگ	مَشْغُولٌ	مصروف۔ مشغول

اردو میں ترجمہ کریں

1. وَلَدُ الْمُعَلِّبَةِ الصَّالِحِ
2. وَلَدُ الْمُعَلِّبَةِ الصَّالِحَةِ
3. وَلَدُ الْمُعَلِّبَةِ صَالِحٍ
4. مُعَلِّبَةُ الْوَلَدِ صَالِحَةٍ
5. غُلَامُ زَيْدٍ رَعْلَانٌ
6. غُلَامُ زَيْدٍ الرِّعْلَانُ
7. غُلَامُ زَيْدٍ الصَّادِقِ
8. بَنَجَارُ الْحَارَةِ الصَّادِقِ
9. طَيْبُ الطَّعَامِ الطَّرِيقِ الْجَيِّدِ
10. لَوْنُ الْوَرْدِ أَحْمَرُ

عربی میں ترجمہ کریں

1. استاد کا نیک شاگرد
2. اللہ کی عظیم نعمت
3. محنتی استاد کا شاگرد نیک ہے۔

4. محنتی استانی کا نیک شاگرد 5. عذاب کا شدید کوڑا 6. سرخ پھول کی عمدہ خوشبو
7. اللہ کی بھڑکائی ہوئی آگ 8. گائے کا عمدہ گوشت 9. نیک مومنوں کے دل مطمئن ہیں۔
10. صاف ستھرے محلے کا محنتی نانہائی

قرآنی مثالیں

1. إِنَّ زَلْزَلَةَ السَّاعَةِ شَيْءٌ عَظِيمٌ (الحج: ۱)
2. إِنَّ أَنْكَرَ الْأَصْوَاتِ لَصَوْتُ الْحَمِيرِ (لقمان: ۱۹)
3. إِنَّ وَعْدَ اللَّهِ حَقٌّ (یونس: ۵۵)
4. الْمَالُ وَالْبَنُونَ زِينَةُ الْحَيَاةِ الدُّنْيَا (الکہف: ۴۶)
5. إِنَّ اللَّهَ سَرِيعُ الْحِسَابِ (المائدة: ۴)
6. حَدِيثُ ضَيْفِ إِبْرَاهِيمَ الْمُكْرَمِينَ (الذاریات: ۲۴)
7. إِنَّ شَجَرَةَ الزَّقُّومِ ۖ طَعَامُ الْأَثِيمِ (الدخان: ۴۳، ۴۴)

مرکب اضافی (حصہ چہارم)

(Relative Compound-4)

18:1 ثنی کے صیغوں یعنی۔ اِن اور۔ یُن اور جمع مذکر سالم کے صیغوں یعنی۔ وُن اور۔ یُن کے آخر میں جونون آتے ہیں انہیں نون اعرابی کہتے ہیں۔ مرکب اضافی کا ایک اور قاعدہ یہ ہے کہ جب کوئی اسم مذکورہ بالا صیغوں میں مضاف بن کر آتا ہے تو اس کا نون اعرابی گر جاتا ہے۔ مثلاً ہم کہتے ہیں "مکان کے دونوں دروازے صاف ستھرے ہیں"۔ اس کا ترجمہ اس طرح ہونا چاہئے تھا "بَابَانِ الْبَيْتِ نَظِيفَانِ" لیکن مذکورہ قاعدے کے تحت بابانِ کا نون اعرابی گر جائے گا۔ اس لیے ترجمہ ہوگا "بابا الْبَيْتِ نَظِيفَانِ"۔ اسی طرح "بے شک مکان کے دونوں دروازے صاف ہیں" کا ترجمہ ہونا چاہئے تھا "اِنَّ بَابَيْنِ الْبَيْتِ نَظِيفَانِ" لیکن بابینِ کا نون اعرابی گرنے کی وجہ سے یہ ہوگا اِنَّ بَابِي الْبَيْتِ نَظِيفَانِ۔

18:2 اب ہم جمع مذکر سالم کی مثال پر اس قاعدہ کا اطلاق کر کے دیکھتے ہیں۔ مثلاً ہم کہتے ہیں "مسجدوں کے مسلمان سچے ہیں"۔ اس کا ترجمہ ہونا چاہئے تھا "مُسْلِمُونَ الْمَسَاجِدِ صَادِقُونَ" لیکن مُسْلِمُونَ کا نون اعرابی گرنے سے یہ ہوگا مُسْلِمُو الْمَسَاجِدِ صَادِقُونَ۔ اسی طرح اِنَّ مُسْلِمِينَ الْمَسَاجِدِ صَادِقُونَ کے بجائے اِنَّ مُسْلِمِي الْمَسَاجِدِ صَادِقُونَ ہوگا۔ اب ہم اس قاعدے کی بھی کچھ مشق کر لیتے ہیں۔

مشق نمبر - 17 (الف)

مندرجہ ذیل الفاظ کے معانی یاد کریں اور ان کے نیچے دیئے ہوئے مرکبات اور جملوں کا ترجمہ کریں:

بَوَابٌ	دربان	وَسِخٌ	میلا
جَبَلٌ (جِ جَبَالٌ)	پہاڑ	جُنْدٌ (جِ جُنُودٌ)	لشکر
رُمَحٌ (جِ رِمَاحٌ)	نیزا	جَرِيٌّ	بہادر
وَجْهٌ (جِ وُجُوهُ)	چہرہ	بَاسِمٌ	خوف سے بگڑا ہوا
عِنْدَ (ہیشہ مضاف آتا ہے)	پاس	رَأْسٌ (جِ رُؤُوسٌ)	سر۔ چوٹی

اردو میں ترجمہ کریں

2. هُمَا بَوَايَا الْقَصْرِ

1. هُمَا بَوَايَا صَالِحَانِ

4. إِنَّ بَوَايَا الْقَصْرِ صَالِحَانِ

3. أَبَوَا الْقَصْرِ صَالِحَانِ؟

6. يَدَا طِفْلَةٍ زَيْدٍ وَسَخْتَانِ

5. يَدَانِ نَظِيفَتَانِ وَرَجُلَانِ وَسَخْتَانِ

8. رُؤُوسُ الْجِبَالِ الْجَبِيلَةِ

7. رَجُلَا طِفْلِ الْمُعَلِّمَةِ الصَّغِيرِ نَظِيفَتَانِ

10. إِنَّ مُعَلِّمِي الْمَدْرَسَةِ مُجْتَهِدُونَ

9. أَمْعَلِيهِو الْمَدْرَسَةِ مُجْتَهِدُونَ؟

عربی میں ترجمہ کریں

2. کچھ بگڑے ہوئے چہرے

1. وہ دونوں بہادر لشکر ہیں۔

4. زید کی مشکل کتابیں محمود کے پاس ہیں۔

3. بے شک زید کی دونوں کتابیں مشکل ہیں۔

6. یقیناً محلہ کے مومن (جمع) نیک ہیں۔

5. کیا محلہ کے مومن (جمع) نیک ہیں؟

7. چھوٹی بکری کا گوشت اور گائے کا تازہ دودھ بہت ہی عمدہ ہیں۔

8. بے شک دونوں مردوں کے چہرے بگڑے ہوئے ہیں۔

9. حامد اور محمود خوشدل لڑکے ہیں اور وہ عالم زید کے شاگرد ہیں۔

مشق نمبر - 17 (ب)

اب تک مرکب اضافی کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔

مرکب اضافی (حصہ پنجم) (Relative Compound-5)

19:1 سبق نمبر 13 جملہ اسمیہ (ضائر) میں ہم نے ضمیروں کے استعمال کی ضرورت اور افادیت کو سمجھنے کے ساتھ ان کا استعمال بھی سمجھ لیا تھا۔ اب ان سے کچھ مختلف ضمیروں کا استعمال ہم نے اس سبق میں سیکھنا ہے۔ اس کے لیے اس مرکب پر غور کریں "لڑکے کی کتاب اور لڑکے کا قلم"۔ اس مرکب میں اسم "لڑکے" کی تکرار بڑی لگتی ہے لہذا اس بات کی ادائیگی کا بہتر انداز یہ ہے "لڑکے کی کتاب اور اُس کا قلم"۔ اسی طرح ہم کہتے ہیں "بچی کی استانی اور اس کا اسکول"۔ عربی میں ایسے مقامات پر جو ضمیریں استعمال ہوتی ہیں ان میں بھی غائب مخاطب اور متکلم کے علاوہ جنس اور عدد کے تمام صیغوں کا فرق نسبتاً زیادہ واضح ہے۔ اب ان ضمیروں کو یاد کر لیں۔

ضائرمجروہ متصلاہ

19:2

واحد	ثنیٰ	جمع
ذکر	ہُنَا - هُنَا (His, Him) اس (ایک مذکر) کا	ہُم - هُم (Their, Them) ان (سب مذکر) کا
مؤنث	ہَا (Her) اس (ایک مؤنث) کا	ہُنَّ - هُنَّ (Their, Them) ان (سب مؤنث) کا
مخاطب	ذکر	مؤنث
تیرا (ایک مذکر)	تُم (ایک مذکر)	تُم (سب مذکر) کا
تیرا (ایک مؤنث)	تُم (ایک مؤنث)	تُم (سب مؤنث) کا

متکلم	مذکر و مؤنث	ی-می (My, Me)	نا (Ours, Us)	نا (Ours, Us)
		میرا	ہمارا	ہمارا

19:3 ان ضمیروں کا استعمال سمجھنے کے لیے اوپر دی گئی مثالوں کا ترجمہ کریں۔ پہلے مرکب کا ترجمہ ہوگا کِتَابُ الْوَلَدِ وَقَلْبُهُ۔ اور دوسرے مرکب کا ترجمہ ہوگا مُعَلِّمَةُ الطِّفْلِ وَمَدْرَسَتُهَا۔ اب ان مثالوں پر ایک مرتبہ پھر غور کریں۔ دیکھیں قَلْبُهُ (اس کا قلم) اصل میں تھا "لڑکے کا قلم"۔ اس سے معلوم ہوا کہ یہاں لڑکے کی ضمیر لڑکے کے لیے آئی ہے جو اس مرکب میں مضاف الیہ ہے۔ اسی طرح مَدْرَسَتُهَا (اس کا مدرسہ) اصل میں تھا "بچی کا مدرسہ"۔ چنانچہ یہاں ہا کی ضمیر بچی کے لیے آئی ہے اور وہ بھی مضاف الیہ ہے۔ اس طرح معلوم ہوا کہ یہ ضمیریں زیادہ تر مضاف الیہ بن کر آتی ہیں اور مضاف الیہ چونکہ ہمیشہ حالتِ جر میں ہوتا ہے اس لیے ان ضمائر کو حالتِ جر میں فرض کر لیا گیا ہے۔ یہی وجہ ہے کہ ان کا نام ضمائرِ مجرورہ ہے۔

19:4 یہ بھی نوٹ کر لیں کہ یہ ضمیریں زیادہ تر اپنے مضاف کے ساتھ ملا کر لکھی جاتی ہیں۔ جیسے رَبُّهُ (اس کا رب)، رَبُّكَ (تیرا رب)، رَبِّي (میرا رب)، رَبُّنَا (ہمارا رب) وغیرہ۔ یہی وجہ ہے کہ ان کا نام ضمائرِ متصلہ بھی ہے۔

19:5 یہ بات نوٹ کر لیں کہ پہلی یعنی واحد مذکر غائب کی ضمیر کا کو لکھنے اور پڑھنے کے مختلف طریقے ہیں۔ اس کا ایک عام اصول یہ کہ اس ضمیر سے پہلے اگر:

(i) پیش یا زبر ہو تو ضمیر پر الٹا پیش (ـِ) آتا ہے۔ جیسے اَوْلَادُهُ ، حِسَابُهُ

(ii) علامت سکون ہو تو ضمیر پر سیدھا پیش آتا ہے۔ جیسے مِنْهُ

(iii) یائے ساکن ہو تو ضمیر پر زیر آتی ہے۔ جیسے فِيْهِ

(iv) زیر ہو تو ضمیر پر کھڑی زیر آتی ہے۔ جیسے بِه

19:6 اسی طرح یہ بھی نوٹ کر لیں کہ واحد متکلم کی ضمیر "ی" کی طرف جب کوئی اسم مضاف ہوتا ہے تو تینوں اعرابی حالتوں میں اس کی ایک ہی شکل ہوتی ہے۔ مثلاً "میری کتاب نئی ہے" کا ترجمہ بنتا ہے کِتَابُ ی جَدِیدٌ۔ اس کو لکھا جائے گا کِتَابِی جَدِیدٌ۔ "یقیناً میری کتاب نئی ہے" کا ترجمہ بنتا ہے اِنَّ کِتَابَ ی جَدِیدٌ۔ لیکن اس کو بھی اِنَّ کِتَابِی جَدِیدٌ لکھا جائے گا۔ اور "میری کتاب کا ورق" کا ترجمہ بنتا ہے، وَرَقُ کِتَابِی۔ اسی لیے کہتے ہیں کہ یائے متکلم اپنے مضاف کی رفع، نصب کھا جاتی ہے۔

19:7 ایک بات اور ذہن نشین کر لیں۔ اَبَ (باپ)، اَخٌ (بھائی)، فَمَ (منہ)، ذُو (والا۔ صاحب) یہ الفاظ جب مضاف بن کر آتے ہیں تو مختلف اعرابی حالتوں میں ان کی صورتیں مندرجہ ذیل ہوں گی:

لفظ	رفع	نصب	جر
اَبَ	اَبُو	اَبَا	اَبِي
اَخٌ	اَخُو	اَخَا	اَخِي
فَمَ	فُو	فَا	فِي
ذُو	ذُو	ذَا	ذِي

مثلاً اَبُوكَ عَالِمٌ (اس کا باپ عالم ہے)۔ اِنَّ اَبَاكَ عَالِمٌ (بیشک اس کا باپ عالم ہے)، كِتَابُ اَخِيكَ جَدِيدٌ (تیرے بھائی کی کتاب نئی ہے)۔ اس ضمن میں یاد کر لیں کہ لفظ ذُو ضمیر کی طرف مضاف نہیں ہوتا بلکہ اسم ظاہر کی طرف ہوتا ہے۔ مثلاً ذُو مَالٍ (صاحب مال۔ مال والا) ذَا مَالٍ اور ذِي مَالٍ وغیرہ۔

مشق نمبر - 18

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں۔

سَيِّدٌ	سردار۔ آقا	مُسْرِفٌ	فضول خرچ
خَصَمٌ / خَصِمٌ	جھگڑالو	فُزُوْى (مضاف آتا ہے)	اوپر
قَاهِرٌ	زبردست	تَحْتَ (مضاف آتا ہے)	نیچے
هُدًى	ہدایت	مَا (استفہامیہ)	کیا؟
لِسَانٌ	زبان	نُسْكٌ	عبادت۔ قربانی
مِنْصَدَاةٌ	میز	صَوْتُ	آواز

اردو میں ترجمہ کریں

2. اُمُّهُ صِدِّيقَةٌ

1. إِنَّ اللَّهَ رَبِّي وَرَبُّكُمْ

4. عِنْدَنَا كِتَابٌ حَفِیْظٌ

3. الْقُرْآنُ كِتَابُكُمْ وَكِتَابُنَا

6. رَبُّنَا رَبُّ السَّمَوَاتِ وَالْأَرْضِ

5. اللَّهُ عَالِمُ الْغَيْبِ وَعِنْدَهُ عِلْمُ السَّاعَةِ

8. سَيِّدُ الْقَوْمِ خَادِمُهُمْ (ح)

7. أَبُوهُمَا صَاحِبٌ

10. كِتَابِي فَوْقَ مِنْصَدَتِكَ

9. الْكِتَابُ فَوْقَ الْبِنْفَذَةِ

عربی میں ترجمہ کریں

2. ہماری کتابیں استاد کی میز کے نیچے ہیں۔

1. آسمان میرے سر کے اوپر ہے۔

4. فاطمہ کے پاس ایک خوبصورت قلم ہے۔

3. بے شک ہمارا رب رحیم غفور ہے۔

5. تمہاری زبان عربی ہے اور ہماری زبان ہندی ہے۔

قرآنی مثالیں

2. إِنَّ رَبَّكَ هُوَ الْخَالِقُ الْعَلِيمُ (الحجر: ۸۶)

1. إِنَّ أَرْضِي وَاسِعَةٌ (العنكبوت: ۵۶)

3. وَأَبُونَا شَيْخٌ كَبِيرٌ (القصص: ۲۳)

4. رَبَّنَا الرَّحْمَنُ الْمُسْتَعَانُ (الأنبياء: ۱۱۲)

5. إِنِّي أَنَا أَخُوكَ (يوسف: ۶۹)

6. أَنَا رَبُّكُمْ الْأَعْلَى (النازعات: ۲۳)

7. وَاللَّهُ وَلِيُّهُمَا (آل عمران: ۱۳۲)

8. وَاللَّهُ ذُو الْفَضْلِ الْعَظِيمِ (الجمعة: ۴)

9. إِنَّ كَيْدَكَ نَّ عَظِيمٌ (يوسف: ۲۸)

10. إِنَّا مَعَكُمْ إِنَّمَا نَحْنُ مُسْتَهْزَؤُونَ (البقرة: ۱۴)

حرفِ ندا

(Interjection)

20:1 ہر زبان میں کسی کو پکارنے کے لیے کچھ الفاظ مخصوص ہوتے ہیں۔ انہیں حرفِ ندا کہتے ہیں اور جس کو پکارا جائے اسے منادی کہتے ہیں۔ جیسے اردو میں ہم کہتے ہیں "اے بھائی"، "اے لڑکے"، "اس میں" "اے" حرفِ ندا ہے جبکہ "بھائی" اور "لڑکے" منادی ہیں۔ عربی میں زیادہ تر "یا" حرفِ ندا کے لیے استعمال ہوتا ہے اور منادی کی مختلف قسمیں ہیں جن کے اپنے قواعد ہیں۔ اس وقت ہم اپنی بات کو منادی کی تین قسموں تک محدود رکھیں گے۔

20:2 ایک صورت یہ ہے کہ منادی مفرد لفظ ہو جیسے زَيْدٌ یا رَجُلٌ۔ اس پر جب حرفِ ندا داخل ہوتا ہے تو اسے حالتِ رفع میں ہی رکھتا ہے لیکن تنوین ختم کر دیتا ہے۔ چنانچہ یہ ہو جائے گا یَا زَيْدٌ (اے زید)، یَا رَجُلٌ (اے مرد)۔

20:3 دوسری صورت یہ ہے کہ منادی معرف باللام ہو جیسے الرَّجُلُ یا الطِّفْلَةُ ان پر جب حرفِ ندا داخل ہوتا ہے تو مذکر کے ساتھ اِیَّہَا اور مؤنث کے ساتھ اَیَّتِہَا کا اضافہ کیا جاتا ہے۔ جیسے یَا اِیَّہَا الرَّجُلُ (اے مرد)، یَا اِیَّتِہَا الطِّفْلَةُ (اے بچی)۔

20:4 تیسری صورت یہ ہے کہ منادی مرکب اضافی ہو۔ جیسے عَبْدُ اللّٰهِ، عَبْدُ الرَّحْمٰنِ۔ ان پر جب حرفِ ندا داخل ہوتا ہے تو مضاف کو نصب دیتا ہے۔ جیسے یَا عَبْدَ اللّٰهِ، یَا عَبْدَ الرَّحْمٰنِ۔ بعض اوقات حرفِ ندا "یا" کے بغیر صرف عَبْدُ الرَّحْمٰنِ آتا ہے تب بھی اسے منادی مانا جاتا ہے۔ یہ اسلوب اردو میں بھی موجود ہے۔ اکثر ہم لفظ "اے" کے بغیر صرف "عبد الرحمن۔ ن۔ ن" کو ذرا کھینچ کر بولتے ہیں تو سننے والے سمجھ جاتے ہیں کہ اسے پکارا گیا ہے۔ اسی طرح عربی میں یا کے بغیر عَبْدُ الرَّحْمٰنِ نصب کے ساتھ ہو تو اسے منادی سمجھا جاتا ہے۔ اسی لیے رَبَّنَا کا ترجمہ ہے "اے ہمارے رب" جبکہ رَبَّنَا کا مطلب ہے "ہمارا رب"۔

20:5 عربی میں میم مشدد (مَ) بھی حرفِ ندا ہے۔ البتہ اس کے متعلق دو باتیں نوٹ کر لیں۔ ایک یہ کہ لفظ "یا" منادی سے پہلے آتا ہے، جبکہ میم مشدد منادی کے بعد آتا ہے۔ دوسری اور زیادہ اہم بات یہ ہے کہ اسلام کے آغاز سے پہلے بھی عربی میں میم مشدد صرف اللہ تعالیٰ کو پکارنے کے لیے مخصوص تھا اور آج تک ہے۔ یہی وجہ ہے کہ لفظ اللہ کے علاوہ کسی اور لفظ کے ساتھ اس کا استعمال آپ کو نہیں ملے گا۔ اللہ تعالیٰ کو پکارنے کے لیے اصل میں لفظ جتنا ہے "اللہ مَ"۔ پھر اس کو ملا کر اَللّٰہُمَّ لکھتے ہیں۔ اس کا مطلب ہے "اے اللہ"۔

مشق نمبر - 19

مندرجہ ذیل الفاظ کے معانی یاد کریں اور ان کے نیچے دیئے ہوئے جملوں کا ترجمہ کریں۔

مَعَشَرٌ	جماعت، گروہ	سَارِقٌ	چور
الْعِيدُ	قافلہ	فَاطِرٌ	پیدا کرنے والا

اردو میں ترجمہ کریں

1. يَا ذَا الْجَلَالِ وَالْإِكْرَامِ 2. فَاطِرَ السَّمَوَاتِ وَالْأَرْضِ

3. يَا أَيُّهَا الرَّجُلُ! مَا اسْمُكَ؟ 4. يَا سَيِّدِي! اِسْمِي عَبْدُ اللَّهِ

5. يَا عَبْدَ اللَّهِ! هَلْ أَنْتَ خَيَّاطٌ أَوْ نَجَّارٌ 6. مَا أَنَا خَيَّاطٌ أَوْ نَجَّارٌ يَا سَيِّدِي! بَلْ أَنَا بَوَّابٌ

7. يَا أَبَانَا أَنْتَ كَرِيمٌ 8. يَا زَيْدُ! دُرُوسُ كِتَابِ الْعَرَبِيِّ سَهْلَةٌ جِدًّا

عربی میں ترجمہ کریں

1. اسرائیل کے بیٹے 2. اے اسرائیل کے بیٹو!

3. اے لڑکے! اُس (مؤنٹ) کا نام کیا ہے؟ 4. اُس کا نام فاطمہ ہے۔

5. عبد الرحمن! کیا تمہارے پاس قیامت کا علم ہے؟ 6. نہیں میرے آقا! بلکہ وہ اللہ کے پاس ہے۔

قرآنی مثالیں

1. يَا أَيُّهَا النَّفْسُ الْمُطْمَئِنَّةُ (الفجر: ۲۷) 2. يٰمَعْشَرَ الْإِنِّسِ وَالْإِنِّسِ (الرحمن: ۳۲)

3. يَا أَيُّهَا النَّاسُ إِنِّي رَسُولُ اللَّهِ (الأعراف: ۱۵۸) 4. اَللّٰهُمَّ مُلِكَ الْمُلْكِ (آل عمران: ۲۶)

5. عَلِمَ الْغَيْبِ وَالشَّهَادَةِ (الزمر: ۳۶) 6. أَيُّهَا الْعَبْدُ إِنَّكُمْ لَسْرِقُونَ (يوسف: ۷۰)

مرکب جاری

(Genitive Compound)

21:1 عربی میں کچھ حروف ایسے ہیں کہ جب وہ کسی اسم پر داخل ہوتے ہیں تو اسے حالتِ جر میں لے آتے ہیں۔ مثلاً ان میں سے ایک حرف "فی" ہے جس کے معنی ہیں "میں"۔ یہ جب "الْمَسْجِدُ" پر داخل ہو گا تو ہم "فِي الْمَسْجِدِ" (مسجد میں) کہیں گے۔ ایسے حرف کو حرفِ جار کہتے ہیں اور ان کے کسی اسم پر داخل ہونے سے جو مرکب وجود میں آتا ہے اسے مرکب جاری کہتے ہیں۔ چنانچہ مذکورہ مثال میں "فی" حرفِ جار ہے اور "فِي الْمَسْجِدِ" مرکب جاری ہے۔

21:2 آپ پڑھ چکے ہیں کہ صفت و موصوف مل کر مرکب تو صیغی اور مضاف و مضاف الیہ مل کر مرکب اضافی بنتا ہے۔ اسی طرح مرکب جاری میں حرفِ جار کو "جار" کہتے ہیں اور جس اسم پر یہ حرف داخل ہو اسے "مجرور" کہتے ہیں۔ چنانچہ جار و مجرور مل کر مرکب جاری بنتا ہے۔

21:3 اس سبق میں ہم حروفِ جارہ کے معنی یاد کریں گے اور ان کی مشق کریں گے۔ مشق کرتے وقت صرف یہ اصول یاد رکھیں کہ کوئی حرفِ جار جب کسی اسم پر داخل کریں تو اسے حالتِ جر میں لے آئیں۔ اس کے علاوہ گزشتہ اسباق میں اب تک آپ جو قواعد پڑھ چکے ہیں انہیں ذہن میں تازہ کر لیں کیونکہ مرکب جاری کی مشق کرتے وقت ان میں سے بھی کسی کے اطلاق کی ضرورت پڑ سکتی ہے۔

21:4 مندرجہ ذیل چند حروفِ جارہ کے معانی یاد کریں:

حروف	معنی	مثالیں
بِ	میں۔ سے۔ کو۔ ساتھ	بِرَجُلٍ (ایک مرد کے ساتھ)، بِالْقَلَمِ (قلم سے)
فِي	میں	فِي بَيْتٍ (کسی گھر میں)، فِي الْبُسْتَانِ (باغ میں)
عَلَى	پر	عَلَى جَبَلٍ (کسی پہاڑ پر)، عَلَى الْعَرْشِ (عرش پر)
إِلَى	کی طرف۔ تک	إِلَى بَلَدٍ (کسی شہر کی طرف)، إِلَى الْمَدْرَسَةِ (مدرسہ تک)
مِنْ	سے	مِنْ زَيْدٍ (زید سے)، مِنَ الْمَسْجِدِ (مسجد سے)

لِ	کے واسطے۔ کو۔ کے	لِزَيْدٍ (زید کے واسطے)
كَ	مانند۔ جیسا	كَرَجُلٍ (کسی مرد کی مانند)، كَالْأَسَدِ (شیر کے جیسا)
عَنْ	کی طرف سے	عَنْ زَيْدٍ (زید کی طرف سے)

21:5 حرف جار "لِ" کے متعلق ایک بات ذہن نشین کر لیں۔ یہ حرف جب کسی معرف باللام پر داخل ہوتا ہے تو اس کا ہمزہ الوصل لکھنے میں بھی گر جاتا ہے۔ مثلاً الْمُتَّقُونَ (متقی لوگ) پر جب لِ داخل ہو گا تو اسے لَا الْمُتَّقِينَ لکھنا غلط ہو گا بلکہ اسے لِلْمُتَّقِينَ (متقی لوگوں کے لیے) لکھا جائے گا۔ اسی طرح الْجَالُ سے لِلرَّجَالِ اور اللَّهُ سے لِلَّهِ ہو گا۔ مزید برآں "لِ" جب ضمائر کے ساتھ استعمال ہوتا ہے تو لام پر زیر کے بجائے زبر آتا ہے جیسے لَهُ، لَهُمْ، لَكُمْ، لَنَا وغیرہ۔ البتہ اسی کی ضمیر پر زیر کے ساتھ ہی استعمال ہوتا ہے۔

مشق نمبر - 20

مندرجہ ذیل الفاظ کے معانی یاد کریں:

حَدِيقَةٌ	باغ	تُرَابٌ	مٹی
بَدْرٌ	نیکی	ظُلْمَةٌ	اندھیرا
يَمِينٌ	دائیں طرف	شِمَالٌ	بائیں طرف
مَعَ (مضاف آتا ہے)	ساتھ	ظِلٌّ	سایہ

اردو میں ترجمہ کریں

1. فِي حَدِيقَةٍ 2. فِي الْحَدِيقَةِ 3. مِنْ تُرَابٍ

4. مِنَ التُّرَابِ 5. بِالْوَالِدَيْنِ 6. عَلَى صِرَاطٍ

7. إِلَى الْمَسْجِدِ

8. لِعَرُوسٍ

9. لِلْعُرُوسِ

10. كَشَجَرَةٍ

11. كَظُلُمَاتٍ

12. لَكَ

13. لِي

14. مِنِّي

15. إِلَيَّ

16. عَلَيْنَا

17. بِي

18. عَلَى الْبِرِّ

اردو میں ترجمہ کریں

1. بِسْمِ اللَّهِ

2. اَلْحَمْدُ لِلّٰهِ

3. مِنْ رَبِّكَ إِلَى صِرَاطٍ مُسْتَقِيمٍ

4. اَلْأَحْسَنُ قَرِيبٌ مِّنَ الْخَيْرِ وَبَعِيدٌ مِّنَ الشَّرِّ

5. طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ (ح)

6. لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ

7. هُوَ رَبُّنَا وَرَبُّكُمْ وَلَنَا أَعْمَالُنَا وَلَكُمْ أَعْمَالُكُمْ

عربی میں ترجمہ کریں

1. قیامت کے دن تک
2. اندھیروں سے نور کی طرف
3. ایک نور پر ایک نور
4. داہنے اور بائیں طرف سے
5. جنت متقی لوگوں کے لیے ہے۔
6. بے شک اللہ ہر چیز پر قادر ہے۔
7. یقیناً اللہ کافروں کے واسطے دشمن ہے۔
8. جھوٹوں پر اللہ کی لعنت ہے۔
9. بے شک تیرے رب کی رحمت مومنوں سے قریب ہے اور کافروں سے دور ہے۔

قرآنی مثالیں

1. بِالصَّبْرِ وَالصَّلَاةِ (البقرة: ۱۵۳)
2. عَلَى قَلْبِكَ (البقرة: ۹۷)
3. عَلَيْكَ الْبَلَاغُ وَعَلَيْنَا الْحِسَابُ (الرعد: ۲۰)
4. فِيهِمَا عَيْنَانِ (الرحمن: ۵۰)
5. لِسُوءِهِمَا أَكْبَرُ مِنْ نَفْعِهِمَا (البقرة: ۲۱۹)
6. لَهُمْ مَغْفِرَةٌ وَرِزْقٌ كَرِيمٌ (الأنفال: ۷۴)
7. فِي قُلُوبِهِمْ مَرَضٌ (البقرة: ۱۰)
8. عَنِ الْيَمِينِ وَعَنِ الشِّمَالِ (ق: ۱۷)

9. إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ (الأعراف: ۵۶)

10. هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ (البقرة: ۱۸۰)

مرکب اشاری (حصہ اول) (Demonstrative Compound-1)

22:1 ہر زبان میں کسی چیز کی طرف اشارہ کرنے کے لیے کچھ الفاظ استعمال ہوتے ہیں۔ جیسے اردو میں "یہ۔ وہ۔ اس۔ اُس" وغیرہ ہیں۔ عربی میں ایسے الفاظ کو اسماء الاشارہ کہتے ہیں۔ اسماء اشارہ دو طرح کے ہوتے ہیں۔ (i) قریب کے لیے جیسے اردو میں "یہ" اور "اس" (This/These) ہیں۔ (ii) بعید کے لیے جیسے اردو میں "وہ" اور "اُس" (That/Those) ہیں۔

22:2 اشارہ قریب اور اشارہ بعید کے لیے استعمال ہونے والے عربی اسماء یہاں دیئے جا رہے ہیں۔ پہلے آپ انہیں یاد کر لیں، پھر ہم ان کے کچھ قواعد پڑھیں گے اور مشق کریں گے۔

اشارہ قریب

ترجمہ	جر	نصب	رفع	واحد	مذکر
یہ ایک مذکر	هَذَا	هَذَا	هَذَا	واحد	مذکر
یہ دو مذکر	هَذَيْنِ	هَذَيْنِ	هَذَانِ	ثنیٰ	
یہ سب مذکر	هَؤُلَاءِ	هَؤُلَاءِ	هَؤُلَاءِ	جمع	
یہ ایک مؤنث	هَذِهِ	هَذِهِ	هَذِهِ	واحد	مؤنث
یہ دو مؤنث	هَاتَيْنِ	هَاتَيْنِ	هَاتَانِ	ثنیٰ	
یہ سب مؤنث	هَؤُلَاءِ	هَؤُلَاءِ	هَؤُلَاءِ	جمع	

اشارہ بعید

ترجمہ	جر	نصب	رفع	واحد	مذکر
وہ ایک مذکر	ذَلِكَ	ذَلِكَ	ذَلِكَ	واحد	مذکر
وہ دو مذکر	ذَئِكَ	ذَئِكَ	ذَئِكَ	ثنیٰ	
وہ سب مذکر	أُولَئِكَ	أُولَئِكَ	أُولَئِكَ	جمع	

واحد	تِلْكَ	تِلْكَ	تِلْكَ	وہ ایک مؤنث
ثنیٰ	تَانِكَ	تَيْنِكَ	تَيْنِكَ	وہ دو مؤنث
جمع	أُولَئِكَ	أُولَئِكَ	أُولَئِكَ	وہ سب مؤنث

22:3 امید ہے کہ اوپر دیئے ہوئے اسماء اشارہ میں آپ نے یہ بات نوٹ کر لی ہوگی کہ ثنیٰ کے علاوہ بقیہ صیغوں میں یعنی واحد اور جمع میں تمام اسماء اشارہ مثنیٰ ہیں۔ اسی طرح اب پیرا گراف 6:4 ج (iii) میں پڑھا ہوا یہ سبق بھی دوبارہ ذہن نشین کر لیں کہ تمام اسماء اشارہ معرفہ ہوتے ہیں۔

22:4 اسم اشارہ کے ذریعہ جس چیز کی طرف اشارہ کیا جاتا ہے اسے "مُشَارٌ إِلَيْهِ" کہتے ہیں۔ جیسے ہم کہتے ہیں "یہ کتاب"۔ اس میں کتاب کی طرف اشارہ کیا گیا ہے تو "کتاب" مشار الیہ ہے اور "یہ" اسم اشارہ ہے۔ اس طرح اشارہ و مشار الیہ مل کر مرکب اشاری بنتا ہے۔

22:5 عربی میں مشار الیہ عموماً معرف باللام ہوتا ہے جیسے هَذَا الْكِتَابُ (یہ کتاب)۔ یہاں یہ بات ذہن نشین کر لیں کہ هَذَا معرفہ ہے اور الْكِتَابُ معرف باللام ہے اور چونکہ مشار الیہ معرف باللام ہوتا ہے، اس لیے هَذَا الْكِتَابُ کو مرکب اشاری مان کر ترجمہ کیا گیا "یہ کتاب"۔

22:6 یہ بات نوٹ کر لیں کہ اسم اشارہ کے بعد والا اسم اگر نکرہ ہو تو اسے مرکب اشاری نہیں بلکہ جملہ اسمیہ مانیں گے۔ چنانچہ "هَذَا كِتَابٌ" کا ترجمہ ہوگا "یہ ایک کتاب ہے"۔ اس کی وجہ یہ ہے کہ هَذَا معرفہ ہے اور مبتدا عموماً معرفہ ہوتا ہے كِتَابٌ نکرہ ہے اور خبر عموماً نکرہ ہوتی ہے اس لیے "هَذَا كِتَابٌ" کو جملہ اسمیہ مان کر اس کا ترجمہ کیا گیا "یہ ایک کتاب ہے"۔ اسی طرح تِلْكَ الطِّفْلَةُ مرکب اشاری ہے۔ اس کا ترجمہ ہوگا "وہ بچی" اور تِلْكَ طِفْلَةٌ جملہ اسمیہ ہے اس کا ترجمہ ہوگا "وہ ایک بچی ہے"۔ مرکب اشاری کے کچھ اور قواعد بھی ہیں جن کو ہم آئندہ اسباق میں سمجھیں گے۔ فی الحال ضروری ہے کہ مرکب اشاری اور جملہ اسمیہ کے فرق کو ذہن نشین کرنے کے لیے ہم کچھ مشق کر لیں۔ البتہ مشق کرنے سے پہلے نوٹ کر لیں کہ جنس، عدد اور حالت میں اشارہ اور مشار الیہ میں مطابقت ہوتی ہے۔ اگر مشار الیہ غیر عاقل کی جمع ہو تو اشارہ عموماً واحد مؤنث لایا جاتا ہے مثلاً تِلْكَ الْكِتُبُ (وہ کتابیں) وغیرہ۔

مشق نمبر - 21

مندرجہ ذیل الفاظ کے معانی یاد کریں:

اُمّة	امت	فَاكِهَةٌ (ج فَوَاكِه)	پھل
سَيَّارَةٌ	موٹر کار	صُورَةٌ	تصویر
عُصْفُورٌ	چڑیا	دَرَّاجَةٌ	سائیکل
سَبُورَةٌ	بلیک بورڈ	شُبَّاكٌ - نَافِذَةٌ	کھڑکی
حِزْبٌ (ج أَحْزَاب)	گروہ - لشکر	سَاحِرٌ (ج سَحَرَةٌ)	جادوگر

اردو میں ترجمہ کریں

1. هَذَا الصِّرَاطُ 2. هَذَا صِرَاطٌ 3. تِلْكَ الْأُمَّةُ

4. تِلْكَ أُمَّةٌ 5. هَذِهِ فَاكِهَةٌ 6. هَذَانِ رَجُلَانِ

7. هَؤُلَاءِ الرِّجَالُ 8. ذَانِكَ دُرَّسَانِ 9. هَذَانِ الدَّرَّسَانِ

10. هَاتَانِ النَّافِذَتَانِ 11. هَذَانِ شُبَّاكَانِ

عربی میں ترجمہ کریں

1. وہ قلم 2. یہ دو قلم ہیں۔ 3. وہ ایک موٹر کار ہے۔

4. یہ موٹر کار 5. یہ تصویر 6. یہ دو استانیاں

7. وہ کچھ استانیاں ہیں۔ 8. یہ ایک کھڑکی ہے۔ 9. یہ ایک چڑیا ہے۔

10. وہ چڑیا 11. یہ سائیکل 12. وہ ایک بلیک بورڈ ہے۔

13. یہ موٹر کاریں 14. وہ کچھ موٹر کاریں ہیں۔ 15. یہ کچھ پھل ہیں۔

قرآنی مثالیں

1. هَذِهِ جَهَنَّمُ (یس: ۶۳) 2. هَذَيْنِ خَصْمَيْنِ (الحج: ۱۹)

3. فَذَٰلِكَ بُرْهَانُكَ (القصص: ۳۲) 4. هَذَا عَلَمٌ (یوسف: ۱۹)

5. مَا هَذَا بَشَرًا (یوسف: ۳۱) 6. أُولَٰئِكَ الْأَحْزَابُ (ص: ۱۳)

7. إِنَّ هَٰذِهِ تَذْكِرَةٌ (الزمر: ۱۹) 8. هَذَا حَلَلٌ وَهَذَا حَرَامٌ (النحل: ۱۱۶)

9. ذَٰلِكَ الْكِتَابُ (البقرة: ۲) 10. تِلْكَ الْجَنَّةُ (مریم: ۶۳)

مرکب اشاری (حصہ دوم)

(Demonstrative Compound-2)

23:1 پچھلے سبق میں ہم نے دیکھا کہ اسم اشارہ کے بعد آنے والا اسم اگر معرف باللام ہوتا ہے تو وہ اس کا مشار الیہ ہوتا ہے اور اگر نکرہ ہوتا ہے تو اس کی خبر ہوتا ہے۔ اس سلسلہ میں گزشتہ سبق میں ہم نے جو مشتق کی ہے اس کی ایک خاص بات یہ تھی کہ اسم اشارہ کے بعد آنے والے تمام اسماء مفرد تھے مثلاً هَذَا الصِّرَاطُ اور هَذَا الصِّرَاطُ میں صِرَاطُ مفرد اسم ہے۔ اب یہ سمجھ لیں کہ ہمیشہ ایسا نہیں ہوتا۔

23:2 کبھی ایسا بھی ہوتا ہے کہ اسم اشارہ کے بعد آنے والا مشار الیہ یا خبر اسم مفرد کے بجائے کوئی مرکب ہوتا ہے۔ مثلاً "یہ مرد" کہنے کے بجائے اگر ہم کہیں "یہ سچا مرد" تو یہاں "سچا مرد" مرکب توصیفی ہے اور اسم اشارہ "یہ" کا مشار الیہ ہے۔ اس کو عربی میں ہم کہیں گے هَذَا الرَّجُلُ الصَّادِقُ۔ اب یہاں الرَّجُلُ الصَّادِقُ مرکب توصیفی ہے اور هَذَا کا مشار الیہ ہونے کی وجہ سے معرف باللام ہے۔

23:3 اوپر دی گئی مثال میں مرکب توصیفی اگر نکرہ ہو جائے یعنی رَجُلٌ صَادِقٌ ہو جائے تو اب یہ هَذَا کا مشار الیہ نہیں ہوگا بلکہ نکرہ ہونے کی وجہ سے هَذَا کی خبر بنے گا۔ یہی وجہ ہے کہ هَذَا رَجُلٌ صَادِقٌ کا ترجمہ ہوگا "یہ ایک سچا مرد ہے"۔

23:4 اب تک ہم نے دیکھا ہے کہ اسم اشارہ کے بعد آنے والا اسم مفرد یا مرکب توصیفی اگر نکرہ ہو تو وہ خبر ہوتا ہے اور اسم اشارہ مبتدا ہوتا ہے۔ مثلاً تِلْكَ طِفْلَةٌ میں تِلْكَ مبتدا ہے۔ اب یہ بات سمجھ لیں کہ کبھی تو مفرد اسم اشارہ مبتدا بن کر آتا ہے جیسے اوپر کی مثال میں تِلْكَ ہے اور کبھی پورا مرکب اشاری مبتدا بن کر آتا ہے جیسے تِلْكَ الطِّفْلَةُ جَبِيلَةٌ۔ اس میں دیکھیں تِلْكَ الطِّفْلَةُ مرکب اشاری ہے اور مبتدا ہے۔ اس کے آگے جَبِيلَةٌ اس کی خبر نکرہ آرہی ہے۔ اس لیے اس کا ترجمہ ہوگا "وہ بچی خوبصورت ہے"۔ اسی طرح هَذَا الرَّجُلُ الصَّادِقُ جَبِيلٌ کا ترجمہ ہوگا "یہ سچا مرد خوبصورت ہے"۔

23:5 ایک بات یہ بھی ذہن نشین کر لیں کہ اگر اسم اشارہ مبتدا ہو اور خبر غیر عاقل کی جمع ہو تو تب بھی اسم اشارہ عموماً واحد مؤنث آئے گا۔ مثلاً هَذِهِ كُتُبٌ (یہ کتابیں ہیں)۔

مشق نمبر - 22

مندرجہ ذیل الفاظ کے معانی یاد کریں:

رَخِیْصٌ	ستا	ثَبِیْثٌ	مہنگا۔ قیمتی
لَذِیْذٌ	لذیذ۔ خوش ذائقہ	مُفِیْدٌ	فائدہ مند
دَوَاءٌ	دوا	بَلَاءٌ	پیغام
عُرْفَةٌ	کمرہ	صَبِیْقٌ	تنگ
سَرِیْعٌ	تیز رفتار	شَرِذْمَةٌ	گروہ

اردو میں ترجمہ کریں

1. هَذَا صِرَاطٌ مُسْتَقِيمٌ 2. هَذَا الصِّرَاطُ الْمُسْتَقِيمُ

3. هَذَا الصِّرَاطُ الْمُسْتَقِيمُ 4. هَاتَانِ الْفَاكِهَتَانِ اللَّذِيذَتَانِ

5. هَاتَانِ الْفَاكِهَتَانِ لَذِيذَتَانِ 6. هَاتَانِ فَاكِهَتَانِ لَذِيذَتَانِ

7. تِلْكَ الْكُتُبُ ثَبِيثَةٌ 8. تِلْكَ كُتُبُ ثَبِيثَةٍ

9. تِلْكَ الْكُتُبُ الثَّبِيثَةُ نَافِعَةٌ جَدًّا 10. هَذِهِ الشَّجَرَةُ قَصِيرَةٌ

11. تِلْكَ شَجَرَةٌ طَوِيلَةٌ 12. ذَلِكَ الدَّوَاءُ الْمُرْمِفِيْدُ

14. هَذَا بَيَّانٌ لِلنَّاسِ

13. هَذَا بَلَاغٌ مُبِينٌ

عربی میں ترجمہ کریں

1. یہ کچھ مہنگے قلم ہیں۔ 2. وہ قلم سستے ہیں۔

3. وہ تیز رفتار موٹر کار تنگ ہے۔ 4. وہ دو بیٹھے پھل ہیں۔

5. یہ دوا کڑوی ہے اور وہ میٹھی دوا ہے۔

قرآنی مثالیں

1. هَذَا ذِكْرٌ مُّبْرَكٌ (الأنبياء: ۵۰) 2. إِنَّ هَذَا لَشَيْءٌ عَلِيمٌ (الأعراف: ۱۰۹)

3. إِنَّ هَذَا لَهُوَ الْبَلَاءُ الْمُبِينُ (الصف: ۱۰۶) 4. إِنَّ هَذَا لَشَيْءٌ عَجِيبٌ (هود: ۷۲)

5. هَذَاهُمَتَانٌ عَظِيمٌ (السور: ۱۶) 6. هَذَا لِسَانٌ عَرَبِيٌّ مُبِينٌ (النمل: ۱۰۳)

7. هَذَا وَالْآنْهَرُ (الزخرف: ۵۱) 8. هَذَا سِحْرٌ مُّبِينٌ (النمل: ۱۳)

9. وَهَذَا الْبَلَدِ الْأَمِينِ (التين: ۳) 10. تِلْكَ الْأَمْثَالُ (الحشر: ۲۱)

11. تِلْكَ الْقُرَى (الكهف: ۵۹) 12. إِنَّ هَؤُلَاءَ لَشِرْذِمَةٌ قَلِيلُونَ (الشعراء: ۵۴)

مرکب اشاری (حصہ سوم)

(Demonstrative Compound-3)

24:1 گزشتہ اسباق میں ہم دو باتیں سمجھ چکے ہیں۔ (i) اسم اشارہ کے بعد اسم مفرد اگر معرف باللام ہو تو وہ اس کا اشار الیہ ہوتا ہے اور اگر نکرہ ہو تو اس کی خبر ہوتا ہے (ii) اسم اشارہ کے بعد مرکب تو صیغی اگر معرف باللام ہو تو وہ اس کا اشار الیہ ہوتا ہے اور اگر نکرہ ہو تو اس کی خبر ہوتا ہے۔

24:2 اس سبق میں ہم نے یہ سمجھنا ہے کہ اسم اشارہ کے بعد اگر مرکب اضافی آ رہا ہو تو ہم کیسے تمیز کریں گے کہ وہ اسم اشارہ کا اشار الیہ ہے یا خبر ہے۔ اس بات کو سمجھنے کے لیے پہلے اردو کے جملوں پر غور کریں۔ مثلاً ہم کہتے ہیں "لڑکے کی یہ کتاب"۔ یہ بات سن کر ہمیں معلوم ہو گیا کہ بات ابھی مکمل نہیں ہوئی ہے اس لیے یہ ایک مرکب ہے اور اس میں لفظ "یہ" اسم اشارہ ہے جو لفظ "کتاب" کی طرف اشارہ کر رہا ہے۔ اس طرح اس کو ہم نے مرکب اشاری مان لیا۔ اب اگر ہم کہیں "یہ لڑکے کی کتاب ہے" تو اس میں لفظ "ہے" کی وجہ سے ہمیں معلوم ہو گیا کہ بات مکمل ہو گئی ہے اس لیے یہاں اسم اشارہ "یہ" مبتدا ہے اور مرکب اضافی "لڑکے کی کتاب" اس کی خبر ہے۔ لیکن یہ سہولت ہمیں عربی میں حاصل نہیں ہوگی۔ وہاں اشار الیہ اور خبر میں تمیز کئے بغیر نہ تو صحیح ترجمہ کر سکتے ہیں اور نہ ہی یہ معلوم کر سکتے ہیں کہ مذکورہ عبارت مرکب اشاری ہے یا جملہ اسمیہ۔

24:3 اب تک ہم نے یہ پڑھا کہ عربی میں اشار الیہ معرف باللام ہوتا ہے۔ اس لحاظ سے "لڑکے کی یہ کتاب" کا ترجمہ ہونا چاہئے "هَذَا الْكِتَابُ وَلَدٍ" یا "هَذَا الْكِتَابُ الْوَلَدِ" لیکن یہ دونوں ترجمے غلط ہیں۔ اس کی وجہ یہ ہے کہ "كِتَابُ الْوَلَدِ" مرکب اضافی ہے جس میں "كِتَابُ" مضاف ہے جس پر لام تعریف داخل نہیں ہو سکتا۔ یہی وجہ ہے کہ مرکب اضافی اگر اشار الیہ ہو تو اسم اشارہ اس کے بعد لاتے ہیں۔ چنانچہ "لڑکے کی یہ کتاب" کا صحیح ترجمہ ہوگا "كِتَابُ الْوَلَدِ هَذَا" اب یہ بات یاد کر لیں کہ اسم اشارہ اگر مرکب اضافی کے بعد آ رہا ہو تو اسے مرکب اشاری مان کر اسی لحاظ سے اس کا ترجمہ کریں گے۔

24:4 دوسری بات یہ یاد کر لیں کہ اسم اشارہ اگر مرکب اضافی سے پہلے آ رہا ہو تو اسے جملہ اسمیہ مان کر اسی لحاظ سے اس کا ترجمہ کریں گے۔ چنانچہ "هَذَا كِتَابُ الْوَلَدِ" کا ترجمہ ہوگا "یہ لڑکے کی کتاب ہے"۔

24:5 مرکب اشاری کے ضمن میں آخری بات سمجھنے کے لیے اس مرکب پر ایک مرتبہ پھر غور کریں۔ "كِتَابُ الْوَلَدِ هَذَا" (لڑکے کی یہ کتاب)۔ اس میں اشارہ مضاف یعنی "كِتَابُ" کی طرف کرنا مقصود ہے اور مضاف پر لام تعریف داخل

نہیں ہوتا اس لیے ہمیں دقت پیش آئی اور اسم اشارہ کو مرکب اضافی کے بعد لانا پڑا۔ فرض کریں کہ اشارہ مضاف الیہ یعنی "الْوَلَدُ" (لڑکے) کی طرف کرنا مقصود ہو۔ مثلاً ہم کہنا چاہتے ہیں "اس لڑکے کی کتاب"۔ اس صورت میں آپ کو معلوم ہے کہ مشار الیہ پر لام تعریف داخل ہوتا ہے اس لیے اسم اشارہ مضاف الیہ سے پہلے آئے گا۔ چنانچہ "اس لڑکے کی کتاب" کا ترجمہ ہوگا "كِتَابُ هَذَا الْوَلَدِ"۔

24:6 آپ کو یاد ہو گا کہ مرکب اضافی کے سبق (پیرا گراف 17:2) میں ہم نے یہ قاعدہ پڑھا تھا کہ مضاف اور مضاف الیہ کے درمیان کوئی لفظ نہیں آتا۔ "كِتَابُ هَذَا الْوَلَدِ" میں اسم اشارہ مضاف اور مضاف الیہ کے درمیان آیا ہے۔ تو اب یہ بات بھی نوٹ کر لیں کہ یہ صورت مذکورہ قاعدہ کا ایک استثناء ہے۔

24:7 مرکب اضافی سے متعلق اسم اشارہ کے قواعد کا خلاصہ مندرجہ ذیل طریقہ سے یاد کر لیں تو ان شاء اللہ آپ کو آسانی ہوگی:

(i) اسم اشارہ اگر مرکب اضافی سے پہلے آئے تو وہ مبتدا ہوتا ہے۔

(ii) اسم اشارہ اگر مضاف اور مضاف الیہ کے درمیان آئے تو وہ مضاف الیہ کی طرف اشارہ ہوتا ہے۔

(iii) اسم اشارہ اگر مرکب اضافی کے بعد آئے تو وہ مضاف کی طرف اشارہ ہوتا ہے۔

مشق نمبر - 23

مندرجہ ذیل الفاظ کے معانی یاد کریں:

ذہین	ذَكِيٌّ	استاد	أُسْتَاذٌ
چچا	عَمٌّ	اونٹنی	نَاقَةٌ
ماموں	خَالَ	پھوپھی	عَمَّةٌ
میلا گندہ	وَسِخٌ	خالہ	خَالَةٌ
سامنے	أَمَامَ (مضاف آتا ہے)	پیشوا	إِمَامٌ
ہدایت	هُدًى	انجیر	تَيْنٌ

اردو میں ترجمہ کریں

1. شُبَّانُ الْغُرْفَةِ هَذَا
2. هَذَا شُبَّانُ الْغُرْفَةِ
3. هَذِهِ سَيَّارَةٌ مُعَلِّي
4. سَيَّارَةٌ مُعَلِّي هَذِهِ
5. سَبُّورَةُ الْمَدْرَسَةِ تِلْكَ كَبِيرَةٌ
6. سَبُّورَةُ تِلْكَ الْمَدْرَسَةِ صَغِيرَةٌ
7. آخُوكَ هَذَا عَالِمٌ؟
8. تَنَرَّتْ تِلْكَ الشَّجَرَةَ حُلُو
9. هَذَا الرَّجُلُ خَالِي وَتِلْكَ الْمَرْءَةُ خَالَتِي وَهَذِهِ عَمَّتِي
10. تَلْبِيذُ الْمَدْرَسَةِ هَذَا ذِكِّي وَهُوَ إِمَامُ الْجَمَاعَةِ

عربی میں ترجمہ کریں

1. اُس باغ کی انجیر میٹھی ہے۔
2. میرا یہ شاگرد محنتی ہے۔
3. استاد کا یہ لڑکانیک ہے۔
4. اِس استاد کا لڑکا کلاس کا مانیٹر ہے۔
5. استاد کی وہ سائیکل تیز رفتار ہے۔
6. کیا یہ تمہاری پھوپھی ہیں؟

7. کھجور کا یہ درخت بہت پرانا ہے۔

8. اے عبد الرحمن، کیا وہ مرد تیرا ماموں ہے؟

9. اس مدرسہ کا ذہین شاگرد مسجد کے سامنے کھڑا ہے۔

10. مدرسہ کی یہ شاگردہ نیک ہے اور ویسی ہی اس کی استانی۔

قرآنی مثالیں

2. اَنَا يُونُسُ وَهَذَا أَخِي (يوسف: 90)

1. هَذِهِ نَاقَةُ اللَّهِ (الأعراف: 43)

4. تِلْكَ حُدُودُ اللَّهِ (البقرة: 184)

3. هَذِهِ سَبِيلِي (يوسف: 108)

6. كَبِيرُهُمْ هَذَا (الأنبياء: 63)

5. هَذَا إِلَهُكُمْ وَإِلَهُ مُوسَى (طه: 88)

8. إِنَّ هَذَا عَدُوٌّ لَكَ وَلِزَوْجِكَ (طه: 114)

7. هَذَا رَبِّي هَذَا أَكْبَرُ (الأنعام: 48)

10. كِتَابِي هَذَا (النمل: 28)

9. تِلْكَ مِنْ أَنْبَاءِ الْغَيْبِ (هود: 49)

12. تِلْكَ الدَّارُ الْآخِرَةُ (القصص: 83)

11. ذَلِكَ مَثَلُ الْقَوْمِ (الأعراف: 107)

13. هَؤُلَاءِ بَنَاتِي (هود: 48)

اسماء استفہام (حصہ اول)

(Interrogative Pronouns-1)

25:1 پیرا گراف نمبر 3:12 میں ہم نے پڑھا تھا کہ کسی جملہ کو سوالیہ جملہ بنانے کے لیے اس کے شروع میں اُ (کیا) یا اھل (کیا) کا اضافہ کرتے ہیں۔ اب یہ بات نوٹ کر لیں کہ ان کو حروف استفہام کہتے ہیں۔ یہ حروف جملہ میں معنوی تبدیلی کے علاوہ نہ تو اعرابی تبدیلی لاتے ہیں اور نہ ہی یہ جملہ میں مبتدایا فاعل بنتے ہیں۔

25:2 اس سبق میں ہم کچھ مزید الفاظ پڑھیں گے جو کسی جملہ کو سوالیہ جملہ بناتے ہیں۔ ان کو اسماء استفہام کہا جاتا ہے۔ یہ جملہ میں مبتدا، خبر یا مفعول بن کر آتے ہیں۔ اس کی مثال ہم اسی سبق میں آگے چل کر دیکھیں گے۔ فی الحال آپ اسماء استفہام اور ان کے معانی یاد کر لیں۔

مَا مَادَا	کیا (What)	کَم	کتنا (How much)
مَنْ	کون (Who)	أَيْنَ	کہاں (Where)
كَيْفَ (حال پوچھنے کے لیے)	کیسا (How)	أَيُّ	کہاں سے۔ کس طرح سے (From where)
أَيُّ	کونسا (Which)	أَيُّ	کونسی (Which)
مَتَى (زمانے سے متعلق)	کب (When)	أَيَّانَ	کب (When)

مذکورہ بالا اسماء استفہام میں یہ بات نوٹ کر لیں کہ اُمّی اور اَیُّہ کے علاوہ باقی اسماء استفہام مثنیٰ ہیں۔

25:3 اسماء استفہام اپنے بعد والے اسم کے ساتھ مل کر جملہ پورا کر دیتے ہیں۔ مثلاً "مَا هَذَا؟" اس کا ترجمہ ہو گا "یہ کیا ہے؟" اسی طرح مَنْ أَبُوكَ؟ (تیرا باپ کون ہے؟) اَيْنَ أَخُوكَ؟ (تیرا بھائی کہاں ہے؟) وغیرہ۔ یہاں نوٹ کریں کہ چونکہ اردو میں اسماء استفہام شروع میں نہیں آتے لہذا ان کا ترجمہ بعد میں کیا گیا ہے۔

25:4 آئنی اور آیتہ عام طور پر مضاف بن کر آیا کرتے ہیں اور بعد والے اسم سے مل کر مرکب اضافی بناتے ہیں جس کا ترجمہ میں لحاظ رکھنا ضروری ہوتا ہے۔ مثلاً آئنی رَجُلٍ (کون سا مرد)۔ آیتہ النِّسَاءِ (کون سی عورتیں) وغیرہ۔

25:5 اسماء استفہام کے چند قواعد مزید ہیں جن کا مطالعہ ہم ان شاء اللہ اگلے اسباق میں کریں گے۔ فی الحال ہم اب تک پڑھے ہوئے قواعد کی مشق کر لیتے ہیں۔

مشق نمبر - 24

مندرجہ ذیل الفاظ کے معانی یاد کریں:

رُشَائِیْ کا قلم۔ فونٹین پین	قَلَمُ الْحَبْرِ	رُشَائِیْ۔ سیاہی	حَبْرٌ
سیسہ کا قلم۔ پنسل	قَلَمُ الرَّصَاصِ	سیسہ	رَصَاصٌ
وہ آیا	جَاءَ	وہ گیا	ذَهَبَ
ابھی	الْثَّنَّ	سنو۔ آگاہ ہو جاؤ	آلَا
بایاں باتھ۔ بائیں	يَسَارٌ	سیاہی کی شیشی	دَوَاةٌ
بیچے	وَرَاءَ (مضاف آتا ہے)	لاٹھی	عَصَا

اردو میں ترجمہ کریں

1. مَا ذٰلِكَ؟ ذٰلِكَ قَلَمُ الْحَبْرِ 2. مَا هٰذِهِ؟ هٰذِهِ دَوَاةٌ

3. وَمَا ذٰلِكَ الدَّوَاةُ؟ فِي الدَّوَاةِ حَبْرٌ 4. مَنْ هٰذَا؟ هٰذَا وَلَدٌ

5. مَا اسْمُ الْوَلَدِ؟ اسْمُ الْوَلَدِ مُحَمَّدٌ 6. كَيْفَ حَالُ مُحَمَّدٍ؟ هُوَ بِخَيْرٍ

7. اَيْنَ أَخُوكَ الصَّغِيرُ؟ هُوَ ذَهَبَ إِلَى الْمَدْرَسَةِ
8. مَتَى ذَهَبَ؟ ذَهَبَ قَبْلَ سَاعَتَيْنِ

9. مَتَى نَصَرَ اللَّهُ؟ أَلَا إِنَّ نَصَرَ اللَّهِ قَرِيبٌ

عربی میں ترجمہ کریں

1. وہ کیا ہے؟ وہ محمود کی کار ہے۔
2. یہ کیا ہے؟ یہ ایک لڑکے کی سائیکل ہے۔

3. تیرا بڑا لڑکا کہاں ہے؟ وہ گھر میں ہے۔
4. وہ بازار سے کب آیا؟ وہ ابھی آیا ہے۔

اسماء استفہام (حصہ دوم)

(Interrogative Pronouns-2)

26:1 اسماء استفہام کے شروع میں حروفِ جاڑہ لگانے سے ان کے مفہوم میں حروفِ جاڑہ کی مناسبت سے کچھ تبدیلی ہو جاتی ہے۔ آپ ان کو یاد کر لیں۔ ان الفاظ کو دائیں سے بائیں پڑھیں تو انہیں سمجھنے اور یاد کرنے میں آسانی ہوگی۔

لِمَا۔ لِمَاذَا	کس لیے۔ کیوں	مِمَّا (مِنْ مَّا)	کس چیز سے
فِمَّا	کس چیز میں	عَمَّا (عَنْ مَّا)	کس چیز کی نسبت سے کس چیز کے بارے میں
لِمَنْ	کس کا۔ کس کے لیے	مِمَّنْ (مِنْ مَنْ)	کس شخص سے
مِنْ أَيْنَ	کہاں سے	إِلَى أَيْنَ	کہاں کو
إِلَى مَتَى	کب تک	بِکَمْ	کتنے میں

26:2 اس سبق کا قاعدہ سمجھنے سے پہلے ایک بات اور نوٹ کر لیں۔ مَ پر جب حروفِ جاڑہ داخل ہوتے ہیں تو کبھی مَ الف کے بغیر بھی لکھا اور بولا جاتا ہے۔ چنانچہ لِمَا سے لِمَ، فِمَّا سے فِیْمَ، عَمَّا سے عَمَّ ہو جاتا ہے۔

مشق نمبر - 25

مندرجہ ذیل الفاظ کے معانی یاد کریں:

سَاعَةٌ	گھڑی۔ گھنٹہ	حَدِيقَةُ الْحَيَوَانَاتِ	چڑیا گھر
رَاكِبٌ	سواری کرنے والا۔ سوار	سَبِيْنٌ	مونا تازہ۔ فریہ

اردو میں ترجمہ کریں

1. لِمَنْ هَذَا الْكِتَابُ؟ هَذَا الْكِتَابُ لِيُوكَدِ
2. بِكُمْ هَذِهِ الْبَقَرَةُ السَّيْنَةُ؟

3. لِمَ أَنْتَ جَالِسٌ فِي الْبَيْتِ؟

4. فِيمَ مَشْغُولٌ إِمَامُ الْمَسْجِدِ بَعْدَ الصَّلَاةِ؟

5. قَالَ يَا مَرْيَمُ أَنْتِ لَكِ هَذَا؟ قَالَتْ هُوَ مِنْ عِنْدِ اللَّهِ

6. لِمَنِ الْمُلْكُ الْيَوْمَ؟ لِلَّهِ الْوَاحِدِ الْقَهَّارِ

7. إِلَى أَيْنَ أَنْتَ ذَاهِبٌ؟ أَنَا ذَاهِبٌ إِلَى الْمَكْتَبَةِ

8. مِنْ أَيْنَ أَنْتِ؟ أَنَا مِنْ بَاكِسْتَانِ

اسماء استفہام (حصہ سوم)

(Interrogative Pronouns-3)

- 27:1 لفظ کَم کے دو استعمال ہیں۔ ایک تو یہ اسم استفہام کے طور پر آتا ہے۔ اس وقت اس کے معنی ہوتے ہیں "کتنا یا کتنے"۔ دوسرے یہ خبر کے طور پر آتا ہے جسے "کَم خبریہ" کہتے ہیں۔ اس وقت اس کے معنی ہوتے ہیں "کتنے ہی یا بہت سے"۔
- 27:2 کَم جب استفہام کے لیے آتا ہے تو اس کے بعد والا اسم منصوب، نکرہ اور واحد ہوتا ہے مثلاً کَم دُرْهَمًا عِنْدَکُمْ؟ (تمہارے پاس کتنے درہم ہیں؟) کَم سَنَۃً عُمْرُکَ؟ (تیری عمر کتنے سال ہے؟) چنانچہ کسی جملہ میں اگر کَم کے بعد والا اسم منصوب اور واحد ہے تو ہمیں سمجھ جانا چاہیے کہ یہ کَم استفہامیہ ہے۔
- 27:3 "کَم" جب خبر کے لیے آتا ہے تو اس کے بعد والا اسم حالتِ جر میں ہوتا ہے۔ یہ واحد بھی ہو سکتا ہے اور جمع بھی۔ مثلاً کَم عَبْدٍ اَعْتَقْتُ (کتنے ہی غلام میں نے آزاد کئے)، کَم مِّنْ دَنَانِیْرٍ اَنْفَقْتُ عَلَی الْفُقَرَاءِ (بہت سے دینار میں نے فقیروں پر خرچ کئے)۔ چنانچہ کسی جملہ میں اگر کَم کے بعد والا اسم مجرور ہے، خواہ وہ واحد ہو یا جمع، تو ہمیں سمجھ لینا چاہئے کہ یہ کَم خبریہ ہے۔

مشق نمبر - 26

مندرجہ ذیل الفاظ کے معانی یاد کریں:

سَقِیْمٌ	بیمار	ذَبَحْتُ	میں نے ذبح کیا
شَاۓ (ج شِیَاۃ)	بکری	مَعْدُوْدَةٌ	گنی ہوئی۔ گنتی کی چند

اردو میں ترجمہ کریں

1. کَم وَلَدَ اِلَکَ یَا حَالِدُ؟

2. لَیْ وَلَدَانِ وَبِنْتُ وَاحِدَۃٌ

3. کَم تَلِیْذًا حَاضِرٌ فِی الْمَدْرَسَةِ؟

4. کَم تَلِیْذًا غَیْرُ حَاضِرٍ مِّنَ الْمَدْرَسَةِ؟

5. لِمَاذَا؟ کَم تَلِیْذٍ سَقِیْمٌ

6. کَم شَاۓ عِنْدَکَ یَا اَسْتَاذِی؟

7. عِنْدِي شَيْءٌ مَّعْدُودَةٌ
8. لَبَّادًا؟ كَمْ مِّنْ شَاةٍ ذَبَحْتُ لِلْفُقَرَاءِ

قرآنی مثالیں

1. مَنْ أَصَارَنِي إِلَى اللَّهِ (الصف: ۱۳)
2. مَا لَوْثَهَا (البقرة: ۶۹)
3. أَيْنَ الْمَقَرُّ (القيامة: ۱۰)
4. أَيُّهُمْ بِذَلِكَ زَعِيمٌ (القلم: ۳۰)
5. مَتَى هَذَا الْوَعْدُ (يونس: ۳۸)
6. أَيْنَ شُرَكَائِي (القصص: ۶۲)
7. فَأَيُّ الْفَرِيقَيْنِ أَحَقُّ بِالْأَمْنِ (الأنعام: ۸۱)
8. أَتَى لَهُ الْيَكْرَى (الفجر: ۲۳)
9. مَتَى هُوَ (بنی اسرائیل: ۵۱)
10. فَمَنْ رَبُّكُمَا (طه: ۴۹)
11. لِمَنِ الْأَرْضُ وَمَنْ فِيهَا (المؤمنون: ۸۳)
12. مَنْ رَبُّ السَّمَوَاتِ وَالْأَرْضِ (الرعد: ۱۶)
13. وَمَا تِلْكَ بَيِّنَاتِكَ يُوسَى (طه: ۱۷)

مادہ اور وزن

(Root Word and Pattern)

28:1 اب تک تقریباً گیارہ اسباق میں، جو ذیلی تقسیم کے ساتھ کل ستائیس اسباق پر مشتمل تھے، ہم نے اسم اور اس پر مبنی مرکبات اور جملہ اسمیہ کے بارے میں پڑھا ہے۔ اب ہم عربی زبان میں فعل کے استعمال کے بارے میں کچھ بتانا شروع کریں گے۔ لیکن فعل کے بیان سے پہلے ضروری ہے کہ آپ کو "مادہ" اور "وزن" کے بارے میں کچھ بتا دیا جائے۔ کیونکہ ان دو اصطلاحات کا ذکر بار بار آئے گا۔ نیز یہ کہ اگر آپ نے عربی زبان میں "مادہ" اور "وزن" کے نظام کو سمجھ لیا تو پھر آپ کے لیے افعال کے استعمالات کو سمجھنا اور انہیں یاد رکھنا آسان ہو جائے گا۔

28:2 "مادہ" اور "وزن" پر بات شروع کرنے سے پہلے مناسب ہو گا اگر آپ پہلے ذرا درج ذیل مجموعہ ہائے کلمات کو غور سے دیکھیں۔ یہ عربی الفاظ ہیں لیکن چونکہ ان میں سے بیشتر اردو میں بھی استعمال ہوتے ہیں اس لیے امید ہے کہ آپ کو ان کے معانی معلوم کر لینے میں کوئی دقت پیش نہیں آئے گی۔

(i) عِلْمٌ - مَعْلُومٌ - عَالِمٌ - تَعْلِيمٌ - عَلَامَةٌ - مُعَلِّمٌ - اِعْلَامٌ - عُلُومٌ -

(ii) قِبْلَةٌ - قَبُولٌ - قَابِلٌ - مَقْبُولٌ - اِسْتِقْبَالٌ - اِقْبَالٌ - مُقَابَلَةٌ - تَقَابُلٌ -

(iii) ضَرْبٌ - ضَارِبٌ - مَضْرُوبٌ - مُضَارَبَةٌ - مَضْرَابٌ - اِصْطِرَابٌ -

(iv) كِتَابٌ - كَاتِبٌ - مَكْتُوبٌ - كِتَابَةٌ - مَكْتَبٌ - مَكْتَبَةٌ - كُتُبٌ -

(v) قَادِرٌ - تَقْدِيرٌ - مَقْدُورٌ - قُدْرَةٌ - قَدِيرٌ - مِقْدَارٌ - مُقْتَدِرٌ -

مندرجہ بالا پانچ گروپوں کے الفاظ پر غور کیجئے اور بتائیے کہ ہر ایک گروپ کے الفاظ میں کون سے ایسے حروف ہیں جو اس گروپ کے تمام الفاظ میں پائے جاتے ہیں یعنی مشترک ہیں۔ اگر آپ ایک گروپ کے الفاظ پر نظر ڈال کر ہی ان کے مشترک حروف بتا سکتے ہیں تو ماشاء اللہ آپ ذہین ہیں۔

28:3 دوسرا طریقہ یہ ہو سکتا ہے کہ ایک گروپ کے ہر ہر لفظ کے حروف الگ الگ کر کے لکھ لیں۔ مثلاً:

گروپ نمبر 1	گروپ نمبر 2	گروپ نمبر 3	گروپ نمبر 4	گروپ نمبر 5
ع ل م	ق ب ل	ض ر ب	ك ت ا ب	ق ا د ر
م ر ع ل و م	ق ب و ل	ض ا ر ب	ك ا ت ب	ت ق د ی ر
ع ا ل م	ق ا ب ل	م ر ض ر و ب	م ك ت و ب	م ر ق د و ر
ت ع ل ی م	م ر ق ب و ل	م ر ض ا ر ب ة	ك ت ا ب ة	ق د ر ة
ع ل ل ا م ة	ا س ت ق ب ا ل	م ر ض ر ا ب	م ك ت ب	ق د ی ر
م ر ع ل ل م	ا ق ب ا ل	ا ض ط ر ا ب	م ك ت ب ة	م ر ق د ا ر
ا ع ل ا م	ت ق ا ب ل		ك ت ب ة	م ر ق ت د ر
ع ل و م				

اب آپ ہر کالم کے الفاظ کے ان تمام حروف کو "کراس" (x) لگادیں جو تمام الفاظ میں نہیں پائے جاتے، بلکہ بعض میں ہیں اور بعض میں نہیں ہیں، تو آپ کے پاس ہر لفظ کے صرف وہ حروف بچ جائیں گے جو تمام الفاظ میں مشترک ہیں۔ بہر حال آپ جس طرح بھی معلوم کریں بالآخر آپ اس نتیجے پر پہنچیں گے کہ:

- (i) گروپ نمبر 1 کے تمام الفاظ میں مشترک حروف "ع ل م" ہیں۔
- (ii) گروپ نمبر 2 کے تمام الفاظ میں مشترک حروف "ق ب ل" ہیں۔
- (iii) گروپ نمبر 3 کے تمام الفاظ میں مشترک حروف "ض ر ب" ہیں۔
- (iv) گروپ نمبر 4 کے تمام الفاظ میں مشترک حروف "ك ت ب" ہیں۔
- (v) گروپ نمبر 5 کے تمام الفاظ میں مشترک حروف "ق د ر" ہیں۔

گویا ہر گروپ کے الفاظ بنیادی طور پر ان تین حروف سے بنائے گئے ہیں جو ان میں مشترک ہیں۔ ان مشترک حروف کو ان الفاظ کا "مادہ" کہتے ہیں۔ یعنی گروپ نمبر 1 کے تمام الفاظ کا مادہ "ع ل م" ہے۔ اس سے ہم پر یہ بات واضح ہو گئی کہ عربی زبان میں تقریباً تمام کلمات (اسم ہوں یا فعل) کی بنیاد ایک تین حرفی "مادہ" ہوتا ہے۔

28:4 عربی زبان کی تعلیم خصوصاً "علم الصرف" میں اس "مادہ" کی بڑی اہمیت ہے۔ علم الصرف کا موضوع اور مقصد ہی یہ ہے کہ ایک مادہ سے مختلف الفاظ (اسماء اور افعال) کیسے بنائے جاتے ہیں۔ کسی مادہ سے جو مختلف الفاظ بنتے ہیں ان میں سے بیشتر تو مقررہ قواعد کے تحت بنتے ہیں۔ یعنی ایک مادہ سے ایک خاص معنی دینے والا لفظ جس طرح ایک مادہ سے بنے گا، تمام مادوں

سے اسی قاعدے کے مطابق اس طرح کا لفظ بنایا جاسکتا ہے۔ اس مقصد کے لیے مادہ کے حروف پر نہ صرف بعض حرکات لگانی پڑتی ہیں بلکہ بعض حروف کا اضافہ بھی ہو جاتا ہے۔ جسے آپ پیرا گراف 28:2 میں دیے گئے الفاظ پر نظر ڈال کر معلوم کر سکتے ہیں کیونکہ ان الفاظ کے مادے آپ کو بتائے جا چکے ہیں۔ مثلاً "ع ل م" مادہ سے لفظ "تَعْلِيمُ" بنانے کا طریقہ یوں بھی بیان کیا جاسکتا ہے کہ پہلے "ت" لگاؤ۔ اسکے بعد مادہ کے پہلے حرف "ع" کو سکون دے کر لکھو۔ "تَعْمُ" بن گیا۔ اب اس کے بعد مادہ کے دوسرے (درمیانی) حرف "ل" کو زیر دے کر لکھو اور اس کے بعد ایک ساکن "ی" لگاؤ۔ یہاں تک لفظ "تَعْلِی" بن گیا۔ اب آخر پر مادہ کا آخری حرف "م" لکھ کر اس پر تنوین رفع (ـُ) لگا دو یوں لفظ "تَعْلِيمُ" بن گیا۔

28:5 آپ نے اندازہ کر لیا ہو گا کہ کسی مادہ سے لفظ بنانے کا طریقہ اس طرح سمجھنا تو بڑا مشکل، طویل، اور پیچیدہ کام ہے۔ عربی زبان کے قواعد بنانے والوں نے اسی مشکل کو آسان کرنے کے لیے یہ طریقہ نکالا کہ انہوں نے مادہ کے تین حرفوں (1، 2، 3) کا نام (ف ع ل) مقرر کر دیا ہے۔ یعنی مادوں کے حروف کو نمبر لگا کر 1، 2، 3 کہنے یا پہلا، درمیانی اور آخری کہنے کے بجائے نمبر 1 یا پہلے حرف کو "ف"، نمبر 2 یا درمیانی کو "ع" اور نمبر 3 یا آخری کو "ل" کہتے ہیں۔ مثلاً "قدر" میں فاکلمہ "ق" ہے، عین کلمہ "د" ہے اور لام کلمہ "ر" ہے۔ جس مادہ سے کوئی لفظ بنانا ہو تو پہلے "ف ع ل" سے اس طرح کا لفظ بطور نمونہ بنالیا جاتا ہے اور پھر کسی بھی متعلقہ مادہ سے اس "نمونے" کے مطابق لفظ بنایا جاسکتا ہے۔ وہ اس طرح کہ نمونے کی "ف" کی جگہ مادہ کا پہلا حرف، "ع" کی جگہ مادہ کا دوسرا حرف اور "ل" کی جگہ تیسرا حرف رکھ دیں باقی حرکات اور زائد حروف "نمونے" کے مطابق لگا دیں۔ مثلاً فاعِل اور مفعول کے نمونے پر مختلف مادوں سے جو الفاظ بنتے ہیں ان کی مثال درج ذیل ہے:

مادہ	نمونے	
ف ع ل	فَاعِلٌ	مَرْفَعُوں
ع ل م	عَالِمٌ	مَعْلُومٌ
ق ب ل	قَابِلٌ	مَقْبُولٌ
ض ر ب	ضَارِبٌ	مَضْرُوبٌ
ک ت ب	کَاتِبٌ	مَكْتُوبٌ
ق د ر	قَادِرٌ	مَقْدُورٌ

28:6 اب ذرا یہ بات بھی سمجھ لیجئے بلکہ یاد رکھئے کہ "فعل" سے نمونے کے طور پر بننے والے لفظ کو عربی گرامر کی زبان میں "وزن" کہتے ہیں۔ یعنی "فَاعِلٌ" ایک وزن ہے اور "مَفْعُولٌ" بھی ایک وزن ہے۔ اب آپ نے یہی سیکھنا ہے کہ کسی مادہ سے مختلف اوزان (وزن کی جمع) کے مطابق لفظ کس طرح بناتے ہیں۔ مادہ اور وزن کی اس پہچان کا تعلق عربی دُکھنری یعنی لغت کے استعمال سے بھی ہے۔ جس پر آگے چل کر بات کریں گے۔ (ان شاء اللہ تعالیٰ)

مشق نمبر - 27 (الف)

ذیل میں کچھ مادے اور ان کے ساتھ کچھ اوزان دیے جا رہے ہیں۔ آپ کو ہر مادہ سے اس گروپ میں دیئے گئے تمام اوزان کے مطابق الفاظ بنانے ہیں۔

الفاظ	اوزان	مادے	
	فَعَلَ	ر ف ع	گروپ نمبر 1
	يَفْعَلُ	ج ر ح	
	فَعَلْتُمْ	ذ ک ب	
	يَفْعَلُونَ	ج ح د	
	اِفْعَلْ	ق ط ع	
	فَعِلَ	ش ر ب	گروپ نمبر 2
	فَعِلْتُ	ح م د	
	تَفْعَلُ	ل ب ث	
	تَفْعَلِينَ	ف ل م	
	اَفْعَلْ	ض ح ك	

	فَعَلَ	ق ر ب	گروپ نمبر 3
	فَعُلْنَ	ب ع د	
	تَفَعَّلْنَ	ث ق ل	
	تَفَعَّلَانِ	ح س ن	
	أَفْعَلُ	ع ظ م	

مشق نمبر- 27 (ب)

پیرا گراف 28:2 میں الفاظ کے پانچ گروپ دیے گئے ہیں۔ ہر گروپ کا مادہ پیرا گراف 28:3 میں آپ کو بتا دیا گیا ہے۔ اس علم کی بنیاد پر اب آپ ہر گروپ کے ہر لفظ کا وزن لکھیں۔ مثلاً پیرا گراف 28:2 کے گروپ نمبر 4 میں ایک لفظ "مَكْتَبَةٌ" ہے۔ اور آپ کو بتا دیا گیا ہے کہ اس گروپ کے تمام الفاظ کا مادہ "ك ت ب" ہے۔ اب آپ کو کرنا یہ ہے کہ لفظ "مَكْتَبَةٌ" میں مادے کے پہلے حرف "ك" کو "ف" سے تبدیل کر دیں۔ اسی طرح مادے کے دوسرے حرف "ت" کو "ع" سے اور آخری حرف "ب" کو "ل" سے تبدیل کر دیں۔ بقیہ حروف اپنی اپنی جگہ رہنے دیں اور زبر، زیر، پیش میں کوئی تبدیلی نہ کریں۔ اس طرح آپ کو لفظ کا وزن معلوم ہو جائے گا۔ یہ کام اس طرح کریں:

$$\text{مَرَكْتُ بَ تَ} = \text{مَكْتَبَةٌ} \quad \text{مَرَفَ عَ لَ تَ} = \text{مَفْعَلَةٌ}$$

ضروری ہدایت:

مذکورہ بالا مشقیں کرتے وقت الفاظ کے معانی کی بالکل فکر نہ کریں۔ آگے چل کر ان شاء اللہ تعالیٰ آپ کو ان کے معانی بھی معلوم ہو جائیں گے۔ فی الحال مادہ اور وزن کے نظام (System) کو سمجھنے اور اس کی مشق کرنے پر اپنی پوری توجہ کو مرکوز رکھیں۔ الفاظ کے معانی سمجھے بغیر اس نظام کی مشق کرنے سے آپ بہت جلد اس پر گرفت حاصل کر لیں گے۔

فعل ماضی معروف

(Past Tense Active Voice)

تعریف، وزن اور گردان

(Definition, Pattern and Conjugation)

29:1 گزشتہ سبق میں مادہ اور وزن کا مفہوم سمجھنے کے ساتھ ساتھ آپ کو یہ اندازہ بھی ہو گیا ہو گا کہ مختلف مادوں سے جو مختلف الفاظ (اسماء و افعال) بنتے ہیں ان کے مخصوص اوزان ہیں۔ عربی میں ایسے اوزان کی تعداد تو خاصی ہے لیکن خوش قسمتی سے زیادہ استعمال ہونے والے اوزان نسبتاً کم ہیں۔ ان کو یاد کر لینا کچھ بھی مشکل نہیں ہے اور آہستہ آہستہ بکثرت استعمال ہونے والے اوزان سے آپ کو آگاہ کرنا ہی ہمارا مقصد ہے۔

29:2 گزشتہ سبق میں آپ نے ملاحظہ کیا ہو گا کہ کسی مادے سے الفاظ بناتے وقت مادہ کے حروف میں کچھ زائد حروف کا اضافہ کرنا پڑتا ہے اور حرکات لگانی ہوتی ہیں۔ مثلاً "ق ب ل" مادہ سے "قَابِلٌ" بنانے میں حرکات کے علاوہ ایک حرف "الف" کا اضافہ ہوا ہے۔ مگر اسی مادہ سے لفظ "اِسْتَقْبَالٌ" بنانے میں حرکات کے علاوہ "ا س ت ا" کا اضافہ کرنا پڑا ہے۔ اس صورت حال کے پیش نظر ایک طالب علم کے ذہن میں الجھن پیدا ہوتی ہے کہ وہ کس طرح معلوم کرے کہ کسی فعل یا اسم میں اس کے مادے کے حروف کون سے ہیں؟ اس الجھن کے حل کے لیے یہ بات یاد کر لیں کہ ایسا لفظ جس میں مادے کے حروف سے زائد کوئی حرف نہ ہو عموماً فعل ماضی کا پہلا صیغہ ہوتا ہے۔ فعل ماضی کے پہلے صیغے کے متعلق اسی سبق میں آگے چل کر بات ہوگی۔

29:3 اب ہم "فعل" پر بحث کا باقاعدہ آغاز کر رہے ہیں۔ چنانچہ اب ہم مختلف مادوں سے فعل بنانا سیکھیں گے اور مختلف افعال کے اوزان پڑھیں گے۔ لیکن اس سے پہلے ضروری معلوم ہوتا ہے کہ عربی زبان میں فعل کے استعمال کی چند بنیادی باتیں بیان کر دی جائیں۔

29:4 اس کتاب کے پیرا گراف 1:8 میں ہم آپ کو بتا چکے ہیں کہ ایسا لفظ بھی اسم ہوتا ہے جس کے معنی میں کوئی کام کرنے کا مفہوم ہو لیکن اس میں تینوں زمانوں میں سے کوئی زمانہ نہ پایا جاتا ہو۔ ایسے اسم کو "مصدر" کہتے ہیں۔ اس حوالے سے یہ بات دوبارہ ذہن نشین کر لیں کہ ہر زبان کی طرح عربی زبان کے افعال میں بھی وقت اور زمانہ کا مفہوم ہوتا ہے۔ محض کام کرنے کا مفہوم کافی نہیں ہے۔ مثلاً عَلِمْتُ کے معنی ہیں "جاننا" اور ضَرَبْتُ کے معنی ہیں "مارنا"۔ مگر عَلِمْتُ یا

ضَرْبُ فعل نہیں ہیں بلکہ یہ اسم ہی ہیں اور ان کے آخر پر اسم کی علامت "توین" بھی موجود ہے۔ لیکن جب ہم کہتے ہیں عَلِمَ جس کے معنی ہیں "اس نے جان لیا" یا يَضْرِبُ جس کے معنی ہیں "وہ مارتا ہے"۔ تو اب عَلِمَ اور يَضْرِبُ فعل کہلائیں گے کیونکہ ایک میں گزشتہ وقت کا اور دوسرے میں موجودہ وقت کا تصور موجود ہے۔

29:5 دنیا کی دیگر زبانوں کی طرح عربی میں بھی بلحاظ زمانہ فعل کی تقسیم سہ گانہ ہے یعنی

(i) **فعل ماضی**: جس میں کسی کام کے گزشتہ زمانہ میں ہونے کا مفہوم ہو۔

(ii) **فعل حال**: جس میں کسی فعل کے موجودہ زمانہ میں ہونے کا مفہوم ہو اور

(iii) **فعل مستقبل**: جس میں کسی کام کے آئندہ آنے والے زمانہ میں ہونے یا کرنے کا مفہوم ہو۔

فعل کی بلحاظ زمانہ یہی تقسیم اردو اور فارسی میں بھی مستعمل ہے اور انگریزی میں اسی کو *Present Tense* اور *Future Tense* کہتے ہیں۔ کسی فعل سے مختلف زمانوں کا مفہوم رکھنے والے مختلف الفاظ (جنہیں صیغہ کہتے ہیں) بنانا کسی زبان کو سیکھنے کا نہایت اہم حصہ ہے۔ جس پر بہر حال طلبہ کو خاصی محنت کرنی پڑتی ہے۔ چنانچہ اب ہم عربی زبان کے فعل ماضی کے صیغوں پر بات کرتے ہیں۔ فعل حال اور مستقبل پر ان شاء اللہ آگے چل کر بات ہوگی۔

29:6 اس کتاب کے پیرا گراف 3:14 میں آپ پڑھ چکے ہیں کہ عربی میں ضمائر کے استعمال میں نہ صرف غائب، مخاطب اور متکلم کا فرق ملحوظ رکھا جاتا ہے بلکہ جنس اور عدد کی بھی تفریق ہوتی ہے۔ پھر عدد کے لیے واحد اور جمع کے علاوہ شئی کے لیے بھی الگ ضمیریں ہوتی ہیں۔ اس طرح عربی میں ضمائر کی کل تعداد 14 ہے۔ اسی طرح عربی میں فعل کے مختلف صیغوں کی تعداد بھی 14 ہے۔ اس کی وجہ یہ ہے کہ دنیا بھر کی زبانوں میں کسی فعل کے مختلف صیغوں کی تعداد اس زبان میں استعمال ہونے والی ضمیروں کے مطابق ہی ہوتی ہے۔ کسی زبان میں ضمیروں کے مطابق فعل کے صیغے بنانے کو اردو اور فارسی میں فعل کی "گردان" کہتے ہیں۔ عربی میں اسے فعل کی "تصریف" کہتے ہیں جبکہ انگریزی میں اسے *Conjugation* یا *Persons of Verb* کا نام دیا گیا ہے۔

29:7 دنیا کی بعض زبانوں میں فعل کی گردان میں ہر صیغہ (*Persons of Verb*) کے فعل کو ایک مقررہ شکل کے ساتھ ہر دفعہ ضمیر بھی مذکور ہوتی ہے۔ مثلاً اردو میں ماضی کی گردان عموماً یوں ہوتی ہے:

وہ گیا۔ وہ گئے۔ تو گیا۔ تم گئے۔ میں گیا۔ ہم گئے۔

وہ گئی۔ وہ گئیں۔ تو گئی۔ تم گئیں۔ میں گئی۔ ہم گئیں۔

جبکہ بعض افعال کی گردان اس طرح ہوتی ہے کہ مذکر مونث یکساں رہتا ہے۔ مثلاً: اس نے مارا۔ انہوں نے مارا۔ تو نے

مارا۔ تم نے مارا۔ میں نے مارا۔ ہم نے مارا۔ انگریزی میں ماضی کی گردان یوں ہوتی ہے:

I WENT - WE WENT - YOU WENT - HE WENT - THEY WENT

آپ نے نوٹ کر لیا ہو گا کہ اردو گردان غائب کی ضمیروں سے شروع ہو کر متکلم کی ضمیروں پر ختم کرتے ہیں۔ اس کے برعکس انگریزی میں متکلم سے شروع کر کے غائب پر ختم کرنے کا رواج ہے۔

29:8 بعض زبانوں میں گردان کے ہر صیغے کے ساتھ بار بار ظاہراً ضمیر نہیں لائی جاتی۔ بلکہ صیغے ہی اس طرح بنائے جاتے ہیں کہ ہر صیغے میں فاعل کی ضمیر اس صیغے کی بناوٹ سے سمجھی جاسکتی ہے۔ عربی اور فارسی میں فعل کی گردان اسی طریقے پر کی جاتی ہے۔ چنانچہ عربی میں ضمیروں کی مستعمل تعداد کے مطابق فعل کی گردان بھی چودہ صیغوں میں کی جاتی ہے۔ بظاہر یہ تعداد زیادہ نظر آتی ہے لیکن جب آپ اس کی یکسانیت اور باقاعدگی کا مقابلہ اردو افعال کی بے قاعدہ گردانوں اور انگریزی میں افعال کی بکثرت اور پیچیدہ صورتوں (TENSES) کے ساتھ کریں گے تو اسے بدرجہا آسان پائیں گے۔

29:9 عربی میں فعل ماضی کی گردان مختلف ضمیروں کے فاعل ہونے کے لحاظ سے یوں ہوگی۔

گردان فعل ماضی معروف

واحد	ثنی	جمع
فَعَلَ	فَعَلَ	فَعَلُوا
اس (ایک مذکر) نے کیا	ان (دو مذکروں) نے کیا	ان (بہت سے مذکروں) نے کیا
فَعَلْتَ	فَعَلْتَا	فَعَلْنَ
اس (ایک مؤنث) نے کیا	ان (دو مؤنث) نے کیا	ان (بہت سی مؤنث) نے کیا
فَعَلْتُ	فَعَلْتُمَا	فَعَلْتُمْ
تو (ایک مذکر) نے کیا	تم (دو مذکر) نے کیا	تم (بہت سے مذکر) نے کیا
فَعَلْتِ	فَعَلْتُمَا	فَعَلْتُنَّ
تو (ایک مؤنث) نے کیا	تم (دو مؤنث) نے کیا	تم (بہت سی مؤنث) نے کیا
فَعَلْتُ	فَعَلْنَا	فَعَلْنَا
میں نے کیا	ہم دونوں نے کیا	ہم سب نے کیا

29:10 اس گردان کو یاد کرنے اور ذہن میں بٹھانے کے لیے اسے کئی دفعہ زبان سے دہرانا بھی ضروری ہے۔ مگر ہر ایک صیغہ میں ہونے والی تبدیلی کو ذیل کے نقشے کی مدد سے بھی ذہن میں رکھا جاسکتا ہے۔ اس نقشے میں ف عمل کلمات کو تین چھوٹی لکیروں سے ظاہر کیا گیا ہے۔ اس سے آپ تینوں کلمات کی حرکات (یعنی زبر، زیر وغیرہ) اور ان کے ساتھ ہر صیغہ میں ہونے والے اضافے کو سمجھ سکتے ہیں۔

مذکر	مؤنث	واحد	ثنی	جمع
مذکر	مؤنث	وَاحِدٌ	ثَنِي	جَمْعٌ
مذکر	مؤنث	وَاحِدٌ	ثَنِي	جَمْعٌ
مذکر	مؤنث	وَاحِدٌ	ثَنِي	جَمْعٌ
مذکر	مؤنث	وَاحِدٌ	ثَنِي	جَمْعٌ
مذکر	مؤنث	وَاحِدٌ	ثَنِي	جَمْعٌ
مذکر	مؤنث	وَاحِدٌ	ثَنِي	جَمْعٌ

29:11 اس نقشہ میں آپ نوٹ کریں کہ پہلے پانچ صیغوں میں لام کلمہ متحرک ہے۔ اس کے چھٹے صیغہ سے جب لام کلمہ ساکن ہوتا ہے تو پھر آخر تک ساکن ہی رہتا ہے۔ اس کے علاوہ ضمائر مرفوعہ میں مخاطب کی چھ ضمیروں کو ذہن میں تازہ کریں، جو یہ ہیں: أَنْتَ، أَنْتُمْ، أَنْتِ، أَنْتُنَّ، اب نوٹ کریں کہ مذکورہ گردان میں مخاطب کے صیغوں میں انہی ضمائر کے آخری حروف کا اضافہ ہوا ہے۔

29:12 اسی سبق کے پیراگراف 29:2 میں ہم نے کہا تھا کہ کسی لفظ کے ماڈوں کی پہچان فعل ماضی کے پہلے صیغہ سے ممکن ہوتی ہے۔ اب اس نقشے پر غور کرنے سے آپ کو اندازہ ہو جائے گا کہ اس میں صرف پہلا یعنی واحد مذکر غائب کا صیغہ ایسا ہے جس میں ف عمل کلمات یعنی مادے کے حروف کے ساتھ کسی اور حرف کا اضافہ نہیں ہوا ہے، اسی لیے الفاظ کے ماڈوں کی پہچان اس کے فعل ماضی کے پہلے صیغہ سے کی جاتی ہے، جیسے طَلَبَ "اس (ایک مذکر) نے طلب کیا" کا مادہ ط ل ب ہے۔ فَتَحَ "اس (ایک مذکر) نے کھولا" کا مادہ ف ت ح ہے وغیرہ۔

29:13 دوسری بات یہ سمجھ لیں کہ فعل ماضی کے تین اوزان ہیں: فَعَلَ، فَعِلَ، فَعُلَ اور صرف فَعَلَ کی گردان دی گئی ہے لیکن اس کا مطلب یہ نہیں ہے کہ آپ کو تین گردانیں یاد کرنی ہوں گی۔ گردان تو صرف ایک یاد کرنی ہے۔ اس لیے کہ گردان کا طریقہ ایک ہی ہے۔ بس یہ خیال رکھنا ہوتا ہے کہ جو فعل فَعَلَ کے وزن پر آتا ہے اس کے تمام صیغوں میں مادے کے دوسرے حرف یعنی عین کلمہ پر کسرہ یعنی زیر (ـِ) لگانی اور پڑھنی ہوگی، جیسے فَعِلَ۔ فَعُلَا۔

فَعِلُوا سے آخر تک۔ اسی طرح فَعَلَ کے وزن میں ہر جگہ عین کلمے پر پیش (۲) لگے گا۔ فَعَلَ۔ فَعَلَا۔ فَعُلُوا سے آخر تک۔

29:14 ضمنی طور پر ایک بات اور سمجھ لیں کہ عربی میں زیادہ تر افعال تین حروف پر مشتمل ہوتے ہیں جنہیں "ثلاثی" کہتے ہیں جبکہ کچھ افعال ایسے بھی ہوتے ہیں جن کا اصل مادہ ہی چار حروف پر مشتمل ہوتا ہے، ان کو "رُباعی" کہتے ہیں۔ چونکہ عربی کے تقریباً 90 فیصد افعال سہ حرفی مادوں پر مشتمل ہوتے ہیں۔ اس لیے فی الحال ہم خود کو ثلاثی تک ہی محدود رکھیں گے۔

مشق نمبر- 28

مندرجہ ذیل افعال کی ماضی کی گردان لکھیں اور صیغہ کے معانی بھی لکھیں۔ گردان لکھتے وقت عین کلمے کی حرکت کا خیال رکھیں۔

دَخَلَ	وہ داخل ہوا	فَرَخَ	وہ خوش ہوا
غَلَبَ	وہ غالب ہوا	ضَحِكَ	وہ ہنسا
قَرَّبَ	وہ قریب ہوا	بَعَدَ	وہ دور ہوا

فعل ماضی کے ساتھ فاعل کا استعمال

(Use of Subject with Past Tense)

30:1 اس مرحلے پر ضروری ہے کہ ہم چند ایسے جملوں کی مشق کریں جس میں فعل ماضی استعمال ہوا ہو۔ لیکن اس سے پہلے درج ذیل چند باتیں سمجھنا ضروری ہیں تاکہ آپ کو جملے بنانے میں آسانی ہو۔

30:2 اس کتاب کے پیرا گراف 5:7 میں ہم پڑھ آئے ہیں کہ جس جملہ کی ابتدا کسی اسم سے ہو وہ جملہ اسمیہ ہوتا ہے اور جس کی ابتدا کسی فعل سے ہو وہ جملہ فعلیہ ہوتا ہے۔ اب یہ بھی سمجھ لیں کہ جس طرح جملہ اسمیہ کے کم از کم دو حصے (مبتدا اور خبر) ہوتے ہیں اسی طرح ہر ایک جملہ فعلیہ کے بھی کم از کم دو حصے ہوتے ہیں یعنی فعل اور فاعل۔ کسی جملہ کے دو سے زیادہ حصے ہو سکتے ہیں لیکن کم از کم دو ضروری ہیں، جملہ اسمیہ میں مبتدا، خبر اور جملہ فعلیہ میں فعل، فاعل۔

30:3 اب آپ غور کریں کہ گردان کے جو چودہ صیغے آپ نے یاد کیے ہیں ان میں سے ہر ایک صیغہ مستقل جملہ فعلیہ ہے۔ اس لیے کہ ان میں سے ہر ایک میں فعل کے علاوہ فاعل بصورت ضمیر موجود ہے۔ گردان کے دوسرے نقشے میں مادے فاعل کے بعد جہاں کہیں "ا"، "ت"، "ث"، "ن" وغیرہ آئے ہیں تو وہ دراصل متعلقہ فاعلی ضمیر کی علامت ہیں۔ اور ان صیغوں کا ترجمہ کرتے وقت اس ضمیر کا ترجمہ ساتھ کیا جاتا ہے۔ اور اگر فاعلی ضمیر والے اردو جملہ کا عربی میں ترجمہ کرنا ہو تو فعل کا متعلقہ صیغہ بنالینا ہی کافی ہے۔ مثلاً "ہم خوش ہوئے"۔ فَرِحْنَا "تو بیٹھا"۔ جَلَسْتَ وغیرہ۔

30:4 لیکن اکثر صورت یہ ہوتی ہے کہ فاعل کوئی اسم ظاہر ہوتا ہے۔ یعنی ضمیر کے بجائے کسی شخص یا چیز کا نام ہوتا ہے۔ نوٹ کر لیں کہ ایسی صورت میں عموماً فاعل، فعل کے بعد آتا ہے اور وہ ہمیشہ حالت رفع میں استعمال ہوتا ہے۔ مثلاً فَرِحَ الْوَلَدُ (لڑکا خوش ہوا)۔ سَبَّحَ اللَّهُ (اللہ نے سن لیا) وغیرہ۔

30:5 فعل ماضی پر "مَا" لگا دینے سے اس میں نفی کے معنی پیدا ہو جاتے ہیں۔ مثلاً مَا فَرِحَ "وہ (ایک مذکر) خوش نہیں ہوا"۔ مَا كَتَبْتَ "تو نے نہیں لکھا"۔ مَا كَتَبْتَ الْمُعَلِّمَةُ (استانی نے نہیں لکھا) جو دراصل كَتَبْتَ الْمُعَلِّمَةُ تھا، جس میں الْمُعَلِّمَةُ کے حمزة الوصل کی وجہ سے كَتَبْتَ کی ساکن "ت" کو آگے ملانے کے لیے حسب قاعدہ کسرہ (زیر) دیا گیا ہے۔ یہ قاعدہ آپ پیرا گراف 9:7 میں پڑھ چکے ہیں۔

ذخیرہ الفاظ

قرءَ	اس (ایک مذکر) نے پڑھا	كَتَبَ	اس (ایک مذکر) نے لکھا
فَتَحَ	اس (ایک مذکر) نے کھولا	أَكَلَ	اس (ایک مذکر) نے کھایا
سَبِعَ	اس (ایک مذکر) نے سنا	أَلَانَ	اب، ابھی (نصب پر مبنی ہے)
إِلَى الْآنَ	اب تک	لِمَ	کیوں

مشق نمبر - 29

اردو میں ترجمہ کریں:

1. دَخَلَ مُعَلِّمٌ
2. فَرِحْتُ
3. ضَحِكْنَا
4. كَتَبَ الْمُعَلِّمُ
5. لِمَ مَا أَكَلُوا إِلَى الْآنَ
6. فَتَحَ الْبَوَابُ
7. قَرَأْتُ فَاطِمَةُ
8. فَرِحْتُ الْآنَ
9. لِمَ بَعُدْتُ
10. كَتَبَنْ
11. غَلَبْنَا
12. أَكَلْتُ طِفْلَةً
13. قَرَبَ بَوَابُ
14. ضَحِكْتُ الْآنَ
15. مَا ضَحِكْتُ الْمُعَلِّمَةُ
16. لِمَ مَا كَتَبْتُمْ إِلَى الْآنَ

عربی میں ترجمہ کریں:

1. ہم سب لوگ بنے۔ 2. تو خوش ہوئی۔ 3. ایک استانی نے پڑھا۔

4. تم لوگوں نے کیوں کھایا؟ 5. ایک دربان دور ہوا۔ 6. میں نے کھولا۔

7. تم سب داخل ہوئیں۔ 8. جماعت غالب ہوئی۔

جملہ فعلیہ کے مزید قواعد

(More Rules of Verbal Sentence)

31:1 گزشتہ سبق میں آپ نے سادہ جملہ فعلیہ کی کچھ مشق کر لی ہے۔ آپ جملہ فعلیہ کا ایک اہم قاعدہ یاد کر لیں اور وہ یہ کہ جب فاعل کوئی اسم ظاہر ہو تو جملہ فعلیہ میں فعل ہمیشہ صیغہ واحد میں آئے گا۔ فاعل چاہے واحد ہو، شئی ہو، یا جمع ہو۔ یہ بات آپ آگے دی ہوئی مثالوں کی مدد سے خوب ذہن نشین کر لیں۔

31:2 مثلاً ہم کہیں گے دَخَلَ الْبُعْلَمُ (استاذ داخل ہوا)، دَخَلَ الْبُعْلَمَانِ (دو استاذ داخل ہوئے)، دَخَلَ الْبُعْلَمُونَ (استاذہ داخل ہوئے)۔ ان جملوں میں فاعل اسم ظاہر ہے اور وہ ہے لفظ "الْبُعْلَمُ"۔ پہلے جملے میں یہ واحد ہے، دوسرے میں شئی اور تیسرے میں جمع۔ اب آپ غور کریں کہ تینوں جملوں میں فعل صیغہ واحد میں آیا ہے۔

31:3 مذکورہ بالا قاعدہ میں فعل واحد تو آئے گا لیکن جنس میں اس کا صیغہ فاعل کی جنس کے مطابق ہو گا۔ یعنی فاعل اگر مذکر ہے تو فعل واحد مذکر آئے گا۔ جیسا کہ اوپر کی مثالوں میں ہے۔ لیکن فاعل اگر مؤنث ہے تو فعل واحد مؤنث آئے گا۔ مثلاً كَتَبْتُ مُعَلِّمَةً (ایک استانی نے لکھا)، كَتَبْتُ مُعَلِّمَتَانِ (کوئی سی دو استانیوں نے لکھا) اور كَتَبْتُ مُعَلِّمَاتٍ (کچھ استانیوں نے لکھا)۔ مندرجہ بالا مثالوں میں فاعل کے معروف یا نکرہ ہونے کا فرق نوٹ کر لیں۔

31:4 اب مذکورہ قاعدہ کے دو استثناء بھی نوٹ کر لیں۔ اولاً یہ کہ اسم ظاہر (فاعل) اگر غیر عاقل کی جمع ہو تو فعل عموماً واحد مؤنث آیا کرتا ہے۔ مثلاً ذَهَبَتِ الْجِبَالُ (اونٹ گئے)، ذَهَبَتِ السُّوْقُ (اونٹیاں گئیں) وغیرہ۔ ثانیاً یہ کہ تین صورتیں ایسی ہیں جب فعل واحد مذکر یا واحد مؤنث، دونوں میں سے کسی طرح بھی لانا جائز ہوتا ہے۔ وہ صورتیں حسب ذیل ہیں:

- (i) اگر اسم ظاہر (فاعل) کسی عاقل کی جمع ہو۔ مثلاً طَلَبَ الرِّجَالُ یا طَلَبَتِ الرِّجَالُ (مردوں نے طلب کیا) اور طَلَبَ نِسْوَةٌ یا طَلَبَتِ نِسْوَةٌ (کچھ عورتوں نے طلب کیا) وغیرہ، یہ دونوں جملے درست ہیں۔
- (ii) اگر اسم ظاہر (فاعل) کوئی اسم جمع ہو۔ مثلاً غَلَبَ الْقَوْمُ یا غَلَبَتِ الْقَوْمُ (قوم غالب ہوئی)۔ دونوں جملے درست ہیں۔

- (iii) اگر اسم ظاہر (فاعل) مؤنث غیر حقیقی ہو۔ مثلاً طَلَعَ الشَّمْسُ یا طَلَعَتِ الشَّمْسُ (سورج طلوع ہوا)۔ یہ دونوں جملے درست ہیں۔

31:5 ایک اہم بات یہ بھی نوٹ کر لیں کہ فاعل اگر فعل سے پہلے آئے تو وہ جملہ اسمیہ ہوگا اور ایسی صورت میں فعل، عدد اور جنس دونوں پہلوؤں سے فاعل کے مطابق ہوگا۔ مثلاً اَلْمُعَلِّمُ ضَرَبَ (استاد نے مارا)، اَلْمُعَلِّمَانِ ضَرَبَا (دو استادوں نے مارا)، اَلْمُعَلِّمَاتُ ضَرَبْنَ (استانیوں نے مارا)۔ ان مثالوں میں اسم "اَلْمُعَلِّمُ" مبتدا ہے اور ضَرَبَ اس کی خبر ہے۔ دراصل ضَرَبَ فعل اور پوشیدہ ضمیر فاعلی کے ساتھ مل کر جملہ فعلیہ ہے اور یہ پورا جملہ فعلیہ خبر بن رہا ہے۔ اسی لیے صیغہ فعل عدد اور جنس دونوں لحاظ سے مبتدا کے مطابق ہوتا ہے۔

31:6 امید ہے اوپر دی گئی مثالوں میں آپ نے یہ بات نوٹ کر لی ہوگی کہ فاعل چاہے فعل سے پہلے آئے یا بعد میں، ترجمہ میں کوئی فرق نہیں پڑتا۔ مثلاً ضَحِكَ الرَّجُلَانِ اور اَلرَّجُلَانِ ضَحِكَا دونوں کا ترجمہ ایک ہی ہے یعنی "دو آدمی ہنسے"۔ البتہ دونوں میں یہ باریک فرق ضرور ہے کہ ضَحِكَ الرَّجُلَانِ جملہ فعلیہ ہے اور اس سوال کا جواب ہے کہ کون ہنسا؟ جبکہ اَلرَّجُلَانِ ضَحِكَا جملہ اسمیہ ہے اور اس سوال کا جواب ہے کہ دو مردوں نے کیا کیا؟

31:7 یہ قاعدہ بھی نوٹ کر لیں کہ اگر فاعل ایک سے زیادہ (شئی یا جمع) ہوں اور ان کے ایک کام کے بعد دوسرے کام کا بھی ذکر ہو تو پہلے کام کے لیے تو فعل کا صیغہ واحد رہے گا کیونکہ وہ جملے کے شروع میں آ رہا ہے مگر دوسرے کام کے لیے "فاعلوں کے مطابق" صیغہ لگے گا مثلاً جَلَسَ الرَّجَالُ وَ اَكَلُوا "مرد بیٹھے اور انہوں نے کھایا" اور كَتَبَتِ الْبَنَاتُ ثُمَّ قَرَأْنَ "لڑکیوں نے لکھا پھر پڑھا" وغیرہ۔

ذخیرۃ الفاظ

وہ ایک مذکر گیا	ذَهَبَ	وہ ایک مذکر بیٹھا	جَلَسَ
وہ ایک مذکر کامیاب ہوا	نَجَحَ	وہ ایک مذکر آیا	قَدِمَ
وفد	وَفْدٌ (ج وَفُودٌ)	وہ ایک مذکر بیمار ہوا	مَرِضٌ
دشمن	عَدُوٌّ (ج اَعْدَاءٌ)	پھر	ثُمَّ

مشق نمبر - 30

اردو میں ترجمہ کریں اور ترجمہ میں معرفہ اور نکرہ کا فرق ضرور واضح کریں۔

2. اَلْاَوَّلِيَّاءُ قَرُبُوا

1. قَرُبَ الْاَوَّلِيَّاءُ

4. أَلْوَلَدَانِ الصَّالِحَانِ دَخَلَا

3. دَخَلَ الْوَلَدَانِ الصَّالِحَانِ

6. قَدِمَتِ الْوُفُودُ فِي الْمَدْرَسَةِ

5. نَجَحَتِ الْبَنَاتُ فِي الْإِمْتِحَانِ وَفَرِحْنَ جَدًّا

8. جَلَسَتْ مُعَلِّمَةٌ مُجْتَهِدَةٌ عَلَى الْكُرْسِيِّ

7. الْمُعَلِّمَةُ الْمُجْتَهِدَةُ جَلَسَتْ عَلَى الْكُرْسِيِّ

9. كَتَبَ الْمُعَلِّمُونَ عَلَى الْوَرَقِ ثُمَّ قَرَأُوا

10. دَخَلَ فَاطِمَةُ وَزَيْنَبُ وَحَامِدٌ فِي الْبَيْتِ وَجَلَسُوا عَلَى الْفَرَشِ

توسین میں دی گئی ہدایت کے مطابق عربی میں ترجمہ کریں۔

1. دشمن (جمع) دور ہوئے۔ (جملہ اسمیہ و فعلیہ)

2. محنتی درزی بیمار ہوئے۔ (جملہ اسمیہ و فعلیہ)

3. دو نیک لڑکیاں آئیں پھر وہ بازار کی طرف گئیں۔ (جملہ اسمیہ و فعلیہ)

4. دل خوش ہوئے۔ (جملہ فعلیہ)

فعل لازم اور فعل متعدی

(Intransitive and Transitive Verb)

32:1 بعض فعل ایسے ہوتے ہیں جنہیں بات مکمل کرنے کے لیے کسی مفعول کی ضرورت نہیں ہوتی۔ مثلاً جَلَسَ (وہ بیٹھا) ایسے افعال کو "فعل لازم" کہتے ہیں۔ جبکہ بعض فعل بات مکمل کرنے کے لیے ایک مفعول بھی چاہتے ہیں جیسے ضَرَبَ (اس نے مارا) ایسے افعال کو "فعل متعدی" کہتے ہیں۔

32:2 اسی بات کو عام فہم بنانے کی غرض سے ہم کہہ سکتے ہیں کہ جس فعل میں کام کا اثر خود فاعل پر ہو رہا ہو وہ فعل لازم ہوتا ہے، جیسے جَلَسَ (وہ بیٹھا) میں بیٹھنے کا اثر خود بیٹھنے والے پر ہو رہا ہے۔ اس لیے یہاں بات مفعول کے بغیر مکمل ہو جاتی ہے۔ لیکن جس فعل میں کام کا اثر فاعل کے بجائے کسی دوسرے پر ہو رہا ہو تو وہ فعل متعدی ہے، جیسے ضَرَبَ (اس نے مارا) میں مارنے والا کوئی اور ہے اور جس کو مارا جا رہا ہے وہ کوئی اور ہے۔ اس لیے یہاں پر بات مفعول کے ذکر کے بغیر نا مکمل رہے گی۔

32:3 اردو زبان میں کسی فعل کے بارے میں یہ جاننا کہ وہ لازم ہے یا متعدی، بہت آسان ہے بلکہ درج بالا مثالوں کے مشاہدے سے آپ نے نوٹ بھی کر لیا ہو گا کہ اردو میں فعل لازم کے لیے غائب کے صیغوں میں "وہ" آتا ہے۔ جیسے "وہ بیٹھا"۔ جبکہ فعل متعدی کے لیے "اُس نے" آتا ہے۔ جیسے "اُس نے مارا"۔ دونوں قسم کے افعال کو پہچاننے کا ایک دوسرا طریقہ یہ بھی ہے کہ آپ فعل پر "کس کو؟" کا سوال کریں۔ اگر جواب ممکن ہے تو وہ فعل متعدی ہے ورنہ لازم۔ مثلاً جَلَسَ (وہ بیٹھا) پر سوال کریں "کس کو؟" اس کا جواب ممکن نہیں ہے۔ لہذا معلوم ہوا کہ جَلَسَ فعل لازم ہے۔ جب کہ ضَرَبَ (اس نے مارا) پر سوال کریں "کس کو؟" یہاں جواب ممکن ہے کہ فلاں کو مارا۔ اس طرح معلوم ہو گیا کہ ضَرَبَ فعل متعدی ہے۔ انگریزی گرامر میں فعل لازم کو Intransitive Verb اور فعل متعدی کو Transitive Verb کہتے ہیں۔

32:4 پیرا گراف نمبر 30:2 میں ہم آپ کو بتا چکے ہیں کہ کسی جملے کے کم از کم دو اجزاء ہوتے ہیں۔ جملہ اسمیہ میں مبتدا اور خبر کے علاوہ کچھ اور اجزا بھی ہوتے ہیں، جنہیں "متعلق خبر" کہتے ہیں۔ اسی طرح کوئی جملہ فعلیہ اگر فعل لازم سے شروع ہو رہا ہے تو اس میں بات مفعول کے بغیر مکمل ہو جائے گی۔ ایسے جملے میں اگر کچھ مزید اجزاء ہوں گے تو وہ "متعلق فعل" کہلائیں گے۔ مثلاً جَلَسَ زَيْدٌ عَلَى الْكُرْسِيِّ (زید کرسی پر بیٹھا) اس جملے میں عَلَى الْكُرْسِيِّ (مرکب جاری) متعلق فعل ہے۔ لیکن کوئی جملہ فعلیہ اگر فعل متعدی سے شروع ہو گا تو اس میں فاعل کے ساتھ کسی مفعول کی بھی ضرورت ہوگی۔ ایسے جملے میں فاعل اور مفعول کے علاوہ جو اجزاء ہوں گے وہ متعلق فعل کہلائیں گے۔

32:5 اب آپ دو باتیں ذہن نشین کر لیں۔ اولاً یہ کہ مفعول ہمیشہ حالت نصب میں ہو گا۔ ثانیاً یہ کہ جملہ فعلیہ میں عام طور پر پہلے فعل آتا ہے پھر فاعل اور اس کے بعد مفعول، اور جملے میں اگر کوئی متعلق فعل ہو تو وہ مفعول کے بعد آتا ہے، مثلاً ضَرْبَ زَيْدٌ وَلَكَ ابِ السَّوْطِ (زید نے ایک لڑکے کو کوڑے سے مارا) اس جملے میں ضَرْبَ فعل ہے۔ زَيْدٌ حالت رفع میں ہے اس لیے فاعل ہے۔ وَلَكَ احوال نصب میں ہے اس لیے مفعول ہے۔ اور ابِ السَّوْطِ مرکب جاری ہے اور متعلق فعل ہے۔

32:6 آپ کے ذہن میں یہ بات واضح رہنی چاہیے کہ جملہ فعلیہ کی جو ترتیب آپ کو اوپر بتائی گئی ہے وہ کوئی قاعدہ کلیہ نہیں۔ اکثر ایسا ہوتا ہے کہ طرزِ تحریر یا طرزِ خطاب کی مناسبت سے یا کسی اور وجہ سے یہ ترتیب حسبِ ضرورت بدل دی جاتی ہے۔ لیکن سادہ جملہ میں ترتیب عموماً وہی ہوتی ہے جو آپ کو بتائی گئی ہے چنانچہ اس وقت ہم اپنی مشق کو سادہ جملوں تک محدود رکھیں گے تاکہ جملوں کے مختلف اجزاء کی پہچان ہو جائے۔ اس کے بعد جملوں میں یہ اجزاء کسی بھی ترتیب سے آئیں آپ کو انہیں شناخت کرنے میں اور جملے کا صحیح مفہوم سمجھنے میں مشکل نہیں ہوگی۔

32:7 آخری بات یہ ہے کہ گزشتہ اسباق میں افعال کے معانی ہم نے صیغے کے مطابق لکھے تھے، لیکن اب ہم افعال کے سامنے ان کے "مصدری" معانی لکھا کریں گے، مثلاً دَخَلَ کے معنی "وہ ایک مذکر داخل ہوا" کے بجائے "داخل ہونا" لکھیں گے۔ اس طرح مصدر کے معنی یاد کرنے سے آپ کو صیغہ کے مطابق ترجمہ کرنے میں کوئی مشکل نہیں ہوگی۔ ان شاء اللہ۔

ذخیرہ الفاظ

گزشتہ اسباق میں آپ نے جتنے افعال یاد کیے ہیں ان ہی کو ذیل میں دوبارہ لکھ کر ان کے سامنے ان کے مصدری معنی دیئے گئے ہیں۔ نیز ان میں جو افعال لازم ہیں ان کے سامنے قوسین میں لام (ل) اور جو متعدی ہیں ان کے سامنے میم (م) بھی لکھ دیا گیا ہے تاکہ آپ نوٹ کر لیں کہ کون سا فعل لازم ہے اور کون سا متعدی۔ نیز ان کے مابین کے فرق کو بھی آپ اچھی طرح ذہن نشین کر لیں۔

دَخَلَ (ل)	داخل ہونا	فَرِمَ (ل)	خوش ہونا
غَلَبَ (ل)	غالب ہونا	صَحِكَ (ل)	ہنسا
قَرَّبَ (ل)	قریب ہونا	بَعُدَ (ل)	دور ہونا
قَرَعَ (م)	پڑھنا	فَتَحَ (م)	کھولنا

کھانا	آکَل (م)	لکھنا	کَتَبَ (م)
کامیاب ہونا	نَجَحَ (ل)	بیٹھنا	جَلَسَ (ل)
جانا	ذَهَبَ (ل)	آنا	قَدِمَ (ل)
پانا	وَجَدَ (م)	پیار ہونا	مَرَّضَ (ل)

مشق نمبر - 31

افعال کے صیغے اور جملوں کے اجزاء کی وضاحت کریں پھر ترجمہ کریں:

مثال: (۱) قَرَأَ اِبْرَاهِيْمُ الْقُرْآنَ فِي الْبَيْتِ

قَرَأَ: فعل ماضی ہے۔ صیغہ واحد مذکر غائب

اِبْرَاهِيْمُ: فاعل ہے۔ اس لیے حالت رفع میں ہے۔

الْقُرْآنَ: مفعول ہے۔ اس لیے حالت نصب میں ہے۔

فِي الْبَيْتِ: مرکب جاری ہے اور متعلق فعل ہے۔

یہ جملہ فعلیہ ہے۔ ترجمہ: ابراہیم نے گھر میں قرآن پڑھا۔

مثال: (۲) اِبْرَاهِيْمُ قَرَأَ الْقُرْآنَ فِي الْبَيْتِ

اِبْرَاهِيْمُ: مبتدا ہے۔

قَرَأَ: فعل ماضی ہے اور ضمیر فاعل ہو اس میں شامل ہے۔

الْقُرْآنَ: مفعول ہے۔ حالت نصب میں ہے۔

فِي الْبَيْتِ: مرکب جاری ہے اور متعلق فعل ہے۔

فعل، فاعل، مفعول اور متعلق فعل مل کر جملہ فعلیہ بن کر

اِبْرَاهِيْمُ کی خبر ہے۔ عدد اور جنس کے لحاظ سے خبر مبتدا کے مطابق ہوتی ہے، اس لیے فعل کا صیغہ

واحد مذکر آیا ہے۔

یہ جملہ اسمیہ ہے۔ ترجمہ: ابراہیم نے گھر میں قرآن پڑھا۔

1. كَتَبَ مُعَلِّمٌ كِتَابًا بِقَلَمِ الرَّصَاصِ 2. قَرَأَتِ الرِّجَالُ الْقُرْآنَ فِي الْمَسَاجِدِ

3. اَلرِّجَالُ قَرِءُوا الْقُرْآنَ فِي الْمَسَاجِدِ 4. ذَهَبَ النِّسَاءُ إِلَى السُّوقِ

5. اَلنِّسَاءُ ذَهَبْنَ إِلَى السُّوقِ 6. أَقْرَأْتُنَّ الْقُرْآنَ الْيَوْمَ؟

7. نَعَمْ! قَرَأْنَا الْقُرْآنَ الْيَوْمَ 8. أَفَتَحَّتِ الْبَابُ؟ لَا! مَا فَتَحْتُ الْبَابَ

9. أَفَتَحَّتِ الْبَابُ؟ نَعَمْ! فَتَحَتِ الْبَابُ

10. قَدِمَ الْأَوْلَادُ فِي الْمَسْجِدِ ثُمَّ ذَهَبُوا بَعْدَ الصَّلَاةِ

11. دَخَلَتْ فَاطِمَةُ وَزَيْنَبُ فِي الْبَيْتِ وَآكَلَتَا الطَّعَامَ

12. فَاطِمَةُ وَحَامِدٌ دَخَلَا فِي الْبَيْتِ وَآكَلَا الطَّعَامَ

عربی میں ترجمہ کریں

1. دربان آیا اور اس نے دروازہ کھولا۔ (جملہ اسمیہ و فعلیہ)

2. اساتذہ مسجد میں آئے اور انہوں نے قرآن پڑھا پھر وہ لوگ نماز کے بعد گئے۔ (جملہ فعلیہ و اسمیہ)

3. بچوں نے انجیر کھائی۔ (جملہ اسمیہ و فعلیہ)

4. کیا تو نے انار کھایا؟ جی نہیں، میں نے نہیں کھایا۔ (جملہ فعلیہ)

قرآنی مثالیں

1. فَجَدَّ الْمَلَكُ (الحجر: ۳۰)

2. ضَرَبَ اللَّهُ مَثَلًا (إبراهيم: ۲۳)

3. صَدَقَ اللَّهُ (آل عمران: ۹۵)

4. وَجَدَ فِيهَا جِدَارًا (الكهف: ۷۷)

5. قَتَلَ دَاوُدُ جَالُوتَ (البقرة: ۲۵۱)

6. نَذَرْتُ لِلرَّحْمَنِ صَوْمًا (مريم: ۳۲)

7. وَجَدَ اللَّهُ (النور: ۳۹)

8. خَتَمَ اللَّهُ عَلَى قُلُوبِهِمْ وَعَلَى سَمْعِهِمْ (البقرة: ۷۰)

9. خَلَقَ الْإِنْسَانَ مِنْ عَلَقٍ (العلق: ۲)

10. لِمَ كَتَبْتَ عَلَيْنَا الْقِتَالَ (النساء: ۷۷)

11. وَمَا كَفَرَ سُلَيْمٌ وَلَكِنَّ الشَّيَاطِينَ كَفَرُوا (البقرة: ۱۰۲)

جملہ فعلیہ میں مرکبات کا استعمال

(Use of Compounds in Verbal Sentence)

33:1 گزشتہ سبق میں آپ نے سادہ جملہ فعلیہ میں اس کے اجزاء کی ترتیب سمجھی تھی۔ اس ضمن میں یہ بھی نوٹ کر لیں کہ جملہ فعلیہ میں فاعل، مفعول کبھی مفرد الفاظ ہوتے ہیں۔ مثلاً "استاذ نے ایک لڑکے کو بلایا" کا عربی ترجمہ طَلَبَ الْأُسْتَاذُ وَلَدًا ہے اور اس میں الْأُسْتَاذُ اور وَلَدًا دونوں مفرد الفاظ ہیں۔ الْأُسْتَاذُ فاعل ہونے کی وجہ سے رفع میں ہے اور وَلَدًا مفعول ہونے کی وجہ سے نصب میں ہے۔ لیکن ہمیشہ ایسا نہیں ہوتا بلکہ کبھی مرکبات بھی فاعل یا مفعول ہوتے ہیں۔

33:2 اگر کسی جملہ فعلیہ میں مرکبات فاعل یا مفعول کے طور پر آرہے ہوں تو ان کی اعرابی حالت بھی اسی لحاظ سے تبدیل ہوگی مثلاً طَلَبَ الْأُسْتَاذُ الصَّالِحُ وَلَدًا صَالِحًا (نیک استاد نے ایک نیک لڑکے کو بلایا) میں الْأُسْتَاذُ الصَّالِحُ مرکب توصیفی ہے اور فاعل ہونے کی وجہ سے حالت رفع میں ہے جب کہ وَلَدًا صَالِحًا بھی مرکب توصیفی ہے اور مفعول ہونے کی وجہ سے حالت نصب میں ہے۔

33:3 مرکب توصیفی کا اعراب معلوم کرنے میں عموماً مشکل پیش نہیں آتی۔ البتہ مرکب اضافی کا اعراب معلوم کرنے کے لیے یہ بات ذہن نشین کر لیں کہ مرکب اضافی کا اعراب صرف مضاف پر ظاہر ہوتا ہے۔ مثلاً "اسکول کے لڑکے نے محلے کے لڑکے کو مارا" اس کا ترجمہ ہو گا ضَرْبَ وَلَدٍ الْهَدْرَسَةِ وَلَدُ الْحَارَةِ۔ اس مثال میں وَلَدُ الْهَدْرَسَةِ میں وَلَدُ کا رفع بتا رہا ہے کہ پورا مرکب اضافی حالت رفع میں ہے اس لیے فاعل ہے اور وَلَدُ الْحَارَةِ میں وَلَدُ کا نصب بتا رہا ہے کہ پورا مرکب اضافی نصب میں ہے اس لیے مفعول ہے۔ یہ بھی یاد رکھیں کہ مرکب اضافی کے واحد، ثنی یا جمع ہونے کا فیصلہ بھی مضاف کے عدد سے کیا جاتا ہے۔

33:4 ہم پڑھ چکے ہیں کہ فعل کے ہر صیغے میں فاعل کی ضمیر پوشیدہ ہوتی ہے۔ مثلاً ضَرْبَ کے معنی ہیں (اس ایک مذکر نے مارا) اس میں هُوَ کی ضمیر پوشیدہ ہے۔ اسی طرح ضَرْبُوا میں هُمْ اور ضَرْبْتَ میں أَنْتَ کی ضمیریں پوشیدہ ہیں۔ چنانچہ آپ نوٹ کر لیں کہ پیرا گراف نمبر 14:4 میں جو ضمائر مرفوعہ دی ہوئی ہیں وہ کبھی بطور فاعل بھی استعمال ہوتی ہیں۔

33:5 کسی جملہ فعلیہ میں اگر مفعول کی جگہ اس کی ضمیر استعمال کرنی ہو تو پیرا گراف نمبر 19:2 میں دی گئی ضمائر استعمال ہوتی ہیں۔ یہ ضمائر جب بطور مفعول استعمال ہوتی ہیں تو موقع محل کے لحاظ سے یعنی محلاً منصوب مانی جاتی ہیں، اس لیے ان کو "ضمائر متصلہ منصوبہ" بھی کہتے ہیں۔ مثلاً ضَرْبَكَ (اس ایک مذکر نے اُس ایک مذکر کو مارا)، ضَرْبَهَا (اس ایک مذکر نے اُس ایک مؤنث کو مارا) اور ضَرْبَكَ (اس ایک مذکر نے تجھ ایک مؤنث کو مارا) وغیرہ۔

33:6 ضمائر کے بطور مفعول استعمال کے سلسلے میں دو باتیں مزید نوٹ کر لیں۔ (1) اگر یہ کہنا ہو کہ "تم لوگوں نے اس ایک مذکر کی مدد کی" تو اس کا ترجمہ نَصَرْتُمْ لَا نہیں بلکہ نَصَرْتُمُوهُ ہو گا یعنی مفعولی ضمیر کے استعمال کے لیے جمع مخاطب مذکر کی ضمیر "تُمْ" سے "تُمُو" ہو جاتی ہے۔ البتہ اگر مفعول اسم ظاہر ہو تو صیغہ فعل اصلی حالت میں رہے گا۔ مثلاً "نَصَرْتُمْ زَيْدًا" وغیرہ۔ (2) واحد متکلم کی ضمیر مفعولی "مِی" کے بجائے "نِی" لگائی جاتی ہے۔ مثلاً "نَصَرْتِنِی" (اس ایک مذکر نے میری مدد کی) وغیرہ۔

ذخیرۃ الفاظ

قَعَدَ (ل)	بیٹھنا	مَكْتُوبٌ	خط
رَفَعَ (م)	اٹھانا۔ بلند کرنا	طَعَامٌ	کھانا
ذَكَرَ (م)	یاد کرنا۔ یاد کرانا	فَ	پس۔ تو
سَبَّحَ (م)	سنا	إِنَّا (إِنَّا)	بے شک ہم نے
حَمِدَ (م)	تعریف کرنا	ذِكْرٌ	یاد
حَسِبَ (م)	گمان کرنا	إِنَّمَا أَتَيْنَا	کچھ نہیں سوائے اس کے کہ
خَلَقَ (م)	پیدا کرنا	عَبَثَ	بے کار۔ بے مقصد
شَرَبَ (م)	پینا	مُفْسِدٌ	فسادی۔ شرارتی

مشق نمبر - 32

اردو میں ترجمہ کریں

1. وَلَدُ الْمَعْلَبَةِ قَرَعَ الْقُرْآنَ 2. قَرَعَ الْأَوْلَادُ الصَّالِحُونَ الْقُرْآنَ

3. وَرَفَعْنَا لَكَ ذِكْرَكَ 4. سَبَّحَ اللَّهُ لِمَنْ حَمِدَهُ

5. قَدِمَ بَوَّابُ الْمَدْرَسَةِ وَفَتَحَ أَبْوَابَ الْمَدْرَسَةِ

6. هَلْ أَكَلْتَ طَعَامَكَ؟ نَعَمْ! أَكَلْتُ طَعَامِي

7. هَلْ كَتَبْتُمْ دُرُسَكُمْ وَقَرَأْتُمُوهُ؟ نَعَمْ! كَتَبْنَا دُرُسًا لَكِنْ مَا قَرَأْنَاهَا إِلَى الْآنَ

8. لِمَ ضَرَبْتُمُونِي؟ ضَرَبَكَ بِالْحَقِّ

9. ذَهَبْتُمْ إِلَى حَدِيقَةِ الْحَيَوَانَاتِ وَضَحَكْتُمْ عَلَى نَاقَةِ سَيِّئَةٍ

10. أَلَا مَامُ الْعَادِلُ جَلَسَ فِي الدِّيْوَانِ أَمَامَ الرِّجَالِ

11. لِمَ قَعَدْتُ أَمَامَ بَابِ الْحَدِيقَةِ؟ ذَهَبَ بَوَّابُهَا إِلَى السُّوقِ فَقَعَدْتُ أَمَامَهُ

12. أَفَحَسِبْتُمْ أَنَّنَا خَلَقْنَاكُمْ عَبَثًا

عربی میں ترجمہ کریں

1. نیک بچی نے اپنا سبق پڑھا۔ (جملہ اسمیہ)

2. محلہ کی عورتیں مدرسہ میں داخل ہوئیں اور انہوں نے قرآن پڑھا۔ (جملہ فعلیہ)

3. مدرسہ کے اس لڑکے نے اُس مدرسہ کے لڑکے کو مارا۔ (جملہ فعلیہ)

4. حامد اور محمود مدرسہ میں آئے اور اپنا سبق پڑھا۔ (جملہ اسمیہ و فعلیہ)

5. دو شاگرد اپنے مدرسہ سے نکلے۔ (جملہ فعلیہ)

6. کچھ مرد آئے پھر وہ بیٹھے اور انہوں نے دودھ پیا۔ (جملہ فعلیہ)

قرآنی مثالیں

1. دَخَلْتَ جَنَّتَكَ (الکھف: ۳۹) 2. سَمِعْتُمْ آيَاتَ اللَّهِ (النساء: ۱۳۰)

3. اللَّهُ الَّذِي رَفَعَ السَّوَاتِ بِغَيْرِ عَمَدٍ (الرعد: ۲) 4. حَبِطَتْ أَعْمَالُهُمْ (البقرة: ۲۱۷)

5. خَلَقْتَنِي مِنْ نَّارٍ وَخَلَقْتَهُ مِنْ طِينٍ (الأعراف: ۱۲)

فعل ماضی مجہول

(Passive Past Tense)

گردان اور نائب فاعل کا تصور

(Conjugation and Concept of Symbolic Subject)

34:1 اب تک ہم نے جتنے افعال پڑھے ہیں وہ "فعل معروف" یا "فعل معلوم" کہلاتے ہیں۔ اس کی وجہ یہ ہے کہ ایسے افعال کا فاعل جانا پہچانا ہوتا ہے۔ مثلاً ہم کہتے ہیں "حامد نے ایک خط لکھا" (كَتَبَ حَامِدٌ مَكْتُوبًا)۔ یہاں ہمیں معلوم ہے کہ خط لکھنے والا یعنی فاعل حامد ہے۔ اسی طرح جب ہم کہتے ہیں "اس نے ایک خط لکھا" (كَتَبَ مَكْتُوبًا) تو یہاں (هُوَ) "اُس" نے کی ضمیر بتا رہی ہے کہ فاعل یعنی خط لکھنے والا کون ہے۔ لیکن اگر ہمیں یہ معلوم نہ ہو کہ خط لکھنے والا کون ہے۔ صرف اتنا معلوم ہو کہ "خط لکھا گیا" تو اس جملے میں فاعل نامعلوم یعنی مجہول ہے۔ اس لیے ایسے فعل کو "فعل مجہول" کہتے ہیں۔ انگریزی زبان میں "فعل معروف" کو Active Voice اور "فعل مجہول" کو Passive Voice کہا جاتا ہے۔

34:2 کسی فعل کا ماضی مجہول بنانا بہت ہی آسان ہے، اس لیے کہ عربی میں ماضی مجہول کا ایک ہی وزن ہے اور وہ ہے "فُعِلَ" یعنی ماضی معروف کا کوئی بھی وزن ہو، مجہول ہمیشہ فُعِلَ کے وزن پر ہی آئے گا۔ مثلاً نَصَرَ (اُس نے مدد کی) سے نَصِرَ (اُس کی مدد کی گئی) وغیرہ۔

34:3 فعل مجہول میں چونکہ فاعل مذکور نہیں ہوتا بلکہ اس کے بجائے مفعول کا ذکر ہوتا ہے، اس لیے عربی گرامر میں مجہول کے ساتھ مذکور مفعول کو مختصراً "نائب الفاعل" کہہ دیتے ہیں۔ اس کی وجہ یہ ہے کہ فقرہ میں وہ فاعل کی طرح فعل کے بعد آتا ہے یعنی اسکی جگہ لیتا ہے۔ ویسے عربی گرامر میں نائب الفاعل کو "مَفْعُولٌ مَّا لَمْ يُسَمَّ فَاعِلُهُ" کہتے ہیں۔ یعنی وہ مفعول جس کے فاعل کا نام نہ لیا گیا ہو۔

34:4 یہ بات یاد رکھیں کہ نائب الفاعل، فاعل کی طرح حالت رفع میں ہوتا ہے۔ مثلاً كَتَبَ مَكْتُوبًا (ایک خط لکھا گیا) وغیرہ۔ آپ پڑھ چکے ہیں کہ اگر جملہ میں یہ مذکور ہو کہ فاعل کون ہے تو اس صورت میں مفعول کو نائب الفاعل نہیں کہتے بلکہ اس صورت میں مفعول حالت نصب میں ہی آتا ہے۔ مثلاً كَتَبَ زَيْدٌ مَكْتُوبًا میں فاعل "زَيْدٌ" مذکور ہے۔ یا كَتَبْتُ مَكْتُوبًا میں پوشیدہ ضمیر اَنَا (میں نے) بتا رہی ہے کہ فاعل کون ہے۔ اسی طرح كَتَبْتُ مَكْتُوبًا میں اَنْتَ (تو نے) کی ضمیر جبکہ كَتَبَ مَكْتُوبًا میں هُوَ (اُس نے) کی ضمیر فاعل کی نشاندہی کر رہی ہے۔ اسی لیے ان سب

جملوں میں مَكْتُوبًا مفعول ہے اور حالت نصب میں ہے۔

34:5 چنانچہ مذکورہ مثالوں کو ذہن میں رکھ کر یہ بات اچھی طرح سمجھ لیں کہ مَكْتُوبٌ صرف اور صرف اس حالت میں نائب الفاعل کہلائے گا جب اس سے پہلے کوئی فعل مجہول ہو۔ مثلاً كَتَبَ (لکھا گیا)، سَبَّحَ (سنا گیا)، قَرَأَ (پڑھا گیا)، فَهِمَ (سمجھا گیا) وغیرہ کے بعد اگر (مَكْتُوبٌ) آئے گا تو یہ نائب الفاعل کہلائے گا اور یہ ہمیشہ حالت رفع میں ہوگا۔

34:6 یہاں یہ بات بھی ذہن نشین کر لیں کہ کسی جملہ میں اگر نائب الفاعل مذکور نہ ہو تو مجہول صیغہ میں موجود ضماڑی نائب الفاعل کی نشاندہی کریں گی۔ مثلاً شَرِبَ مَاءً (پانی پیا گیا) میں تو مَاءً نائب الفاعل ہے لیکن اگر ہم صرف شَرِبَ کہیں جس کا مطلب ہے (وہ پیا گیا)۔ تو یہاں "وہ" کی ضمیر اس چیز کی نشاندہی کر رہی ہے جو پی گئی ہے۔ اس لیے شَرِبَ میں ہو (وہ) کی ضمیر نائب الفاعل ہے۔ اسی طرح ضَرَبْتُ (تو مارا گیا) میں أَنْتَ (تو) کی ضمیر نائب الفاعل ہے۔

34:7 آپ ماضی معروف کی گردان سیکھ چکے ہیں، اب نوٹ کر لیں کہ ماضی مجہول کی گردان بھی اسی طرح کی جاتی ہے بلکہ اس میں یہ آسانی بھی ہے کہ صرف ایک ہی وزن فَعِلَ کی گردان ہوگی۔ یعنی فَعِلَ، فَعِلًا، فَعِلُوا، فَعِلْتُ، فَعِلْتَا، فَعِلْنِ سے لے کر فَعِلْتُ، فَعِلْنَا تک۔ دوبارہ نوٹ کر لیں کہ ماضی معروف کی گردان کے ہر صیغہ میں موجود ضمیر فاعل کا کام دیتی ہے اور ماضی مجہول کے ہر صیغہ میں موجود ضمیر نائب الفاعل کا کام دے رہی ہوتی ہے۔

ذخیرہ الفاظ

عَسْكَرِيٌّ	فوجی۔ سپاہی	أَلْيَوْمَ	آج
مُحَارَبَةٌ	لڑائی	غَدًا	کل (آنے والا)
حُوْتُ	مچھلی	بَعَثَ	اٹھانا۔ بھیجنا
أَرْزُقُ	چادل	ذَبَحَ	ذبح کرنا
بِالْأَمْسِ	کل (گزرا ہوا)	نَفَخَ	پھونک مارنا

مشق نمبر - 33 (الف)

مندرجہ ذیل افعال سے مجہول کی گردان کریں اور ہر صیغہ کا ترجمہ لکھیں:

3. نَصَرَ

2. حَبَدَ

1. طَلَبَ

مشق نمبر - 33 (ب)

مندرجہ ذیل افعال کے متعلق بتائیں کہ وہ لازم ہیں یا متعدی، معروف ہیں یا مجہول، اور ان کا صیغہ کیا ہے، پھر ان کا ترجمہ کریں۔

- | | | |
|-------------------------------------|--|-----------------------------------|
| 1. شَرَبْنَا | 2. خُلِقَا | 3. حُدِثَ |
| 4. طُلِبَ | 5. قَعِدْتُ | 6. خَلَقْتُ |
| 7. أَكَلَ الشَّعْرُ | 8. أَكَلْنَا الْحُوتَ وَالْأَرْضُ الْيَوْمَ | 9. بُعِثَ وَلَدُهُ إِلَى لَاهُوتَ |
| 10. هَلْ فُتِحَ بَابُ الْمَدْرَسَةِ | 11. نَعَمْ! فَتَحَ الْبَوَّابُ بَابَ الْمَدْرَسَةِ | |

قرآنی مثالیں

- | | |
|---|---|
| 1. يَأَيُّهَا النَّاسُ ضَرْبَ مَثَلٍ (الحج: ۷۳) | 2. كُتِبَ عَلَيْكُمُ الْقِتَالُ (البقرة: ۲۱۶) |
| 3. طُبِعَ عَلَى قُلُوبِهِمْ (التوبة: ۸۷) | 4. وَفُتِحَ فِي الصُّورِ (الكهف: ۹۹) |
| 5. وَإِلَى السَّمَاءِ كَيْفَ رُفِعَتْ وَإِلَى الْجِبَالِ كَيْفَ نُصِبَتْ وَإِلَى الْأَرْضِ كَيْفَ سُطِحَتْ (الغاشية: ۱۸-۲۰) | |

دو مفعول والے متعدی افعال کی مشق

(Exercise with Ditransitive Verb)

35:1 پیرا گراف نمبر 32:1 میں آپ پڑھ چکے ہیں کہ فعل لازم میں مفعول کے بغیر صرف فاعل سے بات پوری ہو جاتی ہے، جبکہ فعل متعدی میں مفعول کے بغیر بات پوری نہیں ہوتی۔ اب نوٹ کر لیں کہ بعض متعدی افعال ایسے بھی ہوتے ہیں جنہیں بات پوری کرنے کے لیے دو مفعول کی ضرورت ہوتی ہے۔ مثلاً اگر ہم کہیں کہ حامد نے گمان کیا (حَسِبَ حَامِدٌ) تو سوال پیدا ہوتا ہے کہ کس کے متعلق گمان کیا؟ اب اگر ہم کہیں کہ حامد نے محمود کو گمان کیا (حَسِبَ حَامِدٌ مَحْمُودًا) تب بھی بات ادھوری رہتی ہے۔ سوال باقی رہتا ہے کہ محمود کو کیا گمان کیا؟ جب ہم کہتے ہیں کہ حامد نے محمود کو عالم گمان کیا (حَسِبَ حَامِدٌ مَحْمُودًا عَالِمًا) تب بات پوری ہوتی ہے۔ ایسے افعال کو اَلْمُتَعَدِّیُّ اِلَى مَفْعُولَیْنِ کہتے ہیں اور دوسرا مفعول بھی حالت نصب میں ہوتا ہے۔

35:2 اب یہ بات ذہن نشین کر لیں کہ دو مفعول والے متعدی افعال کے لیے جب مجہول کا صیغہ آتا ہے تو پہلا مفعول قاعدے کے مطابق نائب الفاعل بن کر حالت رفع میں آتا ہے لیکن دوسرا مفعول بدستور حالت نصب میں ہی رہتا ہے۔ جیسے حَسِبَ مَحْمُودٌ عَالِمًا (محمود کو عالم گمان کیا گیا) وغیرہ۔

35:3 فعل لازم کی تعریف ایک مرتبہ پھر ذہن میں تازہ کریں۔ یعنی فعل لازم وہ فعل ہے جس کے ساتھ مفعول آہی نہیں سکتا۔ یہی وجہ ہے کہ فعل لازم کا مجہولی صیغہ بھی نہیں آتا۔

35:4 خیال رہے کہ یہ تو ہو سکتا ہے کہ کسی فعل متعدی کا مفعول مذکور نہ ہو، مگر فعل لازم کے ساتھ تو مفعول آہی نہیں سکتا۔ مثلاً بَعَثَ مُعَلِّمٌ (ایک استاد نے بھیجا) ایک جملہ ہے مگر ہم اس میں مفعول کا اضافہ کر کے بَعَثَ مُعَلِّمٌ وَلَدًا (ایک استاد نے ایک لڑکے کو بھیجا) کہہ سکتے ہیں مگر جَلَسَ الْمُعَلِّمُ (استاد بیٹھا) کے بعد کوئی مفعول نہیں لگایا جاسکتا۔ اس لیے کہ جَلَسَ فعل لازم ہے۔ چنانچہ جَلَسَ کا مجہولی صیغہ جُلِسَ استعمال نہیں ہو سکتا۔ جبکہ بَعَثَ چونکہ فعل متعدی ہے اس لیے اس کا مجہول بَعَثَ استعمال کیا جاسکتا ہے باوجود اس کے کہ جملے میں اس کا مفعول نہ آیا ہو۔

35:5 اب آپ نوٹ کریں کہ مشق نمبر 33 (الف) میں آپ سے فَعَلَ اور فَعِلَ کے وزن پر آنے والے افعال کی مجہولی گردان کرائی گئی لیکن فَعَلَ کے وزن پر آنے والے کسی فعل کی مجہولی گردان نہیں کرائی گئی۔ اس کی وجہ یہ ہے کہ فَعَلَ کے وزن پر آنے والے تمام افعال ہمیشہ لازم ہوتے ہیں جبکہ فَعَلَ اور فَعِلَ کے وزن پر لازم اور متعدی دونوں طرح

آسان عربی گرامر ————— سبق نمبر: 35

کے افعال آتے ہیں۔ مثلاً جَلَسَ (وہ بیٹھا) لازم ہے اور رَفَعَ (اُس نے بلند کیا) متعدی ہے۔ اسی طرح فَرِحَ (وہ خوش ہوا) لازم ہے اور شَرِبَ (اُس نے پیا) متعدی ہے۔ لیکن فَعَلَ کے وزن پر آنے والے تمام افعال لازم ہوتے ہیں مثلاً بَعْدَ (وہ دور ہوا)، ثَقُلَ (وہ بھاری ہوا) وغیرہ۔ اس لیے اس وزن پر آنے والے کسی فعل کا مجہول استعمال نہیں ہوتا۔

ذخیرہ الفاظ

سَلَّ	پوچھنا۔ مانگنا	صِيَامٌ	روزہ رکھنا
وَجَلَ	خوف محسوس کرنا	مَسْكَنَةٌ	فقیری۔ کمزوری
شَهَادَةٌ	گواہی	إِذَا	جب بھی
وَاجِبَاتُ الْمَدْرَسَةِ	ہوم ورک	مَوْدُودَةٌ	زندہ دفن کی ہوئی لڑکی

مشق نمبر - 34

اردو میں ترجمہ کریں

1. حَسِبُوا حَامِدًا عَالِيًا 2. حُسِبَ حَامِدٌ عَالِيًا

3. أَأَنْتَ شَرِبْتَ لَبَنًا؟ 4. شَرِبَ لَبَنٌ

5. هَلْ طَلَبْتَنِي فِي الدِّيَّوَانِ؟ لَا! مَا طَلَبْتُكَ فِي الدِّيَّوَانِ

6. كَتَبَ وَلَدُكَ وَوَلَدَةُ وَاجِبَاتِ الْمَدْرَسَةِ ثُمَّ بَعَثَ إِلَى السُّوقِ

7. لِمَ طَلَبْتَ فِي الدِّيَّوَانِ؟ طَلَبْتُ لِلشَّهَادَةِ

8. كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ

9. فُهِرْتُ عَلَيْهِمُ الدِّلَّةُ وَالْمُسْكَنَةُ

10. إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ

11. وَإِذَا الْهُوْؤُودَةُ سُئِلَتْ بِأَيِّ ذَنْبٍ قُتِلَتْ

عربی میں ترجمہ کریں

1. ایک شخص نے ایک بڑے شیر کو قتل کیا۔ 2. ایک بڑا شیر قتل کیا گیا۔

3. میں نے حامد کے لڑکے کو طلب کیا۔ 4. حامد کا لڑکا طلب کیا گیا۔

5. حامد نے محمود کو نیک گمان کیا۔ 6. محمود کو نیک گمان کیا گیا۔

فعل مضارع

(Imperfective Tense)

مضارع معروف کی گردان اور اوزان

(Conjugation of Active Voice and Patterns)

36:1 سبق نمبر 29 کے پیراگراف 5:29 میں ہم نے آپ کو بتایا تھا کہ عربی میں بھی بلحاظ زمانہ فعل کی تقسیم سہ گانہ ہے یعنی ماضی، حال اور مستقبل۔ اس کے بعد ہم نے فعل ماضی کے متعلق کچھ باتیں سمجھی تھیں۔ اب ہم نے حال اور مستقبل کے متعلق کچھ باتیں سمجھنی ہیں۔ اس ضمن میں سب سے پہلی بات یہ نوٹ کر لیں کہ عربی میں حال اور مستقبل دونوں کے لیے ایک ہی فعل استعمال ہوتا ہے جسے "فعل مضارع" کہتے ہیں۔ مثلاً فعل ماضی "فَتَحَ" (اس نے کھولا) کا مضارع یَفْتَحُ بتا ہے اور اس کے معنی ہیں "وہ کھولتا ہے یا وہ کھولے گا"۔ گویا فعل مضارع میں بیک وقت حال اور مستقبل دونوں کا مفہوم شامل ہوتا ہے۔

36:2 فعل ماضی سے فعل مضارع بنانے کے لیے کچھ علامتیں استعمال ہوتی ہیں جو چار ہیں یعنی ی، ت، ا، ن (ان کو ملا کر "اِيتَان" کہتے ہیں)۔ کس صیغہ پر کون سی علامت لگائی جاتی ہے، اس کا علم آپ کو ذیل میں دی گئی فعل مضارع کی گردان سے ہو گا۔ اس لیے پہلے آپ گردان کا مطالعہ کر لیں پھر اس کے حوالہ سے کچھ باتیں آپ کو سمجھنی ہوں گی۔

گردان فعل مضارع معروف

واحد	ثنی	جمع
يَفْعَلُ	يَفْعَلَانِ	يَفْعَلُونَ
وہ ایک (مذکر) کرتا ہے یا کرے گا	وہ دو (مذکر) کرتے ہیں یا کریں گے	وہ سب (مذکر) کرتے ہیں یا کریں گے
تَفْعَلُ	تَفْعَلَانِ	يَفْعَلْنَ
وہ ایک (مؤنث) کرتی ہے یا کرے گی	وہ دو (مؤنث) کرتی ہیں یا کریں گی	وہ سب (مؤنث) کرتی ہیں یا کریں گی

مخاطب	مذکر	تَفَعَّلُ	تَفَعَّلَانِ	تَفَعَّلُونَ
	مؤنث	توا یک (مذکر) کرتا ہے یا کرے گا	تم دو (مذکر) کرتے ہو یا کرو گے	تم سب (مذکر) کرتے ہو یا کرو گے
متکلم	مذکر	أَفْعَلُ	نَفْعَلُ	نَفْعَلُ
	مؤنث	میں کرتا / کرتی ہوں یا کروں گا / گی	ہم دو کرتے / کرتی ہیں یا کریں گے / گی	ہم سب کرتے / کرتی ہیں یا کریں گے / گی

36:3 اب ذیل میں دیے ہوئے نقشے پر غور کر کے مختلف صیغوں میں ہونے والی تبدیلیوں کو ذہن نشین کر لیں۔
حسب معمول اس میں ف عمل کلمات کو تین چھوٹی لکیروں سے ظاہر کیا گیا ہے۔

واحد		ثنی		جمع	
غائب	مذکر	یَـ	یَـ	یَـ	یَـ
	مؤنث	تَـ	تَـ	یَـ	یَـ
مخاطب	مذکر	تَـ	تَـ	تَـ	تَـ
	مؤنث	تَـ	تَـ	تَـ	تَـ
متکلم	مذکر و مؤنث	أَـ	نَـ	نَـ	نَـ

36:4 مذکورہ نقشے پر غور کرنے سے ایک بات یہ سمجھنی چاہیے کہ ماضی سے فعل مضارع کا پہلا صیغہ بنانے کے لیے ماضی پر علامت مضارع "ی" لگا کر فاکلمہ کو جزم دیتے ہیں اور لام کلمہ پر ضمہ (ُ) لگاتے ہیں۔ صیغوں کی تبدیلی کی وجہ سے لام کلمہ کی

حرکات میں تبدیلی ہوتی ہے لیکن علامت مضارع کا فتح (ـَ) اور فاعلمہ کا جزم برقرار رہتے ہیں، جبکہ عین کلمہ پر تینوں حرکتیں یعنی ضمہ (ـُ)، فتح (ـَ) اور کسرہ (ـِ) آتی ہیں۔ گویا جس طرح ماضی کے تین اوزان **فَعَلَ**، **فَعِلَ** اور **فَعُلَ** تھے، اسی طرح مضارع کے بھی تین اوزان **يَفْعَلُ**، **يَفْعِلُ** اور **يَفْعُلُ** ہیں۔ جن کے متعلق تفصیلی بات ان شاء اللہ اگلے سبق میں ہوگی۔ (اس سبق کی مشق کرتے وقت آپ مشق میں دیے گئے فعل مضارع کی عین کلمہ کی حرکت کا خاص خیال رکھیں اور اس کے مطابق گردان کریں۔)

36:5 مذکورہ بالا نقشہ کی مدد سے دوسری بات یہ نوٹ کریں کہ علامت مضارع "ی" مذکر غائب کے تینوں صیغوں کے علاوہ صرف جمع مؤنث غائب کے صیغہ میں لگائی جاتی ہے جبکہ علامت "ا" صرف واحد متکلم اور علامت "ن" ثنی متکلم اور جمع متکلم میں لگتی ہے۔ باقی آٹھ صیغوں میں علامت "ت" لگتی ہے۔

36:6 امید ہے کہ آپ نے یہ بھی نوٹ کر لیا ہو گا کہ گردان میں "تَفَعَّلُ" دو صیغوں میں اور **تَفَعَّلَانِ** تین صیغوں میں مشترک ہے۔ اس کی وجہ سے پریشان نہ ہوں کیونکہ یہ جب جملوں میں استعمال ہوتے ہیں تو عبارت کے سیاق و سباق (Context) کی مدد سے صحیح صیغہ کے تعین میں مشکل پیش نہیں آتی۔

36:7 فعل مضارع کے متعلق مزید باتیں سمجھنے سے پہلے ضروری ہے کہ آپ مضارع کی گردان یاد رکھیں اور اس کی مشق کر لیں۔

مشق نمبر - 35

ذیل میں چھ افعال مضارع ایسے دیئے جا رہے ہیں جن کے ماضی کے معنی آپ پڑھ چکے ہیں۔ ان سب کی مضارع کی گردان (مع ترجمہ) کرتے وقت عین کلمہ کی حرکت کا خاص خیال رکھیں۔

- | | | |
|-------------|-------------|-------------|
| 1. يَبْعَثُ | 2. يَفْرَحُ | 3. يَحْسِبُ |
| 4. يَغْلِبُ | 5. يَدْخُلُ | 6. يَقْرُبُ |

مضارع میں صرف مستقبل یا نفی کے معنی پیدا کرنا اور مضارع مجہول بنانا

(Future Tense, Negative of Imperfect and Imperfect Passive)

37:1 مضارع کی گردان یاد کر لینے اور اس کے صیغوں کو پہچان لینے کے بعد مناسب ہے کہ آپ ان کو جملوں میں استعمال کرنے کی مشق کر لیں۔ لیکن مشق شروع کرنے سے پہلے مضارع کے متعلق چند مزید باتیں ذہن نشین کر لیں۔

37:2 اگر فعل مضارع میں مستقبل کے معنی مخصوص کرنے ہوں تو مضارع سے پہلے سَ لگا دیتے ہیں، مثلاً يَفْتَحُ کے معنی ہیں "وہ کھولتا ہے یا کھولے گا"۔ لیکن سَيَفْتَحُ کے صرف ایک معنی ہیں "وہ کھولے گا"۔

37:3 مضارع کو مستقبل سے مخصوص کرنے کا دوسرا طریقہ یہ بھی ہے کہ اس سے قبل سَوْفَ کا اضافہ کر دیتے ہیں جس کے معنی ہیں "عنقریب"، مثلاً سَوْفَ تَعْلَمُونَ (عنقریب یعنی جلد ہی تم جان لو گے) وغیرہ۔

37:4 ماضی میں اگر نفی کے معنی پیدا کرنے ہوں تو اس سے پہلے مَا لگاتے تھے، جیسے مَا ذَهَبْتَ (میں نہیں گیا)۔ اب نوٹ کریں مضارع میں نفی کے معنی پیدا کرنے کے لیے لَا لگایا جاتا ہے، مثلاً لَا تَذْهَبْ (تو نہیں جاتا ہے یا نہیں جائے گا)۔ استثنائی صورتوں میں مَا بھی لگادیا جاتا ہے، جیسے مَا يَعْلَمُ (وہ نہیں جانتا ہے یا نہیں جانے گا)۔

37:5 مضارع کا مجہول بنانے میں بھی وہی آسانی ہے جو ماضی مجہول میں ہے یعنی مضارع معروف تَوْيَفَعْلُ، يَفْعَلُ اور يَفْعَلُ، میں سے کسی وزن پر بھی آئے ان سب کے مجہول کا ایک ہی وزن يَفْعَلُ ہوگا، مثلاً يَفْتَحُ (وہ کھولتا ہے یا کھولے گا) سے يَفْتَحُ (وہ کھولا جاتا ہے یا کھولا جائے گا)، يَضْرِبُ (وہ مارتا ہے یا مارے گا) سے يَضْرِبُ (وہ مارا جاتا ہے یا مارا جائے گا)، يَنْصُرُ (وہ مدد کرتا ہے یا مدد کرے گا) سے يَنْصُرُ (وہ مدد کیا جاتا ہے یا مدد کیا جائے گا) وغیرہ۔

مشق نمبر - 36

اردو میں ترجمہ کریں

1. هَلْ تَفْهَمُ الْقُرْآنَ؟ لَا أَفْهَمُ الْقُرْآنَ

2. هَلْ يَفْهَمُونَ اللِّسَانَ الْعَرَبِيَّ؟ نَعَمْ! يَفْهَمُونَهُ

3. هَلْ كَتَبْتُمْ وَاجِبَاتِ الْمَدْرَسَةِ؟ لَا! بَلْ سَوْفَ نَكْتُبُهَا

4. هَلْ تَشْرَبُ الْقَهْوَةَ؟ نَحْنُ لَا نَشْرَبُ الْقَهْوَةَ

5. هَلْ بُعِثْنَا إِلَى الدِّيَّانِ الْيَوْمَ؟ لَا! بَلْ نُبْعَثُ غَدًا

6. النَّجْمُ وَالشَّجَرُ يُسْجِدَانِ 7. فَسْتَغْلِبُونَ مَنْ هُوَ فِي ضَلَالٍ مُبِينٍ

8. إِنَّ اللَّهَ لَا يَظْلِمُ النَّاسَ شَيْئًا 9. قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ

عربی میں ترجمہ کریں

1. آج باغ کا دروازہ کھولا جائے گا۔

2. آج باغ کا دروازہ نہیں کھولا جائے گا۔

3. دربان کہاں گیا؟ میں نہیں جانتا وہ کہاں گیا۔

4. تم لوگ کس کی عبادت کرتے ہو؟ ہم سب اللہ کی عبادت کرتے ہیں۔

5. کیا تو جانتا ہے کس نے تجھ کو خلق کیا؟ میں جانتا ہوں اللہ نے مجھ کو خلق کیا۔

6. تم لوگ جانتے ہو جو میں کرتا ہوں اور میں جانتا ہوں جو تم لوگ کرتے ہو۔

قرآنی مثالیں

1. يَضْرِبُ اللَّهُ الْأَمْثَالَ لِلنَّاسِ (إبراهيم: ۲۵) 2. وَاللَّهُ يَعْلَمُ وَأَنْتُمْ لَا تَعْلَمُونَ (البقرة: ۲۱۶)

3. أَتَعْجَبِينَ مِنْ أَمْرِ اللَّهِ (هود: ۷۳) 4. وَلَا يَظْلَمُونَ شَيْئًا (مریم: ۶۰)

5. يَعْرِفُ الْمَجْرُمُونَ (الرحمن: ۳۱) 6. فَيَقْتُلُونَ وَيُقْتَلُونَ (التوبة: ۱۱)

7. أَلَيْ أَذْبَحَكَ (الصافات: ۱۰۲) 8. إِنَّ اللَّهَ يَغْفِرُ الذُّنُوبَ جَمِيعًا (الزمر: ۵۳)

9. نَحْنُ نَرْزُقُكُمْ (الأنعام: ۱۵۱) 10. يَكْفُرُونَ بِآيَاتِ اللَّهِ (البقرة: ۶۱)

11. يُنْصَرُونَ لِلَّهِ وَرَسُولِهِ (الحشر: ۸) 12. وَيَعْلَمُ مَا تَكْسِبُونَ (الأنعام: ۳)

13. مَاذَا تَكْسِبُ عَدَا (نعمان: ۳۴) 14. وَهُمْ يَحْمِلُونَ أَوْزَارَهُمْ (الأنعام: ۳۱)

15. وَلَا يَقْبَلُ مِنْهَا شَفَاعَةً وَلَا يُؤْخَذُ مِنْهَا عَدْلٌ وَلَا هُمْ يُنْصَرُونَ (البقرة: ۲۸)

ابواب ثلاثی مجرد

(Groups of Trilateral Verbs)

38:1 گزشتہ اسباق میں آپ نے یہ سمجھا تھا کہ عین کلمہ پر حرکات کی تبدیلی کی وجہ سے ماضی کے تین وزن بنتے ہیں یعنی **فَعَلَ**، **فَعِلَ** اور **فَعُلَ**۔ اور اسی طرح مضارع کے بھی تین وزن بنتے ہیں یعنی **يَفْعَلُ**، **يَفْعِلُ** اور **يَفْعُلُ**۔ اب سوال پیدا ہوتا ہے کہ اگر کسی فعل کا ماضی ہمیں معلوم ہو تو اس کا مضارع ہم کس وزن پر بنائیں؟ اس سبق میں ہم نے یہی بات سمجھنی اور سیکھنی ہے۔

38:2 اگر ایسا ہوتا کہ ماضی میں عین کلمہ پر جو حرکت ہے مضارع میں بھی وہی رہتی یعنی **فَعَلَ** سے **يَفْعَلُ**، **فَعِلَ** سے **يَفْعِلُ** اور **فَعُلَ** سے **يَفْعُلُ** بنتا تو ہمارا اور آپ کا کام بہت آسان ہو جاتا۔ لیکن صورت حال ایسی نہیں ہے۔ بلکہ حقیقی صورت حال کچھ اس طرح ہے کہ مثال کے طور پر جو افعال ماضی میں **فَعَلَ** کے وزن پر آتے ہیں ان میں سے کچھ کا مضارع تو **يَفْعَلُ** کے وزن پر ہی آتا ہے لیکن کچھ کا **يَفْعِلُ** اور کچھ کا **يَفْعُلُ** کے وزن پر بھی آتا ہے۔ اس صورت حال کو دیکھ کر طلبہ کی اکثریت پریشان ہو جاتی ہے۔ حالانکہ یہ اتنی پریشانی کی بات نہیں ہے۔ اس سبق میں ہمارا مقصد ہی یہ ہے کہ آپ کی پریشانی دور کی جائے اور آپ کو بتایا جائے کہ آپ مضارع کا وزن کیسے معلوم کریں گے اور اسے کیسے یاد رکھیں گے۔ لیکن یہ طریقہ سمجھنے سے پہلے ضروری ہے کہ آپ اطمینان سے اور پوری توجہ کے ساتھ حقیقی صورت حال کا مکمل خاکہ ذہن نشین کر لیں۔ پھر ان شاء اللہ آپ کو مشکل پیش نہیں آئے گی۔

38:3 اوپر دی ہوئی مثال میں آپ نے دیکھا کہ **فَعَلَ** کے وزن پر آنے والے ماضی کے تمام افعال تین گروپ میں تقسیم ہو جاتے ہیں اور یہ تقسیم ان کے مضارع کے وزن کی بنیاد پر ہوتی ہے۔ یعنی (1) **فَعَلَ**، **يَفْعَلُ** (2) **فَعِلَ**، **يَفْعِلُ** اور (3) **فَعُلَ**، **يَفْعُلُ**۔ اسی طرح اگر ہم **فَعِلَ** اور **فَعُلَ** کے وزن پر آنے والے ماضی کے تمام افعال تین تین کے گروپ میں تقسیم کر لیں تو کل نو (9) گروپ وجود میں آتے ہیں۔ یعنی (4) **فَعَلَ**، **يَفْعَلُ** (5) **فَعِلَ**، **يَفْعِلُ** (6) **فَعُلَ**، **يَفْعُلُ** اور (7) **فَعَلَ**، **يَفْعَلُ** (8) **فَعِلَ**، **يَفْعِلُ** (9) **فَعُلَ**، **يَفْعُلُ**۔ لیکن نوٹ کر لیں کہ عربی میں نو (9) نہیں بلکہ صرف چھ (6) گروپ استعمال ہوتے ہیں۔

38:4 اب سوال یہ پیدا ہوتا ہے کہ مذکورہ بالا نو گروپ میں سے کون سے کون سے چھ گروپ استعمال ہوتے ہیں اور کون سے

تین گروپ استعمال نہیں ہوتے۔ اس ضمن میں مندرجہ ذیل باتوں کو سمجھ کر ذہن نشین کر لیں تو ان شاء اللہ باقی باتیں سمجھنا اور یاد رکھنا آسان ہو جائیں گی۔

(i) **فَعَلَ** کے وزن پر آنے والے ماضی کے مضارع میں تینوں گروپ استعمال ہوتے ہیں۔ یعنی (۱) **فَعَلَ**، **يَفْعَلُ** (۲) **فَعَلَ**، **يَفْعَلُ** اور (۳) **فَعَلَ**، **يَفْعَلُ**۔

(ii) **فَعَلَ** کے وزن پر آنے والے ماضی کے مضارع میں دو گروپ استعمال ہوتے ہیں۔ یعنی (۴) **فَعَلَ**، **يَفْعَلُ** اور (۵) **فَعَلَ**، **يَفْعَلُ**۔ جبکہ **فَعَلَ**، **يَفْعَلُ** استعمال نہیں ہوتا۔

(iii) **فَعَلَ** کے وزن پر آنے والے ماضی کے مضارع میں صرف ایک گروپ استعمال ہوتا ہے۔ یعنی (۶) **فَعَلَ**، **يَفْعَلُ** جبکہ **فَعَلَ**، **يَفْعَلُ** اور **فَعَلَ**، **يَفْعَلُ** استعمال نہیں ہوتے۔

38:5 اب مسئلہ آتا ہے چھ میں سے ہر گروپ کی پہچان مقرر کرنے کا۔ اس کا ایک طریقہ یہ تھا کہ اگر ہمیں بتایا جاتا کہ مادہ ف ت ح گروپ نمبر 1 سے متعلق ہے تو ہم سمجھ جاتے کہ اس کا ماضی **فَتَحَ** اور مضارع **يَفْتَحُ** آئے گا۔ اسی طرح اگر بتایا جائے کہ ض ر ب کا تعلق گروپ نمبر 2 سے ہے تو ہم ماضی **ضَرَبَ** اور مضارع **يَضْرِبُ** بنا لیتے۔ علیٰ هذا القیاس

38:6 لیکن عربی قواعد مرتب کرنے والوں نے طریقہ یہ اختیار کیا کہ ہر گروپ کا نام "باب" رکھا اور ہر باب میں استعمال ہونے والے افعال میں سے کسی ایک فعل کو منتخب کر کے اسے اس باب (گروپ) کا نمائندہ مقرر کر دیا اور اسی پر اس باب کا نام رکھ دیا۔ مثلاً گروپ نمبر 1 کا نام باب **فَتَحَ** اور گروپ نمبر 2 کا باب **ضَرَبَ** رکھ دیا وغیرہ۔ اب ذیل میں ہر "مستعمل گروپ" کے مقرر کردہ نام دیئے جا رہے ہیں اور ہر ایک باب کے ساتھ اس کے لیے استعمال کی جانے والی مختصر علامت بھی دی جا رہی ہے جو کہ متعلقہ باب کے نام کا پہلا حرف ہی ہے۔ ان کو مجموعی طور پر "أَبْوَابُ ثَلَاثِي مُجَرَّد" (صرف مادّے کے تین حروف سے بننے والے ابواب) کا نام دیا گیا ہے۔

گروپ نمبر	وزن	فعل کی صورت		باب کا نام	علامہ مختصر
		ماضی	مضارع		
1.	فَعَلَ - يَفْعَلُ	ـَ	ـَ	فَتَحَ - يَفْتَحُ	(ف)
2.	فَعَلَ - يَفْعَلُ	ـَ	ـَ	ضَرَبَ - يَضْرِبُ	(ض)
3.	فَعَلَ - يَفْعَلُ	ـَ	ـُ	نَصَرَ - يَنْصُرُ	(ن)
4.	فَعَلَ - يَفْعَلُ	ـَ	ـَ	سَبَعَ - يَسْبَعُ	(س)
5.	فَعَلَ - يَفْعَلُ	ـَ	ـَ	حَسَبَ - يَحْسِبُ	(ح)
6.	فَعَلَ - يَفْعَلُ	ـُ	ـُ	كَرِهَ - يَكْرَهُ	(ك)

38:7 ثلاثی مجرد کے ابواب کا نام عموماً ماضی اور مضارع کا پہلا پہلا صیغہ بول کر لیا جاتا ہے، جیسا کہ اوپر نقشے میں لکھا گیا ہے۔ تاہم اختصار کے لیے کبھی صرف ماضی کا صیغہ بول دینا ہی کافی سمجھا جاتا ہے مثلاً باب نَصَرَ، باب سَبَعَ وغیرہ۔ گویا یہ فرض کر لیا جاتا ہے کہ سننے والا ماضی کے صیغے سے اس کا مضارع سمجھ جاتا ہے۔ اس لیے آپ ان ابواب کو مندرجہ بالا نقشے کی مدد سے خوب اچھی طرح یاد کر لیں۔ کیونکہ ان کی آگے کافی ضرورت پڑے گی۔

38:8 امید ہے عربی میں استعمال ہونے والے افعال کے چھ گروپ یا چھ ابواب کا خاکہ آپ کے ذہن میں واضح ہو گیا ہو گا۔ اب سوال پیدا ہوتا ہے کہ ہمیں یہ کس طرح معلوم ہو کہ کوئی فعل کس باب سے آتا ہے یعنی ماضی اور مضارع میں اس کے عین کلمہ کی حرکت کیا ہوگی؟ تو اب نوٹ کر لیجئے کہ اس علم کا ذریعہ اہل زبان ہیں۔ یعنی وہ کسی فعل کا ماضی اور مضارع جس طرح استعمال کرتے ہیں، ہمیں اسی طرح سیکھنا اور یاد کرنا ہوتا ہے۔ اس کی مثال انگریزی کے فعل کی تین شکلیں ہیں جو اہل زبان کے استعمال کے مطابق یاد کرنی پڑتی ہیں اور اہل زبان کے اس استعمال کا پتہ لغت یعنی ڈکشنری سے چلتا ہے۔ ڈکشنری سے جہاں ہم کسی فعل کے معنی یاد کرتے ہیں وہیں اس کا باب بھی یاد کر لیتے ہیں اور اگر کسی فعل کے معنی اور باب ہم نے کسی کتاب وغیرہ سے یاد کیے تھے لیکن بھول گئے یا شبہ میں پڑ گئے، تو اس وقت بھی ڈکشنری سے مدد لے لیتے ہیں۔

38:9 عربی لغت کی خصوصیت یہ ہوتی ہے کہ اس میں الفاظ حروف تہجی کی ترتیب سے نہیں لکھے ہوتے بلکہ ان کے

مادے حروف تہجی کی ترتیب سے دیے ہوتے ہیں۔ مثلاً تَفَرُّحُنْ کا لفظ آپ کو "ت" کی پٹی میں نہیں ملے گا۔ اس کا مادہ ف ر ح ہے۔ اس لیے یہ آپ کو ف کی پٹی میں مادہ "ف ر ح" کے تحت ملے گا۔ اس کے ساتھ ہی یہ نشاندہی بھی موجود ہوگی کہ یہ مادہ کس باب سے آتا ہے۔

38:10 عربی لغت میں مادہ کے ساتھ باب کا نام ظاہر کرنے کے دو طریقے ہیں۔ (1) پرانی ڈکشنریوں میں عموماً مادہ کے ساتھ قوسین (بریکٹ) میں متعلقہ باب کی علامت لکھ دی جاتی ہے۔ مثلاً ف ر ح (س) خوش ہونا، یعنی باب سَمِعَ یَسْمَعُ سے فَرِحَ یَفْرِحُ آتا ہے۔ اب آپ گردان کے صفحے کو سمجھ کر تَفَرُّحُنْ کا ترجمہ "تم سب عورتیں خوش ہوں گی" کر لیں گے۔ (2) جدید ڈکشنریوں میں ماضی کا صیغہ تو عین کلمہ کی حرکت سے لکھتے ہیں پھر ایک لکیر دے کر اس پر مضارع کی عین کلمہ کی حرکت لکھ دیتے ہیں۔ مثلاً فَرِحَ۔ کا مطلب بھی فَرِحَ یَفْرِحُ ہے۔ ہم اس کتاب میں آپ کو کسی فعل کا باب بتانے کے لیے پہلا طریقہ استعمال کریں گے مثلاً فَرِحَ کے آگے (س) لکھا ہوگا اور معنی لکھے ہوں گے "خوش ہونا" اور (س) دیکھ کر آپ سمجھ جائیں گے کہ اس کا ماضی فَرِحَ اور مضارع یَفْرِحُ ہے۔ اسی طرح باب فَتَحَ کے لیے (ف)، ضَرَبَ کے لیے (ض) وغیرہ لکھا ہوا ملے گا۔ اس سبق کے ذخیرہ الفاظ میں ہم گزشتہ اسباق کے افعال دوبارہ لکھ کر ان کے ابواب کی نشاندہی کر رہے ہیں تاکہ ان کے معانی آپ اس طریقہ سے یاد کریں جو آپ کو بتایا جا رہا ہے۔

38:11 اب ہم اس سوال پر آگئے ہیں کہ کسی فعل کے باب کو یاد کرنے کا بہتر طریقہ کیا ہے؟ تو اس سوال کا جواب یہ ہے کہ اب آپ افعال کے معنی پرانے طریقے سے یاد نہ کریں۔ یعنی یوں نہ کہیں کہ "فَرِحَ" کے معنی خوش ہونا اور "کَتَبَ" کے معنی لکھنا وغیرہ، بلکہ اس کا ماضی مضارع دونوں بول کر "مصدری" معنی بولیں۔ یعنی یوں کہیں کہ "فَرِحَ یَفْرِحُ" کے معنی خوش ہونا۔ کَتَبَ یَكْتُبُ کے معنی لکھنا وغیرہ۔ ذخیرہ الفاظ میں لکھا ہوگا "دَخَلَ (ن) داخل ہونا"۔ لیکن آپ اس کو اس طرح یاد کریں "دَخَلَ یَدْخُلُ" کے معنی داخل ہونا۔ کہیں بھول چوک لگ جائے تو ڈکشنری دیکھیں۔ گویا اب آپ ڈکشنری دیکھنے کے قابل ہو گئے ہیں۔ مَا شَاءَ اللّٰهُ وَلَا حَوْلَ وَلَا قُوَّةَ إِلَّا بِاللّٰهِ۔ ابھی سے لغت کے استعمال کو عادت بنالیں۔

38:12 اگرچہ یہ سبق کافی طویل ہو گیا ہے لیکن آپ کی دلچسپی اور سہولت کی خاطر چند ابواب کی خصوصیات کا ذکر مناسب معلوم ہوتا ہے۔ چنانچہ آپ نوٹ کر لیں کہ باب سَمِعَ سے آنے والے ابواب میں زیادہ تر (ہمیشہ نہیں) کسی ایسی صفت یا بات کا ذکر ہوتا ہے جو وقتی اور عارضی ہوتی ہیں۔ مثلاً فَرِحَ (خوش ہونا)۔ حَزِنَ (غمگین ہونا) وغیرہ۔ نیز یہ کہ اس باب میں آنے والے افعال زیادہ تر (تمام نہیں) لازم ہوتے ہیں جبکہ باب کَرِهَ سے آنے والے افعال میں کسی ایسی صفت

یابات کا ذکر ہوتا ہے جو عارضی نہیں بلکہ دائمی ہوتی ہیں مثلاً احْسَنَ (خوبصورت ہونا)۔ شَجِعَ (بہادر ہونا)۔ نیز یہ کہ اس باب سے آنے والے تمام افعال لازم ہوتے ہیں۔ باب فَتَحَ کی خصوصیت کا تعلق مادہ کے حروف سے ہے اور وہ یہ ہے کہ اس میں عین کلمہ یا لام کلمہ کی جگہ حلقی (ء، ہ، ع، ح، غ، خ) میں سے کوئی ایک حرف ضرور ہوتا ہے۔ صرف چند مادے اس سے مستثنیٰ ہیں۔ باب حَسَبَ کی خصوصیت یہ ہے کہ اس سے گنتی کے صرف چند افعال آتے ہیں، اس لیے اس کا استعمال بہت کم ہے۔

ذخیرہ الفاظ

دَخَلَ (ن)	داخل ہونا	فَرِحَ (س)	خوش ہونا
غَلَبَ (ض)	غالب ہونا	صَحِكَ (س)	ہنسا
قَرِبَ (ک)	قریب ہونا	بَعُدَ (ک)	دور ہونا
قَرَأَ (ف)	پڑھنا	فَتَحَ (ف)	کھولنا
كَتَبَ (ن)	لکھنا	أَكَلَ (ن)	کھانا
جَلَسَ (ض)	بیٹھنا	نَجَحَ (ف)	کامیاب ہونا
قَدِمَ (س)	آنا	مَرِضَ (س)	بیمار ہونا، مریض ہونا
ذَهَبَ (ف)	جانا	ضَرَبَ (ض)	مارنا
قَعَدَ (ن)	بیٹھنا	رَفَعَ (ف)	بلند کرنا
ذَكَرَ (ن)	یاد کرنا	سَبَّحَ (س)	سنا
حَمِدَ (س)	تعریف کرنا	حَسِبَ (س)	گمان کرنا
خَلَقَ (ن)	پیدا کرنا	شَرِبَ (س)	پینا
بَعَثَ (ف)	بھیجنا	ذَبَحَ (ف)	ذبح کرنا

سَلَّ (ف)	سوال کرنا، مانگنا	وَجَلَ (س)	خوف محسوس کرنا
طَلَعَ (ن)	طلوع ہونا، چڑھنا	شَكَرَ (ن)	شکر کرنا
مَنَعَ (ف)	عطا کرنا	طَلَبَ (ن)	مانگنا
عَلِمَ (س)	جاننا	لَبِثَ (س)	قیام کرنا، ٹھہرنا
نَهَضَ (ف)	اُٹھ جانا	صَدَّقَ (ن)	سچ کہنا
لَعِبَ (س)	کھیلنا	هَزَمَ (ض)	شکست دینا
زَمَقَ (ن)	دینا، عطا کرنا	فَطَوَّرَ / فُطُوِّرَ	ناشتہ
صَيَّفَ	گرمی کا موسم	شِتَاءٌ	سردی کا موسم
جَاوَزَ	انعام	إِعَانَةٌ	مدد

مشق نمبر - 37

مندجہ ذیل جملوں میں سے نمبر (1) افعال کا مادہ بتائیں۔ نمبر (2) ماضی / مضارع اور معروف / مجہول کی وضاحت کریں۔
نمبر (3) صیغہ بتائیں اور جہاں ایک سے زیادہ کامکان ہو وہاں تمام ممکنہ صیغے لکھیں۔ اور نمبر (4) پھر اسی لحاظ سے ترجمہ کریں۔

نمبر	افعال	مادہ	زمانہ	معروف / مجہول	صیغہ	ترجمہ
1.	تَفَتَّحَانَ					
2.	نَضَدُ					
3.	يَلْعَبْنَ					
4.	طَلَبْتُهُمْ					
5.	هَزَمْتُهُنَّ					
6.	تَزَوَّجَيْنِ					

ماضی کی اقسام (حصہ اول)

(Types of Past Tense-1)

39:1 آپ سوچ رہے ہوں گے کہ ماضی کے بعد تو مضارع شروع ہو گیا تھا۔ لیکن اب درمیان میں پھر ماضی کا سبق کیوں آگیا۔ اس کی ایک وجہ تو یہ تھی کہ چونکہ ماضی کی مختلف اقسام میں ایک خاص فعل استعمال ہوتا ہے، جس کا ماضی ہے کَانَ (وہ تھا) اور مضارع ہے یَكُونُ (وہ ہوتا ہے یا ہو گا)۔ اس لیے ضروری تھا کہ آپ کو کَانَ سے متعارف کرانے سے قبل مضارع بھی سمجھا دیا جائے۔

39:2 دوسری وجہ یہ تھی کہ کَانَ یَكُونُ کی گردانیں ماضی، مضارع کی عام گردانوں سے تھوڑی سی مختلف ہیں، ایسا کیوں ہے۔ اس کی وجہ تو ان شاء اللہ آپ کو اس وقت سمجھ میں آئے گی جب آپ "حروف علت" اور ان کے قواعد پڑھ لیں گے۔ فی الحال آپ معمولی فرق کے ساتھ ہی ان کی گردانیں یاد کر لیں تاکہ اگلے سبق میں آپ ماضی کی اقسام کے بیان میں ان کا استعمال سمجھ سکیں۔

فعل ماضی کَانَ کی گردان

واحد	ثنی	جمع		
کَانَ	کَانَا	کَانُوا	مذکر	غائب
وہ ایک (مذکر) تھا	وہ دو (مذکر) تھے	وہ سب (مذکر) تھے		
کَانَتْ	کَانَتَا	کُنَّ	مؤنث	
وہ ایک (مؤنث) تھی	وہ دو (مؤنث) تھیں	وہ سب (مؤنث) تھیں		
کُنْتُ	کُنْتُمَا	کُنْتُمْ	مذکر	مخاطب
تو ایک (مذکر) تھا	تم دو (مذکر) تھے	تم سب (مذکر) تھے		
کُنْتِ	کُنْتُمَا	کُنْتُنَّ	مؤنث	
تو ایک (مؤنث) تھی	تم دو (مؤنث) تھیں	تم سب (مؤنث) تھیں		
کُنْتُ	کُنَّا	کُنَّا	مذکر و مؤنث	متکلم
میں تھا / تھی	ہم دو تھے / تھیں	ہم سب تھے / تھیں		

فعل مضارع يَكُونُ کی گردان

واحد	ثنی	جمع
يَكُونُ	يَكُونَانِ	يَكُونُونَ
وہ ایک (مذکر) ہوگا	وہ دو (مذکر) ہوں گے	وہ سب (مذکر) ہوں گے
تَكُونُ	تَكُونَانِ	يَكُنُّ
وہ ایک (مؤنث) ہوگی	وہ دو (مؤنث) ہوں گی	وہ سب (مؤنث) ہوں گی
تَكُونُ	تَكُونَانِ	تَكُونُونَ
تو ایک (مذکر) ہوگا	تم دو (مذکر) ہو گے	تم سب (مذکر) ہو گے
تَكُونِينَ	تَكُونَانِ	تَكُنَّ
تو ایک (مؤنث) ہوگی	تم دو (مؤنث) ہوگی	تم سب (مؤنث) ہوگی
اَكُونُ	نَكُونُ	نَكُونُ
میں ہوں گا / گی	ہم دو ہوں گے / گی	ہم سب ہوں گے / گی

39:3 یاد رکھئے کہ کَانَ (ماضی) بمعنی "تھا" عموماً ماضی ہی کے لیے استعمال ہوتا ہے اور يَكُونُ (مضارع) بمعنی "ہو گا یا ہو جائے گا" عموماً صرف مستقبل کے لیے استعمال ہوتا ہے۔ یعنی حال کے لیے بمعنی "ہے" يَكُونُ استعمال نہیں ہوتا، بلکہ اس کے لیے زیادہ تر جملہ اسمیہ استعمال کیا جاتا ہے۔ مثلاً "زید بیمار تھا" کے لیے آپ کَانَ استعمال کریں گے اور "زید بیمار ہو جائے گا" کے لیے يَكُونُ استعمال ہوگا۔ (کَانَ يَكُونُ) کے استعمال کے کچھ قواعد ہیں جو آپ آگے چل کر پڑھیں گے۔ مگر "زید بیمار ہے" کا ترجمہ آپ "زَيْدٌ مَرِيضٌ" ہی کریں گے۔

39:4 شاید آپ کو یاد ہو کہ سبق نمبر 11 میں جب ہم آپ کو جملہ اسمیہ نافیہ بنانا سکھا رہے تھے تو ہم نے "لَيْسَ" کے استعمال کے سلسلے میں یہ پابندی لگادی تھی کہ صرف واحد مذکر غائب کے صیغہ میں اس کا استعمال کیا جائے۔ اس کی وجہ یہ تھی کہ "لَيْسَ" کا استعمال صیغہ کے مطابق ہوتا ہے۔ اب موقع ہے کہ آپ اس کی گردان بھی یاد کر لیں تاکہ جملہ اسمیہ میں آپ "لَيْسَ" کا درست استعمال کر سکیں۔

لَیْسَ کی گردان

واحد	ثنی	جمع
لَیْسَ	لَیْسَا	لَیْسُوا
وہ ایک (مذکر) نہیں ہے	وہ دو (مذکر) نہیں ہیں	وہ سب (مذکر) نہیں ہیں
لَیْسَتْ	لَیْسَتَا	لَیْسْنَ
وہ ایک (مؤنث) نہیں ہے	وہ دو (مؤنث) نہیں ہیں	وہ سب (مؤنث) نہیں ہیں
لَیْسَ	لَیْسَا	لَیْسُوا
تو ایک (مذکر) نہیں ہے	تم دو (مذکر) نہیں ہو	تم سب (مذکر) نہیں ہو
لَیْسَتْ	لَیْسَتَا	لَیْسْنَ
تو ایک (مؤنث) نہیں ہے	تم دو (مؤنث) نہیں ہو	تم سب (مؤنث) نہیں ہو
لَیْسَ	لَیْسَا	لَیْسُوا
میں نہیں ہوں	ہم دو نہیں ہیں	ہم سب نہیں ہیں

39:5 کَانَ اور لَیْسَ کی گردان میں یہ بنیادی فرق ذہن نشین کر لیں کہ کَانَ سے ماضی اور مضارع دونوں کی گردان ہوتی ہے۔ یعنی یہ فعل دونوں طرح آتا ہے۔ جبکہ لَیْسَ سے صرف ماضی کی گردان ہوتی ہے۔ یعنی اس فعل کا مضارع استعمال نہیں ہوتا۔ مزید یہ کہ لَیْسَ کے معنی "نہیں تھا" کے بجائے "نہیں ہے، نہیں ہیں" وغیرہ ہوتے ہیں۔ یعنی اس فعل کی گردان تو ماضی جیسی ہے مگر یہ ہمیشہ حال کے معنی دیتا ہے۔

39:6 سبق نمبر 11 میں یہ آپ پڑھ چکے ہیں کہ جملہ اسمیہ پر جب لَیْسَ داخل ہوتا ہے تو معنوی تبدیلی یہ لاتا ہے کہ جملہ میں نفی کے معنی پیدا ہو جاتے ہیں اور اعرابی تبدیلی یہ لاتا ہے کہ خبر حالتِ نصب میں آجاتی ہے یا خبر پر "ب" لگا کر اسے مجرور کر دیا جاتا ہے۔ یعنی لَیْسَتْ الْمُعَلِّمَةُ قَائِلَةٌ اور لَیْسَتْ الْمُعَلِّمَةُ بِقَائِلَةٍ دونوں کا ترجمہ "استانی کھڑی نہیں ہے" ہو گا۔ اب آپ یہ بات بھی یاد کر لیں کہ جملہ اسمیہ پر کَانَ بھی داخل ہوتا ہے اور جب کسی جملہ اسمیہ پر کَانَ داخل ہوتا ہے تو معنوی تبدیلی یہ لاتا ہے کہ جملہ میں عموماً "ہے" کے بجائے "تھا" کے معنی پیدا ہو جاتے ہیں۔ اور لَیْسَ

ماضی کی اقسام (حصہ اول)
کی طرح کَانَ بھی خبر کو حالتِ نصب میں لے جاتا ہے۔ مثلاً کَانَ الْمُعَلِّمُ قَائِمًا (استاد کھڑا تھا) وغیرہ۔ تاہم لَیْسَ کی مانند کَانَ کی خبر پر "پ" نہیں لگا سکتے۔ یہ فرق اچھی طرح ذہن نشین کر لیں۔

39:7 کَانَ اور لَیْسَ کے بارے میں ایک بات اور نوٹ کریں کہ یہ دونوں فعل کی طرح استعمال تو ہوتے ہیں مگر ان کے فاعل کو "اسم" کہتے ہیں۔ یعنی لَیْسَتِ الْمُعَلِّمَةُ قَائِمَةً میں الْمُعَلِّمَةُ کو لَیْسَتِ کا فاعل نہیں بلکہ نحو کی اصطلاح کے مطابق لَیْسَ کا اسم کہا جاتا ہے۔ اسی طرح کَانَ الْمُعَلِّمُ قَائِمًا میں بھی الْمُعَلِّمُ کو کَانَ کا فاعل نہیں بلکہ اسے کَانَ کا اسم کہا جاتا ہے۔ یہ بھی نوٹ کر لیں کہ قَائِمَةً اور قَائِمًا بھی مفعول نہیں بلکہ بالترتیب لَیْسَ اور کَانَ کی خبر ہیں۔ اور اگرچہ لَیْسَ اور کَانَ ایک طرح کے فعل ہیں لیکن ان کے جملے کے شروع میں آنے سے یہ جملہ فعلیہ نہیں بنتا، بلکہ جیسا کہ آپ کو بتایا جا چکا ہے کہ لَیْسَ اور کَانَ دونوں جملہ اسمیہ پر داخل ہو کر اس میں معنوی اور اعرابی تبدیلی لاتے ہیں۔

39:8 کَانَ اور لَیْسَ بھی دیگر افعال کی طرح دونوں طریقوں سے استعمال ہوتے ہیں یعنی اگر کَانَ یا لَیْسَ کا اسم کوئی اسم ظاہر ہو تو ان کا صیغہ واحد ہی رہے گا۔ البتہ مذکر کے لیے واحد مذکر اور مؤنث کے لیے واحد مؤنث آئے گا۔ مثلاً کَانَ الْوَلَدُ اِنْ صَالِحٍ (دونوں لڑکے نیک تھے)، کَانَتِ الْبَنَاتُ صَالِحَاتٍ (لڑکیاں نیک تھیں)، لَیْسَ الرِّجَالُ مُجْتَهِدِينَ (مرد محنتی نہیں ہیں) اور لَیْسَتِ الْمُعَلِّمَاتُ مُجْتَهِدَاتٍ (استانیاں محنتی نہیں ہیں) وغیرہ۔

39:9 اور اگر کَانَ اور لَیْسَ کا اسم، ظاہر نہ ہو بلکہ صیغہ میں، ضمیر کی صورت میں پوشیدہ ہو تو ایسی صورت میں جو ضمیر پوشیدہ ہوگی اسی کے مطابق صیغہ استعمال ہو گا۔ مثلاً کُنْتُمْ ظَالِمِينَ (تم لوگ ظالم تھے)۔ یہاں کُنْتُمْ میں اَنْتُمْ کی ضمیر کَانَ کا اسم ہے۔ اسی طرح لَسْنَا ظَالِمِينَ (ہم لوگ ظالم نہیں ہیں) میں نَحْنُ کی ضمیر لَیْسَ کا اسم ہے۔

مشق نمبر - 38

اردو میں ترجمہ کریں

1. کَانَتْ زَيْنَبُ قَائِمَةً
2. کَانَ الرِّجَالُ جَالِسِينَ
3. هَلْ كُنْتُمْ مُعَلِّمِينَ؟

5. لَیْسُوا صَادِقِينَ

4. لَسْنَا كَاذِبِينَ

6. مَتَى تَكُونُ مَدْرَسًا؟ أَكُونُ مَدْرَسًا إِنْ شَاءَ اللَّهُ فِي هَذَا الْعَامِ

7. لَيْسَتْ الْيَهُودُ عَلَى شَيْءٍ 8. أَلَيْسَ هَذَا بِالْحَقِّ 9. كَانُوا عَنْهَا غَفِيلِينَ

10. إِنَّا كُنَّا عَنْ هَذَا غَفِيلِينَ 11. كَانَ وَعْدُ رَبِّي حَقًّا 12. إِنَّهُ كَانَ صِدِّيقًا نَبِيًّا

13. وَمَا كَانَ أَكْثَرُهُمْ مُؤْمِنِينَ

قرآنی مثالیں

1. وَكَانَ مِنَ الْكَافِرِينَ (البقرة: ۳۳) 2. وَكُنْتُ مِنَ الْمُفْسِدِينَ (یونس: ۹)

3. وَاللَّهُ رَبَّنَا مَا كُنَّا مُشْرِكِينَ (الأنعام: ۲۳) 4. كَانَ النَّاسُ أُمَّةً وَاحِدَةً (البقرة: ۲۱۳)

5. أَنِّي يَكُونُ لِي عِلْمٌ (آل عمران: ۳۰) 6. وَكَانَتْ مِنَ الْغَنِيِّينَ (التحریم: ۱۲)

7. إِنَّ اللَّهَ كَانَ عَلِيمًا حَكِيمًا (النساء: ۱۱) 8. وَكَانَ ذَلِكَ عَلَى اللَّهِ يَسِيرًا (النساء: ۳۰)

9. وَ أَنَّ اللَّهَ لَيْسَ بِظَلَّامٍ لِّلْعَبِيدِ (الأنفال: ۵۱) 10. أَلَيْسَ مِنْكُمْ رَجُلٌ رَّشِيدٌ (هود: ۷۱)

11. لَسْتُ عَلَيْهِمْ بِضَاطِرٍ (الغاشية: ۲۲) 12. أَلَسْتُ بِرَبِّكُمْ (الأعراف: ۱۷۲)

13. يَا هَلْ أَكْتَبُ لَسْتُمْ عَلَى شَيْءٍ (المائدة: ۶۸) 14. لَسْتُ مُؤْمِنًا (النساء: ۹۴)

15. مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ (آل عمران: ۶۷)

16. مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَلَ فَإِنَّ اللَّهَ عَدُوٌّ لِلْكَافِرِينَ (البقرة: ۹۸)

17. مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ (الأحزاب: ۴۰)

ماضی کی اقسام (حصہ دوم)

(Types of Past Tense-2)

40:1 ماضی کی جو چھ اقسام ہیں ان کا تعلق اصلاً توار دو اور فارسی گرامر سے ہے، کیونکہ عربی گرامر میں ماضی کی اقسام کو اس انداز سے بیان ہی نہیں کیا جاتا۔ البتہ ان اقسام کے مفہوم کو عربی میں کیسے بیان کیا جاتا ہے، یہ سمجھانے کے لیے ہم ذیل میں ان اقسام کے قواعد بیان کر رہے ہیں:

40:2 (1) **ماضی بعید:** فعل ماضی پر کان لگا دینے سے اس میں ماضی بعید کے معنی پیدا ہو جاتے ہیں۔ جیسے ذہَبَ کے معنی ہیں "وہ گیا"۔ جبکہ كَانَ ذَهَبَ کے معنی ہوں گے "وہ گیا تھا"۔ یاد رہے کہ كَانَ کی گردان متعلقہ فعل ماضی کے ساتھ چلتی ہے۔ یہ بات ذیل میں دی گئی ماضی بعید کی گردان سے مزید واضح ہو جائے گی۔

واحد	ثنی	جمع
كَانَ ذَهَبَ	كَانَا ذَهَبَا	كَانُوا ذَهَبُوا
وہ ایک (مذکر) گیا تھا	وہ دو (مذکر) گئے تھے	وہ سب (مذکر) گئے تھے
كَانَتْ ذَهَبَتْ	كَانَتَا ذَهَبَتَا	كَانْنَ ذَهَبْنَ
وہ ایک (مؤنث) گئی تھی	وہ دو (مؤنث) گئی تھیں	وہ سب (مؤنث) گئی تھیں
كُنْتُ ذَهَبْتُ	كُنْتُمَا ذَهَبْتُمَا	كُنْتُمْ ذَهَبْتُمْ
تو ایک (مذکر) گیا تھا	تم دو (مذکر) گئے تھے	تم سب (مذکر) گئے تھے
كُنْتِ ذَهَبْتِ	كُنْتُمَا ذَهَبْتُمَا	كُنْتُنَّ ذَهَبْتُنَّ
تو ایک (مؤنث) گئی تھی	تم دو (مؤنث) گئی تھیں	تم سب (مؤنث) گئی تھیں
كُنْتُ ذَهَبْتُ	كُنَّا ذَهَبْنَا	كُنَّا ذَهَبْنَا
میں گیا تھا / گئی تھی	ہم دو گئے تھے / گئی تھیں	ہم سب گئے تھے / گئی تھیں

40:3 (2) **ماضی استمراری:** ماضی استمراری اس کو کہتے ہیں جس میں ماضی میں کام کے مسلسل ہوتے رہنے کا مفہوم ہو۔ مثلاً اردو میں ہم کہتے ہیں "وہ لکھتا تھا" مراد یہ ہے کہ "وہ لکھا کرتا تھا" یا "لکھ رہا تھا"۔ عربی میں فعل

مضارع پر کَانَ لگانے سے ماضی استمراری کے معنی پیدا ہوتے ہیں۔ مثلاً کَانَ يَكْتُبُ (وہ لکھتا تھا یا لکھ رہا تھا یا وہ لکھا کرتا تھا)۔ یہاں بھی کَانَ اور متعلقہ فعل مضارع کی گردان ساتھ ساتھ چلتی ہے۔ ذیل میں دی گئی ماضی استمراری کی گردان سے اس بات کی مزید وضاحت ہو جائے گی:

واحد	ثنی	جمع
کَانَ يَكْتُبُ	کَانَا يَكْتُبَانِ	کَانُوا يَكْتُبُونَ
وہ ایک (مذکر) لکھتا تھا	وہ دو (مذکر) لکھتے تھے	وہ سب (مذکر) لکھتے تھے
کَانَتْ تَكْتُبُ	کَانَتَا تَكْتُبَانِ	کُنَّ يَكْتُبْنَ
وہ ایک (مؤنث) لکھتی تھی	وہ دو (مؤنث) لکھتی تھیں	وہ سب (مؤنث) لکھتی تھیں
کُنْتُ تَكْتُبُ	کُنْتُمَا تَكْتُبَانِ	کُنْتُمْ تَكْتُبُونَ
تو ایک (مذکر) لکھتا تھا	تم دو (مذکر) لکھتے تھے	تم سب (مذکر) لکھتے تھے
کُنْتِ تَكْتُبِينَ	کُنْتُمَا تَكْتُبَانِ	کُنْتُنَّ تَكْتُبْنَ
تو ایک (مؤنث) لکھتی تھی	تم دو (مؤنث) لکھتی تھیں	تم سب (مؤنث) لکھتی تھیں
کُنْتُ أَكْتُبُ	کُنْنَا نَكْتُبُ	کُنَّا نَكْتُبُ
میں لکھتا تھا / لکھتی تھی	ہم دو لکھتے تھے / لکھتی تھیں	ہم سب لکھتے تھے / لکھتی تھیں

ماضی بعید اور ماضی استمراری میں موجود اس فرق کو اچھی طرح ذہن نشین کر لیجئے کہ ماضی بعید میں کَانَ کے ساتھ اصل فعل کا ماضی کا صیغہ آتا ہے جبکہ ماضی استمراری میں کَانَ کے ساتھ اصل فعل کا مضارع آتا ہے۔

40:4 (3) ماضی قریب: اس میں کسی کام کے زمانہ حال میں مکمل ہو جانے کا مفہوم ہوتا ہے مثلاً "وہ گیا ہے"، "اس نے لکھا ہے" یا "وہ لکھ چکا ہے" وغیرہ۔ یعنی جانے یا لکھنے کا کام تھوڑی دیر پہلے یعنی ماضی قریب میں ہوا ہے۔ فعل ماضی کے شروع میں حرف "قَدْ" لگانے سے نہ صرف یہ کہ ماضی قریب کے معنی پیدا ہو جاتے ہیں بلکہ اس میں ایک زور (تاکید کا مفہوم) بھی پیدا ہو جاتا ہے۔ مثلاً قَدْ ذَهَبَ (وہ گیا ہے یا وہ جا چکا ہے) وغیرہ۔

40:5 (4) ماضی شکیہ: جب زمانہ ماضی میں کسی کام کے ہونے کے متعلق شک پایا جاتا ہو تو اسے ماضی شکیہ

کہتے ہیں۔ جیسے "اس نے لکھا ہو گا" یا "وہ لکھ چکا ہو گا" وغیرہ۔ عربی میں ماضی ثنئیہ کے معنی پیدا کرنے کے لیے اصل فعل کے ماضی سے پہلے یُکُونُ لگاتے ہیں۔ جیسے یُکُونُ کَتَبَ (اس نے لکھا ہو گا یا وہ لکھ چکا ہو گا)۔ نوٹ کر لیں کہ اس میں کَانَ کے مضارع یُکُونُ اور اصل فعل کے صیغہ ماضی کی گردان ساتھ ساتھ چلے گی۔ مثلاً یُکُونُ کَتَبَ۔ یُکُونُونَ کَتَبُوا۔ تَکُونُ کَتَبَتْ وغیرہ۔

40:6 یہاں یہ بات ذہن نشین کر لیں کہ فاعل اگر اسم ظاہر ہو تو:

(i) یُکُونُ یَاتُکُونُ (مذکر یا مؤنث) تو صیغہ واحد ہی لگے گا۔

(ii) اس کے بعد فاعل یعنی اسم ظاہر آئے گا جواب کَانَ کا اسم کہلائے گا۔

(iii) اس کے بعد اصل فعل اسم ظاہر کے صیغہ کے مطابق (واحد جمع، مذکر مؤنث وغیرہ) آئے گا۔ مثلاً یُکُونُ الْمُعَلِّمُ کَتَبَ۔ یُکُونُ الْمُعَلِّمُونَ کَتَبُوا۔ تَکُونُ الْمُعَلِّمَاتُ کَتَبْنَ وغیرہ۔

40:7 لفظ لَعَلَّ (شاید) کے استعمال سے بھی ماضی ثنئیہ کے معنی پیدا ہوتے ہیں۔ لیکن لَعَلَّ کے استعمال کے متعلق دو اہم باتیں ذہن نشین کر لیں۔ اولاً یہ کہ لَعَلَّ کبھی کسی فعل سے پہلے نہیں آتا بلکہ یہ ہمیشہ کسی اسم ظاہر پر یا کسی ضمیر پر داخل ہو گا۔ ثانیاً یہ کہ لَعَلَّ بھی ان کی طرح اپنے اسم کو نصب دیتا ہے۔ مثلاً لَعَلَّ الْمُعَلِّمُ کَتَبَ مَكْتُوبًا (شاید استاد نے ایک خط لکھا ہو گا) یا لَعَلَّهُ کَتَبَ مَكْتُوبًا (شاید اس نے ایک خط لکھا ہو گا) وغیرہ۔

40:8 مذکورہ مثالوں سے آپ سمجھ سکتے ہیں کہ اس قسم کے جملوں کو عربی میں "فعل ماضی" کی کوئی قسم کہنا درست نہیں ہے۔ یہ دراصل جملہ اسمیہ پر لَعَلَّ داخل کرنے کا مسئلہ ہے جس کے ذریعہ عربی میں فعل ماضی ثنئیہ کا مفہوم پیدا ہوتا ہے وہ بھی اس صورت میں جب جملہ اسمیہ کی خبر کوئی فعل ماضی کا صیغہ ہو۔ جیسے الْمُعَلِّمُ کَتَبَ (استاد نے لکھا) اسے لَعَلَّ الْمُعَلِّمُ کَتَبَ (شاید استاد نے لکھا ہو گا)۔ ایسے جملہ اسمیہ کی خبر کوئی فعل مضارع ہو تو مفہوم تو شک کا پیدا ہو گا مگر زمانہ مستقبل میں۔ مثلاً لَعَلَّ الْمُعَلِّمُ یُکَتِّبُ (شاید استاد لکھے گا)۔

40:9 (5) ماضی شرطیہ: ماضی شرطیہ میں ہمیشہ دو فعل آتے ہیں۔ پہلے میں شرط بیان ہوتی ہے اور دوسرے میں اس کا جواب ہوتا ہے۔ مثلاً "اگر تو بوتا تو کاٹا"۔ اس میں "بوتا" اور "کاٹا" دو فعل ہیں۔ "بوتا" شرط ہے اور "کاٹا" جواب شرط ہے۔ عربی میں فعل ماضی میں شرط کے معنی پیدا کرنے کے لیے پہلے فعل یعنی شرط پر "لَوْ" (اگر) لگاتے ہیں جبکہ دوسرے فعل یعنی جواب شرط کے شروع میں اکثر (ہمیشہ نہیں) "لِ" لگاتے ہیں مثلاً لَوْ ذَرَعْتَ لَحَصَدْتَ (اگر تُو بوتا تو کاٹا)۔

40:10 ماضی شرطیہ میں کبھی لَوْ کے بعد کَانَ کا اضافہ بھی کرتے ہیں اور کَانَ کے بعد اگر فعل ماضی آئے تو شرط کے ساتھ ماضی بعید کا مفہوم پیدا ہوتا ہے اور اگر کَانَ کے بعد فعل مضارع آئے تو شرط کے ساتھ ماضی استمراری کے معنی پیدا ہوتے ہیں۔ دونوں صورتوں میں معانی کا جو فرق پڑتا ہے اُسے ذیل کی مثالوں سے سمجھ لیں۔ (i) لَوْ كُنْتَ حَفِظْتَ دُرُوسَكَ لَنَجَحْتَ "اگر تو نے اپنے اسباق یاد کئے ہوتے تو ضرور کامیاب ہوتا۔" (ii) لَوْ كُنْتَ تَحْفَظُ دُرُوسَكَ لَنَجَحْتَ "اگر تو اپنے اسباق یاد کرتا رہتا تو ضرور کامیاب ہوتا۔"

40:11 (6) **ماضی تمنی یا تمنائی:** فعل ماضی کے شروع میں لَیْتَ لگانے سے جملہ میں خواہش اور تمنا (چاہے ممکنات میں سے ہو یا نہیں) کے معنی پیدا ہوتے ہیں۔ یاد رہے کہ لَعَلَّ کی طرح لَیْتَ بھی کسی فعل پر داخل نہیں ہوتا بلکہ ہمیشہ کسی اسم یا ضمیر پر داخل ہوتا ہے اور اپنے اسم کو نصب دیتا ہے۔ مثلاً لَیْتَ زَیْدًا نَجَحَ (کاش کہ زید کامیاب ہوتا)۔ یَا لَیْتَنِی نَجَحْتُ (اے کاش میں کامیاب ہوتا)۔ غور سے دیکھا جائے تو یہ بھی دراصل جملہ اسمیہ ہی ہوتا ہے جس کی خبر کوئی جملہ فعلیہ ہوتا ہے۔ مبتدا کے شروع میں "لَیْتَ" لگتا ہے اور اب مبتدا کو لَیْتَ کا اسم کہتے ہیں۔ جو اِنَّ اور لَعَلَّ کے اسم کی طرح منصوب ہوتا ہے۔

40:12 لفظ "لَوْ" کبھی "کاش" کے معنی بھی دیتا ہے، جس سے جملہ میں ماضی تمنی کے معنی پیدا ہو جاتے ہیں۔ اس کی پہچان یہ ہے کہ ایسی صورت میں جملے میں جواب شرط نہیں آتا۔ جیسے لَوْ کَانُوا یَعْلَمُونَ (کاش وہ لوگ جانتے ہوتے)۔

ذخیرہ الفاظ

رَجَعَ (ض)	لوٹنا	نَجَحَ (ف)	کامیاب ہونا
حَفِظَ (س)	یاد کرنا	سَبَّحَ (س)	سنا
غَضِبَ (س)	غصہ ہونا	عَقَلَ (ض)	سمجھنا
زَمَعَ (ف)	کھیتی بونا	حَصَدَ (ن)	کھیتی کاٹنا
صَاحِبُ (ج أَصْحَابُ)	ساتھی والا	سَعِیْدٌ	دکھتی ہوئی آگ - دوزخ
کُلَّ یَوْمٍ	ہر روز	قُبِیلَ	ذرا پہلے

مشق نمبر - 39

اردو میں ترجمہ کریں۔ نیز بتائیں کہ جملے میں ماضی کی کون سی قسم استعمال ہوئی ہے۔

1. يَا زَيْدُ! لِمَ غَضِبْتَ الْمَعْلَمَةَ عَلَى اخْتِكَ؟ مَا كَانَتْ حَفِظْتُ دُرُوسَهَا

2. هَلْ أَنْتَ تَحْفَظُ كُلَّ يَوْمٍ دَرْسَكَ؟ أَنَا كُنْتُ أَحْفَظُ كُلَّ يَوْمٍ لَكِنْ بِالْأَمْسِ مَا حَفِظْتُ

3. هَلْ وَلَدُكَ فِي الْبَيْتِ؟ قَدْ خَرَجَ الْآنَ 4. وَآيْنَ يُوسُفُ؟ لَعَلَّهُ ذَهَبَ إِلَى الْمَسْجِدِ

5. وَكَانَ فَضْلُ اللَّهِ عَلَيْكَ عَظِيمًا 6. وَلَا جُرْأَ الْخِرَاءِ أَكْبَرُ لَوْ كَانُوا يَعْلَمُونَ

7. لَوْ كَانُوا مُسْلِمِينَ 8. لَعَلَّ السَّاعَةَ قَرِيبٌ

9. لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ

10. وَمَا ظَلَمُونَا وَلَكِنْ كَانُوا أَنْفُسَهُمْ يَظْلِمُونَ

11. وَيَقُولُ الْكَافِرُ يَا أَيْتَنِي كُنْتُ تُرَابًا

12. ثُمَّ بَعَثْنَاكُمْ مِنْ بَعْدِ مَوْتِكُمْ لَعَلَّكُمْ تَشْكُرُونَ

عربی میں ترجمہ کریں

1. اسکول کے لڑکے باغ میں گئے ہیں۔ شاید وہ مغرب سے ذرا پہلے لوٹ آئیں۔

2. کیا تم نے کل اپنا سبق یاد نہیں کیا تھا؟ 3. کیوں نہیں! میں نے کل اپنا سبق یاد کیا تھا۔

4. کیا مریم نے آج ہوم ورک لکھ لیا ہے؟ 5. جی ہاں! اس نے لکھ لیا ہے۔

6. ہم لوگ ہوم ورک کل کریں گے۔

7. محلہ کے لڑکے ہر روز اپنے اسباق یاد کیا کرتے تھے۔ وہ سب امتحان میں کامیاب ہو گئے ہیں۔

قرآنی مثالیں

1. يٰلَيِّتُنِي كُنْتُ مَعَهُمُ (النساء: ۴۳) 2. وَقَدْ كَفَرُوا بِهِ مِنْ قَبْلُ (سبا: ۵۳)

3. لَقَدْ نَصَرَكُمُ اللَّهُ بِبَدِيٍّ (آل عمران: ۱۲۳) 4. وَاللَّهُ مُخْرِجٌ مَّا كُنْتُمْ تَكْتُمُونَ (البقرة: ۲۴)

5. كَانَتْ تَعْمَلُ الْخَلِيفَةَ (الأنبياء: ۴۲) 6. إِنَّ اللَّهَ عَلِيمٌ بِمَا كُنْتُمْ تَعْمَلُونَ (النحل: ۲۸)

7. لَقَدْ رَضِيَ اللَّهُ عَنِ الْمُؤْمِنِينَ (الفتح: ۱۸) 8. وَلَهُمْ عَذَابٌ أَلِيمٌ بِمَا كَانُوا يَكْذِبُونَ (البقرة: ۱۰)

9. لَهَا مَا كَسَبَتْ وَلكُمْ مَّا كَسَبْتُمْ وَلَا تَسْأَلُونَ عَمَّا كَانُوا يَعْمَلُونَ (البقرة: ۱۳۳)

10. ذٰلِكَ بِاَنَّهُمْ كَانُوْا يَكْفُرُوْنَ بِآيٰتِ اللّٰهِ وَيَقْتُلُوْنَ النَّبِيَّيْنَ بِغَيْرِ الْحَقِّ (البقرة: ۶۱)

11. قَدْ جَعَلَ اللّٰهُ لِكُلِّ شَيْءٍ قَدْرًا (الطلاق: ۳)

ضروری ہدایات:

اب ضرورت ہے کہ اردو سے عربی ترجمہ کرنے سے پہلے آپ اردو جملے کے اجزاء کو پہچان کر انہیں عربی جملہ کی ترتیب کے مطابق مرتب کر لیا کریں پھر اسی ترتیب سے ترجمہ کریں یعنی فعل، پھر فاعل (اگر اسم ظاہر ہو)، پھر مفعول (اگر مذکور ہو) اور پھر متعلق فعل۔ مثلاً مشق کے پہلے جملہ پر غور کریں۔ اس میں دو جملے شامل ہیں۔ عربی میں ترجمہ کرنے سے پہلے جملہ کی ترتیب اس طرح ہوگی۔ گئے ہیں (فعل ماضی قریب)، اسکول کے لڑکے (فاعل) باغ میں (متعلق فعل)۔ اب آپ اسی ترتیب سے ترجمہ کریں۔ اسی طرح دوسرے جملہ میں پہلے آپ "شاید وہ لوٹ آئیں" کا ترجمہ کریں، اس کے بعد "مغرب سے ذرا پہلے" کا ترجمہ کریں۔

مضارع کے تغیرات

(Moods of Imperfect)

41:1 فعل کے اعراب کے حوالے سے نوٹ کر لیں کہ عربی کے افعال میں سے فعل ماضی مبنی ہوتا ہے۔ یعنی اس کے پہلے صیغہ واحد مذکر غائب (فَعَلَ) میں لام کلمہ کا فتح (-) تبدیل نہیں ہوتا۔ گردان میں اگرچہ اس پر ضمہ (-) بھی آتا ہے، جیسے صیغہ جمع مذکر غائب (فَعَلُوا) میں۔ اور بہت سے صیغوں میں یہ ساکن بھی ہو جاتا ہے۔ مگر چونکہ پہلے صیغے میں فعل ماضی کے لام کلمہ کی حرکت فتح (-) ہی رہتی ہے اور کسی وجہ سے تبدیل نہیں ہوتی اس لیے کہا جاتا ہے کہ فعل ماضی مبنی بر فتح ہوتا ہے۔

41:2 فعل ماضی کے برعکس فعل مضارع منصرف ہے۔ یعنی اس کے پہلے صیغہ یَفْعَلُ میں تبدیلی واقع ہو سکتی ہے۔ اس کے لام کلمہ پر عموماً تو ضمہ (-) ہوتا ہے، تاہم بعض صورتوں میں ضمہ کے بجائے اس پر فتح (-) بھی آ سکتا ہے اور بعض صورتوں میں اس پر علامت سکون (-) بھی لگ سکتی ہے، یعنی مضارع کا پہلا صیغہ یَفْعَلُ سے تبدیل ہو کر یَفْعَلُ بھی ہو سکتا ہے اور یَفْعَلُ بھی۔ مضارع میں ان تبدیلیوں کا اس کی گردان پر بھی اثر پڑتا ہے جو بعد میں بیان ہو گا۔

41:3 جس طرح اسم کی تین اعرابی حالتیں رفع، نصب اور جر ہوتی ہیں، اسی طرح فعل مضارع کی بھی تین حالتیں ہوتی ہیں۔ ان کو رفع، نصب اور جزم کہتے ہیں۔ فعل مضارع جب حالت رفع میں ہو تو مضارع مرفوع کہلاتا ہے۔ اسی طرح نصب کی حالت میں مضارع منصوب اور جزم کی صورت میں مضارع مجزوم کہلاتا ہے۔

41:4 آپ پڑھ چکے ہیں کہ کسی عبارت میں کسی اسم کے مرفوع، منصوب یا مجرور ہونے کی کچھ وجوہ ہوتی ہیں۔ اب یہ بات نوٹ کر لیجئے کہ فعل مضارع میں نصب اور جزم کی تو کچھ وجوہ ہوتی ہیں مگر فعل مضارع میں رفع کی کوئی وجہ نہیں ہوتی۔ زیادہ سے زیادہ یہ کہہ سکتے ہیں کہ جب نصب یا جزم کی کوئی وجہ نہ ہو تو مضارع مرفوع ہوتا ہے۔ دوسرے لفظوں میں یوں کہیے کہ جب فعل مضارع اپنی اصلی حالت میں ہو (جیسا کہ آپ گردان میں پڑھ آئے ہیں) تو وہ مرفوع کہلاتا ہے۔ البتہ کسی وجہ کی بنیاد پر یہ منصوب یا مجزوم ہو جاتا ہے۔ دراصل گرامروالوں نے اسم کی تین حالتوں کے مقابلہ پر فعل مضارع کی تین حالتیں مقرر کی ہیں ورنہ فعل مضارع کی حالت رفع کسی تبدیلی کے نتیجے میں نہیں ہوتی۔ تبدیلی کی وجہ صرف نصب اور جزم میں ہوتی ہے (جس کا بیان آگے آرہا ہے)۔

41:5 یہ بھی نوٹ کیجئے کہ رفع اور نصب تو اسم میں بھی ہوتے ہیں اور فعل مضارع میں بھی، مگر جزم صرف مضارع کی ایک حالت ہوتی ہے جبکہ جزم صرف اسم میں ہوتا ہے۔ اسم میں رفع، نصب اور جر کی پہلے آپ نے علامات یعنی آخری حرف کی تبدیلی کے لحاظ سے اسم کی مختلف شکلیں پڑھی تھیں، اس کے بعد رفع، نصب اور جر کے بعض اسباب کا مطالعہ کیا تھا۔

اسی طرح فعل مضارع میں بھی پہلے ہم آپ کو اس میں رفع، نصب اور جزم کی صورت یا شکل کے بارے میں بتائیں گے پھر ان کے اسباب کی بات کریں گے۔

41:6 مضارع مرفوع وہی ہے جو آپ "فعل مضارع" کے نام سے پڑھ چکے ہیں، اور اس کی گردان کے صیغوں سے بھی آپ واقف ہیں، جبکہ مضارع منصوب یا اس کی حالت نصب ایک تبدیلی ہے جو فعل مضارع کے آخری حصّہ میں واقع ہوتی ہے اور اس کی تین علامات یا شکلیں ہیں جو درج ذیل نقشہ سے سمجھی جاسکتی ہیں:

واحد	ثُمَّ	جمع
يَفْعَلُ	يَفْعَلَا	يَفْعَلُونَ
تَفْعَلُ	تَفْعَلَا	يَفْعَلْنَ
تَفْعَلُ	تَفْعَلَا	تَفْعَلُونَ
تَفْعَلِينَ	تَفْعَلَا	تَفْعَلْنَ
أَفْعَلُ	نَفْعَلُ	نَفْعَلُ

امید ہے مذکورہ نقشہ میں آپ نے نوٹ کر لیا ہو گا کہ:

(ii) مضارع مرفوع کے جن پانچ (۵) صیغوں میں لام کلمہ پر ضمہ (ُ) آتا ہے، حالتِ نصب میں ان پر فتح لگتا ہے۔
یعنی یَفْعَلُ سے یَفْعَلُ اور تَفْعَلُ سے تَفْعَلُ ہو جاتا ہے۔ اسی طرح اَفْعَلُ اور نَفْعَلُ بھی۔

(ii) مضارع کی گردان میں جن نو (۹) صیغوں میں آخر پر نون (ن) آتا ہے، ان میں سے دو کو چھوڑ کر باقی سات صیغوں کا یہ نون، جس کو "نونِ اعرابی" کہتے ہیں، حالتِ نصب میں گر جاتا ہے۔ مثلاً یَفْعَلُونَ سے یَفْعَلُوا اور تَفْعَلِينَ سے تَفْعَلُوا وغیرہ رہ جاتا ہے۔

(iii) نون والے باقی دو (۲) صیغے ایسے ہیں جن کا نون حالتِ نصب میں نہیں گرتا، یعنی یہ دو صیغے حالتِ نصب میں بھی حالتِ رفع کی طرح رہتے ہیں۔ اور یہ دونوں جمع مؤنث غائب اور جمع مؤنث حاضر کے صیغے ہیں۔ چونکہ یہ دونوں صیغے جمع مؤنث (عورتوں) کے لیے آتے ہیں اس لیے ان صیغوں کے آخری نون کو "نون النسوة" (عورتوں والا نون) کہتے ہیں۔ دوسرے لفظوں میں ہم یوں بھی کہہ سکتے ہیں کہ مضارع منصوب کی گردان میں آنے والے نون (ماسوائے نون النسوة کے) گرجاتے ہیں۔

41:7 مضارع مجزوم یا اس کی حالت جزم بھی مضارع مرفوع میں ایک تبدیلی ہے جو فعل مضارع کے آخری حصہ میں واقع ہوتی ہے اور اس کی بھی تین علامات یا شکلیں ہیں، یعنی:

- (i) مضارع مرفوع کے جن پانچ (۵) صیغوں میں لام کلمہ پر ضمہ (ـُ) آتا ہے، حالت جزم میں ان پر علامت سکون (ـْ) لگتی ہے۔ یعنی یَفْعَلُ سے یَفْعَلُ اور أَفْعَلُ سے أَفْعَلُ وغیرہ ہو جاتا ہے۔
 - (ii) مضارع مرفوع کی گردان میں جن نو (۹) صیغوں کے آخر پر نون آتا ہے ان میں سے دو کو چھوڑ کر باقی سات صیغوں کا نون اعرابی گر جاتا ہے یعنی یَكْتُبُونَ سے یَكْتُبُوا اور تَكْتُبِينَ سے تَكْتُبِي وغیرہ ہو جاتا ہے۔
 - (iii) نصب کی طرح حالت جزم میں بھی نون النسوہ والے دونوں صیغے اپنی اصلی حالت پر یعنی مضارع مرفوع کی طرح ہی رہتے ہیں۔
- مضارع مجزوم کی گردان کی صورت یوں ہوگی:

مضارع مجزوم کی گردان

واحد	ثنی	جمع
یَفْعَلُ	یَفْعَلَا	یَفْعَلُوا
تَفْعَلُ	تَفْعَلَا	یَفْعَلْنَ
تَفْعَلُ	تَفْعَلَا	تَفْعَلُوا
تَفْعَلِ	تَفْعَلَا	تَفْعَلْنَ
أَفْعَلُ	نَفْعَلُ	نَفْعَلُ
مذکر		غائب
مؤنث		
مذکر		مخاطب
مؤنث		
مذکر و مؤنث		متکلم

41:8 مندرجہ بالا بیان سے آپ یہ تو سمجھ گئے ہوں گے کہ:

- (i) مضارع منصوب اور مضارع مجزوم میں مشترک بات یہ ہے کہ دونوں کی گردان میں سات صیغوں میں نون اعرابی گر جاتا ہے جبکہ نون النسوہ والے دونوں صیغوں کا نون برقرار رہتا ہے۔
- (ii) اور دونوں گردانوں میں فرق یہ ہے کہ مضارع مرفوع میں لام کلمہ کے ضمہ والے پانچ صیغوں پر مضارع کی حالت نصب میں فتح (ـَ) اور حالت جزم میں علامت سکون (ـْ) لگتی ہے۔

41:9 یہاں یہ بات بھی نوٹ کر لیجئے کہ چونکہ مضارع مجزوم کے پانچ صیغوں میں آخر پر علامت سکون (ـْ) آتی ہے اس لیے علامت سکون (ـْ) کو جزم کہنے کی غلطی عام ہو گئی، جس طرح حرکات کو غلطی سے اعراب کہہ دیا جاتا ہے۔ یاد رہے "جزم" تو فعل

مضارع کی حالت کا نام ہے جس کا اثر اس کی گردان پر بھی پڑتا ہے۔ جزم (حرکات کی طرح) کوئی علامت ضبط نہیں ہے۔ مضارع مجزوم کے مذکورہ پانچ صیغوں کے لام کلمہ پر جزم نہیں بلکہ علامت سکون (ـ) ہوتی ہے جو ان پانچ صیغوں میں فعل کے مجزوم ہونے کی علامت ہے۔ اور جس حرف پر علامت سکون ہوتی ہے اسے مجزوم نہیں بلکہ "ساکن" کہتے ہیں۔

41:10 یہ بھی نوٹ کر لیجئے کہ بعض دفعہ کسی اسم یا فعل ماضی کے پہلے صیغہ کے بعد کوئی علامت وقف ہو (یعنی آیت پر ٹھہرنا ہو) تو ایسی صورت میں آخری حرف کو ساکن ہی پڑھا جاتا ہے۔ مثلاً كِتَابٌ مُّبِينٌ ۝ وَمَا كَسَبَ ۝ ایسی صورت میں "ن" "یا" "ب" کو ساکن کی طرح پڑھتے ہیں لیکن اس سے وہ اسم یا فعل مجزوم نہیں کہلاتا، اسی طرح بعض دفعہ مضارع مجزوم کے آخری ساکن حرف کو آگے ملانے کے لیے کسرہ (ـِ) دیا جاتا ہے، جیسے اَلَمْ نَجْعَلِ الْاَرْضَ ۝ یہاں دراصل "نَجْعَلُ" ہے، جسے آگے ملانے کے لیے کسرہ دیا گیا ہے۔ ایسی صورت میں مضارع مجزوم نہیں کہلاتا۔ اس لیے کہ حالت جَزَّ کا تو فعل سے کوئی تعلق ہی نہیں ہے۔ یہ تو اسم کی ایک حالت ہوتی ہے جس کی ایک علامت بعض دفعہ کسرہ (ـِ) ہوتی ہے۔

41:11 اب ہم آپ کو یہ بتائیں گے کہ کن اسباب اور عوامل کی بناء پر مضارع میں یہ تغیرات ہوتے ہیں۔ بتایا جا چکا ہے کہ مضارع مرفوع کا تو کوئی سبب نہیں ہوتا، البتہ مضارع مرفوع کے حالت نصب یا حالت جزم میں تبدیل ہونے کی کوئی وجہ ہوتی ہے۔ لیکن اس سے پہلے کہ ہم مضارع میں نصب یا جزم کے اسباب اور عوامل کی بات کریں آپ کچھ مشق کر لیں۔

مشق نمبر - 40

مندرجہ ذیل افعال میں سے مرفوع اور منصوب کو علیحدہ علیحدہ کریں:

- | | | | |
|----------------|----------------|----------------|----------------|
| 1. يَنْجَحُونَ | 2. نَسَبَ | 3. تَكْتَبِي | 4. يَأْكُلْنَ |
| 5. تَنْصُرُ | 6. يَضْحَكَا | 7. تَدْخُلَانِ | 8. تَصْرِبُوا |
| 9. أَفْتَحَ | 10. تَشْرَبُوا | 11. يَذْبَحُ | 12. تَجْلِسْنَ |

مندرجہ ذیل افعال میں سے مرفوع اور مجزوم کو علیحدہ علیحدہ کریں:

- | | | | |
|----------------|-----------------|----------------|----------------|
| 1. نَقَعْدُ | 2. يَشْرَبْنَ | 3. يَشْكُرُونَ | 4. تَطْلُبِي |
| 5. تَصْرِبِينَ | 6. أَفْتَحَ | 7. نَعْلَمُ | 8. يَشْرَبُ |
| 9. نَفْتَحُ | 10. تَلْعَبَانِ | 11. تَسْبَعْنَ | 12. يَدْخُلُوا |

مضارع منصوب

(Mansub Imperfect)

42:1 فعل مضارع کے منصوب ہونے کی متعدد وجوہ میں سے بعض اہم وجوہ کا ذکر ہم یہاں کر رہے ہیں۔ چنانچہ نوٹ کیجئے کہ چار حروف فعل مضارع کے "ناصب" کہلاتے ہیں۔ یعنی یہ اگر مضارع کے شروع میں آجائیں تو مضارع منصوب ہو جاتا ہے۔ وہ چار حروف یہ ہیں۔ (1) لَنْ (2) اَنْ (3) اِذَنْ (جو قرآن کریم میں اِذَا لکھا جاتا ہے) اور (4) كُنْ۔ اب ہم ان سب پر الگ الگ بات کر کے ان حروف سے پیدا ہونے والی لفظی اور معنوی تبدیلیوں کا بیان کریں گے۔ البتہ آپ یہ یاد رکھیں کہ اصل نواصب یہی چار حروف ہیں۔ چونکہ ان میں سے کثیر الاستعمال "لَنْ" ہے اس لیے پہلے اس پر بات کرتے ہیں۔

42:2 حرف "لَنْ" کے اپنے کوئی الگ معنی نہیں ہیں مگر مضارع پر "لَنْ" داخل ہونے سے اس میں دو طرح کی معنوی تبدیلی آتی ہے۔ اولاً یہ کہ اس میں زور دار نفی کے معنی پیدا ہوتے ہیں اور ثانیاً یہ کہ اس کے معنی زمانہ مستقبل کے ساتھ مخصوص ہو جاتے ہیں۔ یعنی لَنْ يَفْعَلْ کا ترجمہ ہو گا "وہ ہرگز نہیں کرے گا"۔ آپ یوں بھی کہہ سکتے ہیں کہ "لَنْ" کے معنی ایک طرح سے "ہرگز نہیں ہو گا" کے ہوتے ہیں۔ اب ہم ذیل میں مضارع مرفوع اور مضارع منصوب بِلَنْ (بِ + لَنْ = لَنْ کے ساتھ) کی گردان دے رہے ہیں، تاکہ آپ ہر صیغہ میں ہونے والی تبدیلیوں کو ایک دفعہ پھر اچھی طرح ذہن نشین کر لیں۔

مضارع مرفوع	مضارع منصوب بِلَنْ
يَفْعَلُ (وہ ایک مذکر کرتا ہے یا کرے گا)	لَنْ يَفْعَلَ (وہ ایک مذکر ہرگز نہیں کرے گا)
يَفْعَلَانِ (وہ دو مذکر کرتے ہیں یا کریں گے)	لَنْ يَفْعَلَا (وہ دو مذکر ہرگز نہیں کریں گے)
يَفْعَلُونَ (وہ سب مذکر کرتے ہیں یا کریں گے)	لَنْ يَفْعَلُوا (وہ سب مذکر ہرگز نہیں کریں گے)
تَفْعَلُ (وہ ایک مؤنث کرتی ہے یا کرے گی)	لَنْ تَفْعَلَ (وہ ایک مؤنث ہرگز نہیں کرے گی)
تَفْعَلَانِ (وہ دو مؤنث کرتی ہیں یا کریں گی)	لَنْ تَفْعَلَا (وہ دو مؤنث ہرگز نہیں کریں گی)

يَفْعَلْنَ (وہ سب مؤنث کرتی ہیں یا کریں گی)	لَنْ يَفْعَلْنَ (وہ سب مؤنث ہر گز نہیں کریں گی)
تَفْعَلُ (تو ایک مذکر کرتا ہے یا کرے گا)	لَنْ تَفْعَلَ (تو ایک مذکر ہر گز نہیں کرے گا)
تَفْعَلَانِ (تم دونوں مذکر کرتے ہو یا کرو گے)	لَنْ تَفْعَلَا (تم دونوں مذکر ہر گز نہیں کرو گے)
تَفْعَلُونَ (تم سب مذکر کرتے ہو یا کرو گے)	لَنْ تَفْعَلُوا (تم سب مذکر ہر گز نہیں کرو گے)
تَفْعَلِينَ (تو ایک مؤنث کرتی ہے یا کرے گی)	لَنْ تَفْعَلِي (تو ایک مؤنث ہر گز نہیں کرے گی)
تَفْعَلَانِ (تم دونوں مؤنث کرتی ہو یا کرو گی)	لَنْ تَفْعَلَا (تم دونوں مؤنث ہر گز نہیں کرو گی)
تَفْعَلْنَ (تم سب مؤنث کرتی ہو یا کرو گی)	لَنْ تَفْعَلْنَ (تم سب مؤنث ہر گز نہیں کرو گی)
أَفْعَلُ (میں کرتا ہوں یا کروں گا)	لَنْ أَفْعَلَ (میں ہر گز نہیں کروں گا)
نَفْعَلُ (ہم کرتے ہیں یا کریں گے)	لَنْ نَفْعَلَ (ہم ہر گز نہیں کریں گے)

42:3 امید ہے کہ مذکورہ گردانوں میں آپ نے نوٹ کر لیا ہو گا (۱) لام کلمہ کے ضمہ (ـ) والے صیغوں میں اب فتح (ـ) آگیا (۲) جمع مؤنث کے دونوں صیغوں نے تبدیلی قبول نہیں کی اور ان کے نون نسوہ برقرار رہے۔ جبکہ (۳) باقی سات صیغوں سے ان کے نون اعرابی گر گئے۔ یہاں ایک اور اہم بات یہ بھی نوٹ کر لیں کہ جمع مذکر کے دونوں صیغوں سے جب نون اعرابی گرتا ہے (یعنی مضارع منصوب یا مجزوم میں) تو ان کے آگے ایک الف کا اضافہ کر دیا جاتا ہے۔ یہ الف پڑھا نہیں جاتا صرف لکھا جاتا ہے۔ یعنی يَفْعَلُونَ اور تَفْعَلُونَ سے نون اعرابی گرنے کے بعد انہیں يَفْعَلُوا اور تَفْعَلُوا لکھا جاتا ہے۔

42:4 یہی قاعدہ فعل ماضی کے صیغہ جمع مذکر غائب (فَعَلُوا) کا بھی تھا۔ جمع مذکر کے ان سب صیغوں میں آنے والی واؤ کو "واؤ الجمع" کہتے ہیں۔ نوٹ کر لیں کہ اگر واؤ الجمع والے صیغہ فعل (ماضی یا مضارع منصوب و مجزوم) کے بعد اگر کوئی ضمیر مفعولی آئے تو یہ الف نہیں لکھا جاتا۔ مثلاً ضَرَبُوا (ان سب مذکر نے اسے مارا)۔ اسی طرح لَنْ يَنْصُرُوا (وہ سب مذکر اس کی ہر گز مدد نہیں کریں گے)۔

42:5 یہ بھی نوٹ کیجئے کہ واؤ الجمع کے آگے ایک زائد الف لکھنے کا قاعدہ صرف افعال میں جمع مذکر کے صیغوں کے

لیے ہے۔ کسی اسم کے جمع ذکر سالم سے بھی، جب وہ مضاف بنتا ہے، نون اعرابی گرتا ہے لیکن وہاں الف کا اضافہ نہیں ہوتا۔ یعنی مُسْلِمُونَ سے مُسْلِمُو ہوگا۔ جیسے مُسْلِمُو مَدِينَةٍ (کسی شہر کے مسلمان)۔ اسی طرح صَالِحُونَ سے صَالِحُو ہوگا، جیسے صَالِحُو الْبَدِينَةِ (مدینہ کے نیک لوگ) وغیرہ۔

42:6 کُن کے علاوہ باقی تین نواصب مضارع (جو شروع میں دیئے گئے ہیں) بھی جب مضارع پر داخل ہوتے ہیں تو اسے نصب دیتے ہیں اور اس کے مختلف صیغوں میں اوپر بیان کردہ تبدیلیاں لاتے ہیں۔ یعنی ان کے ساتھ بھی مضارع کی گردان اسی طرح ہوگی جیسے کُن کے ساتھ لکھی گئی ہے۔ اب آپ ان حروف کے معانی اور مضارع کے ساتھ ان کے استعمال سے پیدا ہونے والی معنوی تبدیلی کو سمجھ لیں۔

42:7 حرف اُن (کہ) کسی فعل کے بعد آتا ہے، جیسے اَمْرُهُ اَنْ يَذْهَبَ (میں نے اسے حکم دیا کہ وہ جائے)، جبکہ حرف اِذَنْ یا اِذَا (تب تو، پھر تو)، جو قرآن میں اِذَا لکھا جاتا ہے، سے پہلے ایک جملہ آتا ہے جس کا نتیجہ یارِ عمل اِذَنْ سے ظاہر کیا جاتا ہے۔ یعنی اِذَنْ يَنْجَحَ (پھر تو وہ کامیاب ہوگا) یا اِذَنْ تَفْرَحُوا (تب تم سب خوش ہو جاؤ گے) وغیرہ سے قبل کوئی جملہ تھا جس کا نتیجہ یارِ عمل اِذَنْ کے بعد آیا ہے۔ اور آخری حرف يَمْ (تاکہ) بھی کسی فعل کے بعد آتا ہے اور اس فعل کا مقصد بیان کرتا ہے۔ مثلاً اَقْرَأُ الْقُرْآنَ يَمْ اَفْهَمَهُ (میں قرآن پڑھتا ہوں تاکہ میرے سمجھوں) وغیرہ۔ جیسا کہ پہلے بتایا گیا کہ اصل نواصب مضارع تو مذکورہ بالا یہی چار حروف ہیں۔ ان کے علاوہ جو دو حروف ناصب ہیں، دراصل ان کے ساتھ مذکورہ چار نواصب مضارع میں سے کوئی ایک مُقَدَّر (یعنی خود بخود موجود یا Understood) ہوتا ہے۔ وہ دو حروف یہ ہیں: (1) "لِ" (تاکہ) اور (2) "حَتَّى" (یہاں تک کہ)۔ ان کی تفصیل درج ذیل ہے:

42:8 "لِ" کو لام یُکے کہتے ہیں، کیونکہ یہ یُکے (تاکہ) کا ہی کام دیتا ہے، معنی کے لحاظ سے بھی اور مضارع کو منصوب کرنے کے لحاظ سے بھی، جیسے مَنَحْتُكَ كِتَابًا لِتَقْرَأَ (میں نے تجھ عورت کو ایک کتاب دی تاکہ تو پڑھے)۔ نوٹ کر لیں کہ "لِ"، "يَمْ" اور "لِیْکُمْ" ایک ہی طرح استعمال ہوتے ہیں۔

42:9 بعض دفعہ "لِ" "اَنْ" کے ساتھ مل کر بصورت "لِاَنْ" (تاکہ) بھی استعمال ہوتا ہے۔ "لِاَنْ" عموماً مضارع منفی سے پہلے آتا ہے اور اس صورت میں "لِاَنْ لا" کو "لِئَلَّا" لکھتے اور پڑھتے ہیں۔ مثلاً مَنَحْتُكَ كِتَابًا لِئَلَّا تَجْهَلَ (میں نے تجھ کو ایک کتاب دی تاکہ تو جاہل نہ رہے)۔

42:10 اسی طرح کا ایک ناصب مضارع "حَتَّى" ہے۔ یہ بھی دراصل "حَتَّى اَنْ" (یہاں تک کہ) ہوتا ہے جس

میں اُن مخذوف (غیر مذکور) ہو جاتا ہے اور صرف "حَتَّى" استعمال ہوتا ہے لیکن مضارع کو نصب اسی مخذوف اُن کی وجہ سے آتی ہے۔ جیسے حَتَّى يَفْرَحَ (یہاں تک کہ وہ خوش ہو جائے)۔ نوٹ کر لیں کہ "حَتَّى" کا استعمال بھی اِذْنَ اور كَيّْ کی طرح ایک سابقہ جملہ کے بعد آنے والے جملے میں ہوتا ہے کیونکہ یہ شروع میں نہیں آسکتے۔ ناصب مضارع ہونے کے علاوہ بھی "حَتَّى" کے کچھ اور استعمالات ہیں جو آپ آگے چل کر پڑھیں گے (ان شاء اللہ)۔

ذخیرہ الفاظ

اِذْنَ (س)	اجازت دینا	أَمَرَ (ن)	حکم دینا
بَرَحَ (س)	ٹلنا۔ ہٹنا	قَرَعَ (ف)	کھٹکھٹانا
بَدَعَ (ن)	پہنچنا	ذَبَحَ (ف)	ذبح کرنا
حَزَنَ (ن)	غمگین کرنا	حَزَنَ (س)	غمگین ہونا
لَعَقَ (س)	چاٹنا	نَفَعَ (ف)	فائدہ دینا
مَجَّدَ	بزرگی	أَعُوذُ	میں پناہ مانگتا ہوں

مشق نمبر - 41 (الف)

مندرجہ ذیل افعال کی گردان کریں اور ہر صیغہ کے معانی لکھیں:

1. لَنْ يَكْتُبَ
2. اَنْ يَضْرِبَ
3. لَيَفْقَهُمَ

مشق نمبر - 41 (ب)

اردو میں ترجمہ کریں

1. لَنْ تَبْدُعَ الْمَجْدَ حَتَّى تَلْعَقَ الصَّبْرَ

2. لَمْ لَا تَشْرَبِ اللَّبَنَ كَيْ يَنْفَعَكَ

3. كَانَ سَعِيدٌ يَقْرَعُ الْبَابَ فَفَتَحَتْ لَهُ الْبَابَ لِيَدْخُلَ عَلَيْنَا

4. أَذِنْتُ لَهُ لِيَلَّا يَحْزَنَ

5. قَالَ مُوسَى لِقَوْمِهِ إِنَّ اللَّهَ يَأْمُرُكُمْ أَنْ تَذْبَحُوا بَقَرَةً

6. أَعُوذُ بِاللَّهِ أَنْ أَكُونَ مِنَ الْجَاهِلِينَ

7. أُمِرْتُ أَنْ أَعْبُدَ اللَّهَ

عربی میں ترجمہ کریں

1. میں آج ہر گز قہوہ نہیں پیوں گی۔

2. اللہ نے انسان کو پیدا کیا تاکہ وہ (سب) اس کی عبادت کریں۔

3. ہم قرآن پڑھتے ہیں تاکہ اس کو سمجھیں۔

4. وہ دونوں ہر گز نہ ٹلیں گے یہاں تک کہ تم ان کو اجازت دو۔

5. تم دروازہ کھٹکھٹا رہے تھے تو اس نے تمہارے لیے دروازہ کھول دیا تاکہ تم غمگین نہ ہو۔

قرآنی مثالیں

1. یٰمُوسٰی کُنْ تَصْبِرَ عَلٰی طَعَامٍ وَّاحِدٍ (البقرة: ۶۱)

2. فَلَنْ یَّغْفِرَ اللّٰهُ لَهُمْ (التوبة: ۸۰)

3. لَا اَبْرَحُ حَتّٰی اَبْلُغَ مَجْمَعِ الْبَحْرِیْنِ (الکھف: ۶۰)

4. حَتّٰی یَسْمَعَ کَلَمَ اللّٰهِ (التوبة: ۶۰)

5. وَاِنَّا کُنْ نَدْخُلُهَا حَتّٰی یَخْرُجُوْا مِنْهَا (المائدة: ۲۲)

6. کُنْ تُقْبَلْ تَوْبَتُهُمْ (آل عمران: ۹۰)

7. فَلَنْ اَبْرَحَ الْاَرْضَ حَتّٰی یَاْذَنَ لِیْ اِیْنِ (یوسف: ۸۰)

8. وَمَا خَلَقْتُ الْجِنَّ وَالْاِنْسَ اِلَّا لِیَعْبُدُوْا (الذاریات: ۵۶)

9. لَکِیْ لَا یَکُوْنَ عَلَی الْمُؤْمِنِیْنَ حَنْجٌ (الأحزاب: ۳۰)

10. اَنْ تَنْ یُنْصِرَهُ اللّٰهُ فِی الدُّنْیَا وَالْاٰخِرَةِ (الحج: ۱۵)

11. لِئَلَّا یَکُوْنَ لِلنَّاسِ عَلَی اللّٰهِ حُجَّةٌۢۤ اَبَعَدَ الرُّسُلِ (النساء: ۱۳۵)

مضارع مجزوم

(Jussive Imperfect)

43:1 گزشتہ سبق میں ہم بعض ایسے حروفِ عاملہ کا مطالعہ کر چکے ہیں جو مضارع کو نصب دیتے ہیں۔ اب اس سبق میں ہم نے بعض ایسے "عوامل" کا مطالعہ کرنا ہے جو مضارع کو جزم دیتے ہیں۔ ایسے حروف و اسماء کو "جَوَازِمُ مضارع" کہتے ہیں جو دو طرح کے ہوتے ہیں۔ ایک وہ جو صرف ایک فعل کو جزم دیتے ہیں اور دوسرے وہ جو دو افعال کو جزم دیتے ہیں۔

43:2 صرف ایک فعل کو جزم دینے والے حروف بھی نواصب کی طرح اصلاً تو چار ہی ہیں۔ یعنی (1) لَمْ (2) لَنْ (3) لَی (جسے "لام امر" کہتے ہیں) اور (4) لَا (جسے "لائی نہی" کہتے ہیں) جبکہ دو افعال کو جزم دینے والا اہم حرفِ جازم تو "اِنْ" (اگر) شرطیہ ہے البتہ بعض اسماء استفہام مثلاً مَنْ، مَا، مَتَى، اَیْنَ، اَیَّانَ، اُحْیَ وغیرہ بھی مضارع کے دو افعال کو جزم دیتے ہیں اور اس وقت ان کو بھی "اَسْمَاءُ الشَّرْطِ" کہتے ہیں۔ یہ سب جملہ شرطیہ میں استعمال ہوتے ہیں اور شرط اور جواب شرط میں آنے والے دونوں مضارع افعال کو جزم دیتے ہیں۔ اس سبق میں ہم ایک فعل مضارع کو جزم دینے والے حروفِ جازمہ میں سے صرف پہلے دو یعنی لَمْ اور لَنْ کے استعمال اور معنی کی بات کریں گے۔ باقی دو حروف یعنی لام امر اور لائی نہی پر ان شاء اللہ فعل امر اور فعل نہی کے اسباق میں بات ہوگی۔

43:3 کسی فعل مضارع پر جب "لَمْ" داخل ہوتا ہے تو وہ بھی اعرابی اور معنوی دونوں تبدیلیاں لاتا ہے۔ اعرابی تبدیلی یہ کہ مضارع مجزوم ہو جاتا ہے۔ یعنی اس کے لام کلمہ پر ضمہ (ُ) والے صیغوں میں علامت سکون (ْ) لگ جاتی ہے اور نونِ نسوہ کے علاوہ باقی صیغوں میں "نون اعرابی" گر جاتا ہے۔

43:4 حرفِ ناصب لَنْ کی طرح حرفِ جازم "لَمْ" کے بھی الگ کوئی معنی نہیں ہیں مگر جب یہ (لَمْ) مضارع پر داخل ہوتا ہے تو لَنْ ہی کی مانند دو طرح کی معنوی تبدیلی لاتا ہے۔ اولاً یہ کہ مضارع میں زور دار نفی کے معنی پیدا ہو جاتے ہیں اور ثانیاً یہ کہ مضارع کے معنی ماضی کے ساتھ مخصوص ہو جاتے ہیں۔ مثلاً لَمْ یَفْعَلْ (اس نے کیا ہی نہیں)۔ ماضی کے شروع میں "مَا" لگانے سے بھی ماضی منفی ہو جاتا ہے، جیسے مَا فَعَلَ (اس نے نہیں کیا)۔ مگر "لَمْ" میں زور اور تاکید کے ساتھ نفی کا مفہوم ہوتا ہے، جسے ہم اردو میں "نہی" اور "بالکل" کے ذریعے ظاہر کرتے ہیں یعنی لَمْ یَفْعَلْ کا درست ترجمہ ہو گا "اس نے کیا ہی نہیں" یا "اس نے بالکل نہیں کیا"۔ اب ہم ذیل میں مضارع مرفوع اور مضارع مجزوم کی گردان دے رہے ہیں تاکہ آپ ہر صیغہ میں ہونے والی تبدیلیوں کو ذہن نشین کر لیں۔

مضارع مجزوم (کم کے ساتھ)	مضارع مرفوع
یَفْعَلُ (وہ ایک مذکر کرتا ہے یا کرے گا)	لَمْ يَفْعَلْ (اُس ایک مذکر نے کیا ہی نہیں)
يَفْعَلَانِ (وہ دو مذکر کرتے ہیں یا کریں گے)	لَمْ يَفْعَلَا (اُن دو مذکر نے کیا ہی نہیں)
يَفْعَلُونَ (وہ سب مذکر کرتے ہیں یا کریں گے)	لَمْ يَفْعَلُوا (اُن سب مذکر نے کیا ہی نہیں)
تَفْعَلُ (وہ ایک مؤنث کرتی ہے یا کرے گی)	لَمْ تَفْعَلْ (اُس ایک مؤنث نے کیا ہی نہیں)
تَفْعَلَانِ (وہ دو مؤنث کرتی ہیں یا کریں گی)	لَمْ تَفْعَلَا (اُن دو مؤنث نے کیا ہی نہیں)
تَفْعَلْنَ (وہ سب مؤنث کرتی ہیں یا کریں گی)	لَمْ تَفْعَلْنَ (اُن سب مؤنث نے کیا ہی نہیں)
تَفْعَلُ (تو ایک مذکر کرتا ہے یا کرے گا)	لَمْ تَفْعَلْ (تو ایک مذکر نے کیا ہی نہیں)
تَفْعَلَانِ (تم دونوں مذکر کرتے ہو یا کرو گے)	لَمْ تَفْعَلَا (تم دونوں مذکر نے کیا ہی نہیں)
تَفْعَلُونَ (تم سب مذکر کرتے ہو یا کرو گے)	لَمْ تَفْعَلُوا (تم سب مذکر نے کیا ہی نہیں)
تَفْعَلِينَ (تو ایک مؤنث کرتی ہے یا کرے گی)	لَمْ تَفْعَلِيْ (تو ایک مؤنث نے کیا ہی نہیں)
تَفْعَلَانِ (تم دونوں مؤنث کرتی ہو یا کرو گی)	لَمْ تَفْعَلَا (تم دونوں مؤنث نے کیا ہی نہیں)
تَفْعَلْنَ (تم سب مؤنث کرتی ہو یا کرو گی)	لَمْ تَفْعَلْنَ (تم سب مؤنث نے کیا ہی نہیں)
أَفْعَلُ (میں کرتا ہوں یا کروں گا)	لَمْ أَفْعَلْ (میں نے کیا ہی نہیں)
نَفْعَلُ (ہم کرتے ہیں یا کریں گے)	لَمْ نَفْعَلْ (ہم نے کیا ہی نہیں)

43:5 امید ہے کہ مذکورہ بالا گروانوں کے تقابل سے آپ نے مندرجہ ذیل باتیں نوٹ کر لی ہوں گی:

(i) جن صیغوں میں مضارع کے لام کلمہ پر ضمہ ہے وہاں لَمْ داخل ہونے کی وجہ سے لام کلمہ پر علامت سکون آگئی۔

(ii) جن سات صیغوں میں نون اعرابی آتے ہیں ان سب میں لَمْ داخل ہونے کی وجہ سے نون اعرابی گر گئے۔

(iii) جمع مذکر غائب اور مخاطب کے صیغوں سے جب نون اعرابی گرا تو اس کے آخری واؤ (واو الجمع) کے بعد حسب قاعدہ ایک الف کا اضافہ کر دیا گیا جو پڑھا نہیں جاتا۔

(iv) جمع مؤنث غائب اور مخاطب کے دونوں صیغوں میں "نون النسوة" نے کوئی تبدیلی قبول نہیں کی۔

43:6 دوسرا حرفِ جازم "لَکَـ" ہے۔ بحیثیتِ جازم اس کا ترجمہ "ابھی تک نہیں" کر سکتے ہیں۔ (خیال رہے لَکَـ کے کچھ اور معنی بھی ہیں جو ان شاء اللہ ہم آگے چل کر پڑھیں گے)۔ مضارع پر جب لَکَـ داخل ہوتا ہے تو اس میں معنوی تبدیلی یہ لاتا ہے کہ ماضی کے ساتھ "ابھی تک نہیں" کا مفہوم پیدا ہوتا ہے۔ مثلاً لَکَـ یَفْعَلُ (اس ایک مذکر نے ابھی تک نہیں کیا)۔

43:7 دو افعال کو جزم دینے والے حروف و اسماء میں سے ہم یہاں صرف ایک اہم ترین حرف "اِنْ" (اگر) شرطیہ کا ذکر کریں گے۔ باقی کے استعمال آپ آگے چل کر پڑھیں گے۔ تاہم اگر آپ نے "اِنْ" کا استعمال سمجھ لیا تو باقی حروف یا اسماء شرط کا استعمال سمجھ لینا کچھ بھی مشکل نہ ہو گا۔

43:8 "اِنْ" (اگر) بلحاظِ عمل جازم مضارع ہے اور بلحاظِ معنی حرفِ شرط ہے۔ جس جملہ میں "اِنْ" آئے وہ جملہ شرطیہ ہوتا ہے جس کا پہلا حصہ "بیانِ شرط" یا صرف "شرط" کہلاتا ہے۔ اس کے بعد لازماً ایک اور جملہ کی ضرورت ہوتی ہے، جسے "جوابِ شرط" یا "جزاء" کہتے ہیں۔ مثلاً "اگر تُو مجھے مارے گا... تُو میں تجھے ماروں گا"۔ اس میں پہلا حصہ "اگر تُو مجھے مارے گا" شرط ہے اور دوسرا حصہ "تُو میں تجھے ماروں گا" جوابِ شرط یا جزاء ہے۔ اگر شرط اور جوابِ شرط دونوں میں فعل مضارع آئے (جیسا کہ عموماً ہوتا ہے) اور شرط بھی "اِنْ" سے بیان کرنی ہو تو شرط والے مضارع سے پہلے "اِنْ" لگے گا اور مضارع مجزوم ہو گا اور جوابِ شرط والا فعل مضارع خود بخود مجزوم ہو جائے گا۔ (یہی صورت تمام حروفِ شرط اور اسماءِ شرط میں بھی ہوگی) اس قاعدہ کی روشنی میں اب آپ مذکورہ جملہ "اگر تُو مجھے مارے گا تُو میں تجھے ماروں گا" کا عربی ترجمہ آسانی سے کر سکتے ہیں یعنی اِنْ تَضْرِبْنِیْ اَضْرِبْکَ۔

43:9 "اِنْ" فعلِ ماضی پر بھی داخل ہوتا ہے لیکن فعلِ ماضی کے مبنی ہونے کی وجہ سے اس میں کوئی اعرابی تبدیلی نہیں ہوتی۔ البتہ "اِنْ" کی وجہ سے معنوی تبدیلی یہ آتی ہے کہ ماضی میں مستقبل کے معنی پیدا ہو جاتے ہیں کیونکہ شرط کا تعلق تو مستقبل سے ہی ہوتا ہے، مثلاً اِنْ قَرَأْتَ فَهَمَّتْ (اگر تو پڑھے گا تو سمجھے گا)۔

ذخیرۃ الفاظ

بَذَلَ (ن)	خرچ کرنا	نَدِمَ (س)	شر مندہ ہونا
كَسَلَ (س)	سستی کرنا	طَلَعَ (ن)	طلوع ہونا
نَظَرَ (ن)	دیکھنا	جُهِدَ	کوشش، محنت

مشق نمبر - 42 (الف)

مندرجہ ذیل افعال کی گردان کریں اور ہر صیغہ کے معانی لکھیں:

1. لَمْ يَفْهَمْ 2. لَتَأْيُكْتُبُ 3. إِنَّ يَضْرِبُ

مشق نمبر - 42 (ب)

اردو میں ترجمہ کریں

1. إِنَّ تَكْسَلَ تَنْدَمُ 2. فَعَلِمَ مَا لَمْ تَعْلَمُوا

3. وَلَتَأْيِدَ خُلِيَ الْإِيمَانُ فِي قُلُوبِكُمْ 4. إِنَّ تَنْصُرُوا اللَّهَ يَنْصُرْكُمْ

5. أَلَمْ تَعْلَمْ أَنَّ اللَّهَ عَلَى كُلِّ شَيْءٍ قَدِيرٌ 6. أَلَمْ نَشْرَحْ لَكَ صَدْرَكَ

7. إِنَّ لَمْ تَبْذُلْ جُهِدَكَ فَلَنْ تَنْجَحَ يَوْمَ الْإِمْتِحَانِ

8. إِنَّ تَذْهَبْ إِلَى حَقِيقَةِ الْحَيَوَانَاتِ تَنْظُرُ عَجَائِبَ خَلَقِ اللَّهِ

عربی میں ترجمہ کریں

1. اگر تو میری مدد کرے گا تو میں تیری مدد کروں گا۔

2. ہم نے قہوہ بالکل نہیں پیا اور ہم اسے ہر گز نہیں پیئیں گے۔

3. سورج اب تک طلوع نہیں ہوا۔

4. کیا ہم لوگوں کو معلوم نہیں کہ اللہ غفور رحیم ہے؟

فعل مضارع کا تاکیدی اسلوب

(The Energetic Mood of Imperfect)

44:1 اس کتاب کے سبق نمبر 12 میں ہم پڑھ چکے ہیں کہ جملہ اسمیہ میں اگر تاکید کا مفہوم پیدا کرنا ہو تو لفظ "اِنَّ" کا استعمال ہوتا ہے۔ اب اس سبق میں ہم پڑھیں گے کہ کسی فعل مضارع میں اگر تاکید کا مفہوم پیدا کرنا ہو تو اس کا کیا طریقہ ہو گا۔ اس بات کو سمجھنے کے لیے ہم تھوڑا سا مختلف انداز اختیار کریں گے تاکہ بات پوری طرح ذہن نشین ہو جائے۔ پھر ہم آپ کو بتائیں گے کہ یہ عام طور پر کس طرح استعمال ہوتا ہے۔

44:2 دیکھیں یَفْعَلُ کے معنی ہیں "وہ کرتا ہے یا کرے گا" اب اگر اس میں تاکید کے معنی پیدا کرنا ہوں تو اس کے لام کلمہ کو فتح (-) دے کر ایک نون ساکن (جسے "نون خفیفہ" کہتے ہیں) بڑھا دیں گے۔ اس طرح یَفْعَلَنَّ کے معنی ہو جائیں گے "وہ ضرور کرے گا"۔ اب اگر دہری تاکید کرنی ہو تو نون ساکن کے بجائے نون مشد (جسے "نون ثقیلہ" کہتے ہیں) بڑھائیں گے۔ اس طرح یَفْعَلَنْنَ کے معنی ہوں گے "وہ ضرور ہی کرے گا"۔ اب اگر اس پر بھی مزید تاکید مقصود ہو تو مضارع سے قبل لام تاکید "لَ" کا اضافہ کر دیں تو یہ لَیَفْعَلَنْنَ ہو جائے گا یعنی "وہ لازماً کرے گا"۔

44:3 وضاحت کے لیے مذکورہ بالا ترتیب اختیار کرنے سے دراصل یہ بات ذہن نشین کرنا مقصود تھا کہ فعل مضارع پر جب شروع میں لام تاکید اور آخر پر نون ثقیلہ لگا ہوا ہو تو یہ انتہائی تاکید کا اسلوب ہے۔ ورنہ نون خفیفہ اور ثقیلہ دونوں عام طور پر لام تاکید کے ساتھ ہی استعمال ہوتے ہیں۔ البتہ نون ثقیلہ یعنی لَیَفْعَلَنْنَ کا اسلوب زیادہ مستعمل ہے جبکہ نون خفیفہ یعنی لَیَفْعَلَنَّ کا استعمال کافی کم ہے اور دونوں سے ایک ہی جیسی تاکید ہوتی ہے۔

44:4 ایک اہم بات یہ نوٹ کر لیں کہ نون خفیفہ اور ثقیلہ کے بغیر اگر صرف لام تاکید (لَ) مضارع پر آئے تو اس کی وجہ سے نہ تو مضارع میں اعرابی تبدیلی آتی ہے اور نہ ہی تاکید کا مفہوم پیدا ہوتا ہے، البتہ مضارع زمانہ حال کے ساتھ مخصوص ہو جاتا ہے۔ یعنی لَیَفْعَلُ کے معنی ہوں گے "وہ کر رہا ہے"۔

44:5 لام تاکید اور نون خفیفہ یا ثقیلہ لگنے سے فعل مضارع کے صرف پہلے صیغہ میں ہی تبدیلی نہیں ہوتی بلکہ اس کی پوری گردان پر اثر پڑتا ہے۔ اب ہم ذیل میں لام تاکید اور نون ثقیلہ کے ساتھ مضارع کی گردان دے رہے ہیں تاکہ آپ مختلف صیغوں میں ہونے والی تبدیلی کو نوٹ کر لیں۔ اس کی وضاحت کے لیے پہلے کالم (1) میں سادہ مضارع دیا گیا ہے۔ دوسرے کالم (2) میں وہ شکل دی گئی ہے جو بظاہر تبدیلی کے بغیر ہونی چاہیے تھی۔ تیسرے کالم (3) میں وہ شکل دی

گئی ہے جو تبدیلی کی وجہ سے مستعمل ہے اور آخری کالم (4) میں ہونے والی تبدیلی کی نشاندہی کی گئی ہے۔

1	2	3	4
يَفْعَلُ	لَيَفْعَلَنَّ	لَيَفْعَلَنَّ	لام کلمہ مفتوح (زبر والا) ہو گیا۔
يَفْعَلَانِ	لَيَفْعَلَانِ	لَيَفْعَلَانِ	نون اعرابی گر گیا اور نونِ ثقیلہ مکسور (زیر والا) ہو گیا۔
يَفْعَلُونَ	لَيَفْعَلُونَ	لَيَفْعَلُونَ	واو الجمع اور نون اعرابی گر گیا۔
تَفْعَلُ	لَتَفْعَلَنَّ	لَتَفْعَلَنَّ	لام کلمہ مفتوح ہو گیا۔
تَفْعَلَانِ	لَتَفْعَلَانِ	لَتَفْعَلَانِ	نون اعرابی گر گیا اور نونِ ثقیلہ مکسور ہو گیا۔
يَفْعَلْنَ	لَيَفْعَلْنَ	لَيَفْعَلْنَ	نون النسوة نہیں گرا۔ اسے نونِ ثقیلہ سے ملانے کے لیے ایک الف کا اضافہ کیا گیا اور نونِ ثقیلہ کو مکسور کیا۔
تَفْعَلُ	لَتَفْعَلَنَّ	لَتَفْعَلَنَّ	لام کلمہ مفتوح ہو گیا۔
تَفْعَلَانِ	لَتَفْعَلَانِ	لَتَفْعَلَانِ	نون اعرابی گر گیا اور نونِ ثقیلہ مکسور ہو گیا۔
تَفْعَلُونَ	لَتَفْعَلُونَ	لَتَفْعَلُونَ	واو الجمع اور نون اعرابی گر گیا۔
تَفْعَلِينَ	لَتَفْعَلِينَ	لَتَفْعَلِينَ	یہاں ی اور نون اعرابی گر گئے۔
تَفْعَلَانِ	لَتَفْعَلَانِ	لَتَفْعَلَانِ	نون اعرابی گر گیا اور نونِ ثقیلہ مکسور ہو گیا۔
تَفْعَلْنَ	لَتَفْعَلْنَ	لَتَفْعَلْنَ	نون النسوة نہیں گرا۔ اسے نونِ ثقیلہ سے ملانے کے لیے ایک الف کا اضافہ کیا گیا اور نونِ ثقیلہ کو مکسور کیا۔
أَفْعَلُ	لَأَفْعَلَنَّ	لَأَفْعَلَنَّ	دونوں میں لام کلمہ مفتوح ہو گیا ہے۔
نَفْعَلُ	لَنَفْعَلَنَّ	لَنَفْعَلَنَّ	

44:6 نونِ ثقیلہ قرآن مجید میں کافی استعمال ہوا ہے۔ اس لیے مناسب ہے کہ اس کے واحد اور جمع کے صیغوں میں

فرق اچھی طرح ذہن نشین کر لیں۔ دیکھیں **لَيَفْعَلَنَّ** میں لام کلمہ کا فتح (-) بتا رہا ہے کہ مذکر غائب میں یہ واحد کا صیغہ ہے۔ جبکہ **لَيَفْعَلَنَّ** میں لام کلمہ کا ضمہ (ُ) بتا رہا ہے کہ مذکر غائب میں یہ جمع کا صیغہ ہے۔ اسی طرح آپ **لَتَفْعَلَنَّ** میں لام کلمہ کے فتح (-) سے پہچانیں گے کہ یہ مؤنث غائب یا مذکر مخاطب میں واحد کا صیغہ ہے۔ جبکہ **لَتَفْعَلَنَّ** میں لام کلمہ کے ضمہ (ُ) سے پہچانیں گے کہ یہ مذکر مخاطب میں جمع کا صیغہ ہے۔ لیکن متکلم کے واحد اور جمع دونوں صیغوں میں لام کلمہ پر فتح (-) رہتا ہے، کیونکہ ان میں علامت مضارع سے تمیز ہو جاتی ہے یعنی **لَاَفْعَلَنَّ** (واحد) اور **لَنَفْعَلَنَّ** (جمع)۔ یہ بھی نوٹ کر لیں کہ اگر لام کلمہ پر کسرہ (ِ) ہو تو وہ واحد مؤنث مخاطب کا صیغہ ہو گا۔

44:7 **نون** خفیفہ کی گردان نسبتاً آسان ہے۔ اس کی وجہ یہ ہے کہ لام تاکید اور **نون** خفیفہ کے ساتھ مضارع کے تمام صیغے استعمال نہیں ہوتے۔ ذیل میں ہم اس کی گردان دے رہے ہیں۔ جو صیغے استعمال نہیں ہوتے ان کے آگے کراس (x) لگا دیا گیا ہے۔ اس میں بھی کالم کی ترتیب وہی ہے جو ثقلیہ کی گردان میں ہے۔

4	3	2	1
لام کلمہ مفتوح ہو گیا۔	لَيَفْعَلَنَّ	لَيَفْعَلُنْ	يَفْعَلُ
x	x	x	يَفْعَلَانِ
واؤ الجمع اور نون اعرابی گر گیا۔	لَيَفْعَلَنَّ	لَيَفْعَلُونْ	يَفْعَلُونَ
لام کلمہ مفتوح ہو گیا۔	لَتَفْعَلَنَّ	لَتَفْعَلُنْ	تَفْعَلُ
x	x	x	تَفْعَلَانِ
x	x	x	يَفْعَلَنَّ
لام کلمہ مفتوح ہو گیا۔	لَتَفْعَلَنَّ	لَتَفْعَلُنْ	تَفْعَلُ
x	x	x	تَفْعَلَانِ
واؤ الجمع اور نون اعرابی گر گیا۔	لَتَفْعَلَنَّ	لَتَفْعَلُونْ	تَفْعَلُونَ

تَفْعَلِينَ	لَتَفْعَلِينَ	ی اور نونِ اعرابی گر گیا۔
تَفْعَلَانِ	x	x
تَفْعَلْنَ	x	x
أَفْعُلْ	لَأَفْعُلَنَّ	دونوں میں لام کلمہ مفتوح ہے۔
نَفْعَلْ	لَنَفْعَلَنَّ	

44:8 نوٹ کر لیں کہ قرآن مجید کی خاص املاء میں نون خفیہ کے نون ساکن کو عموماً تنوین سے بدل دیتے ہیں۔ جیسے لَیْکُونَنَّ کے بجائے لَیْکُونَا (وہ ضرور ہو گا) یا لَنَسْفَعَنَّ کے بجائے لَنَسْفَعَا (ہم ضرور گھسیٹیں گے) وغیرہ۔

مشق نمبر - 43 (الف)

مندرجہ ذیل افعال سے نونِ ثقیلہ کی گردان لکھیں اور ہر صیغہ کے معانی لکھیں:

1. دَخَلَ (ن) داخل ہونا
2. حَمَلَ (ض) اٹھانا
3. رَفَعَ (ف) بلند کرنا

مشق نمبر - 43 (ب)

مندرجہ ذیل افعال کا پہلے مادہ اور صیغہ بتائیں اور پھر ترجمہ کریں:

1. لَاكْتُبَنَّ
2. لَنَذْهَبَنَّ
3. لَتَحْضُرَنَّ

4. لَيَسْبَعَنَّ	5. لَيَرْفَعَنَّ	6. لَتَحْبِلَنَّ
7. لَتَحْبِلَنَّ	8. لَتَحْبِلَنَّ	9. لَتَرْفَعَنَّ
10. لَتَرْفَعَنَّ	11. لَتَسْأَلَنَّ	12. لَيَغْلِبَنَّ

مشق نمبر- 43 (ج)

اردو میں ترجمہ کریں

1. لَا كُتِبَنَّ الْيَوْمَ مَكْتُوبًا إِلَىٰ مُعَلِّي 2. لَنَذْهَبَنَّ غَدًا إِلَى الْحَدِيقَةِ

3. لَيَنْصُرَنَّ اللَّهُ مَنْ يَنْصُرُهُ 4. لَتَذْخُلَنَّ الْمَسْجِدَ الْحَرَامَ إِنْ شَاءَ اللَّهُ

5. فَليَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ

6. وَلَيَحْبِلُنَّ أَثْقَالَهُمْ وَأَثْقَالًا مَعَ أَثْقَالِهِمْ

قرآنی مثالیں

1. لَا قُتِلَتْكَ (السائدة: ۲۷) 2. كَتَبَ اللَّهُ لَأَعْلَبَنَّ أَنَا وَرُسُلِي (المجادلة: n)

3. لَا قُعْدَنَ لَهُمْ صِرَاطُكَ الْمُسْتَقِيمَ (الأعراف: ۱۶) 4. ثُمَّ لَتُسْأَلُنَّ يَوْمَئِذٍ عَنِ النَّعِيمِ (الشكاثر: ۸)

5. وَلَئِنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ (لقمان: ۲۵)

6. قَالَا رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ (الأعراف: ۲۲)

فعل امر حاضر

(The Imperative: Second Person)

45:1 اب تک ہم نے فعل ماضی اور فعل مضارع کے استعمال سے متعلق کچھ قواعد سیکھے ہیں۔ اب ہمیں فعل امر سیکھنا ہے۔ جس فعل میں کسی کام کے کرنے کا حکم پایا جائے اسے فعل امر کہتے ہیں مثلاً ہم کہتے ہیں "تم یہ کرو"۔ اس میں ایسے شخص کے لیے حکم ہے جو حاضر یعنی سامنے موجود ہے۔ یا ہم کہتے ہیں "اسے چاہیے کہ وہ یہ کرے"۔ اس میں ایسے شخص کے لیے حکم ہے جو غائب ہے یعنی سامنے موجود نہیں ہے۔ اسی طرح ہم کہتے ہیں کہ "مجھ پر یہ لازم ہے کہ میں یہ کروں"۔ اس میں خود متکلم کے لیے ایک طرح سے حکم ہے۔ اب اس سبق میں ہم پہلے صیغہ حاضر سے فعل امر بنانے کا طریقہ سیکھیں گے۔

45:2 فعل امر کے ضمن میں پہلے ایک اہم بات یہ بھی نوٹ کر لیں کہ یہ ہمیشہ فعل مضارع میں کچھ تبدیلیاں کر کے بنایا جاتا ہے۔ اب امر حاضر بنانے کے لیے مندرجہ ذیل اقدامات کرنے ہوں گے:

(i) صیغہ حاضر کی علامت مضارع (ت) ہٹا دیں۔

(ii) علامت مضارع ہٹانے کے بعد مضارع کا پہلا حرف ساکن آئے گا۔ اسے پڑھنے کے لیے اس سے پہلے ایک ہمزہ الوصل لگا دیں۔

(iii) مضارع کے عین کلمہ پر اگر ضمہ (ـُ) ہے تو ہمزہ الوصل پر بھی ضمہ (ـُ) لگا دیں اور اگر مضارع کے عین کلمہ پر فتحہ (ـِ) یا کسرہ (ـِ) ہے تو ہمزہ الوصل کو کسرہ (ـِ) دیں۔

(iv) مضارع کے لام کلمے کو مجزوم کر دیں۔

مندرجہ بالا چار قواعد کی روشنی میں تَنْصُرْ سے فعل امر أَنْصُرْ (تو مدد کر)، تَذْهَبْ سے اِذْهَبْ (تو جا) اور تَضْرِبْ سے اضْرِبْ (تو مار) ہو جائے گا۔

45:3 ظاہر ہے کہ فعل امر حاضر کی گردان کے کل صیغے چھ ہی ہوں گے۔ امر حاضر کی مکمل گردان درج ذیل ہے:

واحد	ثنیٰ	جمع
اَفْعَلْ	اَفْعَلَا	اَفْعَلُوا
تو (ایک مذکر) کر	تم (دو مذکر) کرو	تم (سب مذکر) کرو
اَفْعَلِي	اَفْعَلَا	اَفْعَلْنَ
تو (ایک مؤنث) کر	تم (دو مؤنث) کرو	تم (سب مؤنث) کرو

45:4 اس بات کو یاد رکھیں کہ فعل امر کا ابتدائی الف چونکہ ہمزة الوصل ہوتا ہے اس لیے ما قبل سے ملا کر پڑھتے وقت یہ تلفظ میں گر جاتا ہے جبکہ تحریراً موجود رہتا ہے۔ مثلاً اُنْصُرْ سے وَاَنْصُرْ اور اضْرِبْ سے وَاَضْرِبْ وغیرہ۔

ذخیرہ الفاظ

رَحِمَ کرنا	رَحِمَ (س)	تو (ایک مذکر) آ	تَعَالَى
کھولنا۔ واضح کرنا	شَرَحَ (ف)	پڑھنا	قَرَأَ (ف)
عطا کرنا، دینا	زَوَّدَ (ن)	بنانا	جَعَلَ (ف)
سجدہ کرنا	سَجَدَ (ن)	عبادت کرنا	عَبَدَ (ن)
جمع کرنا	حَشَرَ (ن)	رکوع کرنا	رَكَعَ (ف)
وہاں	هُنَاكَ	سوال کرنا	سَأَلَ (ف)
یہاں	هَهُنَا	یاد کرنا	ذَكَرَ (ن)

مشق نمبر - 44 (الف)

مندرجہ ذیل افعال سے امر حاضر کی گردان کریں اور ہر صیغہ کے معانی لکھیں:

1. عَبَدَ (ن) عبادت کرنا
2. جَعَلَ (ف) بنانا
3. شَرَبَ (س) پینا

مشق نمبر - 44 (ب)

مندرجہ ذیل جملوں کا اردو میں ترجمہ کریں:

1. تَعَالَى يَا مَحْمُودُ وَاجْلِسْ عَلَى الْكُرْسِيِّ فَاشْرَبِ الْقَهْوَةَ

2. يَا أَحْمَدُ! اقْرَأْ شَيْئًا مِّنَ الْقُرْآنِ لِأَسْمَعَ قِرَاءَتَكَ

3. يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ

4. رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الشُّمَرَاتِ

5. يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ

مشق نمبر - 44 (ج)

مذکورہ بالا جملوں کے درج ذیل الفاظ کی اعرابی حالت بیان کریں نیز اس کی وجہ بھی بتائیں۔

1. وَاجْلِسْ 2. فَاشْرَبِ 3. الْقَهْوَةَ 4. اقْرَأْ

5. لِاسْمَعِ 6. قِرَاءَتِكَ 7. بَلَدًا آمِنًا 8. وَارْزُقْ

9. وَاسْجُدِي 10. الرَّاكِعِينَ

قرآنی مثالیں

1. رَبِّ اشْرَحْ لِي صَدْرِي (طہ: ۲۵) 2. اِذْهَبْ إِلَىٰ فِرْعَوْنَ (طہ: ۴۳)

3. وَانصُرُوا آلِهَتَكُمْ (الأنبياء: ۶۸) 4. وَادْكُرُوا اللَّهَ عَلَيْهِ (السائدة: ۴)

5. رَبِّ اجْعَلْ لِّي آيَةً (آل عمران: ۴۱) 6. فَسَأَلُوهُمْ مِّنْ دَرَاءٍ حَبَابٍ (الأحزاب: ۵۳)

7. رَبَّنَا وَابْعَثْ فِيهِمْ رَسُولًا مِنْهُمْ (البقرة: ۱۲۹)

8. وَاعْلَمُوا أَنَّكُمْ إِلَيْهِ تُحْشَرُونَ (البقرة: ۲۰۳)

9. ارْكَعُوا وَاسْجُدُوا وَاعْبُدُوا رَبَّكُمْ (الحج: ۷۷)

10. إِنَّ اللَّهَ رَبِّي وَرَبَّكُمْ فَأَعْبُدُوهُ هَذَا صِرَاطٌ مُسْتَقِيمٌ (آل عمران: ۵۱)

11. رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ (المؤمنون: ۱۱۸)

12. يَقُومِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ (المائدة: ۲۱)

13. قَالَ فَاخْرُجْ مِنْهَا فَإِنَّكَ رَجِيمٌ ۖ وَإِنَّ عَلَيْكَ اللَّعْنَةَ إِلَى يَوْمِ الدِّينِ (الحجر: ۳۲، ۳۵)

14. وَكُتِبَ لَنَا فِي هَذِهِ الدُّنْيَا حَسَنَةٌ وَفِي الْآخِرَةِ (الأعراف: ۵۶)

15. رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ (الأعراف: ۸۹)

امر غائب و متکلم

(The Imperative: Third & First Person)

- 46:1 صیغہ غائب اور متکلم میں جو فعل امر بنتا ہے اسے "امر غائب" کہتے ہیں۔ عربی گرامر میں صیغہ متکلم کے "امر" کو امر غائب میں اس لیے شمار کیا جاتا ہے کہ دونوں (امر غائب یا متکلم) کے بنانے کا طریقہ ایک ہی ہے۔
- 46:2 پیرا گراف 2:43 میں ہم نے کہا تھا کہ مضارع کو جزم دینے والے حروف "لام امر" اور "لائے نبی" پر آگے بات ہوگی۔ اب یہاں نوٹ کیجئے کہ "امر غائب" اسی لام امر (لِ) سے بنتا ہے اور اس کا اردو ترجمہ "چاہیے کہ" سے کیا جاتا ہے۔ اس کے بنانے کا طریقہ یہ ہے کہ فعل مضارع کے صیغہ غائب اور متکلم کے شروع میں (علامت مضارع گرائے بغیر) لام امر (لِ) لگا دیں اور مضارع کا لام کلمہ مجزوم کر دیں۔ جیسے یَنْصُرُ (وہ مدد کرتا ہے) سے لِيَنْصُرْ (اُسے چاہیے کہ مدد کرے)۔ امر غائب کی مکمل گردان (متکلم کے صیغوں کے ساتھ) درج ذیل ہے:

لِيَفْعَلْ	لِيَفْعَلَا	لِيَفْعَلُوا
اُس ایک مذکر کو چاہیے کہ کرے	اُن دو مذکر کو چاہیے کہ کریں	اُن سب مذکر کو چاہیے کہ کریں
لِتَفْعَلْ	لِتَفْعَلَا	لِتَفْعَلْنَ
اُس ایک مؤنث کو چاہیے کہ کرے	اُن دو مؤنث کو چاہیے کہ کریں	اُن سب مؤنث کو چاہیے کہ کریں
لَاَفْعَلْ	لِنَفْعَلْ	لِنَفْعَلْ
مجھے چاہیے کہ کروں	ہم دو کو چاہیے کہ کریں	ہم سب کو چاہیے کہ کریں

46:3 اب تک آپ چار عدد "لام" پڑھ چکے ہیں (ایک عدد "لِ" اور تین عدد "لِ") یہاں مناسب معلوم ہوتا ہے کہ ان کا اکٹھا جائزہ لے لیا جائے تاکہ ذہن میں کوئی الجھن باقی نہ رہے۔

(i) **لام تاکید** (لِ): زیادہ تر یہ مضارع پر نون خفیفہ اور ثقیلہ کے ساتھ آتا ہے اور تاکید کا مفہوم دیتا ہے۔ اگر سادہ مضارع پر آئے تو صرف اس کے مفہوم کو زمانہ حال کے ساتھ مخصوص کرتا ہے۔ علاوہ ازیں جملہ اسمیہ پر بھی داخل ہوتا ہے۔ مثلاً لَا أَجُوزُ اللّٰهَ الْكَبِيرَ (یقیناً اللہ کا اجر سب سے بڑا ہے)۔ بعض اوقات جملہ اسمیہ میں اِنَّ اور لَ دونوں داخل ہوتے ہیں۔ اس صورت میں اِنَّ جملہ کے شروع میں آتا ہے اور لَ بالعموم خبر پر آتا ہے۔

مثلاً إِنَّ الْإِنْسَانَ لَفِي خُسْرٍ (بے شک انسان یقیناً خسارے میں ہے)۔

(ii) **حرف جار (لِ):** یہ اسم پر آتا ہے اور اپنے بعد آنے والے اسم کو جر دیتا ہے۔ اس کے معنی عموماً "کے لیے" ہوتے ہیں۔ جیسے اَلْحَمْدُ لِلّٰہ (تمام شکر تمام تعریف اللہ کے لیے ہے)۔

(iii) **لام کی (لِ):** یہ مضارع کو نصب دیتا ہے اور "تاکہ" کے معنی دیتا ہے۔ جیسے لَیْسَبْعَ (تاکہ وہ سنے)۔

(iv) **لام امر (لِ):** یہ مضارع کو مجزوم کرتا ہے اور "چاہئے کہ" کے معنی دیتا ہے۔ جیسے لَیْسَبْعَ (اسے

چاہیے کہ وہ سنے)۔

46:4 فعل مضارع کے جن پانچ صیغوں میں لام کلمہ پر ضمہ (ُ) ہوتا ہے ان میں لام گئی اور لام امر کی پہچان آسان ہے جیسا کہ لَیْسَبْعَ اور لَیْسَبْعُ کی مثالوں میں آپ نے دیکھ لیا۔ لیکن باقی صیغوں میں مضارع منصوب اور مجزوم ہم شکل ہوتے ہیں جیسے لَیْسَبْعُوا۔ اب یہ کیسے پہچانا جائے کہ اس پر لام گئی لگا ہے یا لام امر؟ اس ضمن میں نوٹ کر لیں کہ عموماً عبارت کے سیاق و سباق اور جملہ کے مفہوم سے ان دونوں کی پہچان مشکل نہیں ہوتی۔ البتہ اگر آپ لام گئی اور لام امر کے استعمال میں ایک اہم فرق ذہن نشین کر لیں تو انہیں پہچاننے میں آپ کو مزید آسانی ہو جائے گی۔

46:5 لام گئی اور لام امر میں وہ اہم فرق یہ ہے کہ لام امر سے پہلے اگر و یا ف آجائے تو لام امر ساکن ہو جاتا ہے جبکہ لام گئی ساکن نہیں ہوتا۔ مثلاً فَلْيَخْرُجْ (پس اُسے چاہیے کہ نکل جائے) وَلْيَكْتُبْ (اور اسے چاہیے کہ لکھے)۔ یہ دراصل فَلْيَخْرُجْ اور وَلْيَكْتُبْ ہی تھا مگر شروع میں ف اور و نے آکر لام امر کو ساکن کر دیا۔ جبکہ وَلْيَكْتُبْ کے معنی ہوں گے (اور تاکہ وہ لکھے)۔ نوٹ کریں کہ یہاں بھی شروع میں و آیا ہے لیکن اس نے لام گئی کو ساکن نہیں کیا۔ امید ہے کہ آپ لام امر اور لام گئی کے اس فرق کو اچھی طرح ذہن نشین کر لیں گے۔

ذخیرہ الفاظ

مغفرت کرنا	جَهَدَ (ف)	معاف کرنا	غَفَرَ (ض)
سوار ہونا	رَكَبَ (س)	گواہی دینا	شَهِدَ (س، ک)
طالب کی جمع	طُلَّابٌ	سائیکل	دَرَاجَةٌ

مشق نمبر - 45 (الف)

مندرجہ ذیل افعال سے امر غائب و متکلم کی گردان کریں اور ہر صیغہ کے معانی لکھیں۔

1. أَكَلْ (ن) کھانا 2. سَبَّحْ (ف) تیرنا 3. رَجَعَ (ض) واپس آنا

مشق نمبر - 45 (ب)

مندرجہ ذیل جملوں کا اردو میں ترجمہ کریں:

1. ارْحَبُوا مَنْ فِي الْأَرْضِ لِيُزَحِّكُكُمْ مَنْ فِي السَّمَاءِ 2. لِيُشْرِحَ الْمُعَلِّمُ الدَّرْسَ لِيَفْهَمَ الطُّلَابُ

4. لِنَشْهَدَ أَنَّ اللَّهَ رَبُّنَا لِنَدْخُلَ الْجَنَّةَ

3. لِنَعْبُدَ رَبَّنَا وَلِنُحْمَدَهُ

6. فَلْيَعْمَلْ عَمَلًا صَالِحًا

5. فَلْيَنْصُرُوا الْمُسْلِمِينَ لِيَنْجَحُوا

7. فَلْيَضْحَكُوا قَلِيلًا

عربی میں ترجمہ کریں

1. پس ان سب عورتوں کو چاہیے کہ وہ قرآن پڑھیں۔

2. ہمیں چاہیے کہ ہم عصر کے بعد کھیلیں۔

3. اسے چاہیے کہ وہ محنت کرے تاکہ وہ کامیاب ہو جائے۔

4. ہمیں چاہیے کہ ہم کم ہنسیں۔

5. اور اُن سب (مردوں) کو چاہیے کہ وہ اپنے رب کی عبادت کریں تاکہ اُن کا رب اُنہیں بخش دے۔

مشق نمبر - 45 (ج)

مذکورہ بالا جملوں کے درج ذیل افعال کا صیغہ، اعرابی حالت اور اس کی وجہ بھی بتائیں۔

1. اِرْحَمُوا 2. لِيَرْحَمَ 3. لِيَسْرَحَ

4. لِيَفْهَمَ 5. لِنُعْبُدُ 6. لِنَدْخُلَ

7. فَلْيَنْصُرُوا 8. لِيَنْجَحُوا 9. فَلْيَضْحَكُوا

قرآنی مثالیں

1. فَلْيَفْرَحُوا (یونس: ۵۸) 2. لِيَغْفَرَ لَنَا خَطِيئَاتِنَا (طہ: ۳۰)

3. فَلْيَنْظُرِ الْإِنْسَانُ مِمَّ خُلِقَ (الطارق: ۵) 4. وَلْيَضْحَكُوا بَغْضِ الْهَىٰ عَلَىٰ جُيُوبِهِمْ (النور: ۳۱)

5. وَلْيَعْلَمُوا أَنَّمَا هُوَ إِلَهٌ وَاحِدٌ (ابراہیم: ۵۲)

6. وَلَيَكْتُبَنَّكُمْ كَاتِبٌ بِالْعَدْلِ (البقرة: ۲۸۲)

7. وَلَيَشْهَدَنَّ عَذَابَهُمَا طَائِفَةٌ مِّنَ الْمُؤْمِنِينَ (النور: ۲)

8. لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ (الحج: ۷۸)

9. وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات: ۵۶)

10. وَمَنْ كَانَ فَقِيرًا فَلْيَأْكُلْ بِالْمَعْرُوفِ (النساء: ۶)

فعل نہی

(The Negative Imperative)

47:1 اب ہمیں عربی میں فعل نہی بنانے کا طریقہ سمجھنا ہے لیکن اس سے پہلے لفظ "نہی" اور اردو میں مستعمل لفظ "نہیں" کا فرق سمجھ لیں۔ اردو میں لفظ "نہیں" میں کسی کام کے نہ ہونے یعنی Negative کا مفہوم ہوتا ہے۔ مثلاً "حامد نے خط نہیں لکھا" اس کے لیے "نہی" کی اصطلاح استعمال ہوتی ہے اور ایسے فعل کو "فعل منفی" کہتے ہیں۔ جبکہ "نہی" میں کسی کام سے منع کرنے یعنی روکنے کے حکم کا مفہوم ہوتا ہے۔ مثلاً "حامد کو چاہیے کہ وہ خط نہ لکھے" یا "تم خط مت لکھو" اس کے لیے "فعل نہی" کی اصطلاح استعمال ہوتی ہے۔

47:2 عربی میں فعل نہی کا مفہوم پیدا کرنے کے لیے فعل مضارع سے قبل لائے نہی "لا" کا اضافہ کر کے مضارع کو مجزوم کر دیتے ہیں۔ مثلاً تَكْتُبُ کے معنی ہیں "تو لکھتا ہے" لَا تَكْتُبُ کے معنی ہو گئے "تو مت لکھ"۔ اسی طرح يَكْتُبُ کے معنی ہیں "وہ لکھتا ہے" لَا يَكْتُبُ کے معنی ہو گئے "چاہیے کہ وہ مت لکھے"۔

47:3 لفظ "لا" کے استعمال کے سلسلہ میں یہ بھی نوٹ کر لیں کہ فعل مضارع میں نفی کا مفہوم پیدا کرنے کے لیے بھی عام طور پر "لا" کا استعمال ہوتا ہے جسے لائے نفی کہتے ہیں اور یہ غیر عامل ہوتا ہے یعنی جب مضارع پر لائے نفی داخل ہوتا ہے تو مضارع میں کوئی اعرابی تبدیلی نہیں لاتا صرف اس فعل میں نفی کا مفہوم پیدا کرتا ہے، مثلاً تَكْتُبُ (تو لکھتا ہے) سے لَا تَكْتُبُ (تو نہیں لکھتا ہے)۔ اس کے برعکس لائے نہی عامل ہے اور وہ مضارع کو مجزوم کرتا ہے۔ مثلاً لَا تَكْتُبُ (تو مت لکھ) یا لَا تَكْتُبُوا (تم لوگ مت لکھو)۔

47:4 یہ بھی نوٹ کر لیں کہ فعل امر اور فعل نہی دونوں نون ثقیلہ اور نون خفیفہ کے ساتھ بھی استعمال ہوتے ہیں۔ مثلاً اضْرِبْ (تو مار) سے اِضْرِبْ یا اِضْرِبَنَّ (تو ضرور مار) لَا تَضْرِبْ (تو مت مار) سے لَا تَضْرِبَنَّ یا لَا تَضْرِبَنَّ (تو ہرگز مت مار) وغیرہ۔

مشق نمبر - 46 (الف)

فعل كَتَبَ (ن) سے فعل نہی معروف کی گردان اور ہر صیغہ کے معانی بھی لکھیں۔

مشق نمبر - 46 (ب)

مندرجہ ذیل جملوں کا ترجمہ کریں۔

1. لَا تَحْزَنْ إِنَّ اللَّهَ مَعَنَا 2. وَلَا تَقْرَبُوا الْفَوَاحِشَ

3. وَلَا يَحْزُنْكَ قَوْلُهُمْ 4. إِذْ هَبْ بِنَفْسِي هَذَا

5. يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ

6. وَلَا تَاْكُلُوا أَمْوَالَكُمْ يَذْكُرَ اسْمُ اللَّهِ عَلَيْهِ

7. وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ

8. وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ

9. يَبْنِي لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ

10. إِنَّمَا الْمُبَشِّرُ كَوْنُ نَجَسٍ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا

عربی میں ترجمہ کریں

1. تم دونوں یہاں نہ کھیلو بلکہ میدان میں کھیلو تاکہ ہم پڑھ سکیں۔

2. اے دربان! دروازہ کھول تاکہ ہم اسکول میں داخل ہو سکیں۔

3. تو سبق اچھی طرح یاد کر لے تاکہ تو کل شرمندہ نہ ہو۔

4. تم لوگ کھیلو مت بلکہ اپنا سبق یاد کرو۔

5. ان سب کو چاہیے کہ وہ قرآن مجید پڑھیں اور اس کو یاد کریں پھر اس پر عمل کریں۔

قرآنی مثالیں

1. وَلَا تَلْبِسُوا الْحَقَّ بِالْبَاطِلِ (البقرة: ۴۲) 2. وَلَا تَكُونَنَّ مِنَ الْمُشْرِكِينَ (الأنعام: ۱۳)

3. وَاشْكُرُوا لِي وَلَا تَكْفُرُونِ (البقرة: ۱۵۲) 4. لَا تَجْعَلْ مَعَ اللَّهِ إِلَهًا آخَرَ (بنی اسرائیل: ۲۲)

5. تِلْكَ حُدُودُ اللَّهِ فَلَا تَقْرُبُوهَا (البقرة: ۱۸۴) 6. قَالَ قَائِلٌ مِنْهُمْ لَا تَقْتُلُوا يُوسُفَ (يوسف: ۱۰)

7. لَا تَسْأَلُ عَنْ أَصْحَابِ الْجَحِيمِ (البقرة: ۱۱۹)

8. وَلَكِنَّ أَكْثَرَ النَّاسِ لَا يَشْكُرُونَ (البقرة: ۲۴۳)

9. وَلَا تَتَّبِعُوا مَا تَكْفَحُ آبَاؤُكُمْ مِنَ النِّسَاءِ (النساء: ۲۲)

10. وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ (الأنفال: ۲۱)

11. فَلَا تَجْعَلُوا لِلَّهِ أَدَادًا وَأَنْتُمْ تَعْلَمُونَ (البقرة: ۲۲)

12. وَاعْبُدُوا اللَّهَ وَلَا تُشْرِكُوا بِهِ شَيْئًا (النساء: ۳۶)

13. قَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ (خم السجدة: ۳۶)

ابواب ثلاثی مزید فیہ

(Trilateral Derived Verbal Form)

تعارف اور ابواب

(Introduction and Groups)

48:1 سبق نمبر 38 میں ہم نے ثلاثی مجرد کے چھ ابواب پڑھے تھے یعنی باب فَتَحَ، باب ضَرَبَ وغیرہ۔ اب ہم ثلاثی مزید فیہ کے کچھ ابواب کا مطالعہ کریں گے لیکن اس سے پہلے ضروری ہے کہ "ثلاثی مجرد" اور "ثلاثی مزید فیہ" کی اصطلاحات کا مفہوم اپنے ذہن میں واضح کر لیں۔

48:2 فعل ثلاثی مجرد سے مراد تین حرفی مادہ کا ایسا فعل ہے جس کے اصلی حروف میں کسی مزید حرف کا اضافہ نہ کیا گیا ہو جبکہ فعل ثلاثی مزید فیہ سے مراد تین حرفی مادہ کا ایسا فعل ہے جس کے اصلی تین حروف کے ساتھ کسی حرف یا کچھ حروف کا اضافہ کیا گیا ہو۔ یہ اضافہ فعل ماضی کے پہلے صیغہ سے معلوم ہو سکتا ہے۔ آپ کو یاد ہو گا کہ کسی فعل ثلاثی مجرد کے ماضی کا پہلا صیغہ ہی وہ لفظ ہے جس میں مادہ کے اصلی تین حروف موجود ہوتے ہیں۔ چنانچہ ثلاثی مزید فیہ کے فعل ماضی کے پہلے صیغہ میں حروف اصلی یعنی ف ع ل کے ساتھ اضافہ شدہ حروف صاف پہچانے جاتے ہیں۔

48:3 ہم نے "ماضی کے پہلے صیغہ" کی بات بار بار اس لیے کی ہے کہ آپ یہ اچھی طرح جان لیں کہ فعل ماضی، مضارع وغیرہ کی گردان کے مختلف صیغوں میں لام کلمہ کے بعد جن بعض حروف کا اضافہ ہوتا ہے ان کی وجہ سے فعل کو "مزید فیہ" قرار نہیں دیا جاتا۔ کیونکہ یہ اضافہ دراصل صیغوں کی علامت ہوتا ہے اور یہ "مجرد" اور "مزید فیہ" دونوں کی گردانوں میں ایک جیسا ہوتا ہے۔ آگے چل کر آپ خود بھی اس کا مشاہدہ کر لیں گے (ان شاء اللہ)۔ فی الحال آپ یہ بات اچھی طرح ذہن نشین کر لیں کہ فعل "مجرد" یا "مزید فیہ" کی پہچان اُس کے ماضی کے پہلے صیغہ سے ہوتی ہے۔

48:4 ثلاثی مزید فیہ کے ماضی کے پہلے صیغہ میں زائد حروف کا اضافہ یا تو "فا" کلمہ سے پہلے ہوتا ہے یا "قا" اور "عین" کلمہ کے درمیان ہوتا ہے اور یہ اضافہ کبھی ایک حرف کا ہوتا ہے، کبھی دو حروف کا، اور کبھی تین حروف کا۔ ان تبدیلیوں سے ثلاثی مزید فیہ کے بہت سے نئے ابواب بنتے ہیں، لیکن زیادہ استعمال ہونے والے ابواب صرف آٹھ ہیں، اس لیے ہم اپنے موجودہ اسباق کو انہی آٹھ ابواب تک محدود رکھیں گے۔

48:5 ایک ماوہ ثلاثی مجرد سے جب مزید فیہ میں آتا ہے تو اس کے مفہوم میں بھی کچھ تبدیلی ہوتی ہے۔ اس معنوی تبدیلی پر ان شاء اللہ اگلے سبق میں کچھ بات کریں گے لیکن اس سے پہلے ضروری ہے کہ مزید فیہ کے آٹھوں ابواب کے ماضی، مضارع اور مصدر کے درج ذیل اوزان آپ یاد کر لیں کیونکہ اس کے بعد ہی ان کی خصوصیات اور معنوی تبدیلی کے متعلق کوئی بات کرنا ممکن ہوگی:

نمبر	ماضی	مضارع	مصدر (باب کلمہ)
1	أَفْعَلَّ	يُفْعِلُ	أَفْعَلَّ
2	فَعَّلَ	يُفَعِّلُ	تَفَعَّلَ
3	فَاعَلَ	يُفَاعِلُ	مُفَاعَلَةٌ
4	تَفَعَّلَ	يَتَفَعَّلُ	تَفَعَّلَ
5	تَفَاعَلَ	يَتَفَاعَلُ	تَفَاعَلَ
6	اِفْتَعَلَ	يِفْتَعِلُ	اِفْتَعَلَ
7	اِنْفَعَلَ	يِنْفَعِلُ	اِنْفَعَلَ
8	اِسْتَفْعَلَ	يَسْتَفْعِلُ	اِسْتَفْعَلَ

48:6 امید ہے آپ نے مذکورہ بالا جدول میں یہ بات نوٹ کر لی ہوگی کہ آٹھوں ابواب کے ماضی کے صیغوں میں ع

کلمہ پر فتح (ـ) آیا ہے جبکہ مضارع کے صیغوں میں علامت مضارع اور ع کلمہ کی صورت حال کچھ اس طرح ہے کہ:

(i) پہلے تین ابواب (جن کا ماضی چار حرفی ہے) کے مضارع کے صیغوں یُفْعِلُ، یُفَعِّلُ اور یُفَاعِلُ کی علامت مضارع پر ضمہ (ُ) اور ع کلمہ پر کسرہ (ـ) آیا ہے۔

(ii) اس کے بعد کے دو ابواب (جو "ت" سے شروع ہوتے ہیں) کے مضارع کے صیغوں يَتَفَعَّلُ اور يَتَفَاعَلُ کی علامت مضارع اور ع کلمہ دونوں پر فتح (ـ) آیا ہے۔

(iii) جبکہ آخری تین ابواب (جو ہمزۃ الوصل "ا" سے شروع ہوتے ہیں) کے مضارع کے صیغوں یَفْتَعِلُ، یَنْفَعِلُ اور یَسْتَفْعِلُ کی علامت مضارع پر فتح (-) برقرار رہتا ہے لیکن ع کلمہ کا کسرہ (-) واپس آجاتا ہے۔

48:7 مذکورہ بالا تجزیہ کا خلاصہ یہ ہے کہ علامت مضارع پر ضمہ (ُ) صرف چار حروف ماضی کے مضارع پر آتا ہے، جبکہ ع کلمہ پر زبر صرف "ت" سے شروع ہونے والے ابواب کے مضارع پر آتا ہے۔ اس خلاصہ کو اگر آپ ذہن نشین کر لیں تو ان ابواب کے ماضی اور مضارع کے صیغوں کے اوزان یاد رکھنے میں آپ کو بہت سہولت ہوگی (ان شاء اللہ)۔

48:8 یہ اہم بات بھی نوٹ کر لیں کہ ثلاثی مجرد میں کوئی فعل خواہ کسی باب سے آئے یعنی اس کے ع کلمے پر خواہ کوئی حرکت ہو، جب وہ ثلاثی مزید فیہ میں آئے گا تو اس کے ع کلمے کی حرکت متعلقہ باب کے ماضی اور مضارع کے صیغوں کے وزن کے مطابق ہوگی۔ مثلاً ثلاثی مجرد میں سَبَّعَ یَسْبَعُ آتا ہے لیکن یہی فعل جب باب افتعال میں آئے گا تو اس کا ماضی اور مضارع اِسْتَبَعَ یَسْتَبِعُ بنے گا۔ اسی طرح کَرَّمَ مَرِیْکَرُمُ جب باب افعال میں آئے گا تو اس کا ماضی، مضارع اَکْرَمَ مَرِیْکَرُمُ ہوگا۔

48:9 یہ بات بھی یاد رکھیں کہ مذکورہ بالا اوزان میں، باب افعال کے علاوہ، جو وزن ہمزہ سے شروع ہوتے ہیں، ان کا ہمزہ دراصل ہمزۃ الوصل ہوتا ہے، اس لیے پیچھے سے ملا کر پڑھتے وقت وہ تلفظ میں ساکت ہو جاتا ہے، مثلاً اِفْتَعَلَ سے وَافْتَعَلَ یا اِمْتَحَنَ سے وَامْتَحَنَ وغیرہ۔ جبکہ باب افعال کا ہمزہ ہمزۃ الوصل نہیں ہے، اسی لیے وہ پیچھے سے ملا کر پڑھتے وقت بھی بدستور قائم رہتا ہے، مثلاً اَفْعَلَ سے وَافْعَلَ یا اَحْسَنَ سے وَاحْسَنَ وغیرہ۔ اس طرح قائم رہنے والے ہمزہ کو "ہمزۃ القطع" کہتے ہیں۔

48:10 یہ بھی نوٹ کر لیں کہ ثلاثی مجرد میں فعل سے مصدر بنانے کا کوئی قاعدہ نہیں ہے یعنی کوئی مقررہ وزن نہیں ہے۔ بس اہل زبان سے سن کر یا ڈکشنری میں دیکھ کر ان کا مصدر معلوم کیا جاتا ہے۔ اس کے برعکس مزید فیہ کے ہر صیغہ ماضی اور مضارع کے مقرر کردہ وزن کی طرح اس کے مصدر کا بھی ایک مقررہ وزن ہے اور مصدر کا یہ وزن باب کا نام بھی ہوتا ہے۔

48:11 مصدر کے جو اوزان بطور "باب کا نام" دیئے گئے ہیں ان میں یہ اضافہ کر لیجئے کہ درج ذیل دو ابواب کا مصدر دو طرح سے آتا ہے یعنی ایک اور وزن پر بھی آتا ہے۔ تاہم باب کا نام یہی رہتا ہے جو اوپر جدول میں لکھا گیا ہے۔ مصدروں کے متبادل اوزان یہ ہیں:

(i) باب تَفْعِيلُ کا مصدر تَفَعَّلَ کے وزن پر بھی آتا ہے۔ جیسے زُلْطِي يُزِجُّ (پاک کرنا) سے مصدر تَزْكِيَةٌ ہے اور جَزَبَ يُجَزِّبُ (آزانا) کا مصدر تَجْرِيبَةٌ ہے۔

(ii) اسی طرح باب مُفَاعَلَةٌ کا مصدر اَكْثَرَفَاعًا کے وزن پر بھی آتا ہے مثلاً جَاهَدَ يُجَاهِدُ (جہاد کرنا) کا مصدر مُجَاهَدَةٌ بھی ہے اور جَهَّادٌ بھی۔ مَرَقَابِلُ يُقَابِلُ (آمنے سامنے ہونا، مقابلہ کرنا) کا مصدر قِبَالٌ استعمال نہیں ہوتا بلکہ مُقَابَلَةٌ ہی استعمال ہوتا ہے۔

48:12 ایک اور بات بھی ابھی سے ذہن میں رکھ لیجئے، اگرچہ اس کے استعمال کا موقع آگے چل کر آئے گا، اور وہ یہ کہ اگر کسی فعل کے ماضی اور مضارع کا پہلا صیغہ بول کر ساتھ مصدر بھی بولنا ہو تو اس صورت میں مصدر کو حالتِ نصب میں پڑھا اور لکھا جاتا ہے مثلاً کہیں گے عَلَّمْ يُعَلِّمُ تَعْلِيمًا۔ یہ صرف اسی صورت میں ضروری ہے جب ماضی اور مضارع کا صیغہ بول کر ساتھ ہی مصدر بولا جائے ورنہ ویسے "سکھانا" کی عربی "تَعْلِيمٌ" ہی ہوگی۔ نصب کی اس وجہ پر آگے مفعول کی بحث میں بات ہوگی (ان شاء اللہ)۔

مشق نمبر - 47 (الف)

مندرجہ ذیل مادوں کو قوسین میں دیئے گئے باب میں ڈھالیں یعنی ہر ایک مادہ سے دیئے گئے باب کے ماضی اور مضارع کا پہلا صیغہ لکھیں اور اس کا مصدر بحالتِ نصب لکھیں:

مثلاً أَكْرَمَ يَكْرِمُ اِكْرَامًا

نوٹ: تمام کلمات پر مکمل حرکات دیں۔

خ ر ج	ب ع د	ر ش د	(اِفْعَالٌ)
ق ر ب	ك ذ ب	ص د ق	(تَفْعِيلٌ)
ط ل ب	ق ت ل	خ ر ف	(مُفَاعَلَةٌ)
ق ر ب	ق د س	ك ل م	(تَفْعُلٌ)
ف خ ر	ع ق ب	ك ث ر	(تَفَاعُلٌ)
ن ش ر	ع ر ف	م ح ن	(اِفْتِعَالٌ)

ش ر ح	ق ل ب	ك ش ف	(اِنْفَعَال)
خ ر ج	ح ق ر	ب د ل	(اِسْتِفْعَال)

مشق نمبر - 47 (ب)

مندرجہ ذیل الفاظ کا مادہ اور باب بتائیں نیز یہ بھی بتائیں کہ وہ ماضی ہے یا مضارع یا مصدر۔ واضح رہے کہ ان میں سے بیشتر الفاظ کے معانی ابھی آپ کو نہیں بتائے گئے، کیونکہ یہاں یہ مشق کروانی مقصود ہے کہ اگر کسی لفظ کے معنی آپ کو معلوم نہیں ہیں تو ڈکشنری میں اس کے معنی دیکھنے کے لیے پہلے اس کا مادہ اور باب پہچاننا ضروری ہے، اس لیے کہ عربی لغت مادے کے حروف کے اعتبار سے ترتیب دی گئی ہے۔

1. أَرْسَلَ 2. يُقَرِّبُ 3. إِرسَالٌ

4. تَقْرِيبٌ 5. اِرْتِكَابٌ 6. يَسْتَكْبِرُ

7. اِنْقِلَابٌ

8. تَبَارَكَ

9. تَبَسُّمٌ

10. اِسْتِصْوَابٌ

11. اِسْتِغْفَارٌ

12. اِسْتَقْبَلُ

13. يُخْبِلُ

14. يُخَرِّبُ

15. يُقَاتِلُ

16. تَغْيِيرٌ

17. يَتَغَيَّرُ

18. عَجَلٌ

19. يَشْتَرِكُ

20. اِسْتِغْفَرَ

خصایاتِ ابواب

(Characteristics of Groups)

49:1 مزید فیہ کے ابواب میں معنوی تبدیلیوں پر بات کرنے سے پہلے آپ کو یہ بات یاد دلانا ضروری ہے کہ زبان پہلے وجود میں آتی ہے اور قواعد بعد میں مرتب کئے جاتے ہیں۔ چنانچہ صحیح صورت حال یہ ہے کہ ابواب مزید فیہ میں جو معنوی تبدیلیاں واقع ہوتی ہیں ان سب کو مد نظر رکھ کر ہمارے علماء کرام نے ہر باب کے لیے کچھ اصول (Generalizations) مرتب کئے ہیں جنہیں خصوصیاتِ ابواب کہتے ہیں۔

49:2 اب یہ بات نوٹ کر لیں کہ مزید فیہ کے جو آٹھ ابواب آپ نے پڑھے ہیں ان میں سے ہر باب کی ایک سے زیادہ خاصیات ہیں اور بعض کی خاصیات کی تعداد سات، آٹھ یا اس سے بھی زیادہ ہے۔ یہی وجہ ہے کہ عربی گرامر کی کتابوں میں خاصیاتِ ابواب کے لیے الگ ایک مستقل سبق ہوتا ہے۔ ہماری اس کتاب میں چونکہ یہ سبق شامل نہیں ہے اس لیے ضروری ہے کہ اس مقام پر ہر باب کی ایک ایسی خاصیت کا تعارف کر دیا جائے جو اس باب میں نسبتاً زیادہ معنوی تبدیلی کا باعث ہوتی ہے۔ لیکن یہ بات کبھی نہ بھولیں کہ تمام خاصیات کا ابھی آپ کو علم نہیں ہے۔ اور پھر جب آپ ان تمام خاصیاتِ ابواب کا مطالعہ کر لیں تو اس وقت بھی ذہن میں استثناء کی کھڑکی ہمیشہ کھلی رکھیں۔

49:3 باب افعال اور باب تفعیل دونوں کی ایک مشترکہ خاصیت یہ ہے کہ عام طور پر یہ فعل لازم کو متعدی کرتے ہیں۔ جیسے نَزَلَ یُنْزِلُ نَزْوَلًا (نازل ہونا) ایک فعل لازم ہے۔ باب افعال میں یہ اَنْزَلَ یُنْزِلُ اِنْزَالًا اور باب تفعیل میں نَزَلَ یُنْزِلُ تَنْزِیلًا بنتا ہے۔ دونوں کے معانی ہیں نازل کرنا اور اب یہ فعل متعدی ہے۔ چنانچہ دونوں ابواب کے زیادہ تر افعال متعدی ہیں۔ اگرچہ کچھ استثناء بھی ہیں، بالخصوص باب افعال میں۔

49:4 البتہ باب افعال اور باب تفعیل میں ایک فرق یہ ہے کہ باب افعال میں کسی کام کو ایک مرتبہ کرنے کا مفہوم ہوتا ہے۔ جبکہ باب تفعیل میں عموماً کسی کام کو درجہ بدرجہ اور تسلسل سے کرنے کا یا کثرت سے کرنے کا مفہوم ہوتا ہے۔ جیسے قرآن مجید کے نزول کے لیے لفظ "انزال" بھی استعمال ہوا ہے اور لفظ "تنزیل" بھی استعمال ہوا ہے۔ یعنی قرآن مجید کا نزول لوح محفوظ سے آسمانِ دنیا پر ایک ہی دفعہ میں ہوا ہے۔ جبکہ آسمانِ دنیا سے حضور ﷺ پر تدریجاً تھوڑا تھوڑا کر کے نازل ہوا ہے۔

49:5 باب مفاعله میں زیادہ تر یہ مفہوم ہوتا ہے کہ کسی کام کو کرنے والے ایک سے زیادہ ہوں اور ایک دوسرے

کے مقابلہ میں کچھ کر رہے ہوں۔ جیسے قَتَلَ یُقْتَلُ قَتْلًا (قتل کرنا)۔ یہ ایک یک طرفہ عمل ہے۔ لیکن قَاتَلَ یُقَاتِلُ مُقَاتَلَةً وَقِتَالًا کا مطلب ہے کہ کچھ لوگ ایک دوسرے کو قتل کرنے کی کوشش کریں۔ اس باب کے زیادہ تر افعال بھی متعدی ہوتے ہیں۔

49:6 باب تَفَعَّلَ میں زیادہ تر یہ مفہوم ہوتا ہے کہ تکلیف اٹھا کر کسی کام کو خود کرنے کی کوشش کرنا۔ جیسے عَلِمَ یَعْلَمُ عَلْمًا (جاننا) جبکہ تَعَلَّمَ یَتَعَلَّمُ تَعَلُّبًا کا مطلب ہے تکلیف اٹھا کر، کوشش کر کے علم حاصل کرنا اور سیکھنا۔ یعنی اس میں بھی عمل کے تسلسل کا مفہوم ہے۔ اس باب سے افعال لازم اور متعدی دونوں طرح استعمال ہوتے ہیں۔

49:7 باب مفاعِلہ کی طرح باب تَفَاعَلَ میں بھی زیادہ تر یہی مفہوم ہوتا ہے کہ کسی کام کو کرنے والے ایک سے زیادہ ہوں۔ لیکن اس باب کے زیادہ تر افعال لازم ہوتے ہیں۔ جیسے فَخَرَ یَفْخَرُ فَخْرًا (فخر کرنا) سے تَفَاخَرُ یَتَفَاخَرُ تَفَاخُرًا کا مطلب ہے ایک دوسرے پر فخر کرنا۔

49:8 باب افْتَعَلَ میں زیادہ تر کسی کام کو اہتمام سے کرنے کا مفہوم ہوتا ہے۔ جیسے سَبَّحَ یَسْبَحُ سَبْعًا (سنا) سے اسْتَمَعَ یَسْتَمِعُ اسْتِماعًا کا مطلب ہے کان لگا کر سنا، غور سے سنا۔ اس باب سے لازم اور متعدی دونوں طرح کے افعال آتے ہیں۔

49:9 باب انْفَعَلَ کی ایک خاصیت یہ ہے کہ یہ فعل متعدی کو لازم کرتا ہے۔ جیسے هَدَمَ یَهْدِمُ هَدْمًا (گرانا) سے اِنْهَدَمَ یَنْهَدِمُ اِنْهَادًا (گرنا)۔ یاد رکھیں کہ جس طرح ابواب ثلاثی مجرد میں باب کَمَرُ لازم تھا اسی طرح ابواب مزید فیہ میں باب انْفَعَلَ لازم ہے۔

49:10 باب اسْتَفْعَلَ میں زیادہ تر کسی کام کو طلب کرنے یا کسی صفت کو موجود سمجھنے کا مفہوم ہوتا ہے۔ جیسے غَفَرَ یَغْفِرُ غُفْرًا (چھپانا، معاف کرنا، غلطی کو چھپانا) سے اسْتَغْفَرَ یَسْتَغْفِرُ اسْتِغْفَارًا کا مطلب ہے معافی مانگنا، مغفرت طلب کرنا اور حَسَنَ یَحْسُنُ حُسْنًا (خوبصورت ہونا، اچھا ہونا) سے اسْتَحْسَنَ یَسْتَحْسِنُ اسْتِحْسَانًا کا مطلب ہے اچھا سمجھنا۔ اس باب سے بھی لازم اور متعدی دونوں طرح کے افعال آتے ہیں۔

49:11 اب اس سبق کی آخری بات یہ سمجھ لیں کہ ضروری نہیں ہے کہ کوئی سہ حرفی مادہ، مزید فیہ کے ہر باب میں استعمال ہو۔ ایک مادہ مزید فیہ کے کن کن ابواب سے استعمال ہوتا ہے اور ان کی کن خاصیات کے تحت اس میں کیا معنوی تبدیلی ہوتی ہے، اس کا علم ہمیں ڈکشنری سے ہی ہوتا ہے۔ یہی وجہ ہے کہ ابواب مزید فیہ کے اوزان یاد کئے بغیر کوئی

مشق نمبر - 48

نیچے کچھ الفاظ کے معانی اس طرح لکھے گئے ہیں جیسے عموماً دشمنی میں لکھے جاتے ہیں۔ آپ کا کام یہ ہے کہ الگ کاغذ پر ان کا ماضی، مضارع اور مصدر لکھیں۔ پھر ان کے مصدری معانی لکھیں اور پھر اسی طرح انہیں یاد کریں۔ جیسے جَهَدَ يَجْهَدُ جُهْدًا کے معنی کوشش کرنا۔ جَاهِدْ يَجَاهِدْ مُجَاهِدًا وَ جِهَادًا کے معنی ایک دوسرے کے خلاف کوشش کرنا وغیرہ۔ یاد رہے کہ ان میں غالب اکثریت ایسے الفاظ کی ہے جو قرآن مجید میں استعمال ہوئے ہیں۔

نوٹ: الفاظ کو اوپر سے نیچے پڑھیں۔

جَهَدَ (ف) جُهْدًا	کوشش کرنا	خَصَمَ (ض) خَصْمًا	جھگڑا کرنا
جَاهَدَ	کسی کے خلاف کوشش کرنا	تَخَاصَمَ	باہم جھگڑا کرنا
اجْتَهَدَ	اجتہاد سے کوشش کرنا	اِخْتَصَمَ	جھگڑا کرنا
صَلَحَ (ك، ن) صَلَاحًا	درست ہونا، نیک ہونا	بَدَّلَ (ن) بَدْلًا	پہنچنا، پھل کا پکنا
أَصْلَحَ	درست کرنا، صلح کرنا	بَدَّلَ (ك) بَدَلَةً	فصح و بلیغ ہونا
صَالَحَ	موافق ہونا، صلح کرنا	أَبْدَلَ بَدْلًا	کسی چیز کو کسی کے پاس پہنچانا
نَزَلَ (ض) نَزُولًا	اترنا	نَصَرَ (ن) نَصْرًا	مدد کرنا
أَنْزَلَ	اتارنا	تَنَاصَرَ	باہم ایک دوسرے کی مدد کرنا
نَزَّلَ	اتارنا	اِسْتَنْصَرَ	بدلہ لینا (اجتہاد سے خود اپنی مدد کرنا)
تَنَزَّلَ	اترنا	اِسْتَنْصَرَ	مدد مانگنا

ماضی، مضارع کی گردانیں

(Conjugations of Past and Imperfect)

50:1 اب جبکہ آپ مزید فیہ کے آٹھ ابواب کے فعل ماضی اور فعل مضارع کا پہلا صیغہ بنانا سیکھ گئے ہیں تو ضروری ہے کہ ہر باب کے ماضی اور مضارع کی مکمل گردان بھی سیکھ لیں۔ سر دست ہم ان ابواب سے فعل معروف کی گردان پر توجہ دیں گے۔ واضح رہے کہ گزشتہ دو اسباق میں تمام افعال کی صرف معروف صورت ہی کی بات کی گئی ہے۔ آگے چل کر ان شاء اللہ ہم فعل مجہول (مزید فیہ) کی بات الگ سبق میں کریں گے۔

50:2 مزید فیہ افعال کی گردان اصولی طور پر فعل مجرد کی گردان کی طرح ہی ہوتی ہے، البتہ جس طرح فعل مجرد میں گردان کے اندر "ع" کلمہ کی حرکت کو برقرار رکھنے کا خاص خیال رکھنا پڑتا ہے۔ اسی طرح مزید فیہ کی گردانوں میں بھی زائد حروف کی حرکات اور "ع" کلمہ کی حرکت کو پوری گردان میں برقرار رکھا جاتا ہے۔

50:3 اب ہم ذیل میں نمونے کے طور پر باب افعال کے فعل ماضی اور مضارع کی مکمل گردان لکھ رہے ہیں۔ اس مثال کو سامنے رکھتے ہوئے آپ بقیہ ابواب کے فعل ماضی اور مضارع کی مکمل گردان خود لکھ سکتے ہیں۔ نہ صرف یہ کہ انھیں لکھ لیں بلکہ انہیں باوازا بلند دہرا کر اچھی طرح یاد کر لیں۔ اگر آپ یہ محنت کر لیں گے تو آئندہ جملوں میں استعمال ہونے والے مختلف افعال کے صحیح باب اور صیغہ کی شناخت اور ان کے صحیح ترجمے میں آپ کو کوئی مشکل پیش نہیں آئے گی (ان شاء اللہ)۔

باب افعال ماضی کی گردان

واحد	ثنیٰ	جمع
مذکر	أَفْعَلَا	أَفْعَلُوا
مؤنث	أَفْعَلْتَا	أَفْعَلْنَ
مذکر	أَفْعَلْتِ	أَفْعَلْتُمْ
مؤنث	أَفْعَلْتِ	أَفْعَلْتُنَّ
مذکر و مؤنث	أَفْعَلْتُ	أَفْعَلْنَا

باب افعال- مضارع کی گردان

واحد	ثنی	جمع
يُفْعِلُ	يُفْعِلَانِ	يُفْعِلُونَ
تُفْعِلُ	تُفْعِلَانِ	يُفْعِلْنَ
تُفْعِلُ	تُفْعِلَانِ	تُفْعِلُونَ
تُفْعِلِينَ	تُفْعِلَانِ	تُفْعِلْنَ
أُفْعِلُ	نُفْعِلُ	نُفْعِلُ
مذكر		غائب
مؤنث		
مذكر		حاضر
مؤنث		
مذكر ومؤنث		متكلم

50:4 اگر آپ نے باب افعال کے علاوہ بقیہ ابواب کی مکمل گردانیں لکھ کر یاد کر لی ہیں تو آپ ان کے متعلق مندرجہ ذیل باتیں اچھی طرح ذہن نشین کر لیں۔ آگے چل کر ان سے آپ کو بہت مدد ملے گی (ان شاء اللہ):

(i) خیال رہے کہ باب افعال کی ایک خصوصیت یہ ہے کہ اس کے ماضی کے ہر صیغے کی ابتداء ہمزہ مفتوحہ (ا) سے ہوتی ہے، باقی کسی باب میں یہ چیز نہیں ہے۔ اور یہ بات ہم آپ کو بتا چکے ہیں کہ باب افعال کا یہ ابتدائی ہمزہ، ہمزۃ القطع ہوتا ہے، یعنی پیچھے کسی حرف سے ملتے وقت بھی برقرار رہتا ہے۔

(ii) پہلے تینوں ابواب یعنی افعال، تفعیل اور مفاعلہ کے ماضی کے پہلے صیغے میں چار حروف ہیں۔ اب یہ بات ذہن نشین کر لیں کہ جس فعل کے ماضی کے پہلے صیغے میں چار حروف ہوں گے اس کے مضارع میں علامت مضارع پر ضمہ (ُ) آتا ہے۔ اس قاعدے کو یاد کر لیں۔ آگے چل کر یہ مزید کام دے گا۔

(iii) آخری تین ابواب یعنی افتعال، انفعال اور استفعال کے ماضی کے تمام صیغوں کی ابتداء ہمزہ مکسورہ (اِ) سے ہوتی ہے جو ہمزۃ الوصل ہوتا ہے۔

(iv) باب افتعال اور انفعال کے ماضی، مضارع اور مصدر ملتے جلتے ہوتے ہیں اور بعض دفعہ دونوں ہی "اِنْ" سے شروع ہوتے ہیں اور ایسا اس وقت ہوتا ہے جب باب افتعال میں "ف" کلمہ "ن" ہوتا ہے۔ مثلاً اِنْتَظَرْتُ، اِنْتَظَرْتُ، اِنْتَظَرْتُ، اِنْتَظَرْتُ وغیرہ باب افتعال کے مصادر ہیں۔ جبکہ اِنْحَرَفْتُ، اِنْكَشَفْتُ، اِنْهَدَأْتُ وغیرہ باب انفعال کے مصادر ہیں۔ دونوں میں پہچان کا عام قاعدہ یہ ہے کہ اگر "اِنْ" کے بعد "ت" ہو تو تُوئے، پچانوئے فیصد وہ باب افتعال ہو گا۔ اور اگر "اِنْ" کے بعد "ت" کے علاوہ کوئی دوسرا حرف ہو تو پھر وہ باب انفعال ہو گا۔

ذخیرہ الفاظ

خَرَجَ (ن) خُرُوجًا	باہر نکلتا	رَشَدَ (ن) رُشْدًا	ہدایت پانا
أَخْرَجَ	باہر نکالنا	أَرَشَدَ	ہدایت دینا
اسْتَخْرَجَ	نکتنے کے لیے کہنا، کسی چیز میں سے کوئی چیز نکالنا		
قَرَبَ وَقَرِيبَ (ک، س) قُرْبًا وَ قُرْبَانًا	قریب ہونا	كَذَبَ (ض) كَذِبًا وَ كِذْبًا	جھوٹ بولنا
قَرَّبَ	کسی کو قریب کرنا	كَذَّبَ	کسی کو جھوٹا کہنا، جھٹلانا
اِقْتَرَبَ	قریب آ جانا	غَسَلَ (ض) غَسْلًا	دھونا
نَفَقَ (ن) نَفَقًا	خرچ ہونا، دو منہ والا ہونا	اِغْتَسَلَ	نہانا
اَنْفَقَ	خرچ کرنا	اِنْغَسَلَ	دھلنا، دھل جانا
نَافَقَ	کسی سے دور خاپن اختیار کرنا		

مشق نمبر - 49 (الف)

عِلْمَ سے باب تفعیل اور تفعل میں اور نَصَرَ سے باب استفعال میں ماضی اور مضارع کی مکمل گردان لکھیں اور ہر صیغہ کے معانی لکھیں۔

مشق نمبر - 49 (ب)

عربی سے اردو میں ترجمہ کریں:

1. اِغْتَسَلَ خَالِدٌ اَمْسَی
2. تَضَارَبَ الْوَلَدَانِ فِي الْمَدَارَسَةِ فَاخْرَجَهُمَا اَمِيْرُهُمَا مِنْهَا
3. اسْتَنْصَرَ الْمُسْلِمُونَ اِخْوَانَهُمْ فَنَصَرُوهُمْ
4. ضَرَبْنَا الْجِدَارَ بِالْأَحْجَارِ فَانْهَدَمَ

5. خَيْرُكُمْ مَنْ تَعَلَّمَ الْقُرْآنَ وَعَلَّمَهُ (ج) 6. اسْتَرْشَدَ الطَّلَابُ مِنَ الْأُسْتَاذِ فَأَرْشَدَهُمْ

7. يُقَاتِلُ الْمُسْلِمُونَ الْكُفَّارَ 8. يَكْتَسِبُ الزَّوْجُ وَتُنْفِقُ الزَّوْجَةُ

مشق نمبر - 49 (ج)

مندرجہ بالا جملوں کے درج ذیل الفاظ کا مادہ، باب اور صیغہ بتائیں۔

1. اِغْتَسَلَ 2. تَضَارَبَ 3. أَخْرَجَ

4. نَصَرُوا 5. اِنْهَدَمَ 6. تَعَلَّمَ

7. عَلَّمَ 8. اسْتَرْشَدَ 9. يُقَاتِلُ

10. يَكْتَسِبُ 11. تُنْفِقُ

فعل امر ونہی

(The Imperative and Negative Imperative)

51:1 اس سے پہلے آپ ثلاثی مجرد سے فعل امر اور فعل نہی بنانے کے قاعدے پڑھ چکے ہیں۔ اب آپ ثلاثی مزید فیہ میں انہی قواعد کا اطلاق کریں گے۔

51:2 ثلاثی مجرد میں آپ پڑھ چکے ہیں کہ فعل امر حاضر اور فعل امر غائب (جس میں متکلم بھی شامل ہوتا ہے) دونوں کے بنانے کا طریقہ مختلف ہے جبکہ فعل نہی (حاضر ہو یا غائب و متکلم) ایک ہی طریقہ سے بنتا ہے۔ یہی صورت حال ثلاثی مزید فیہ سے فعل امر اور فعل نہی بنانے میں ہوگی۔ نیز یہ بھی نوٹ کر لیں کہ جس طرح ثلاثی مجرد میں فعل امر اور فعل نہی، فعل مضارع سے بنتے ہیں اسی طرح ثلاثی مزید فیہ میں بھی فعل مضارع سے فعل امر اور فعل نہی بنائے جائیں گے۔

51:3 ثلاثی مزید فیہ سے فعل امر حاضر بنانے کے لیے مندرجہ ذیل اقدامات کریں:

(i) ثلاثی مجرد کی طرح مزید فیہ کے فعل مضارع سے علامت مضارع (ت) ہٹا دیں۔

(ii) ثلاثی مجرد میں علامت مضارع ہٹانے کے بعد مضارع کا پہلا حرف ساکن آتا تھا لیکن مزید فیہ میں آپ کو دیکھنا ہو گا کہ علامت مضارع ہٹانے کے بعد مضارع کا پہلا حرف ساکن ہے یا متحرک۔

(iii) علامت مضارع ہٹانے کے بعد مضارع کا پہلا حرف اگر متحرک ہے تو ہمزۃ الوصل لگانے کی ضرورت نہیں ہے۔ یہ صورت حال آپ کو چار ابواب یعنی باب تفعیل، باب مفاعلہ، باب تفعّل اور باب تفاعل میں ملے گی۔

(iv) علامت مضارع ہٹانے کے بعد مضارع کا پہلا حرف اگر ساکن ہے (اور ایسا مذکورہ چار ابواب کے علاوہ باقی تمام ابواب میں ہو گا خواہ وہ مجرد ہوں یا مزید فیہ) تو باب افتعال، باب انفعال اور باب استفعال میں ہمزۃ الوصل لگایا جائے گا اور اسے کسرہ (ـِ) دیا جائے گا جبکہ باب افعال میں ہمزۃ القطع لگایا جائے گا اور اسے فتح (ـَ) دیا جائے گا۔ باب افعال کے فعل امر حاضر کی درج بالا دونوں خصوصیات خاص طور پر نوٹ کر لیجئے۔

(v) ثلاثی مجرد ہی کی طرح مزید فیہ میں بھی مضارع کے "ل" کلمے مجزوم کر دیئے جائیں گے۔

51:4 ہمیں قوی اُمید ہے کہ مذکورہ بالا طریقہ کار کا اطلاق کرتے ہوئے مزید فیہ کے ابواب سے فعل امر حاضر اب آپ خود بنا سکتے ہیں، لیکن آپ کی سہولت کے لیے ہم دو مثالیں دے رہے ہیں جس سے مزید وضاحت ہو جائے گی۔

(i) باب تفعیل کے مصدر "تَعْلِمُ" کو لیجئے۔ اس کا فعل مضارع "يُعَلِّمُ" ہے۔ اور اس کا حاضر کا صیغہ

"تَعْلِمُ" ہے۔ اس کی علامت مضارع گرانے کے بعد "عَلِمَ" باقی بچا۔ اس کا پہلا حرف متحرک ہے، اس لیے اس کے شروع میں ہمزہ لگانے کی ضرورت نہیں ہے۔ اس کے بعد اس کے لام کلمہ کو مجزوم کیا جائے گا تو اس کا آخری حرف "م" ساکن ہو جائے گا۔ اس طرح آپ کے پاس فعل امر کا پہلا صیغہ "عَلِمَ" ہو گا۔ اسی طرح ثنی کا صیغہ "عَلِمَا"، جمع مذکر کا "عَلِمُوا"، واحد مؤنث کا "عَلِمِي" اور جمع مؤنث کا "عَلِمْنَ" ہو گا۔

(ii) باب استفعال کا ایک مصدر "اِسْتِغْفَرُ" ہے۔ اس کا مضارع "يَسْتَغْفِرُ" اور حاضر کا صیغہ "تَسْتَغْفِرُ" ہے۔ اس کی علامت مضارع ہٹائی تو "سْتَغْفِرُ" باقی بچا۔ اب چونکہ اس کا پہلا حرف ساکن ہے اس لیے اس کے شروع میں ایک ہمزہ لگایا جائے گا جو ہمزۃ الوصل ہو گا اور اسے کسرہ (-) دیا جائے گا (کیونکہ یہ باب افعال نہیں ہے) اب بن گیا "اِسْتَغْفِرُ"۔ پھر مضارع کو مجزوم کیا تو لام کلمہ "ر" ساکن ہو گیا۔ چنانچہ فعل امر کا پہلا صیغہ "اِسْتَغْفِرُ" بن گیا۔ امر حاضر کی گردان کے باقی صیغے یہ ہوں گے: اِسْتَغْفِرْ، اِسْتَغْفِرِي، اِسْتَغْفِرُوا، اِسْتَغْفِرْنَ۔

51:5 فعل امر غائب و متکلم بنانے کا طریقہ آسان ہے، اس لیے کہ ثلاثی مجرد کی طرح ابواب مزید فیہ میں بھی علامت مضارع گرانے کی ضرورت نہیں ہوتی بلکہ اس سے پہلے لام امر (ل) لگاتے ہیں اور مضارع کو مجزوم کر دیا جاتا ہے۔ مثلاً باب افعال کا ایک مصدر "اِكْرَاهُ" ہے۔ اس کا مضارع "يُكْرِهُ" ہے۔ اس سے قبل لام امر لگایا تو "لِيُكْرِهُ" بن گیا۔ پھر مضارع کو مجزوم کیا تو لام کلمہ یعنی "م" ساکن ہو گیا۔ اس طرح امر غائب کا پہلا صیغہ "لِيُكْرِهُ" بنا۔ جبکہ باقی صیغے اس طرح ہوں گے: لِيُكْرِهُ مَا، لِيُكْرِهُ مَوْا، لِيُكْرِهُ مَا، لِيُكْرِهُ مَنْ، لَا كُرْهُ اور لِيُكْرِهُ۔ امید ہے کہ اب آپ اسی طرح بقیہ ابواب سے امر غائب و متکلم بنالیں گے۔

51:6 اس مقام پر ضروری ہے کہ لام کئی اور لام امر کا جو فرق آپ نے ثلاثی مجرد میں پڑھا تھا اسے ذہن میں تازہ کر لیں۔ اس لیے کہ اس کا اطلاق ثلاثی مزید فیہ پر بھی اسی طرح ہوتا ہے (دیکھئے 46:5)۔

51:7 فعل نہی کا بنانا زیادہ آسان ہے، اس لیے کہ یہ مضارع کے تمام صیغوں سے ایک ہی طریقے سے بنتا ہے اور فعل امر کی طرح اس میں حاضر اور غائب کی تفریق نہیں ہے۔ فعل نہی مجرد سے ہو یا مزید فیہ سے، اس کے بنانے کا طریقہ ایک ہی ہے یعنی مضارع کی علامت مضارع گرائے بغیر اس کے شروع میں لائے نہی "لَا" بڑھادیں اور مضارع کو مجزوم کر دیں۔ مثلاً باب مفاعلہ کا ایک مصدر مُجَاهِدٌ ہے۔ اس کا مضارع "يُجَاهِدُ" ہے۔ اس سے قبل "لَا" لگایا تو "لَا يُجَاهِدُ" بن گیا۔

آسان عربی گرامر ————— ﴿سبق نمبر: 51﴾ ————— ابواب ثلاثی مزید فیہ، فعل امر و نہی

پھر مضارع کو مجزوم کیا تو اس کا لام کلمہ یعنی "د" ساکن ہو گیا۔ اس طرح فعل نہی کا پہلا صیغہ "لَا يُجَاهِدُ" بن گیا۔ ہمیں قوی اُمید ہے کہ بقیہ صیغے آپ خود بنالیں گے۔

51:8 ثلاثی مجزوم میں آپ لائے نفی اور لائے نہی کا فرق پڑھ چکے ہیں۔ اس مقام پر اسے بھی ذہن میں دوبارہ تازہ کر لیں، اس لیے کہ اس کا اطلاق ابواب مزید فیہ پر بھی اسی طرح ہوتا ہے (دیکھیے 47:3)۔

ذخیرۃ الفاظ

جَنْبَ (ن) جَنْبًا	ہٹانا، دور کرنا	سَلِمَ (س) سَلَامَةً	آفت سے نجات پانا، سلامتی میں ہونا
جَنْبَ (س) جَنْبًا	ناپاک ہونا	أَسْلَمَ	کسی کی سلامتی میں آنا، فرماں بردار ہونا
جَنْبَ	دور کرنا	سَلَّمَ	آفت سے بچانا، سلامتی دینا
اجْتَنَبَ	دور رہنا، بچنا	نَبَتَ (ن) نَبَاتًا	سبزہ کا اگنا
صَيَّفَ (ج صُيُوفٌ)	مہمان	أَنْبَتَ	سبزہ کا اگنا
زُوِّرَ	جھوٹ		

مشق نمبر - 50 (الف)

کُرِّمَ سے باب افعال میں، عَلِمَ سے باب تفعّل میں اور جَنْبَ سے باب افتعال میں فعل امر (غائب و حاضر) کی مکمل گردان ہر صیغہ کے معانی کے ساتھ لکھیں۔

مشق نمبر - 50 (ب)

اردو میں ترجمہ کریں

1. أَكْرَمُوا صَيْفَهُمْ
2. أَكْرَمُوا صَيْفَكُمْ

3. نَحْنُ نَجْتَهِدُ فِي دُرُوسِنَا
4. اجْتَهِدُوا فِي دُرُوسِكُمْ

5. اجْتَهِدُوا فِي دُرُوسِهِمْ 6. مَاذَا عَلَّمَ الْأُسْتَاذُ فِي الْمَدْرَسَةِ؟

7. مَاذَا يُعَلِّمُ الْأُسْتَاذُ فِي الْمَدْرَسَةِ؟ 8. مَاذَا تَعَلَّمَ زَيْدٌ فِي الْمَدْرَسَةِ؟

9. مَاذَا تَتَعَلَّمُ فِي الْمَدْرَسَةِ؟ 10. أَنَا أَتَعَلَّمُ الْعَرَبِيَّةَ

11. لَا أَقَاتِلُ 12. لَا أَقَاتِلُ

13. لَا تَتَفَاخَرُوا 14. لَا تَتَفَاخَرُوا

15. وَاجْتَنِبُوا قَوْلَ الزُّورِ 16. يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ

17. وَنَزَّلْنَا مِنَ السَّمَاءِ مَاءً مُبَارَكًا فَأَنْبَتْنَا بِهِ جَنَّاتٍ

مشق نمبر - 50 (ج)

مشق نمبر - 50 (ب) میں استعمال ہونے والے تمام افعال ذیل میں دیئے گئے ہیں۔ آپ ہر فعل کا (i) مادہ (ii) باب (iii) فعل کی قسم (ماضی، مضارع، امر، نہی وغیرہ) اور (iv) صیغہ بتائیں۔

نمبر	افعال	مادہ	باب	فعل کی قسم	صیغہ
1.	أَكْرَمُوا				
2.	أَكْرَمُوا				

3.	نَجْتَهُدُ			
4.	اِجْتَهُدُوا			
5.	اِجْتَهُدُوا			
6.	عَلَّمَ			
7.	يُعَلِّمُ			
8.	تَعَلَّمَ			
9.	تَتَعَلَّمُ			
10.	أَتَعَلَّمُ			
11.	أَقَاتِلُ			
12.	لَا أَقَاتِلُ			
13.	تَتَفَاخَرُونَ			
14.	لَا تَتَفَاخَرُوا			
15.	وَاِجْتَنِبُوا			
16.	نَزَّلْنَا			
17.	جِهْدُ			
18.	اَنْبِئْنَا			

فعل مجہول

(Passive Verb)

52:1 اب آپ ابواب مزید فیہ سے فعل مجہول بنانا سیکھیں گے۔ یہ آپ پڑھ چکے ہیں کہ مجہول فعل ماضی بھی ہوتا ہے اور مضارع بھی، اس لیے اس سبق میں ہم ماضی مجہول اور مضارع مجہول دونوں کی بات کریں گے۔

52:2 آپ نے فعل ثلاثی مجرد میں پڑھا تھا کہ وہاں ماضی معروف کے تین وزن ہو سکتے ہیں یعنی فَعَلَ، فَعِلَ اور فَعُلَ مگر ماضی مجہول کا ایک ہی وزن ہوتا ہے یعنی فُعِلَ۔ اسی طرح مضارع معروف کے تین وزن ہو سکتے ہیں یعنی یَفْعَلُ، یَفْعِلُ اور یَفْعُلُ مگر مضارع مجہول کا ایک ہی وزن ہوتا ہے یعنی یُفْعَلُ۔ یہاں سے ہمیں ماضی مجہول اور مضارع مجہول کا ایک اہم بنیادی قاعدہ معلوم ہوتا ہے جسے ہم مزید فیہ کے ماضی مجہول اور مضارع مجہول میں استعمال کریں گے۔

52:3 ماضی مجہول (ثلاثی مجرد) کے وزن فُعِلَ سے ہمیں مزید فیہ کے ماضی مجہول بنانے کا بنیادی قاعدہ ملتا ہے، اس سے ہمیں پہلی بات یہ معلوم ہوتی ہے کہ ماضی مجہول کا آخری حصہ ہمیشہ "عِلَ" رہتا ہے۔ یعنی "ع" کلمہ پر کسرہ (ـِ) اور ماضی کے پہلے صیغے میں "ل" کلمہ پر فتح (ـَ) آتا ہے۔

52:4 اس قاعدے کی دوسری بات یہ نوٹ کریں کہ آخری "عِلَ" سے پہلے مجرد میں تو ایک ہی حرف یعنی "ف" کلمہ ہوتا ہے جس پر ضمہ (ـُ) آتا ہے۔ اس سے یہ قاعدہ نکلتا ہے کہ مزید فیہ ماضی مجہول میں بھی آخری "عِلَ" سے پہلے جتنے بھی متحرک حروف آئیں (اصلی حرف "ف" کلمہ یا زائد حروف) ان سب کی حرکات بھی ضمہ (ـُ) میں بدل دی جائیں۔ اس تبدیلی کے دوران درج ذیل دو باتوں کا خیال رکھا جائے گا :

(i) ایک تو یہ کہ جہاں جہاں حرکت کے بجائے علامت سکون ہو، اسے برقرار رکھا جائے یعنی اس کو ضمہ (ـُ) میں نہ بدلا جائے۔

(ii) دوسرے یہ کہ جب باب مفاعلہ اور تفاعل میں "ف" کلمہ کو ضمہ (ـُ) لگانے کے بعد الف آئے تو چونکہ "فَا" کو پڑھا نہیں جاسکتا لہذا یہاں الف کو اس کی ماقبل حرکت (ـُ) کے موافق حرف "و" میں بدل دیں۔ یوں "فَا" کے بجائے "فُو" پڑھا اور لکھا جائے گا۔

52:5 اب مذکورہ قواعد کے مطابق نوٹ کیجئے کہ:

أَفْعَلَ	سے ماضی مجہول کا وزن ہوگا	أَفْعَلَ	جیسے	أَكْرَمَ سے أَكْرَمَ
فَعَلَ	سے ماضی مجہول کا وزن ہوگا	فَعَلَ	جیسے	عَلَّمَ سے عَلَّمَ
فَاعَلَ	سے ماضی مجہول کا وزن ہوگا	فُوِعَلَ	جیسے	قَاتَلَ سے قُوِتَلَ
تَفَعَّلَ	سے ماضی مجہول کا وزن ہوگا	تُفَعَّلَ	جیسے	تَقَبَّلَ سے تُقَبَّلَ
تَفَاعَلَ	سے ماضی مجہول کا وزن ہوگا	تُفُوِعَلَ	جیسے	تَعَاقَبَ سے تُعَوَّقَبَ
اِفْتَعَلَ	سے ماضی مجہول کا وزن ہوگا	اُفْتُعِلَ	جیسے	اِمْتَحَنَ سے اُمْتَحِنَ
اِنْفَعَلَ	سے ماضی مجہول کا وزن ہوگا	اُنْفُعِلَ	یہ استعمال نہیں ہوتا	
اِسْتَفْعَلَ	سے ماضی مجہول کا وزن ہوگا	اُسْتُفْعِلَ	جیسے	اِسْتَحْكَمَ سے اُسْتُحْكَمَ

نوٹ نمبر 1: باب مفاعله اور باب تفاعل میں نوٹ کریں کہ ماضی مجہول بنانے کے لیے ان دونوں کے صیغہ ماضی میں الف سے قبل ضمہ (ـُ) تھا چنانچہ الف موافق حرف "و" میں تبدیل ہو گیا۔

نوٹ نمبر 2: باب انفعال کے بارے میں یہ ذہن نشین کر لیں کہ مجرد کے باب کَرَمَ کی طرح اس سے بھی فعل ہمیشہ لازم آتا ہے۔ اس لیے باب انفعال سے فعل مجہول استعمال نہیں ہوتا۔ البتہ ایک خاص ضرورت کے تحت باب انفعال کے مضارع مجہول سے بعض الفاظ بنتے ہیں جن کا ذکر اس کتاب کے حصہ سوم میں آئے گا (ان شاء اللہ)۔

52:6 مضارع مجہول (ثلاثی مجرد) کے وزن يُفْعَلُ سے ہمیں مزید فیہ کے مضارع مجہول بنانے کا درج ذیل بنیادی قاعدہ ملتا ہے جس میں تین باتیں ہیں:

- پہلی یہ کہ مضارع مجہول کا آخری حصہ ہمیشہ "عَلُ" رہتا ہے۔ یعنی "ع" کلمہ پر فتح (ـَ) اور مضارع کے پہلے صیغہ میں "ل" کلمہ پر ضمہ (ـُ) آتا ہے (اس کا ماضی مجہول کے آخری حصہ "عِلَ" سے مقابلہ کیجیے اور فرق یاد رکھیے)۔
- دوسری یہ کہ مضارع مجہول کی علامت مضارع پر ہمیشہ ضمہ (ـُ) آتا ہے۔

(iii) تیسری یہ کہ علامت مضارع اور آخری حصہ "عل" کے درمیان آنے والے باقی تمام حروف میں کوئی تبدیلی واقع نہیں ہوتی ہے۔

52:7 اب مذکورہ قواعد کے مطابق نوٹ کیجئے کہ:

يُفْعِلُ	سے مضارع مجہول کا وزن ہو گا	يُفْعَلُ	جیسے	يُكْرِمُ سے يُكْرَمُ
يُفْعِلُ	سے مضارع مجہول کا وزن ہو گا	يُفْعَلُ	جیسے	يُعَلِّمُ سے يُعَلَّمُ
يُفَاعِلُ	سے مضارع مجہول کا وزن ہو گا	يُفَاعَلُ	جیسے	يُقَاتِلُ سے يُقَاتَلُ
يَتَفَعَّلُ	سے مضارع مجہول کا وزن ہو گا	يَتَفَعَّلُ	جیسے	يَتَقَبَّلُ سے يَتَقَبَّلُ
يَتَفَاعَلُ	سے مضارع مجہول کا وزن ہو گا	يَتَفَاعَلُ	جیسے	يَتَفَاخَرُ سے يَتَفَاخَرُ
يُفْتَعِلُ	سے مضارع مجہول کا وزن ہو گا	يُفْتَعَلُ	جیسے	يُنْتَحِنُ سے يُنْتَحِنُ
يُنْفَعِلُ	سے مضارع مجہول کا وزن ہو گا	يُنْفَعَلُ	یہ استعمال نہیں ہوتا	
يَسْتَفْعِلُ	سے مضارع مجہول کا وزن ہو گا	يَسْتَفْعَلُ	جیسے	يَسْتَهْزِءُ سے يَسْتَهْزِءُ

مشق نمبر - 51

مندرجہ ذیل مصادر میں سے ہر ایک سے اس کے ماضی معروف و مجہول اور مضارع معروف و مجہول کا پہلا پہلا صیغہ بنائیں:

نمبر	مصدر	ماضی معروف	ماضی مجہول	مضارع معروف	مضارع مجہول
1.	اِسْتَحَابٌ				
2.	تَقْرِيبٌ				
3.	مُجَاهَدَةٌ				
4.	اِنْفَاقٌ				

5.	تَكَذَّبُ				
6.	اسْتَحْسَنَ				
7.	تَنْزِيلٌ				
8.	مُشَارَكَةٌ				
9.	تَعَاتَبُ				
10.	اسْتَبْدَالَ				

قرآنی مثالیں

1. لَا يُكَلِّفُ اللَّهُ نَفْسًا إِلَّا وُسْعَهَا (البقرة: ۲۸۶) 2. عَلَّمَ الْإِنْسَانَ مَا لَمْ يَعْلَمْ (العلق: ۵)

3. كَذَّبَتْ قَوْمُ نُوحٍ الْمُرْسَلِينَ (الشعراء: ۱۰۵) 4. يُقَلِّبُ اللَّهُ اللَّيْلَ وَالنَّهَارَ (النور: ۴۳)

5. وَلَقَدْ كَرَّمْنَا بَنِي آدَمَ (بنی اسرائیل: ۷۰) 6. فَاسْتَغْفَرَ رَبَّهُ (ص: ۲۳)

7. يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ (التوبة: ۱۱۱)

8. الَّذِينَ آمَنُوا يُقَاتِلُونَ فِي سَبِيلِ اللَّهِ ۚ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ (النساء: ۷۶)

9. وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ (النحل: ۴۴)

10. تَبَرَّكَ الَّذِي نَزَلَ الْفُرْقَانُ عَلَى عَبْدِهِ لِيَكُونَ لِلْعَالَمِينَ نَذِيرًا (الفرقان: ١)

11. وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ (السائدة: ١٠)

12. وَانزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ (البقرة: ٢٢)

13. ثُمَّ انصَرَفُوا صَرَفَ اللَّهُ قُلُوبَهُمْ (التوبة: ١٢٠)

14. الَّذِينَ يُنْفِقُونَ أَمْوَالَهُمْ بِالْإِيلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ (البقرة: ٢٤٣)

15. لِلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ (النساء: ٣٢)

16. وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (الأعراف: ٢٠٣)

17. وَمَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ لَغَنِيٌّ عَنِ الْعَالَمِينَ (العنكبوت: ٦)

18. يَا أَيُّهَا الرَّسُولُ بَدِّعْ مَا آتَزَلَ إِلَيْكَ مِنْ رَبِّكَ (السائدة: ٦٤)

ضروری یادداشت

This image shows a single sheet of white paper with horizontal ruling lines. The lines are evenly spaced and run across the width of the page. There are no margins, text, or other markings on the paper.



اغراض و مقاصد

- عربی زبان کی تعلیم و ترویج
- قرآن مجید کے مطالعے کی عام ترغیب و تشویق
- علوم قرآنی کی عمومی نشر و اشاعت
- ایسے نوجوانوں کی مناسب تعلیم و تربیت جو تعلیم قرآن کو اپنا مقصد زندگی بنالیں
- ایسی قرآن اکیڈمی کا قیام جو قرآن حکیم کے فلسفہ و حکمت کو وقت کی اعلیٰ ترین علمی سطح پر پیش کر سکے

انجمن خدام القرآن
ہندہ، کراچی، رجسٹرڈ

مرکزی دفتر: B-375، پہلی منزل، علامہ شبیر احمد عثمانی روڈ، بلاک 6

گلشن اقبال، کراچی۔ پاکستان۔

+92-21-34993436-7

info@QuranAcademy.com